

ಸಂಯ್ಬಚೆಂ ಪಾತರ್



2428
Sh. Stories
Kon
GDW

ಮೊ|| ಎಡ್ವರ್ಡ್ ಎಲ್. ನಜ್ರತ್



ತುಮ್ಮರ್ ಭುರ್ಗಿಂ ಆಸಾತ್?



ತರ್ ತುಮ್ಮರ್ ಹಿಂ ಘೊಡಿಂ ದುರಾಂ ಸದಾಂಚಿಂ.....

- * ಬಾಳ್ಕಾಕ್ ಕಿತ್ಲೆಂ ದೂದ್ ದಿಂವ್ಚೆಂ? ಮ್ಹಾಕಾ ದೂದ್‌ಚ್ ನಾ. ಬೊತ್ತೆಚ್ಯಾ ದುದಾಕ್ ಉದಾಕ್ ಭರ್ತಿಲ್ಲೆಂ ಪಾವಾನಾದಿಸ್ತಾ. ಬಾಳ್ಕೆಂ ಪಾತಳ್ ಉದ್ಯಾಡೆ ಕರ್ತಾ!
- * ಮ್ಹಜೆಂ ಭುರ್ಗೆಂ ಜೆವಿನಾ..... ಜೆವ್ಣಾ ಬೊಶಿಯೆ ಮುಕಾರ್ ವೊರಾಂಚಿಂವೊರಾಂ ಬಸ್ತಾ.
- * ಮ್ಹಜೊ ನಾತು ಕಿತೆಂ ಪೊಕ್ರಿ ಕರ್ತಾ! ಇಸ್ಕೊಲಾಚೆಂ ಲಿಸಾಂವ್ ಕರಿನಾ....
- * ಟಿ. ವಿ. ಘಾಲಿನಾ ತರ್ ಮ್ಹಜೊ ಭುರ್ಗೊ ಸಳ್ ಕರ್ತಾ... ದೆವಾ....ದೆವಾ....ಬೊಬೊ ಮಾರ್ತಾ.....ಮ್ಹಜಿ ತಕ್ಲಿ ವಿರಾರ್ ಕರ್ತಾ.
- * ಆಮ್ಚೊ ಆನಿಕ್‌ಯೊ ಮಾಂದ್ರೆರ್ ಮುತ್ತಾ!
- * ತಿಚೊ ಪಳೆ ಲಿಪೊನ್ ರಾವೊನ್ ಬೊಟಾಂ ಚಿಂವ್ತಾ.....
- * ಬೂದ್ ಶಿಕಂವ್ಕ್ ಚಾರ್ ವ್ಹಾಜಯ್ತಾತ್ಲಾರ್ ಜಾತಾ?

ಭುರ್ಗ್ಯಾಂಚ್ಯಾ ಮನೋಗತಿವಿಶಿಂ, ಭಲಾಯ್ಕೆವಿಶಿಂ ತಾಂಕಾಂ ಬರೆ ಕರ್ಮ್ ವ್ಹಡ್ ಕರ್ಚ್ಯಾವಿಶಿಂ ಡೊ! ಎಡ್ಕರ್ಮ್ ನಜ್ರತಾಚ್ಯಾ ಊಂಚ್ ಶಯ್ಲೆಂತ್ ವೆಗಿಂಚ್ ಪ್ರಗಟ್ ಜಾತಾ, ಕೊಂಕ್ಣೆಂತ್ ಆನ್ಯೇಕ್ ಅಪೂರ್ಮ್ ಬೂಕ್

ಭುರ್ಗ್ಯಾಂಚಿ ಜತನ್

ಭುರ್ಗಿಂ ಆಸ್‌ಲ್ಲ್ಯಾ ಹರೈಕಾ ಘರಾ ಖಂಡಿತ್ ಜಾಯ್ ಜಾಲ್ಲ್ಯೊ
ಭುರ್ಗ್ಯಾಂಚ್ಯಾ ಬರಾ ಜತ್ನೇಂತ್ ತುಮ್ಮೊ ಸಾಂಗಾತಿ

291(KK-291)

To Donated From
J. B. Moraes
Divo Bombay.

Konkani
Konkani in
Konkani script
P-Nava


From:

COMPLIMENTARY COPY

From: NAZARETH PUBLICA

ಸಂಯ್ಜಾಚೆಂ ಪಾತಕ್

ಡೊ|| ಎಡ್ವರ್ಡ್ ಎಲ್. ನಜ್ರತ್



ಪಯ್ಲೊ ಭಾಷೊ

ಮೇ, 1997

ನಜ್ರತ್ ಪಬ್ಲಿಕೇಶನ್ಸ್, ಮಂಗಳೂರು.

2428

Sh-Shri KON
EDW

L: B 03 - 1217 (Kon. A)

000428

"Saimbachem Pathak" a collection of short stories in Konkani written by Dr. Edward L. Nazareth and published by Nazareth Publications, Mangalore, C/o Nazareth Villa, Attinja Village, Post Shirva, 574 116, D. K.

* Karnataka Konkani Sahithya Academy has partly financed the printing cost of this book.

Copy right : **Nazareth Publications 1997**

ಹಕ್ಕಾಂ : ನಜರೆತ್ ಪಬ್ಲಿಕೇಶನ್ಸ್ 1997

No part of the book can be published, translated or reproduced in any form without written permission. Enquiry should be made to the author or publisher.

A, EDW ' 97

ಮುಕ್ತಚಿತ್ರ : ವಿನ್ಯಾಸ್ - ಪಿಂಚೊ, ವಾಮಂಜೂರ್
(ಕತಾ : ಅಂಕ್ವಾರ್ ಅವಯ್)

ಮೊಲ್: ದೇಶಿ: 40 ರುಪಯ್. ವಿದೇಶಾಂತ : 125 ರುಪಯ್.

ಬರಯ್ಲಾರಾಚೊ ವಿಳಾಸ್ :

ಅಪ್ಪತ್ :

Dr. Edward L. Nazareth
Fr. Muller's Hospital -
Kankanady,
Mangalore-575 002, D.K.

ಕ್ಲಿನಿಕ್ :


Nalapad Building
Opp. Shri Krishna Kalyana
Mandir
Kadri - Mallikatte Road
Mangalore - 575 003.

ಫೋನ್ : (ಫುರ್ಟಿಂ) 437897

34904 (ಕ್ಲಿನಿಕ್)

2428
N → KON
EDW

ಬರಯ್ಲಾರಾಚಿ ಒಳಕ್



ಆಪ್ಲ್ಯಾ ಚೊವ್ಡಾ ವರ್ಸಾಂಚೆ ಪ್ರಾಯೆರ್‌ಚ್ ಕೊಂಕ್ಣೆಂತ್ ಬರಂವ್ಕ್ ಧರ್‌ಲ್ಲೊ ಡೊ ಎಡ್ವರ್ಡ್ ಎಲ್. ನಜ್ರತ್, ಆಜ್ ಕೊಂಕ್ಣೆಂತ್ಲಾ ಫಾಮಾದ್ ಬರಯ್ಲಾರಾಂ ಪಯ್ಲಿಂ ಎಕ್ಲೊ. 'ರಾಕ್ಲೊ' ಆನಿ ಹೆರ್ ಪತ್ರಾಂನಿ ಭಲಾಯ್ಕೆಕ್ ಸಂಬಂದ್ ಜಾಲ್ಲಿಂ ಲೇಖನಾಂ, ವಯ್ಜಾಕೀಯ್, ಸಮಾಜಿಕ್, ಧರ್ಮಿಕ್ ಆನಿ ಮನೋವೈಜ್ಞಾನಿಕ್ ವಿಶಯಾಂಚೆರ್ ಆಪುರ್ಬಾಯೆಚ್ಯೊ ಕಾಣ್‌ಯೊ ತಾಣೆಂ

ಬರಯ್ಲಾತ್. ತಾಚ್ಯಾ ಕಾಣ್‌ಯಾಂನಿ ಸಾಹಿತ್ಯಾಚಿಂ ಮೊಲಾಂ, ಆಮ್ಚಾ ಸಂಸ್ಕೃತೆಚೊ ತೀರ್ಲ್ ಆನಿ ಮತಿಕ್ ಸಮುದಾನ್ ದಿಂವ್ಚೆಂ ವಾಚಪ್ ಆಸಾ. ಆಯ್ಲೆವಾರ್ ರಾಕ್ಲೊರ್ ಪ್ರಗಟ್‌ಲ್ಲಿ ತಾಚಿ 'ನಿರ್ಮೊಣೆಂ' ಕಾದಂಬರಿ ಆಮ್ಚಾ ನಾಡಾಂತ್ಲಾ ಲೊಕಾಚ್ಯಾ ಜಿವಿತಾಕ್ ಏಕ್ ಆರೊ ತಶಿ ಆಸ್‌ಲ್ಲಿ. ನೀಜ್ ಜಿವಿತಾಕ್ ಲಾಗ್ತಿಲ್ಯಾನ್ ಲಾಗ್ತಿಂ ತಾಚ್ಯಾ ಕಾಣ್‌ಯೆಂತ್ಲೆಂ ವಿವರಣ್ ಮನ್ ಪಸಂದಾಚೆಂ. ಹಿಚ್ ಶಯ್ಲೆ ತೊ ತಾಚ್ಯಾ ವಯ್ಜಾಕೀಯ್ ಬರಾಂನಿಯೊ ಸಾಂಬಾಳ್ ಆಯ್ಲಾ.

ಬಾಳ್ಕಾಂ ಫೆಸ್ತಾ ದೀಸ್ (ದಸಂಬರ್ 28) ಶಿರ್ಡಾಂತ್ ಜಲ್ಮಾಲ್ಲ್ಯಾ ಎಡ್ವರ್ಡ್ ನಜ್ರತಾನ್ ಆಪ್ಲೆಂ ಸುರ್ದಿಲೆಂ ಶಿಕಪ್ ಶಿರ್ಡಾಂತ್‌ಚ್ ಕೆಲೆಂ. ಶಿರ್ಡಾಂತ್ ಹುಶಾರ್ ಆಸ್‌ಲ್ಲ್ಯಾ ತಾಕಾ ಮೈಸೂರ್ಚ್ಯಾ ಸರ್ಕಾರಿ ಮೆಡಿಕಲ್ ಕೊಲೆಜಿಂತ್ ಪ್ರವೇಶ್ (1977) ಲಾಬ್ಲೊ. 1987-ಂತ್ ಹಾಡಾಂ ಗಾಂಟಿಚ್ಯಾ ವಿಭಾಗಾಂತ್ ಮೈಸೂರ್ ಯುನಿವರ್ಸಿಟಿಕ್ ಪಯ್ಲಾ ಸ್ಥಾನಾರ್ ತಾಣೆ ಎಮ್. ಎಸ್. ಸನದ್ ಆಪ್ಲಾಯ್ಲಿ. ಪ್ರಸ್ತುತ್ ತೊ ಕಂಕನಾಡಿ ಫಾ| ಮುಲ್ಲರ್ ಆಸ್ಪತ್ರೆಂತ್ ಹಾಡಾಂ-ಗಾಂಟಿಚ್ಯಾ ವಿಭಾಗಾಂತ್ ಅಸೋಸಿಯೆಟ್ ಪ್ರೊಫೆಸರ್ ತಶೆಂ ತಜ್ಞ್ ಜಾವ್ನಾಸಾ.

ಡೊ ನೆಲ್ಲಿ, ದಾಕ್ತರ್ ಎಡ್ವರ್ಡಾಚಿ ಪತಿಣ್. ತಿ ದೊಳ್ಕಾಂಚಿ ತಜ್ಞ್. ನಿತಿನ್, ನವೀನ್ ಆನಿ ನೀತಾ ತಾಂಚ್ಯಾ ಕಾಜಾರಿ ಜಿವಿತಾಚಿಂ ಫಳಾಂ.

- ಆನ್ಸಿ, ಪಾಲಡ್ಯಾ.

ಬರಯ್ಯಾರಾಚಿಂ ದೋನ್ ಉತ್ರಾಂ

ಮಜ್ಬಾ ಕಾಣ್‌ಯಾಂಚೊ ಹೊ ಮ್ಹಜೊ ತಿಸ್ರೊ ಪುಂಜೊ. ಮ್ಹಜ್ಯಾ ಪಯ್ಲೆಂಚ್ಯಾ ಬುಕಾಂಕ್ ಕೊಂಕ್ಣಿ ವಾಚ್ಪಾಂನಿ ದಿಲ್ಲೊ ಸಹಕಾರ್ ಹ್ಯಾ ಬುಕಾಚ್ಯಾ ಪ್ರಗಟ್ಣೆಕ್ ಪ್ರೇರಣ್ ಜಾಲೊ.

ದುಬಾಯ್ ವಾವುರ್ನ್ ಆಸ್ಚ್ಯಾ ಮ್ಹಜ್ಯಾ ಎಕಾ ಇಶ್ಟಾನ್ ಬುಕಾಚ್ಯಾ ಪ್ರಗಟ್ಣೆಕ್ ವ್ಹಡ್ ಆದಾರ್ ದಿಲಾ. ಆಪ್ಣಾಚಿ ಒಳಕ್ ಪ್ರಗಟಿನಾಯೆ ಮ್ಹಳ್ಳಿ ತಾಚಿ ಒತ್ತಾಯ್. ಹಾಂವ್ ತಾಕಾ ಕಾಳ್ಜಾಂಥಾವ್ನ್ ಅಬಾರಿ.

ಆರ್ಥಿಕ್ ಕುಮಕ್ ದಿಲ್ಲಾ ಕರ್ನಾಟಕ್ ಕೊಂಕ್ಣಿ ಸಾಹಿತ್ಯ ಅಕಾಡೆಮಿಚೊ-ಪ್ರತ್ಯೇಕ್ ಜಾವ್ನ್ ಅಕಾಡೆಮಿಚೊ ಗುರ್ಕಾರ್ ಶ್ರೀ ಬಸ್ತಿ ವಾಮನ್ ಶೆಣೈ ಹಾಂಚೊ ಹಾಂವ್ ಉಪ್ಕಾರ್ ಆಟಯ್ತಾಂ.


ಹ್ಯಾ ಬುಕಾಕ್ ಪ್ರಸ್ತಾವನ್ ಬರಯಿಲ್ಲಾ ಶ್ರೀ ವಲ್ಲಿ ವಗ್ಗ, ಮೈಸೂರ್ ಮ್ಹಜಿ ಒಳಕ್ ಕೆಲ್ಲಾ ಮಿತ್ರ್ ಶ್ರೀ ಆನ್ವಿ, ಪಾಲಡ್ಕಾ ಹಾಂಕಾಂ ಆನಿ ವೆಳಾರ್ ಬೂಕ್ ಛಾಪುನ್ ದಿಲ್ಲಾ ಕೊಡಿಯಾಳ್‌ಬೈಲ್ ಪ್ರೆಸ್‌ನಾಚೊ ಮೆನೇಜರ್ ಮಾ! ತೋಮಸ್ ಸೊಜ್ ಆನಿ ಥಂಯ್ಚ್ಯಾ ವಾವ್ರಾಡ್ಯಾಂಕ್ 'ದೇವ್ ಬರೆಂ ಕರುಂ' ಮ್ಹಣ್ತಾಂ.

ಹ್ಯಾ ಬುಕಾವಿಚಿಂ ಕುಮ್ಮಾಂ ಕಿತಲೊ ಲಿಖ್ತಾರುಂಕ್ ಆಸ್ಚಾರ್ ಮ್ಹಾಕಾ ಬರಯಾ.


ದೇವ್ ಬರೆಂ ಕರುಂ.

ಮಂಗ್ಳೂರ್
1-5-1997.

ಡೊ! ಮಜ್ಬೂರ್ ಎಲ್. ನಜ್ರತ್



ಅರೃಣ್



ಶ್ರೀಮತಿ ಕ್ರಿಸ್ತೀನ್ ಸೂಜ್

ಆಪ್ತಾಕ್ ವಾಚ್ಚಿಂ—ಬರಂವ್ಚೆಂ ಭಾಗ್ ನಾತ್ಯಾರ್ಯೊ

ಆಪ್ಲ್ಯಾ ಭುರ್ಗ್ಯಾಂಚ್ಯಾ ಶಿಕ್ವಾಥಂಯ್

ಖೂಬ್ ಸಾಕ್ರಿಫಿನ್ ಕರ್ನ್,

ಆಮ್ಕಾಂ ಬರ್ಯಾ ಪಾಂವ್ಡ್ಯಾಕ್ ಪಾವಯಿಲ್ಲ್ಯಾ

ಮ್ಹಜೆ ಆವಯ್ಕ್

ಹಿ ಉಪ್ಕಾರಿ ಮನಾಚಿ ಕಾಣಿಕ್.

ಪ್ರಸ್ತಾವನಾ

ಡೊ! ಎಡ್ವರ್ಡ್ ನಜ್ರೆತ್ ಸಂಯ್ಬಾನ್ ಕಾಣೆಗಾರ್ ನ್ಹಯ್! ಕಸೆಂ ತೊ ಆಪ್ಲೆಂ ವಯ್ಬಾಕೀಯ್ ಶಿಕಪ್ ಶಿಕೊ ಆನಿ ತ್ಯಾ ವಿಶಯಾಚ್ಯಾ ಹರೈಕಾ ಪಾಂವ್ಡ್ಯಾರ್ ಪ್ರಥಮ್ ಮಟ್ಟಾರ್ ಉತ್ತೀರ್ಣ್ ಜಾಲೊ, ತ್ಯೆಚ್ ಪರಿಂ, ಸಾಹಿತ್ಯಾಚಾ ಶಿಕ್ವಾಕ್ ತಾಣೆ ಆಪ್ಲೆ ಕಾನ್-ದೊಳೆ ಉಗ್ತೆ ದವರ್ಲ್ಯಾತ್ ಆನಿ 'ಸುಡ್ಪಡಾಯ್' ಮ್ಹಳ್ಳೆಂ ಮೂಳ್-ಮಂತ್ರ್ ಆಪ್ಲೆಂ ಕರುನ್, ಕೊಂಕ್ಣಿ ಸಾಹಿತ್ಯ್ ಶೆತಾಂತ್, ಎಕೆಕ್‌ಚ್ ಜಯ್ತಾಚಿಂ ಮೆಟಾಂ ಕಾಡುನ್ ತೊ ಮುಕಾರ್ ವೆತೆಚ್ ಆಸಾ.

ಕೊಂಕ್ಣಿ ಸಾಹಿತ್ಯ್ ಕ್ಷೇತ್ರಾಂತ್ ಡೊ! ಎಡ್ವರ್ಡ್ ನಜ್ರೆತಾಚಿ ಚಾಲ್ ಹೆರಾಂಕ್ ವಿಜ್ಞಿತ್ ಕರ್ಚೆ ತಸಲಿ!

ಹ್ಯಾ ತಾಚ್ಯಾ ಸಂಯ್ಬಾಚೆಂ ಪಾತಕ್ ಕಥಾ ಸಂಗ್ರಹಾಂತ್ ಇಕ್ವಾ ಮಟ್ಕೊ ಕಾಣೊ ಆಸಾತ್. ಹಾಂತ್ಲ್ಯಾ ಚಡಾವತ್ ಕಾಣೆಂಚೆ ವಿಶಯ್ ಲೇಖಕಾಚ್ಯಾ ಧರ್ಮಾಕ್ ಸಂಬಂಧಿತ್, ಪಾದ್ರಿ, ಮಾದ್ರಿ, ಇಗರ್ಜ್, ಮಿರೊಣ್ (ಇಜೊಲಾಚಿ ಪಯ್ಕಿ, ಫಾರಿಕ್ವಣ್, ವಾರೆಸ್ವಾರ್, ರೆಮಿ, ಆಂಕ್ವಾರ್ ಆವಯ್) ಬರಯ್ಲಾರಾಚೆ ವಯ್ಬಾಕೀಯ್ ವೃತ್ತೆಕ್ (ಫರಾಮಸ್, ಅವ್ನಡ್) ಆನಿ ತೊ ಲ್ಹಾನ್-ವ್ಹಡ್ ಜಾಲ್ಲ್ಯಾ ಹಳ್ಳೆಚ್ಯಾ ಪರಿಸರಾಕ್ (ಪರಿಹಾರ್) ಸಾಂಗಾತಾಚ್, ಮನ್ಶಾಪಣಾಚ್ಯಾ, ಚಿಂತ್ನಾಂ-ಬೊಗ್ಲಾಂಚ್ಯಾ, ರಗ್ತಾಳ್ಕಾ ಗುಣಾ-ಅವ್ಗುಣಾಂಕ್ (ಸಂಯ್ಬಾಚೆಂ ಪಾತಕ್, ಬಾಪುಯ್, ಜಿವ್ಪಾತ್) ಬೋವ್ ಲಾಗ್ತಲೆ ಜಾಲ್ಲ್ಯಾನ್, ಡೊಕ್ಟರ್ ಎಡ್ವರ್ಡ್ ನಜ್ರೆತಾನ್ ಆಪ್ಲ್ಯಾ 'ಸಂಯ್ಬಾಚೆಂ ಪಾತಕ್' ಕಥಾ ಜಮ್ಕಾಂತ್ ಸಾಹಿತ್ಯಾಚಿ ನಾಡ್ ಸಾರ್ಕಿಚ್ ಧರ್ಲ್ಯಾ!

ಮಾಂಡಾವಳ್

WORLD KONKANI LIBRARY



Accn No :002428

ಇಜ್ಮೂಲಾಚೆ ಪಯ್ಲೆ	1
ಸಂಯ್ಬಾಚೆಂ ಪಾತಕ್	14
ಬಾಪಯ್	27
ಫಾರಿಕ್ಪಣ್	41
ಫರಾಮಸ್	55
ಪರಿಹಾರ್	67
ವಾರೆಸ್ಪಾರ್	76
ಅವ್ಗಡ್	84
ರೆಮಿ	90
ಜೀವ್ಗಾತ್	115
ಆಂಕ್ವಾರ್ ಆವಯ್	125

ಡೂ| ಎಡ್ವರ್ಡ್ ನಜ್ರತಾಚೆ ಹೆರ್ ಬೂಕ್

ಬರಿ ಭಲಾಯ್ಕಿ	(ರಾಕ್ಲೊ ಪ್ರಕಾಶನ್ 1985)
ಕಾಂಟ್ರಾಂನಿ ಭಾಂದ್‌ಲ್ಲೆಂ ವೋಡ್ತಾ (ಕಾದಂಬರಿ)	(ಕಾಣಿಕ್ ಪ್ರಕಾಶನ್ 1985)
ಯುವಜಣಾಂಕ್ ಲೈಂಗಿಕ್ ಶಿಕ್ವಣ್	(ನಜ್ರತ್ ಪಬ್ಲಿಕೇಶನ್ಸ್ 1993)
ಭುಮಿ-ವೈಕುಂಠಾಂತ್	(ನಜ್ರತ್ ಪಬ್ಲಿಕೇಶನ್ಸ್ 1994)
ಆಡ್ವಾರ್‌ಲ್ಲೆಂ ಫಳ್	(ನಜ್ರತ್ ಪಬ್ಲಿಕೇಶನ್ಸ್ 1995)
ಕಾಜಾರಿ ಲೈಂಗಿಕ್ ಜಿವಿತ್	(ನಜ್ರತ್ ಪಬ್ಲಿಕೇಶನ್ಸ್ 1995)

ಮುಕ್ತಿಂ ಪುಸ್ತಕಾಂ:

ನಿರ್ಮೋಣಂ	(ರಾಕ್ಲೊ ಪ್ರಕಾಶನ್)
ಭುರ್ಗ್ಯಾಂಚಿ ಜತನ್	(ನಜ್ರತ್ ಪಬ್ಲಿಕೇಶನ್ಸ್)

ಇಜ್ಮೂಲಾಚಿ ಪಯ್ಕಿ

‘ಸತ್ಕಾನ್ತಾಂ’ ಸಂಪೂರ್ಣ ಲೋಕ್ ಬಸ್‌ಲೊಚ್, ಆಲ್ತಾರೆಚ್ಯಾ ದಾವ್ಯಾ ಕುಶಿಂತ್ ಆಡ್ ದವರ್‌ಲ್ಲಾ ಬಾಂಕಾರ್ ಬಸ್‌ಲ್ಲಾ ದಾದ್ಲ್ಯಾಂ ಮದೆಂ ಇಜ್ಮೂಲಾಕ್ ಗೆಲೊ ಮಿರ್ಚಾಮ್ ವಿತೊರ್.

ಆದಿಂ ಬೊಶಿ ವ್ಹರ್ವೆಕಡೆ ಆತಾಂ ಪ್ಲಾಸ್ತಿಕಾಚಿ ಲ್ಹಾನ್ ಬಾಸ್ಕೆಟ್ ವ್ಹರ್ಚಿ ಆಸ್‌ಲ್ಲಿ.

ಬಾಸ್ಕೆಟ್ ಭೊಂವ್ಡಾವ್ನ್ ಆಸ್‌ಲ್ಲೊ ಮಿರ್ಚಾಮ್ ವಿತೊರ್, ವೀಚ್ ಲಾಗ್‌ಲ್ಲೆಪರಿಂ ಥಂಡ್ ಜಾಲೊ! ಪ್ಲಾಸ್ತಿಕಾಚ್ಯಾ ಬಾಸ್ಕೆಟಿಂತ್ ದೋನ್ ರುಪ್ಯಾಂಚ್ಯಾ ದೋನ್ ನೊಟಾಂ ಮದೆಂ ನಿಳ್ಳೊ ಧವೊ ಪಾಂಯ್ಕಿಂ ರುಪ್ಯಾಂಚೊ ನೋಟ್ ಆಸ್‌ಲ್ಲೊ. ವಿತೊರಿಕ್ ವಿಸ್ಮಿತ್ ಜಾಲೆಂ.

ಪಾಂಯ್ಕಿಂ ರುಪಯ್ ಆಯ್ತಾರಾಚ್ಯಾ ಸಾದ್ಯಾ ಮಿಸಾರ್ ಇಜ್ಮೂಲ್ ಘಾಲ್ಲೆ!

ತೊ ತಿಸ್ರ್ಯಾ ಬಾಂಕಾಕ್ ಇಜ್ಮೂಲಾಚಿ ಬಾಸ್ಕೆಟ್ ವ್ಹರುಂಕ್ ಆಸ್‌ಲ್ಲೊ. ಸ್ವಬ್ಡ್ ಜಾಲ್ಲೊ ಖಿಣಾನ್ ಚುರುಕ್ ಜಾವ್ನ್, ವಿತೊರಿನ್ ಸುರ್ವಿಲ್ಲಾ ದೋನ್ ಬಾಂಕಾಂನಿ ಪಾಂಯ್ಕಿಂ ರುಪಯ್ ಇಜ್ಮೂಲ್ ಘಾಲ್ಲೊ ಕೊಣ್ ಆಸ್ಕೆತ್ ಮ್ಹಣ್ ಪಾರ್ಕುಂಕ್ ಪ್ರೇತನ್ ಕೆಲೆಂ.

ಇಜ್ಮೂಲ್ ಘೆತಾನಾ ಕಿತೆಂಗೀ ಚಿಂತುನ್ ಆಪ್ಲ್ಯಾಚ್ ಸಂಸಾರಾರ್ ಆಸ್‌ಲ್ಲಾ ವಿತೊರಿಕ್ ಪಾಂಯ್ಕಿಂ ರುಪಯ್, ಇಜ್ಮೂಲ್ ಘಾಲ್ಲಾ ತೆಗಾಂ ಪಯ್ಕಿ ಕೊಣಾಚಿ ಮ್ಹಣ್ ಕಳಿತ್ ನಾತ್‌ಲ್ಲೆಂ.

ಕಂತಾರಾಚೊ ಬೂಕ್ ಘೆವ್ನ್ ಆಪ್ಲ್ಯಾಚ್ ಕಿಂದ್ರಿ ತಾಳ್ಯಾಂತ್ ಗಾಯ್ತಲ್ಯಾ ಲುಕಾಸಾ ಸಾಂಗಾತಾ ಕಾರ್ಮಿಣ್ ಸಾಯ್ಬಿಣಿಚ್ಯಾ ವಾಡ್ಯಾಚೊ ಗುರ್ಕಾರ್ ಜೆರ್ನಿ ಆರಾನ್ ಸೊಡ್ಕಾರ್ ಪಯ್ಕಿ ಬಾಂಕ್ ಖಾಲಿಚ್ ಆಸ್‌ಲ್ಲೊ. ದೊಗಾಂಪಯ್ಕಿಂ ಗುರ್ಕಾರಾನ್ ದೋನ್ ರುಪಯ್ ಘಾಲ್ಲೆ ಮ್ಹಣ್ ವಿತೊರಿಚೊ ಜೋಪ್. ಲುಕಾಸಾನ್ ಇಜ್ಮೂಲಾಚಿ ಬಾಸ್ಕೆಟಿಕ್ ಪಳಯಿಲ್ಲೆಂಚ್ ನಾ.

ದುಸ್ರ್ಯಾ ಬಾಂಕಾಚ್ಯಾ ತಕ್ಲೆರ್ ಅತ್ವೊಚ್ ಎಕ್ಲೊ ಮದ್ಲ್ಯಾ ಪ್ರಾಯೆಚೊ ಹಾತ್ ಜೋಡ್ನ್ ಮಾಗ್ತಾಲೊ. ಲಾಂಬ್ ಹಾತಾಚೆಂ ಶರ್ಕ್ ಆನಿ ನವೆಂಚ್ ದಿಸ್ತೆಂ ಪ್ಯಾಂಟ್ ಫಾಲ್ತೊ ತೊ ಮಾನಾಯ್ ಹ್ಯಾ ಫಿರ್ಗಜೆಚೊ ನ್ಹಯ್. ವಿತೊರಿಕ್ ಫಿರ್ಗಜ್‌ಗಾರಾಂಚಿ ಬರಿ ಒಳಕ್ ಆಸ್‌ಲ್ಲಿ.

ಸಾಂತ್ ಆಂತೊನಿಕಡೆ ಮಾಗೊನ್, ಮೆಳ್‌ಲ್ಲ್ಯಾ ಉಪ್ಕಾರಾಂಖಾತಿರ್ ಆರ್ಗಾಂ ದೀಂವ್ಕ್ ಆಯಿಲ್ಲೊ ಭಕ್ತ್ ಆಸ್ತಲೊ — ಲೆಕ್ಲೆಂ ವಿತೊರಿನ್.

‘ಪಾಂಯ್ಕಿಂ ರುಪಯ್ ಇಜೊಲ್ ಫಾಲಿಚೆತರ್ ಕಿತ್ಲ್ಯಾ ಹಜಾರಾಂಚೊ ಮುನಾಪೊ ತಾಕಾ ಜಾಲಾ ಕೊಣ್ಣಾ’ ಚಿಂತ್ಲೆಂ ವಿತೊರಿನ್.

ಬಾಂಕಾಚ್ಯಾ ಮದೆಂ ಬಸೊನ್ ಆಸ್‌ಲ್ಲೊ ರಿಟಾಯರ್ಡ್ ಮೆಸ್ತ್ರಿ - ಕಾಸ್ತಿರ್ ಫೆರ್ನಾಂದ್, ‘ಕಾಸ್ತಿರ್ ಮಾಸ್ತರ್’ ಮ್ಹಣ್ ಫಿರ್ಗಜಿಂತ್ ಒಳ್ಳೆಚೊ. ಪೂತ್ ಗಲ್ಪಾಕ್ ಗೆಲ್ಲ್ಯಾ ಉಪ್ರಾಂತ್ ಅಡ್ವೇಕ್ ಭಾಗ್ ಆಯಿಲ್ಲಿ ತಾಕಾ. ಪುಣ್ ಪಾಂಯ್ಕಿಂ ರುಪಯ್ ಫಾಲ್ತ್ಲೆ ತಿತ್ಲೊ ಉದಾರಿ ತೊ ನ್ಹಯ್. ತಾಣೆ ಬೊವ್‌ಶಾ ಇಜೊಲ್‌ಚ್ ಫಾಲುಂಕ್ ನಾ!

ಮಾಸ್ತರಾಚ್ಯಾ ಹೆವ್ವಿಲ್ಯಾನ್ ಬಸೊನ್ ಆಸ್‌ಲ್ಲಾ ಸಾಲು ಸೊಜಾನ್ ದೋನ್ ರುಪಯ್ ಇಜೊಲ್ ಫಾಲ್ತಾನಾಂಚ್ ವಿತೊರಿಕ್ ಪಾಂಯ್ಕಿಂ ರುಪ್ಯಾಂಚ್ಯಾ ನೊಟಾಚಿ ಝಳಕ್ ದಿಸ್‌ಲ್ಲಿ.

ಪಾಂಯ್ಕಿಂ ರುಪಯ್ ಇಜೊಲ್ ಫಾಲ್ಲ್ಯಾ, ಲಾಂಬ್ ಹಾತಾಚೆಂ ಕೊಮಿಸ್ ನೆಟ್‌ಸ್‌ಲ್ಲ್ಯಾ ಮನ್ಶಾಕ್ ಪರ್ತ್ಯಾನ್ ಏಕ್ ಪಾವ್ಟಿಂ ಬಾರ್ಕಾಯೆನ್ ಪಳೆವ್ನ್ ವಿತೊರಿನ್ ಇಜೊಲಾಚಿ ಬಾಸ್ಕೆಟ್ ತಿಸ್ರ್ಯಾ ಬಾಂಕಾರ್ ಪಾಶಾರ್ ಕೆಲಿ.

ಫಿರ್ಗಜೆಚಿ ಮಿಸಾಕ್ ಆಯಿಲ್ಲೆ, ಏಕ್, ದೋನ್ ಚಡ್ ಮ್ಹಳ್ಳಾರ್ ಧಾ ರುಪ್ಯಾಂಚೊ ನೋಟ್ ಫಾಲ್ತಾಲೆ. ಸುಟೆ ಪಯ್ಕೆ ಗಳಯ್ತೆಚ್ ಚಡ್. ಭಾಯ್ ಭಕ್ತ್ ಆಯ್ಲ್ಯಾರ್ ಮಾತ್ ಪನ್ನಾಸ್-ಶೆಂಬರ್ ರುಪಯ್ ಪಡ್ತಾಲೆ.

ಪಾಂಯ್ಕಿಂ ರುಪ್ಯಾಂಚೊ ನೋಟ್ ಇಜೊಲಾಂತ್ ಜಾಂವ್, ಆಂಗೊಣೆಚ್ಯಾ ಪೆಟಿಂತ್ ಜಾಂವ್ ವಿತೊರಿನ್ ಪಳಯಿಲ್ಲೊನಾ.

ಸಾಂಕ್ತವಾರಿಚ್ಚಾ ದಾವ್ಯಾಕುಶಿಂತ್ಲ್ಯಾ ಬಾರಾ ಬಾಂಕಾಂನಿ ಬಸೊನ್ ಆಸ್‌ಲ್ಲ್ಯಾಂಥಾವ್ನ್ ಇಜೊಲ್ ಜಮವ್ನ್ ವಿತೊರ್‌ಮಿರ್ಚ್ಯಾಂ ಇಗರ್ಜಿ ಮದೆಂ ಆಯ್ಲೊ. ದಾದ್ಲ್ಯಾಂಚ್ಯಾಕುಶಿರ್ ಬಸ್‌ಲ್ಲ್ಯಾ ಸಕ್ಕಾಂ ಮುಕಾರ್ ಇಜೊಲ್ ಘೆಂವ್ಕ್ ವಚಾಜೆ ಆಸ್‌ಲ್ಲೆಂ.

ವಯ್ರ್ ಪಡ್‌ಲ್ಲ್ಯಾ ಸುಟ್ಕಾ ನಾಣ್ಯಾಂ ಆನಿ ಉಣ್ಯಾ ಮೊಲಾಚ್ಯಾ ಹೆರ್ ನೊಟಾಂ ಮದೆಂ ಲಿಪೊನ್ ವಚಾನಾಶೆಂ ಮಿರ್ಚ್ಯಾಂ ಹರೈಕಾ ಬಾಂಕಾ ಉಪ್ರಾಂತ್ ಇಜೊಲಾಚಿ ಬಾಸ್ಕೆಟ್ ಹಾಲವ್ನ್ ಪಾಂಯ್ಕಿಂ ರುಪ್ಯಾಂಚ್ಯಾ ನೊಟಾಕ್ ವಯ್ರ್ ಹಾಡ್ತಾಲೊ. ಬಾಂಕಾರ್ ಥಾವ್ನ್ ಬಾಂಕಾರ್ ನಾಜುಕಾಯೆನ್, ಚುರುಕಾಯೆನ್ ಇಜೊಲ್ ಜಮಯ್ತಾಲೊ.

ಸಾಂತ್ ಆಂತೊನಿಕ್ ಸಮರ್ಪುನ್ ದಿಲ್ಲ್ಯಾ ಹ್ಯಾ ಫಿರ್ಗಜಿಂತ್ ಸತ್ರಾ ವರ್ಸಾಂಥಾವ್ನ್ ಮಿರ್ಚ್ಯಾಂಮಾಚೆಂ ಕಾಮ್ ಕರ್ತಾಲೊ ವಿತೊರ್. ವಿತೊರ್ ಮಿರ್ಚ್ಯಾಂ ಜಾವ್ನ್ ಯೆತಾನಾ ಫಿರ್ಗಜ್ ಸಾಂತ್ ಆಂತೊನಿಚ್ಯಾ ಭಕ್ತೆಕ್ ನಾಂವಾಡ್ತಿಕ್ ಜಾವ್ನಾಸ್‌ಲ್ಲಿ. ದಿಯೆಸೆಜಿ ಭಿತರ್ಲೊ ಮಾತ್ ಸ್ವಯ್, ಭಾಯ್ಲೊಯ್ ಜಾಯಿತ್ಲೊ ಲೋಕ್ ಯೆತಾಲೊ.

ಮಿರ್ಚ್ಯಾಂಮಾಚೆಂ ಕಾಮ್ ವಿತೊರಿಕ್ ಕುಟ್ಮಾಥಾವ್ನ್ ಆಯಿಲ್ಲೆಂ. ತಾಚೊ ಬಾಬ್ ಪಯ್ಕಿಲ್ಯಾ ಫಿರ್ಗಜಿಂತ್ ಮಿರ್ಚ್ಯಾಂ ಜಾವ್ನಾಸ್‌ಲ್ಲೊ. ವಿತೊರಿಕ್ ಹಾಂಗಾಚ್ಯಾ ಆದ್ಲ್ಯಾ ವಿಗಾರಾನ್ ಕಾಮ್ ದಿಲ್ಲೆಂ. ವಿತೊರಿಚೊ ತಾಳೊ ಬರೊ ನಾತ್‌ಲ್ಲ್ಯಾನ್ ಮಿಸಾರ್ ಕಂತಾರಾಂ ಗಾಂವ್ಕ್ ಮಾತ್ ತಾಚಾನ್ ಜಾಯ್ತಾತ್‌ಲ್ಲೆಂ. ಉರ್‌ಲ್ಲೆಂ ಹರೈಕ್ ಕಾಮ್ಯೊ ತೊ ಕರ್ತಾಲೊ. ಲೇಕ್ ಬರವ್ನ್ ದವರ್ತಾಲೊ. ಮಾಡಾರ್ ಚಡೊನ್ ನಾರ್ಲ್ ಕಾಡ್ತಾಲೊ. ಮಾರೈಟೆಕ್ ವಚೊನ್ ಮಾಸ್ಕಿ ಹಾಡ್ತಾಲೊ. ಪೊಟ್ಲೆರ್ ರಜೆರ್ ಗೆಲ್ಲ್ಯಾ ವೆಳಾರ್ ಕುಜ್ವಾಕ್ ವಚೊಂಕ್‌ಯೊ ಪಾಟಿಂ ಕರಿನಾತ್‌ಲ್ಲೊ.

ಇಗರ್ಜಿಂತ್ ಪಯ್ಲೆಂ ಹಪ್ತ್ಯಾಚ್ಯಾ ಸಾತ್ ದಿಸ್‌ಯೊ ದೆವಾಸಾಂವ್ ಆಸ್‌ಲ್ಲೆಂ. ನೊವೆನಾಂ ಚಿಲ್ತಾಲಿಂ. ಉಪ್ಕಾರ್ ಮೆಳ್ತಾಲೆ. ಗರ್ಜ್ ಆಸ್‌ಲ್ಲೆ ಮಾಗೊಂಕ್, ಉಪ್ಕಾರ್ ಮೆಳ್‌ಲ್ಲೆ ಅರ್ಕಾಂ ದಿಂವ್ಕ್ ಇಗರ್ಜಿಕ್ ಹಾರಿಹಾರಿಂನಿ ಮ್ಹಳ್ಳೆಪರಿಂ ಯೆತಾಲೆ. ಸಾಂತ್ ಆಂತೊನಿಚ್ಯಾ ಅಜ್ಯಾಪಾಂಚ್ಯಾ ಇಮಾಜಿ ಮುಕಾರ್

ವಾತಿ ಪಾಲ್ವನಾತ್‌ಲ್ಲೊ. ತವಳ್ ವಿತೊರಿಕ್‌ಯೊ ಜಾಯಿತ್ತೆಂ ಕಾಮ್ ಆಸ್ಲೆಂ. ಸಾಂಬಾಳಾ ಪ್ರಾಸ್ ಚಡ್ ಭಕ್ತಿಸ್ ದಿತಾಲೊ ತವಳ್ಳೊ ವಿಗಾರ್.

ತೊ ವಿಗಾರ್ ವರ್ಗ್ ಜಾವ್ನ್ ಗೆಲ್ಲೊಚ್ ಸಾಂತ್ ಆಂತೊನಿಚ್ಯಾ ಇಗರ್ಜಿಚಿ ಖ್ಯಾತಿ ಉಣೆ ಜಾಯಿತ್ತ್ ಆಯ್ಲಿ. ಉಪ್ರಾಂತೊ ವಿಗಾರ್ ಇಲ್ಲೊಸೊ ಓಡೆಸ್ತ್. ಚಡ್ ಭೊರಾಚೊ ವಾವ್ರ್ ತಾಚ್ಯಾನ್ ಸಾದ್ಕೆ ನಾತ್‌ಲ್ಲೊ. ವಿಗಾರಾಂನಿ ಸಾತ್ ದಿಸಾಂಚೆಂ ದೆವಾಸಾಂವ್ ದೋನ್ ದಿಸಾಂಕ್ ದೆಂವಯ್ಲೆಂ.

ಲೋಕ್ ಆತಾಂ ಸಾಂತ್ ಆಂತೊನಿಕಡೆ ಮಾಗಾನಾತ್‌ಲ್ಲೊ ವಾ ಕುಮಕ್ ಲಾಬ್‌ಲ್ಲೊ ಉಪ್ಕಾರ್ ಭಾವ್ಪುಂಕ್ ಹಾಂಗಾ ಯೆನಾತ್‌ಲ್ಲೊ, ವಿತೊರ್ ನೆಣಾ. ಭಕ್ತಾಂಚೊ ಸಂಕೊ ಜಾಯಿತ್ತೊ ಉಣೊ ಜಾಲ್ಲೊ.

ತ್ಯಾ ಉಪ್ರಾಂತ್ ಆತಾಂಚೊ ವಿಗಾರ್ ಆಯಿಲ್ಲೊ. ಹ್ಯಾ ವಿಗಾರಾಕ್ ಸಾಂತ್ ಆಂತೊನಿಚ್ಯಾ ಭಕ್ತಿಕ್ ಪರ್ತ್ಯಾನ್ ಜೀವ್ ದಿಂವ್ಕ್ ಉರ್ಬಾ ಆಸ್‌ಲ್ಲಿ. ದೆವಾಸಾಂವ್ ಚಡಯ್ಲೆಂ. ಪತ್ರಾಂನಿ ಜಾಹಿರತಾಂ ದಿಲಿಂ. ಪುಣ್ ಲೊಕಾಚೊ ಸಂಕೊ ತಾಣೆಂ ಅಪೇಕ್ಷಿಲ್ಲೊ ತಿತ್ಲೊ ಚಡ್ಲೊ ನಾ.

ಭಕ್ತ್ ಉಣೆ ಜಾತಾನಾ ಫಿರ್ಗಿಜಿಚೊ ಆದಾಯ್‌ಯೊ ದೆಂವ್‌ಲ್ಲೊ.

ಸಾಂತ್ ಆಂತೊನಿಚಿ ಇಮಾಜಿ ಮುಕ್ಲ್ಯಾ ಆಂಗೊಣೆಚ್ಯಾ ಪೆಟೆಂತ್ ಪಯ್ಲೆ ಚಡ್ ಪಡಾನಾತ್‌ಲ್ಲೆ.

ವಿಗಾರಾಂಕ್ ತೊ ವ್ಹಡ್ ಖಿಂತಿಚೊ ವಿಶಯ್ ಜಾಲ್ಲೊ. ಮಿಸಾಚ್ಯಾ ಸೆರ್ವಾಂವಾವೆಳಾರ್, ನೊವೆನಾಂತ್ ಮಾಗ್ಣ್ಯಾಚಾವೆಳಾರ್ ವಿಗಾರಾಂಚಿ ಬೆಜರಾಯ್ ಉಟೊನ್ ದಿಸ್ತಾಲಿ. ನೊವೆನಾಂತ್ ಮಾಗ್ಣ್ಯಾಚಾವೆಳಾರ್ ವಿಗಾರ್ ಆಪ್ಲಿ ಖಿಂತ್ ಸಾಂತ್ ಆಂತೊನಿಕ್‌ಯೊ ಆಯ್ಕಾಶೆಂ ಪಾಚಾರ್ತಾಲೊ. ಲೊಕಾಕ್ ತಾಚ್ಯಾ ಪಾಂಯಾಂಥಳಾ ಯೆಶೆಂ ವಿಶೇಸ್ ಮಾಗ್ಣ್ಯಾಡ್ವಾರಿಂ ಒತ್ತಾಯ್ ಕರ್ತಾಲೊ.

ದಾನ್ ಆಯಿಲ್ಲೆಂತರ್ ತಿ ಇಗರ್ಜ್ ಸಾಂತ್ ಆಂತೊನಿಚಾ ಭಕ್ತಿಚೆಂ ಯಾತ್ರಿಕ್ ಕೇಂದ್ರ್ ಜಾವ್ನ್ ವಾಡಂವ್ಕ್ ವಿಗಾರಾಂಕ್ ಜಾಯಿತ್ತಿ ಆಸಕ್ತ್ ಆಸ್‌ಲ್ಲಿ. ತಸಲಿ ಯೆವ್ಜಣ್ ತಾಣೆಂ ಕೆಲ್ಲಿ, ಕಾರ್ಕರುಪಾಕ್ ಹಾಡುಂಕ್ ಜಾಲೆಂ ನಾ. ವಿಗಾರ್ ಇಲ್ಲೊಸೊ ನಿರಾಶಿಚ್ ಜಾಲ್ಲೊ.

ವಿಗಾರಾಂಕ್ ವಿತೊರಿಚೆರ್ಯೊ ಮನ್ ನಾತ್ಲೆಂ. ವಿತೊರಿಕ್ ಮಿರ್ಚ್ಯಾಮಾಕ್ ಆಸಾಜೆ ಜಾಲ್ಲಿ ಹುಶಾರ್ನಾಯ್ ನಾ ಮ್ಹಣ್ ವಿಗಾರ್ ದುರ್ವಾತಾಲೊ.

ವಿತೊರಿಕ್, ಆಪ್ಲ್ಯಾ ಸಾಂಬಾಳಾಂತ್ ವಿಗಾರಾಂನಿ ಕಿತೆಂಯ್ ಭಡ್ತಿ ದಿಂವ್ಕ್ ನಾ ಮ್ಹಳ್ಳಿ ಖಿಂತ್ ಆಸ್ಲಿ. ವಸ್ತುಂಚಿಂ ಮೊಲಾಂ ಚಡ್ಲ್ಯಾಂತ್. ಘರಾ ಆಸ್ಲಲ್ಲ್ಯಾ ಭುರ್ಗ್ಯಾಂಕ್ ದಿಟ್ ವೆತಾ ವೆತಾನಾ ಚಡ್ ಖರ್ಚ್ ಕರುಂಕ್ ಪಡ್ತಾಲೆಂ. ವರ್ಸಾ ವರ್ಸಾಕ್ ಇಸ್ಕೊಲಾಕ್ ದಿಂವ್ಕ್ ಪಡ್ಲೊ ದುಡು ವಾಡಯ್ತಾಲೆ. ಕುಟ್ಮಾಚ್ಯಾ ಸದಾಂಚ್ಯಾ ಖರ್ಚಾಕ್ ಪಯ್ಲೆ ಪಾವಾನಾತ್ಲೆ.

ವಿಗಾರ್, ವಿತೊರಿಕ್ ಆತಾಂ ದಿಂವ್ಚೊ ಸಾಂಬಾಳ್ ಚಡ್ ಜಾಲೊ ಮ್ಹಣ್ತಾಲೊ. 'ಆದಿಂ ದುಡು ಯೆತಾಲೊ, ದಿಲ್ಲೆ. ಆತಾಂ ಆದಾಯ್ ಚ್ ಉಣೊ ಜಾಲಾ. ತಿತ್ಲೊ ಸಾಂಬಾಳ್ ಖಿಂಚ್ಯಾಯ್ ಫಿರ್ಗಜಿಂತ್ ದಿನಾಂತ್' ವಿಗಾರ್ ತವಳ್ ತವಳ್ ವಿತೊರಿಕ್ ಜಾಗಯ್ತಾಲೊ. ವಿತೊರಿನ್ ಕಶ್ಚೆ ಸಾಂಗ್ಲಾರ್ ವಿಗಾರ್ ಬೊಲ್ತೆಂಚ್ ಉಲಯ್ತಾಲೊ.

ವಿತೊರಿಪ್ರಾಸ್ ಹುಶಾರ್ ಮಿರ್ಚ್ಯಾಮ್ ಉಣ್ಯಾ ಸಾಂಬಾಳಾರ್ ಮೆಳ್ತಾತ್. ವಿಗಾರ್ ವಿತೊರಿಕ್ ಕಾಡ್ನ್ ದುಸ್ರ್ಯಾಕ್ ಹಾಡುಂಕ್ ಚಿಂತಾಲೊ! ವಿತೊರ್ ತೆಂ ನೆಣಾ.

ಸಕ್ಕಡ್ ಸಾಂತ್ ಆಂತೊನಿಕಡೆ ಮಾಗ್ತಾತ್. ಆಪ್ಲ್ಯಾಕ್ಯೊ ಪಾವ್ ಮ್ಹಣ್ ಮಿರೊಣ್ ವಿತೊರಿನ್ಯೊ ಮಾಗೊಂಕ್ ಧರ್ಲೆಂ.

ವಿತೊರಿಕ್ ಸಾಂತ್ ಆಂತೊನಿಕಡೆ ಸಳ್ಳಿ ಆಸ್ಲಿ! ವಿಗಾರಾಪರಿಂಚ್ ಸಾಂತ್ ಆಂತೊನ್ಯೊ ಥಂಯ್ಂಚ್ ರಾವ್ತಾ ತಶೆಂ ಭೊಗ್ತಾಲೆಂ ತಾಕಾ. ಸಾಂತ್ ಆಂತೊನಿಚ್ಯಾ ಅಜಾಪಾಂಚ್ಯಾ ಇಮಾಜಿ ಸಾಮ್ಯಾರ್ ರಾವೊನ್ ವಿತೊರ್ 'ಆಜ್ ಕಶಿ ಭಲಾಯ್ಕಿ' ಮ್ಹಣ್ ಇಶ್ಟಾಕಡೆ ವಿಚಾರ್ಲೆಪರಿಂ ವಿಚಾರ್ತಾಲೊ! ಇಮಾಜ್ ಜೀವ್ ಭರೊನ್ ಆಪ್ಲ್ಯಾಕ್ ಪಳೆವ್ನ್ ಉಲಯ್ತಾ, ಅಂಬುರ್ಕಿ ಹಾಸ್ತಾ ತಶೆಂ ದಿಸ್ತಾಲೆಂ ತಾಕಾ.

ಅಪೊಪ್ ಯೆತಲ್ಯಾಂಚೆಂ ಮಾಗ್ಣೆಂ ಆಯ್ಕೊಂಚ್ಯಾ ಸಾಂತ್ ಆಂತೊನಿಕ್

ಸದಾ ಲಾಗಿ ರಾವೊನ್ ಸೆವಾ ಕರ್ನಾ ವಿತೊರಿಚೆಂ ಮಾಗ್ಲೆಂ ಆಯ್ಕಾನಾ ಜಾಯ್ತ್? 'ಮ್ಹಜೊ ಸಂಬಾಳ್ ಚಡಯ್ಚೆಂ ವಿಗಾರಾಂಚ್ಯಾ ಮತಿಕ್ ಉಚ್ವಾಡ್ ದೀ..... ಹೆ ಪಾವ್ಲಿಂ ದೊಗಾಂಯ್ಚಿ ಇಸ್ಕೊಲಾಕ್ ಧಾಡುಂಕ್ ಆಸಾ.. ಡೊನೇಶನ್‌ಂಚ್ ಹಜಾರ್ ರುಪಯ್ ವಿಚಾರ್ತಾತ್.... ಪಾವ್ಲಿನಾಕ್ ಕಾಪಡ್ ಹಾಡಿನಾಸ್ತಾಂ ಸ ಮಯ್ಜೆ ಜಾಲೆ... ಕೊಂಕ್ಣಾಚ್ಯಾ ಆಂಗ್ಲಿಚೆಂ ರೀಣ್ ಬಾಕಿ ಆಸಾ. ದುದಾಚಿ ಮಾಗ್ಣುಬಾಯ್ ಆದ್ಲೆ ಬಾಕಿ ದಿನಾತ್ಲಾರ್ ದೂದ್ ನಾ ಮ್ಹಣ್ತಾ.. ಏಕ್ ಗಾಯ್‌ಚ್ ಹಾಡ್ಲಾರ್ ಜಾಯ್ತ್.. ಚೊವೈಚಿ ಸಿಮೆಟ್ ಉಕಲ್ಲ್ಯಾ.. ತಿ ಘಾಲಿಜೆ." ನೊವೆನಾಚ್ಯಾ ವೆಳಾರ್ ವಿತೊರಿನ್ ಸಾಂತ್ ಆಂತೊನಿಕಡೆ ಆಪ್ಲೆ ಕಶ್ತ್ ಸಾಂಗ್ಲೆ. ಸಾಂತ್ ಆಂತೊನಿನ್ ಯೆದೊಳ್ ಕಿತಂಯೊ ಪ್ರತಿಕ್ರಿಯಾ ದಾಕಯಿಲ್ಲಿನಾ!

ದಾದ್ಲ್ಯಾಂಚ್ಯಾ ಕುಶಿಚ್ಯಾ ನಿಮಾಣ್ಯಾ ಬಾಂಕಾರ್ ಇಜೊಲಾಚಿ ಬಾಸ್ಕೆಟ್ ವ್ಹರ್ನ್ ಪಾಟಿಂ ಹಾಡ್ತಾನಾಯ್ ವಿತೊರಿಚಿ ದೀಷ್ಟ್ ಪಾಂಯ್ಚಿಂ ರುಪ್ಯಾಂಚ್ಯಾ ನೊಟಾಚೆರ್‌ಚ್ ಆಸ್‌ಲ್ಲಿ.

ಆದ್ಲ್ಯಾ ವಿಗಾರಾಂಚ್ಯಾ ಕಾಳಾರ್ ತೇಗ್-ಚೊವ್ನ್ ಜಣ್ ಸಲಹಾ ಸಮಿತೆಚಿ ಸಾಂದೆ ವಿತೊರಿ ಸಾಂಗಾತಾ ಘಡಿಯೆ ಭಿತರ್ ಇಜೊಲ್ ಜಮಯ್ತಾಲೆ. ಆತಾಂಚ್ಯಾ ವಿಗಾರಾನ್ ದಾದ್ಲ್ಯಾಂಚ್ಯಾ ಜಮ್ಯಾಚೆಂ ಸಕ್ಕಡ್ ಇಜೊಲ್ ವಿತೊರಿನ್ ಎಕ್ಲ್ಯಾನ್‌ಂಚ್ ಘೆಜೆ ಮ್ಹಣ್ ಫರ್ಮಾಯಿಲ್ಲೆಂ.

ಇಜೊಲಾಚಿ ಪಯ್ಕೆ, ಆಂಗೊಣೆಚೊ ದುಡು ಕೊಣ್‌ಯೊ ಕಾಡ್ತಿತ್ ಮ್ಹಳ್ಳೊ ದುಬಾವ್ ವಿಗಾರಾಂಕ್ ಆಸ್‌ಲ್ಲೊ.

ಆಪುಣ್ ಸಾಂಗಾತಾ ನಾತ್‌ಲ್ಲಾ ವೆಳಾರ್ ವಿತೊರಿನ್ ಆಂಗೊಣೆಚಿ ಪೇಟ್ ಉಗ್ತಿ ಕರ್ಚಿ ವಿಗಾರಾಂನಿ ರಾವಯ್ಲಿ. ಇಜೊಲಾಚಿ ಪಯ್ಕೆ ಆಲ್ತಾರ್ ಭುರ್ಗಾಂನಿ ಮಿಸಾ ಉಪ್ರಾಂತ್ ವಿಗಾರಾ ಸಾಂಗಾತಾ ವೆತಾನಾ ವ್ಹರ್ನ್ ವಿಗಾರಾಚ್ಯಾ ಕುಡಾಂತ್ ದವರ್ಚಿ ವೆವಸ್ತಾ ಕೆಲಿ.

ವಿತೊರಿಕ್ ಬೆಚಾರ್ ಜಾಲ್ಲೆಂ. ಫೆಸ್ತಾ ವೆಳಾರ್ ಆದ್ಲೊ ವಿಗಾರ್ ಮೆಳ್‌ಲ್ಲಾ ವೆಳಾರ್ ತಾಣೆ ತಾಚೆಕಡೆ ಆಪ್ಲಿಂ ಭೊಗ್ಲಾಂ ಉಚಾರ್‌ಲ್ಲಿಂ.

'ಥೊಡೆ ಸಂಯ್ಕಾನ್ ದುಬಾವಿ ಆಸ್ತಾತ್..... ತೆ ಕೊಣಾಕ್‌ಯೊ

ಪಾತ್ಕನಾಂತ್.. ತುಂ ಖಂತ್ ಕರಿನಾಕಾ... ಮತಿಕ್ ಘೆನಾಕಾ... ತಾಕಾ ಜಾಯ್ ತಶೆಂ ಚಲ್' ಆದ್ಲ್ಯಾ ವಿಗಾರಾನ್ ವಿತೊರಿಕ್ ಬೂದ್ ಸಾಂಗ್ಲಿ.

ವಿತೊರಿನ್ ದಾದ್ಲ್ಯಾಂಚ್ಯಾ ಸಗ್ಳ್ಯಾ ಜಮ್ನಾಚೆಂ ಇಜೊಲ್ ಜಮವ್ನ್ ಜಾತಾನಾ ವಿಗಾರ್ ಹೊಸ್ತ್-ಪಾಯ್ನ್ ಕೊನ್ನೆಕ್ರಾರ್ ಕರುಂಕ್‌ಲಾಗ್ಲೊ.

ಇಜೊಲಾಚಿ ಬಾಸ್ಕೆಟ್ ಮುಕಾರ್ ದವರ್ನ್ ವಿತೊರಿನ್ ದಿಂಬಿ ಘಾಲಿ. ಪಾಯ್ನ್ ಕೊನ್ನೆಕ್ರಾರ್ ಜಾತಚ್ ಉಟೊನ್ ವಿತೊರ್ ಇಗರ್ಚಿಚ್ಯಾ ಪೊರ್ಚಿಕೊಕ್ ಆಯ್ಲೊ. ಥಂಯ್ ಥಾವ್ನ್ ಬೊಲ್ಕಾಂವಾಂತ್ಲ್ಯಾನ್ ವಚೊನ್ ಇಜೊಲಾಚಿ ಬಾಸ್ಕೆಟ್ ಆಲ್ತಾರಿ ಮುಕಾರ್ ದವರ್ಚಿ ರಿವಾಜ್.

ಪೊರ್ಚಿಕೊಕ್ ಆಯಿಲ್ಲೊ ವಿತೊರ್ ಏಕ್ ಖಿಣ್ ರಾವೊ. ಏಕ್ ಕೀರ್ಲ್ ತಾಚ್ಯಾ ಮತಿಚ್ಯಾ ಕೊನ್ಯಾಂತ್ ಉದೆಲೆಂ. ಪಾಂಯ್ಕಿಂ ರುಪಯ್ ಸಾಂತ್ ಆಂತೊನಿನ್‌ಚ್ ತಾಚಿ ಖಾತಿರ್ ಘಾಲಿಶೆಂ ಕೆಲ್ಲೆಂ ಆಸ್ಕೆತ್?

ಕಿತ್ಯಾಕ್ ನಜೊ? ವಿವಿಡ್ ರುಪಾಂನಿ ಕುಮ್ಮೆಕ್ ಯೆಂವ್ಚೊ ಅಜಾಪಾಂಚೊ ಸಾಂತ್, ಸಾಂತ್ ಆಂತೊನ್.

ಇಜೊಲಾಚೊ ವಿಶಯ್ ಸೊಡ್ಯಾಂ, ಆಂಗೊಣೆಚಾ ಪಟೆಂತ್ ಸಯ್ತ್ ಪನ್ನಾಸ್, ಶೆಂಬರ್ ರುಪ್ಯಾಂಚೆ ನೋಟ್ ಪಡ್ಚೆ ಅಪ್ಪೂಪ್. ಪಾಂಯ್ಕಿಂ ರುಪ್ಯಾಂಚೊ ನೋಟ್ ಸಾಂತ್ ಆಂತೊನಿಚ್ಯಾ ಭಕ್ತಾಂನಿ ಆಯ್ಲೆವಾರ್ ದಿಲ್ಲೊ ವಿತೊರ್ ನೆಣಾಂಚ್. ತರ್ ವಿತೊರಿಚೆ ಕಶ್ಟ್ ಆಯ್ಕೊನ್ ಬಿರ್ಮತ್ ಪಾವ್‌ಲ್ಲ್ಯಾ ಸಾಂತ್ ಆಂತೊನಿನ್ ತಾಕಾ ತೊ ದುಡು ದಿಲ್ಲೊ? ಚಿಂತುಂಕ್ ಅವ್ಯಾಸ್ ನಾತ್‌ಲ್ಲೊ. ಸಾಂತಾನ್ ದಿಲ್ಲೊ ಭಕ್ತಾನ್ ವೆಳಾರ್ ಘೆಜೆ. ಪೊರ್ಚಿಕೊ ಥಾವ್ನ್ ಬೊಲ್ಕಾಂವಾಕ್ ಯೆತಾನಾ ಪಾಂಯ್ಕಿಂ ರುಪ್ಯಾಂಚೊ ನೋಟ್ ವಿತೊರಿನ್ ಬಾಸ್ಕೆಟಿಂತ್ಲೊ ಹಳೊ ಕಾಡ್ನ್ ಪ್ಯಾಂಟಾಚ್ಯಾ ಬೊಲ್ಕಾಂತ್ ಚೆಪುನ್ 'ದೇವ್ ಬರೆಂ ಕರುಂ' ಮ್ಹಳಿಂ ಸಾಂತ್ ಆಂತೊನಿಕ್!

ಉರ್‌ಲ್ಲ್ಯಾ ಪಯ್ಕಾಂಚಿ ಬಾಸ್ಕೆಟ್ ಆಲ್ತಾರಿ ಮುಕಾರ್ ದವರ್ನ್ ದಿಂಬಿ ಮಾರ್ತಾನಾ ವಿತೊರಿಚೆ ದೀಶ್ಟ್ ಪಾತ್ರೊನ್ ಸಾಂತಾಚ್ಯಾ ಇಮಾಜಿಚೆರ್ ಗೆಲಿ. ಥಂಯ್ ಥಾವ್ನ್ ಸಾಂತ್ ಆಂತೊನ್ ರಾಗಾನ್ ತಾಕಾ ಪಳಯ್ತಾಶೆಂ ಭೊಗ್ಲೆಂ!

ಸಾಂತ್ ಆಂತೊನಿಕ್ ರಾಗ್ ಆಯಿಲ್ಲೊ! ವಿತೊರ್ ಬಾರೀಕ್ ಕಾಂಪೊ.

ಆಪ್ತೆಂ ಇಜೊಲಾಚಿ ಪಯ್ಕಿ ಆಪ್ತುಂಕ್ ನಜೊ ಆಸಲ್ಲೆ... ಭೊಗ್ಲೆಂ ತಾಕಾ!

ಸತ್ರಾ ವರ್ಸಾಂಚ್ಯಾ ತಾಚ್ಯಾ ಮಿರ್ಚ್ಯಾ ಮಾಚ್ಯಾ ವಾವ್ರಾಂತ್ ವಿತೊರಿನ್ ಚುಕೊನ್ ತರ್ಯೊ ಇಗರ್ಚಿಚ್ಯಾ ಎಕಾ ನಾಣ್ಯಾಕ್ ಹಾತ್ ಲಾಯಿಲ್ಲೊ ನಾ.

“ಮ್ಹಜೆರ್ ರಾಗ್ ಕರಿನಾಕಾ... ಮ್ಹಜೆ ಕಶ್ಟ್ ತುಂ ಜಾಣಾಂಯ್.. ತುಂ ಮ್ಹಾಕಾ ಪಾವಾನಾಯ್‌ತರ್ ಆನಿ ಕೊಣ್ ಆಸಾ ಮ್ಹಾಕಾ?” ಮ್ಹಳೆಂ ವಿತೊರಿನ್ ಸಾಂತ್ ಆಂತೊನಿಚ್ಯಾ ಇಮಾಜೆಕ್ ಪಳೆವ್ನ್.

ಕುಮ್ಮಾರಾಕ್ ವೆತಾನಾ ವಿತೊರಿಚೆಂ ಕಾಳಿಜ್ ಧಡ್ಡಡ್ತಾಲೆಂ. ಇಗರ್ಚಿಂತ್ಲೆ ಪಯ್ಕಿ ಚೋರ್ನ್ ಕುಮ್ಮಾರ್ ಸೆಂವೊ ಸಾಕ್ರೆಲೆಜ್‌ಮ್ಹಣ್ ತಾಕಾ ಭೊಗ್ಲೆಂ. ಕುಮ್ಮಾರ್ ಸೆವಿನಾ ಜಾಯ್‌ತರ್ ವಿಗಾರ್ ಕಿತೆಂ ಚಿಂತಿತ್ ಮ್ಹಳ್ಳ್ಯಾ ಕಾವ್ಣೆಣ್‌ಂಚ್ ತಾಣೆ ಪವಿತ್ರ್ ಪ್ರಸಾದ್ ಸೆವೊ.

ಮಿಸ್ ಸಂಪೊನ್ ಸಾಕ್ರೆಸ್ತಿ ತೆಣೆ ವೆತಾನಾ ಪ್ಯಾಂಟಾಚ್ಯಾ ಬೊಲ್ಸಾಂತ್ಲೊ ನೋಟ್ ಕಾಡ್ನ್ ತಾಣೆ ಕೊಮ್ಮಾಚ್ಯಾ ಬೊಲ್ಸಾಂತ್ಲ್ಯಾ ಪಯ್ಕಾಂಚೆ ಪೊಕಟಿಂತ್ ಮುಡ್ಡುನ್ ದವರ್ಲೊ.

ಇಜೊಲಾಚಿ ಬಾಸೆಟ್ ತ್ಯಾ ಪಯ್ಲೆಂಚ್ ವಿಗಾರಾಚ್ಯಾ ಕುಡಾಂತ್ ವ್ಹರ್ನ್ ದವರ್ಲ್ಲಿ ಆಲ್ತಾರ್ ಭುರ್ಗಾಂನಿ.

ದುಸ್ರೆಂ ಮಿಸ್ ಭುರ್ಗಾಂಚೆಂ.

ಭುರ್ಗಾಂಚ್ಯಾ ಮಿಸಾರ್ ಇಜೊಲ್ ಚಡ್ ಪಡಾನಾ ತರ್ಯೊ ವಿತೊರಿಕ್ ಇಗರ್ಚೆಭರ್ ಬಾಸೆಟ್ ಭೊಂವ್ಡಾಂವ್ಕ್ ಆಸ್ತಾ. ಆನಿ ಮದೆಂ ಮದೆಂ ಪೊಕ್ರಿ ಕರ್ಚ್ಯಾ ಉಲೊಂವ್ಚ್ಯಾ ಭುರ್ಗಾಂಕ್ ದೊಳೆ ವಾಟಾರ್ನ್ ಪಳೆಂವ್ಕಾಯೊ ಆಸ್ತಾ. ತೊ ಕಾಂಯ್ ಪಾದ್ರ್ಯಾಬಾಕಡೆ ದೂರ್ ದೀವ್ನ್ ದೊತೊರ್ಚೆ ಕ್ಲಾಸಿ ವೆಳಾರ್ ವಿಗಾರಾಚಿ ಮಾರ್ ಖಾವಯ್ತ್ ಮ್ಹಳ್ಳ್ಯಾ ಭಿರಾಂತೆನ್ ವಿತೊರ್ ಲಾಗಿಂ ಯೆತಾನಾ ಭುರ್ಗೆ ಹಾತ್ ಜೋಡ್ನ್ ಆಲ್ತಾರಿಕ್ ಪಳೆಯ್ತಾಲೆ.

ಭುರ್ಗಾಂಚ್ಯಾ ಮಿಸಾರ್ ಇಜೊಲಾಚಿ ಬಾಸೆಟ್ ಭೊಂವ್ಡಯ್ತಾನಾಯೊ ವಿತೊರಿಚೆ ಹಾತ್ ಕಾಂಪ್ತಾಲೆ! ಹಾತಾಚಿ ಕಾಂಫಿ ಲಿಪಂವ್ಚೆ ಖಾತಿರ್ ದಾವ್ಯಾ

ಥಾವ್ನ್ ಉಜ್ಜ್ವಾಹಾತಾಕ್, ಉಜ್ಜ್ವಾ ಹಾತಾಥಾವ್ನ್ ದಾವ್ನ್ ಹಾತಾಕ್ ಬಾಸ್ಕೆಟ್ ಬದ್ಲುನ್ ಇಜ್ಜೊಲ್ ಜಮಯ್ಲೆಂ. ಇಜ್ಜೊಲಾಚ್ಯಾ ಬಾಸ್ಕೆಟಿಂತ್ ವ್ಹಡಾಂನಿ ಫಾಲ್ಸೆ ಏಕ್ ದೋನ್ ರುಪ್ಯಾಂಚೆ ಚಾರ್ ಪಾಂಚ್ ನೋಟ್ ಸೊಡ್ಲ್ಯಾರ್ ಉರ್ಲೆಂ ಸಕ್ಕಡ್ ನಾಣೆಂಚ್.

ಆಯ್ತಾರಾ ದೊನ್ವಾರಾಂಚ್ಯಾ ಜೆವ್ಣಾ ಉಪ್ರಾಂತ್ ಸೊಮಾರ್ ದೊನ್ವಾರ್ ಪರ್ರಾಂತ್ ವಿತೊರಿಕ್ ರಜಾ. ತ್ಯಾ ದೊನ್ವಾರಾಂ ವಿತೊರಿಕ್ ಜೆವಣ್ ಸದಾಂಚೆಪರಿಂ ರುಚ್ಲೆಂ ನಾ. ಅರ್ದಿ ಬೊಶಿ ಜೇವ್ನ್ ಉರ್ಲೆಂ ಶಿತ್ ಸುಣ್ಯಾಕ್ ಫಾಲ್ಸ್ ತೊ ಉಟ್ಲೊ.

ಘರಾ ವೆತಾನಾ ಪಾಂಯ್ಕಿಂ ರುಪ್ಯಾಂತ್ಲೆಂ ಬಾಯ್ಲೆಕ್ ಏಕ್ ಕಾಪಡ್, ಭುರ್ಗಾಂಕ್ ಖಾಂವ್ಚೆ ಖಾತಿರ್ ಧೊಡೆ ಲಾಡು ಘೆವ್ಣಾಂ ಮ್ಹಣ್ ತಾಕಾ ಮಣ್ ಜಾಲೆಂ. ವಸ್ತ್ರಾಂಚ್ಯಾ ಆಂಗ್ಡಿ ಮುಕಾರ್ ಆಪ್ಲೆಂ ಮೊಡ್ಕರ್ ಸಾಯ್ಕಲ್ ರಾವಯ್ಲೆಂ, ತರ್ಯೊ ತಾಕಾ ಆಂಗ್ಡಿ ಭಿತರ್ ಸರೊಂಕ್ ಪಾಂಯ್ ಆಯ್ಲೆನಾಂತ್. ಭುರ್ಗಾಂ ಖಾತಿರ್ ಧಾ ರುಪ್ಯಾಂಚೆ ಲಾಡು ಘೆತ್ಲೆ, ಪುಣ್ ಪಾಂಯ್ಕಿಂ ರುಪ್ಯಾಂಚೊ ನೋಟ್ ವಾಟಾಯ್ಲೊ ನಾ.

ವಿತೊರ್ ಘರಾ ಪಾವ್ತಾನಾ ಪಾವ್ಲಿನ್ ಬಿಡಿಯೊ ಲೊಳಯ್ತಾಲೆಂ.

ಘೊವ್ ಆಯ್ಲೊ ಮ್ಹಣ್ ಚಡಿತ್ ಕಿತೆಯೊ ಸರ್ವರಾಯ್ ಕರಿನಾತ್ಲೆಂ ಪಾವ್ಲಿನ್. ಆಜೆಯೊ ತೆಂ ಆಪ್ಲ್ಯಾ ಕಾಮಾ ಥಾವ್ನ್ ಉಟ್ಲೆಂ ನಾ.

ಕುಡಾಕ್ ವೆಚೊನ್ ಕೊಮಿಸ್ ಕಾಡ್ನ್ ದಾಂಡ್ಯೆಕ್ ಶಿರ್ಕಾಯ್ತಾನಾ ಪೊಕೆಟಿಂತ್ಲೊ ಪಾಂಯ್ಕಿಂ ರುಪ್ಯಾಂಚೊ ನೋಟ್ ಶಾಬಿತ್ ಆಸಾ ಮ್ಹಣ್ ನಕ್ಕಿ ಕೆಲೊ ವಿತೊರಿನ್.

ರಾತಿಂ ಜೆವ್ಣಾಚ್ಯಾ ವೆಳಾರ್ ಪಾವ್ಲಿನಾನ್ 'ಭುರ್ಗಾಂಕ್ ಯುನಿಫೊರ್ಮ್ ಘಾಲಿನಾತ್ಲ್ಯಾಕ್ ಸಿಸ್ಟರಿನ್ ಎಕೇಕ್ ರುಪಯ್ ದಂಡ್ ಘಾಲ್ಚಿ' ಖಬರ್ ವಿತೊರಿಕ್ ಕಳಯ್ಲಿ. ಎಕ್‌ಚ್ ಜೊಡ್ ಯುನಿಫೊರ್ಮ್ ಉಂಬೊಳ್ಳೆಲೆಂ ಸುಕಾನಾತ್ಲ್ಯಾನ್ ದುಸ್ರಿಂ ವಸ್ತ್ರಾಂ ಘಾಲಿಜೆ ಪಡ್ಲಿಂ.

ಮುಕ್ಲ್ಯಾ ಆಯ್ತಾರಾ ಯೆತಾನಾ ಯುನಿಫೊರ್ಮಾಚಿಂ ವಸ್ತ್ರಾಂ ಹಾಡ್ತಾಂ

ಮ್ಹಣ್ ವಿತೊರಿನ್ ಸಾಂಗ್ಲೆಂ. ಪಾಂಯ್ಕಿಂ ರುಪಯ್ ವಾಟವ್ನ್ ಭುರ್ಕ್ಯಾಂಕ್ ವಸ್ತ್ರಾಂ ಆನಿ ಬಾಯ್ಲೆಕ್ ಕಾಪಡ್ ಹಾಡ್ಲೊ ನಿಚೆವ್ ತಾಣೆ ಕೆಲೊ.

ರಾತಿಂ ಜೇವ್ನ್ ನಿದ್ರಾನಾ ಮುಕ್ಲ್ಯಾ ಹಪ್ಪಾಂತ್ ಪಾವ್ಲಿನಾಕ್ ಖಂಡಿತ್ ಕಾಪಡ್ ಹಾಡ್ತಾಂ ಮ್ಹಳ್ಳಿ ಭಾಸ್ಯೊ ದಿಲಿ ವಿತೊರಿನ್.

‘ಪಾದ್ರ್ಯಾಬ್ ತುಕಾ ಸಂಬಾಳ್ ಚಡೊಂವ್ಚಿ ಮ್ಹಣ್ ಹಾಂವ್ ಸದಾಂಯೊ ಮಾಗ್ತಾಂ’ ಮ್ಹಳ್ಳೆಂ ಪಾವ್ಲಿನಾನ್.

ವಿತೊರಿಕ್ ರಾತಿಂ ಸುಮಾರ್ ಮದ್ಯಾನೆರ್ ಜಾಗ್ ಜಾಲ್ಲಿ ಉಪ್ರಾಂತ್ ನೀದ್‌ಚ್ ಪಡ್ಲಿನಾ.

ಆಪ್ಲೆ ಸಾಂತಾಚ್ಯಾ ಮಾವಾಖಾತಿರ್ ದಾನ್ ಆಯಿಲ್ಲೆ ಪಯ್ಲೆ ಚೊರ್ಲ್ಯಾತ್ ಮ್ಹಣ್ ತಾಚೆಂ ಅಂತಸ್ಕರ್ನ್ ತಾಕಾ ಕಾಂತಂವ್ಕ್ ಲಾಗ್ಲೆಂ.... ಸಾಂತ್ ಆಂತೊನಿಚೊ ತೊ ಎಕಾ ಇಶ್ಟಾಪರಿಂ ಮೋಗ್ ಕರ್ತಾಲೊ. ಆನಿ ತಾಣೆಂ ಇಶ್ಟಾಕ್ ಘಾತ್ ಕೆಲ್ಲೊ!

ಸತ್ರಾ ವರ್ಸಾಂ ಸಾಂಗಾತಾ ಜಿಯೆಲ್ಲಾ ಸಾಂತ್ ಆಂತೊನಿಕ್ ತಾಣೆ ಅನ್ಯಾಯ್ ಕೆಲ್ಲೊ. ತಾಚ್ಯಾ ಮಾನಾಚಿ ಇಗರ್ಜ್ ದುರುಸ್ತ್ ಜಾವ್ನ್ ತಾಚೆಂ ನಾಂವ್ ಆನಿಕ್‌ಯೊ ಖ್ಯಾತೆಕ್ ಪಾವಂವ್ಚೆ ಖಾತಿರ್ ಪ್ರೇತನ್ ಕರ್ಲ್ಯಾ ವಿಗಾರಾಕ್ ತಾಣೆ ಮೋಸ್ ಕೆಲ್ಲೊ!

ಸಾಂತ್ ಆಂತೊನಿಕ್ ವಿತೊರಿಕ್ ಕುಮಕ್ ಕರ್ಚೆಂ ನೀಜ್ ಮನ್ ಆಸ್‌ಲ್ಲೆಂ ತರ್ ವಿಗಾರಾ ಮುಕಾಂತ್ ಸಂಬಾಳ್ ಚಡಯ್ಚೆಂ ಕರ್ಚೊ, ಶಿವಾಯ್ ಆಪ್ಲ್ಯಾಕ್ ದಾನ್ ಆಯಿಲ್ಲಾಂತ್ಲೆಂ ಚೊರುಂಕ್ ಪ್ರೇರಣ್ ದಿತೊನಾ!

‘ಪಾಂಯ್ಕಿಂ ರುಪಾಂಚೊ ನೋಟ್ ಕಾಡುಂಕ್ ಲುಸಿಫೆರಾನ್ ನಾಡ್‌ಲ್ಲೆಂ, ಸಾಂತಾನ್ ಮನ್ ದಿಲ್ಲೆಂ ನ್ಹಯ್’ ಮ್ಹಣ್ ಭೊಗ್ಲೆಂ ವಿತೊರಿಕ್.

ತೊ ಚುರ್ಚುರೊ.

ದುಬ್ಬಿಕಾಯೆಚ್ಯಾ ಕಶ್ಟಾಂನಿ ಆಪ್ಲೆಂ ಸಾಂತ್ ಆಂತೊನಿಕ್ ಚಡ್ ಲಾಗಿಂ ಜಾಯ್ ಆಸ್‌ಲ್ಲೆಂ. ಚೊರ್ಪಣಾಂ ಕರ್ನ್ ತಾಚೆ ವಿರೋದ್ ವೆಚೆಂ ನ್ಹಯ್!

ವಿತೋರಿಚ್ಚಾ ಮತಿಂತ್ ಚುರುರೆ ಉಚಾಂಬಳ್ ದರ್ಚಾಚ್ಯಾ ಲಾರಾಂಪರಿಂ ಉಟೊಂಕ್ ಲಾಗ್ಲೆ.

ಜಿಣ್ಯೆಂತ್ ಪಯಿಲ್ಲೆ ಪಾವ್ಲಿಂ ತಾಣೆ ಆಪ್ರಾದ್ ಕೆಲ್ಲೊ. ತೊಯೊ ಆಚ್ಯಾಪಾಚ್ಯಾ ಸಾಂತಾಚೆ ಪಯ್ಕೆ ಉಟ್‌ಲ್ಲೊ ಆಪ್ರಾದ್. ಸಾಂತ್ ಆಂತೊನ್ ತಾಕಾ ಭೊಗ್ವಿತ್? ವಿತೋರ್ ಭಯೆಲೊ.

ವಿತೋರಿನ್ ಸುಮಾರ್ ವೆಳಾ ಉಪ್ರಾಂತ್ ಏಕ್ ನಿರ್ದಾರ್ ಕೆಲೊ. ತ್ಯಾ ಉಪ್ರಾಂತ್ ತಾಕಾ ಸಮದಾನ್ ಭೊಗ್ಲೆಂ. ನೀದ್ ಪಡ್ಲಿ.

ಹರೈಂ ಸೊಮಾರಾ ದೊನ್ಸಾರಾಂಚ್ಯಾ ಜೆವ್ಣಾ ಉಪ್ರಾಂತ್ ವಿತೋರಿನ್ ಇಗರ್ವಿಕ್‌ಡೆ ವೆಚೆಂ ಆಸ್‌ಲ್ಲೆಂ. ಸೊಮಾರಾ ಸಕಾಳಿಂ ವಿಗಾರ್ ಲಾಗ್ವಿಲ್ಯಾ ಕೊವೆಂತಾಕ್ ಮಿಸಾಕ್ ವೆತಾಲೊ ಜಾಲ್ಲ್ಯಾನ್ ಇಗರ್ವಿಂತ್ ಸದಾಂಚೆಂ ಮಿಸ್ ನಾತ್‌ಲ್ಲೆಂ. ಪುಣ್ ವಿತೋರ್ ತ್ಯಾ ಸೊಮಾರಾ ಸಕಾಳಿಂಚ್ ಇಗರ್ವಿಕ್‌ಡೆ ಗೆಲೊ. ಇಗರ್ವಿಕ್‌ಡೆ ಪಾವ್‌ಲ್ಲೊ ವಿತೋರ್ ಶೀದಾ ಸಾಂತಾಚ್ಯಾ ಇಮಾಜಿಸರ್ಕಿಂ ಪಾವ್ಲೊ.

“ಆಂತೊನಾಬಾ ಹಾಂವೆಂ ಚೂಕ್ ಕೆಲಿ... ರಾಗ್ ಕರಿನಾಕಾ” ಮ್ಹಳಿಂ ವಿತೋರಿನ್ ಸಾಂತ್ ಆಂತೊನಿಚ್ಯಾ ಆಂಗೊಣೆ-ತೆಸಾಂವಾಚ್ಯಾ ಇಮಾಜೆ ಮುಕಾರ್ ದಿಂಬಿ ಮಾರ್ನ್.

“ಖಿಂಚ್ಯಾಗೀ ದುರ್ದಶಾ ಲಾಗ್‌ಲ್ಲೆ ಘಡ್‌ಯೆ ಹಾಂವೆಂ ತುಕಾ ಆಯಿಲ್ಲ್ಯಾಂತ್ಲೆ ಪಾಂಯ್ಕಿ ರುಪಯ್ ಕಾಡ್ಲೆ... ಪಾದ್ರ್ಯಾಬಾಕಡೆ ಪಾಟಿಂ ದೀಂವ್ಕ್ ಜಾಯ್ನಾ... ಹಾಂಗಾ ಆಸೊಂದಿ. ಪೊರ್ವಾಂ ತಾಂಕಾಂಚ್ ತೆ ಮೆಳ್ಳೆ.....”

ಪೊಕೆಟಿಂತ್ಲೊ ಪಾಂಯ್ಕಿಂ ರುಪ್ಯಾಂಚೊ ನೋಟ್ ಕಾಡ್ನ್ ತಾಣೆ ಆಂಗೊಣೆಚ್ಯಾ ಪೆಟೆಭಿತರ್ ಘಾಲೊ!

ಸಾಂತಾಚೆ ಪಯ್ಕೆ ತಾಣೆ ಸಾಂತಾಕ್ ಪಾಟಿಂ ದಿಲೆ. ಇಜ್ಮೊಲಾಚೆ ಪಯ್ಕೆಯೊ ತಾಚೆಚ್, ಆಂಗೊಣೆಚೆ ತರ್‌ಯೊ ತಾಚೆಚ್.

ವಿತೋರಿಕ್ ವ್ಹಡ್ಲೆಂ ಏಕ್ ಪೊಜೆಂ ದೆಂವಯಿಲ್ಲ್ಯಾ ತಿತ್ಲೆಂ ಸಮದಾನ್ ಜಾಲೆಂ. ಉಲ್ಲಾಸ್ಪರಿತ್ ಜಾವ್ನ್ ತೊ ಆಪ್ಲ್ಯಾ ಕಾಮಾಕ್ ಲಾಗ್ಲೊ.

ಸಾಕ್ರಿಸ್ತಿಂತ್ ಮಿಸಾಚಿಂ ವಸ್ತಾಂ ದವರ್ನ್ ಕಬಾಟ್ ನಿತಳ್ ಕರಿತ್ ಆಸ್ತಾನಾ ವಿಗಾರಾನ್ ವಿತೋರಿಕ್ ಆಪಯ್ಲೆಂ.

ಸದಾಂಚೆಪರಿಂ ಬೆಂಕಾಕ್ ವಚೊಂಕ್ ಆಪಯ್ತಾ ದಿಸ್ತಾ ಮ್ಹಣ್ ಚಿಂತುನ್ ವಿಗಾರಾಚ್ಯಾ ಕುಡಾಕ್ ಆಯಿಲ್ಲಾ ವಿತೊರಿಕ್ ಕಾವ್ಲೆಣ್ ಜಾಲಿ.

ಕಾಸ್ತಿರ್ ಮಾಸ್ಪರ್ ಆಪ್ಲ್ಯಾ ವ್ಹಡ್ಲ್ಯಾ ಪುತಾ ಸಾಂಗಾತಾ ವಿಗಾರಾಂ ಮುಕಾರ್ ಬಸೊನ್ ಆಸ್ಲೊ.

“ಕಾಲ್ ಮಿಸಾರ್ ಇಜೊಲಾಕ್ ಪಾಂಯ್ಕಿಂ ರುಪ್ಯಾಂಚೊ ನೋಟ್ ಘಾಲ್ಚೊ ಪಳಯಿಲ್ಲೊಯ್ ವಿತೊರೆ...” ವಿಗಾರಾನ್ ವಿಚಾರ್ಲೆಂ.

“ತಾಣೆ ಪಳಯಿಲ್ಲೊ ಫಾದರ್...ಆನಾನ್ ಇಜೊಲ್ ಘಾಲ್ನ್ ಜಾತಚ್ ತೊ ಥೊಡೊ ವೇಳ್ ಇಜೊಲಾಚ್ಯಾ ಆಯ್ತಾನಾಕ್ ಪಳೆವ್ನ್ ಆಸ್ಲೊ... ಹಾಂವ್ ಪಾಟ್ಲೊ ಬಾಂಕಾರ್ ಆಸ್ಲೊ...” ಕಾಸ್ತಿರ್ ಮಾಸ್ಪರಾಚ್ಯಾ ಪುತಾನ್ ಸಾಂಗ್ಲೆಂ.

ವಿತೊರಿಕ್ ಝಗ್ಗಾಣೆ ಮಾರ್ಲ್ಲ್ಯಾಪರಿಂ ಜಾಲೆಂ!

ತೊ ಥಂಡ್ ಜಾಲೊ. ಹಾತ್-ಪಾಂಯ್ ಬಾರೀಕ್ ಕಾಂಪೊಂಕ್ ಲಾಗ್ಲೆ.

ಸಾಂತ್ ಆಂತೊನ್‌ಚ್ ವಿಗಾರಾಂಚ್ಯಾ ಕದಲಾರ್ ಬಸೊನ್ ವಿಚಾರ್ತಾಲೆಂ ದಿಸ್ಚೊ ವಿತೊರಿಕ್.

“ಕಾಲ್ಚೆಂ ಒಟ್ಟು ಇಜೊಲ್‌ಚ್ ಪಾಂಯ್ಕಿಂ ರುಪಯ್ ಜಾಂವ್ಕ್‌ನಾತ್.. ಅಳಿ ಹಾಂಗಾಚ್ ಆಸಾತ್..” ಲೇಕ್ ಕರ್ನ್ ಪ್ಲಾಸ್ತಿಕಾಚ್ಯಾ ಪೊತ್ಯಾಂತ್ ದವರ್‌ಲ್ಲೆ ಪಯ್ಕೆ ವಿಗಾರಾಚ್ಯಾ ಮೆಚಾರ್ ಆಸ್ಲೆ, ವಿಗಾರಾನ್ ಉಕಲ್ ಪಾಟಿಂ ದವರ್ಲೆ.

“ವಿತೊರಿ... ಪಾಂಯ್ಕಿಂ ರುಪಯ್ ಪಳಯಿಲ್ಲೆವೇ...ಕಾಲ್ ಇಜೊಲಾಚ್ಯಾ ಬಾಸ್ಕೆಟಿತ್ ಚುಕೊನ್ ಮಾಸ್ಪರಾಮಾನ್ ಘಾಲ್ಚೆ ಖಂಯ್... ಧಾ ರುಪಯ್ ಘಾಲ್ಚೆಕಡೆ ಪಾಂಯ್ಕಿಂ ರುಪಯ್ ಘಾಲ್ಚೆ ಮ್ಹಣ್ತಾ ತೊ...” ವಿಗಾರಾನ್ ದೊಳೆ ವಾಟಾರ್ನ್ ವಿತೊರಿಕ್ ಪಳಯ್ಲೆಂ.

ಎಕ್ ಖಿಣ್ ಕಿತೆಂ ಉಲಂವ್ಚೆಂ ತಾಕಾ ಸುಸ್ತಾನಾ ಜಾಲೆಂ. ಚಿಂತುಂಕ್ ಅಪ್ಕಾಸ್ ನಾತ್ಲೊ. “ಆಸ್ಲೆ...” ವಿತೊರಿನ್ ಸತ್ ಉಚಾರ್ನ್ ಜಾಲೆಂ!

ಆಮ್ಚೊರಾನ್ ಧಾ ರುಪ್ಯಾಂಚ್ಯಾ ನೊಟಾ ಬದ್ಲಾಕ್ ಪಾಂಯ್ಕಿಂ ರುಪಯ್ ಇಜೊಲಾಕ್ ಘಾಲ್ಚೆ ಮೆಸ್ತ್ರಿಕ್ ಘರಾ ಗೆಲ್ಲಾ ಉಪ್ರಾಂತ್ ಕಳಿತ್ ಜಾಲ್ಲೆಂ.

ಸಗ್ಗೊ ದೀಸ್ 'ಕಶೆಂ ವಿಚಾರ್ಲೆಂ.... ವಿಚಾರ್ಲ್ಯಾರ್ ಪಾಟಿಂ ದೀತ್‌ಗಿ...' ಮ್ಹಣ್ ಚಿಂತುನ್ ಕಾಸ್ತಿರ್ ಮಾಸ್ಪರ್, ಪುತಾಕ್ ಘೆವ್ನ್ ವಿಗಾರಾ ಸರ್ಚಿಂ ಆಯಿಲ್ಲೊ.

ಪಾಂಯ್ಕಿಂ ರುಪ್ಯಾಂಚೊ ನೋಟ್ ನಾತ್‌ಲ್ಲೊಚ್ ಮ್ಹಣ್ ಬಾಸುನ್ ಉಲಯಿಲ್ಲಾ ವಿಗಾರಾಕ್ ರಾಗ್ ಆಯ್ಲೊ. ಕಾಸ್ತಿರ್ ಮಾಸ್ಪರಾಕ್ ಗೆಲ್ಲೊ ಜೀವ್ ಪಾಟಿಂ ಆಯಿಲ್ಲೊ. ವಿತೊರಿಕ್ ಮಾತ್ ಜೀವ್ ಉಬ್ತಾಶೆಂ ಭೊಗ್ತಾಲೆಂ.

“ಪಾಂಯ್ಕಿಂ ರುಪ್ಯಾಂಚೊ ನೋಟ್ ತುವೆಂ ಚೊರ್ಲಾಯ್...” ವಿಗಾರಾನ್ ಧಂಕ್ಲೊ ಮಾರ್ನ್ ವಿಚಾರ್ತಾನಾ, ಆಪ್ಲೆಂ ಕಾಡ್ತಾನಾ ವಿಗಾರಾನ್ ಪಳಯ್ಲಾಶೆಂ ಭೊಗ್ಲೆಂ ವಿತೊರಿಕ್.

“ಹಾವೆಂ ಕಾಡ್ಲೊ....ಪುಣ್” ವಿತೊರ್ ಗಾಗೆಲೊ. ಆಪ್ಲೆ ಪಾಟಿಂ ಸಾಂತ್ ಆಂತೊನಿಚ್ಯಾ ಆಂಗೊಣೆಚ್ಯಾ ಪಟೆಂತ್ ಫಾಲಾ ಮ್ಹಣೊಂಕ್ ತಾಕಾ ಜಾಯ್ ಆಸ್‌ಲ್ಲೆಂ. ಆವಾಜ್ ತಾಚ್ಯಾ ತಾಳ್ಯಾಂತ್‌ಚ್ ಗಾರ್ ಜಾಲೊ. ಜೀಬ್ ಹಾಲ್ಲಿ. ಪುಣ್ ಆವಾಜ್ ಆಯ್ಲೊನಾ.

“ಮಾಸ್ಪಮಾ, ಬೆಚಾರ್ ಕರಿನಾಕಾ.... ಇಜೊಲಾಚ್ಯಾ ಪಯ್ಕಾಂನಿ ಪನ್ನಾಸ್, ಶೆಂಭರಾಂಚೆ ನೋಟ್ ಸಯ್ತ್ ನಾತ್‌ಲ್ಲೆ.... ಮ್ಹಾಕಾ ಕಿತೆಂ ಕಳಿತ್ ಹೊ ಚೊಟೊ ಪಯ್ಕೆ ಫಾರ್ತಾ ಮ್ಹಣ್....” ಕಾಸ್ತಿರ್ ಮಾಸ್ಪರಾಕಡೆ ಮ್ಹಣಾಲೊ ವಿಗಾರ್.

“ನಿಕಳ್ ಹಾಂಗಾಚೊ....” ದಾವ್ಲ್ಯಾ ಹಾತಾಚೆಂ ಜೊಕ್ಲೆಂ ಬೋಟ್ ಬಾಗ್ಲಾಕ್ ದಾಕವ್ನ್ ವಿತೊರಿಕ್ ಮ್ಹಣಾಲೊ ವಿಗಾರ್. “ಕಿತ್ಲೊ ದಿಸಾಂ ಥಾವ್ನ್ ಓಂ ದಳ್ಜೀರ್ ಕಾಮಾಂ ಕರ್ನ್ ಆಸಾಯ್... ಕಿತ್ಲೊ ದುಡು ಫಾರ್ಲಾಯ್?” ಘೆರ್ಲಾಲೊ ವಿಗಾರ್.

ವಿತೊರ್ ವಿಗಾರಾಂಚ್ಯಾ ಕುಡಾ ಥಾವ್ನ್ ಭಾಯ್ರ್ ಯೆತಾನಾ ಶೆಳೆಲ್ಲೊ.

ಮುಕ್ಲ್ಯಾ ಆಯ್ತಾರಾ ನವೊ ಮಿರ್ಚ್ಯಾಂ ಇಜೊಲ್ ಘೆಂವ್ಕ್ ಆಯಿಲ್ಲೊ.



ಸಂಯ್ಜಾಚೆಂ ಪಾತಕ್

ದಿವೊ ಪಾಲ್ವವ್ ಮುಕ್ಯಾಲ್ ಪೋರ್ ಜಾಲ್ಯಾರ್ಯೊ ಮ್ಹಾಕಾ ನೀದ್ ಆಯ್ಲೊ. ಪಯ್ಲಾಚಿ ಪುರಾಸಣ್, ತಡವ್ ಜಾಲ್ಲೊ ಆಕಾಂತ್ ಸಕ್ಕಡ್ ವಿಸ್ತೊನ್ ಗೆಲ್ಲಿಂ. ಕುಡಿಂತ್ಲೆ ಪುರಾಸಣೆಚಿ ತಾಡ್‌ವೊಡ್ ಉಣೆ ಜಾಂವ್ಕ್ ನಾತ್‌ಲ್ಲಿ.

ನೀದ್ ತಾಕಾಯೊ ಪಡೊಂಕ್ ನಾತ್‌ಲ್ಲಿ. ನಿದ್‌ಲೆಕಡೆ ಥಾವ್ನ್ ಜಾಂಬಾಯೊ ಕಾಡ್ಲೊ, ಕೂಸ್ ಪರ್ತುಂಚಿ ಮಂದ್ ದಿವ್ಯಾಂತ್ ಮ್ಹಾಕಾ ದಿಸ್ತಾಲೆಂ.

“ನೀದ್ ಪಡೊಂಕ್ ನಾ...” ಹಾಂವೆಂ ವಿಚಾರ್ಲೆಂ.

“ನಾ... ತಾಪ್ ಆಯಿಲ್ಲೆಪರಿಂ ಜಾತಾ...” ಮ್ಹಣಾಲೊ ತೊ.

ಪಾಟಿಂ ಪುಡೆಂ ಚಿಂತಿನಾಸ್ತಾಂ ಹಾಂವ್ ಉಟೊನ್ ತಾಚಿ ಸರ್ಕಿಂ ಗೆಲಿಂ. ಕಪಲಾರ್ ಹಾತ್ ದವರ್ನ್ ಪಳೆಯ್ಲೆಂ. ತಾಪ್ ನಾತ್‌ಲ್ಲೊ.

ತಾಣೆ ಉಚಾರ್‌ಲ್ಲಾ ಉತ್ರಾಂಚೊ ಅರ್ಥ್ ಸವ್ವಲೊ!

ಏಕ್ ಘಡಿ ಹಾಂವೆಂ ಶಿಂತಿದ್ ಹೊಗ್ಡಾಯ್ಲೆಂ.

ಹಾತ್ ತಾಚ್ಯಾ ಹರ್ಬಾರ್ ಭೊಂವ್ಡಾಯ್ಲೊ.

ತಿತ್ಲೆಂಚ್, ತಾಣೆ ಮ್ಹಾಕಾ ವೋಡ್ ವೆಂಗಂತ್ ಘೆತ್ಲೆಂ.

ವೆಂಗ್ ಮ್ಹಾಕಾಯ್ ಜಾಯ್ ಜಾಲ್ಲಿ.

ದಾದ್ಲ್ಯಾಚ್ಯಾ ವೆಂಗೆಕ್ ಆಶೆಂವ್ಚೆಂ ಸ್ತ್ರಿಯೆಚೆಂ ಸಂಯ್ಜ್ ಮ್ಹಜೆಂ....

* * *

ವಿತ್ತಿ:

ಬಸ್ ಸುಟೊಂಕ್ ಆಯ್ಲೆಂ ಜಾತಾ ಪರ್ಯಾಂತ್ಯೊ ಕೊಣ್‌ಯೊ ನಾತ್‌ಲ್ಲೆ ಪಳೆವ್ನ್ ಹಾಂವ್ ಕುಶಿಚ್ಯಾ ಬಸ್ಕೆಕ್ ಸರೊನ್ ಬಸ್ಲೊಂ. ಬಸ್ಸಾರ್ ಭಾಯ್ಲ್ಯಾಕುಶಿಚಿ ಬಸ್ಕಾ ಮ್ಹಾಕಾಯ್ ಪಸಂದ್.

ತಿತ್ಸಾರ್ ದರ್ದಡೂನ್ ಮ್ಹಳ್ಳೆಪರಿಂ ತೆಂ ಬಸ್ಸಾರ್ ಚಡ್ಲೆಂ.

ದಾಟ್ ವಾಯ್ನಾಚ್ಯಾ ರಂಗಾಚೊ ಚುಡಿದಾರ್ ತಾಚ್ಯಾ ಶಿರ್ಪುಟ್ಯಾ ಆಂಗಾಕ್ ಸಡಿಳ್ ದಿಸ್ತಾಲೊ. ಎಕಾ ಭುಜಾರ್ ತಾಚಿ ಶಿಂವಣ್ ಸುಟೊನ್ ಆಯಿಲ್ಲಿ. ದೊನ್ಯೊ ಹಾತಾಂನಿ ಜಡಾಯೆಚಿಂ ದೋನ್ ಪ್ಲಾಸ್ತಿಕಾಚಿಂ ಬೆಗಾಂ ಘೆವ್ನ್ಚೆಂ ತೆಂ ಆಪ್ಲಿ ಬಸ್ಸಾ ಸೊದುಂಕ್ ಲಾಗ್ಲೆಂ.

“ಸಿಟ್ ನಂಬರ್ ಕಿತ್ಲಿ?” ತಿಚೊ ದರ್ದಡ್ ಪಳೆವ್ನ್ ಮ್ಹಜ್ಯಾ ಮುಕ್ಲ್ಯಾ ಬಸ್ಕೆರ್ ಬಸೊನ್ ಆಸ್ಲಲ್ಲ್ಯಾ ದಾದ್ಲ್ಯಾನ್ ವಿಚಾರ್ಲೆಂ.

“ಪಾಂಚ್” ಮ್ಹಣಾಲಿ ತಿ. ತಾಣೆ ಹಾಂವ್ ಬಸೊನ್ ಆಸ್ಲಲ್ಲ್ಯಾ ಬಸ್ಕೆರ್ ದಾಕಯ್ಲೆಂ. ಹಾಂವ್ ಸರೊನ್ ಕುಶಿಚ್ಯಾ ಬಸ್ಕೆರ್ ಯೆಂವ್ಕ್ ತಯಾರಾಯ್ ಕರ್ತಾನಾ, “ನಾಕಾ... ಹಾಂವ್ ಹಾಂಗಾಚ್ ಬಸ್ತಾಂ...” ಕನ್ನಡಾಂತ್ ಸಾಂಗೊನ್, ತಿಚಿಂ ದೊನ್ಯೊ ಬೆಗಾಂ ಬಸ್ಕೆರ್ ದವರ್ನ್ ತಿ ಸಕ್ಲಾ ಗೆಲಿ.

ತಿಚೆಕಡೆ ಅನಿಕ್ಯೊ ಲಗೆಚ್ ಆಸ್ಲಿ ಜಾಯ್. ಬಸ್ಸಾಚ್ಯಾ ಟೊಪಾರ್ ಫಾಲಯ್ಲಿ.

ತಿಣೆ ಯೇವ್ನ್ ಮ್ಹಜೆ ಕುಶಿನ್ ಬಸ್ತಚ್ ಬಸ್ಸ್ ಸುಟ್ಲೆಂ.

ವೊರಾಂ ದೊನ್ಪಾರಾಂ ಉಪ್ರಾಂತ್ಲಿಂ ದೇಡ್ ಜಾಲ್ಲಿಂ. ಬಸ್ಸ್ ಪಂದ್ರಾ ಮಿನುಟಾಂ ತಡವ್ ಕರ್ನ್ ಸುಟ್ಲೆಂ.

ಬಸ್ಸಾಚೊ ಪಾಲಕ್ (ಕಂಡೆಕ್ಟರ್) ತಿಚೆಸರಿಂ ಯೆವ್ನ್ ರಿಜರ್ವೇಶನ್ ಕೆಲ್ಲಿ ಟಿಕೆಟ್ ತಪಾಸುಂಕ್ ಲಾಗ್ಲೊ.

“ಹೆಂ ಬಸ್ಸ್ ಮಂಗ್ಳುರಾಕ್ ಸಾಡೆನೊವಾಂ ಭಿತರ್ ಪಾವ್ತಾಗೀ?... ” ತಿಣೆ ಕಂಡೆಕ್ಟರಾಕಡೆ ವಿಚಾರ್ಲೆಂ. “ಸಾಡೆನೋವ್-ಧಾ ವೊರಾಂ ಪಯ್ಲೆಂ ಪಾವಾಜೆ...” ತೊ ಮ್ಹಣಾಲೊ. “ಫೊನ್ ಕೆಲ್ಲೆಂ ತುವೆಂಚ್...” ಕಂಡೆಕ್ಟರಾನ್ ತಿಕಾ ವಿಚಾರ್ಲೆಂ. ವ್ಹಯ್ ಮ್ಹಳ್ಳ್ಯಾ ಆರ್ಥಾರ್ ತಕ್ಲಿ ಹಾಲಯ್ಲಿ ತಿಣೆ.

“ಬಸ್ಸ್ ತಡವ್ ಜಾಂವ್ಕ್ ಹಿಚ್ ಕಾರಣ್” ಚಿಂತ್ಲೆಂ ಹಾಂವೆಂ.

ಮೆಡಿಕಲ್ ರೆಪ್ರಸೆಂಟೇಟೀವ್ ಚಾವ್ನ್ ವಾವುರೆಲ್ಯಾ ಮ್ಹಾಕಾ ಬಸ್ಸಾಚೆಂ ಪಯ್ಲೆ ಸದಾಂಚೆಂ. ವಿವಿಧ್ ಕಾಸ್ತಾಚ್ಯಾ ಮನ್ಶ್ಯಾಂಸಾಂಗಾತಾ ಬಸೊನ್ ಪಯ್ಲೆ ಕೆಲ್ಲೊ ಅಸ್ಪೋಗ್ ಮ್ಹಾಕಾ ಆಸ್ಲೊ.

ಸಾಂಗಾತಾ ದಾದ್ಲೆ ಬಸೊನ್ ಆಸ್ಲಾರ್ಚ್ ಮ್ಹಾಕಾ ಸುಶೇಗ್ ಭೊಗ್ತಾಲೊ.

ಸ್ತ್ರಿಯೊ ಬಸ್ಲಾರ್ ಥೊಡಶಿ ಚತ್ರಾಯ್ ಘೆಜೆ.

ಚಮತಾನಾ ತಾಂಕಾಂ ಲಾಗೊಂಕ್ ನಜೊ. ಬಸ್ಸ್ ಕುಶಿನ್ ಮಾಲ್ತತಾನಾ ತಾಂಚೆ ಕುಡಿಕ್ ಚುಕೊನ್ ಸಯ್ತ್ ಆಪ್ಣುಂಕ್ ನಜೊ.

ಮೈಸೂರ್-ಬೆಂಗಳೂರಾಂತ್ ಸ್ತ್ರಿಯಾಂನಿ ಸಾಂಗಾತಾ ಬಸ್ಸೆಂಚ್ ಉಣೆ. ರಾತಿಚ್ಯಾ ಪಯ್ಲಾರ್ ಸ್ತ್ರಿಯೊ ಬಸ್ಲಾರ್ ಮ್ಹಜೆ ಹಾಲ್-ಹವಾಲ್ ವಿಂಗಡ್ ಸಾಂಗ್ಲೆ ನಾಕಾತ್.

ದರ್ರೊಡೊನ್ ಆಸ್ಲಿ ತಿ ಸ್ತ್ರೀ ಕೊಂಕ್ಣಿ-ಕಥೊಲಿಕ್ ಮ್ಹಳ್ಳೆಂ ಕಳೊಂಕ್ ಚಡ್ ವೇಳ್ ಗೆಲೊ ನಾ. ತಿಚ್ಯಾ ಪ್ಲಾಸ್ತಿಕಾಚ್ಯಾ ಬೆಗಾಂತ್ ಸೊದುನ್ ಕೊಂಕ್ಣಿ ಕಾಣ್‌ಯೆ ಬೂಕ್ ಘೆವ್ನ್, ಬೆಗಾಂ ಸಕ್ಲಾ ಚೆಪುನ್ ದವರ್ಲಿಂ ತಿಣೆ.

“ಪೊರಾಂ ಕಿತ್ಲಿಂ ಜಾಲಿಂ?” ತಿಣೆ ವಿಚಾರ್ಲೆಂ ಕನ್ನಡಾಂತ್.

“ಸವಯ್ ದೋನ್” ಹಾಂವೆಂ ಕೊಂಕ್ಣೆಂತ್ ಜಾಪ್ ದಿಲಿ.

“ಹೆಂ ಬಸ್ಸ್ ಸಾಡೆನೊವಾಂ ಭಿತರ್ ಕೊಡ್ಯಾಳ್ ಪಾವತ್‌ಗೀ?” ಕಂಡೆಕ್ಪರಾಕಡೆ ವಿಚಾರ್ಲೆಂ ಸವಾಲ್ ತಿಣೆ ಮ್ಹಾಕಾ ವಿಚಾರ್ಲೆಂ, ಆತಾಂ ಕೊಂಕ್ಣೆಂತ್.

“ತಾಂಚ್ಯಾ ವೆಳಾ ಪರ್ಮಾಣೆಂ ಪಾವಾಜೆ... ಪುಣ್ ಹೆಂ ಬಸ್ಸ್ ವೆಚೊ ಸ್ಪೀಡ್ ಪಳೆತಾನಾ ಕಶ್ಯಾ... ತುಕಾ ಕೊಡ್ಯಾಳ್ ಖಿಯಾ ವಚಾಜೆ...” ಗಾಂವ್ ಭಯ್ಲೆ ಜಾಲ್ಲ್ಯಾನ್ ಹಾಂವೆಂ ಸಳ್ಳೀನ್ ವಿಚಾರ್ಲೆಂ.

“ಮ್ಹಾಕಾ ಮೂಡ್‌ಬಿದ್ರಿ ಲಾಗ್ತರ್ ಅಲಂಗಾರ್ ಸಾನೆಚೋರಿಯಮಾ ಥಾವ್ನ್ ದೋನ್ ಮಯ್ಲಾಂ ಮುಕಾರ್ ವಚಾಜೆ... ಕೊಡ್ಯಾಳಾಂತ್ ಪಾವ್ಲೆ ಧಾ

ವೊರಾರ್ ಮೂಡ್‌ಬದ್ರಿ ವೆಚೆಂ ನಿಮಾಣೆ ಬಸ್ಸ್ ಆಸಾ.. ಹೆಂ ಬಸ್ಸ್ ಸಾಡೆನೊವಾಂಕ್ ಪಾಪ್ತಾ ಮ್ಹಣ್ ಸಾಂಗ್‌ಲ್ಲಾನ್ ಹಾಂವೆಂ ಟಿಕೆಟ್ ಘೆತ್‌ಲ್ಲಿ...” ತಿಚ್ಯಾ ಮುಸ್ಕರಾರ್ ಕಾವ್ಣೆಣೆಚಿಂ ಭೊಗ್ಲಾಂ ಹಾಂವೆಂ ವಾಚ್ಚಿಂ.

ತಿತ್ಲೆಂ ಆಯ್ಕೊನ್ ಹಾಂವ್ ವೊಗೊಚ್ ಬಸ್‌ಲ್ಲೊಂ ತರ್ ಬರೆಂ ಆಸ್‌ಲ್ಲೆಂ.

ಹಾಂವ್ ಚಡ್ತಾವ್ ಒಳಕ್ ನಾತ್‌ಲ್ಲಾ ಸ್ತ್ರಿಯಾಂಕಡೆ, ಚಲಿಯಾಂಕಡೆ ಗರ್ಜೆಪ್ರಾಸ್ ಚಡ್ ಉಲಂವ್ಚ್ಯಾ ಸಬಾವಾಚೊ ನ್ಹಯ್.

“ಕೊಡ್ಯಾಳಾಂತ್ ಒಳ್ಳೆಚ್ಯಾ ಕೊಣಾಚೆಂಯ್ ಘರ್ ನಾಂವೇ.... ಬಸ್ಸ್ ವೇಳ್ ಕರ್ನ್ ಪಾವ್ಲಾರ್ ಕಶ್ ನ್ಹಯ್‌ವೇ....” ಹಾಂವೆಂ ವಿಚಾರ್ಲೆಂ.

“ಕೊಡ್ಯಾಳಾಂತ್ ಘರ್ ನಾ... ಮ್ಹಾಕಾ ಘರಾ ಪಾವಾಜೆಚ್...”

“ವೆಳಾರ್ ಪಾವ್ಲಾರ್ ತುಕಾ ಬಸ್ಸ್ ಮೆಳತ್ ... ಹ್ಯಾ ಲಾಂಬ್ ಪಯ್ಲಾಚ್ಯಾ ಬಸ್ಸಾಂಚಿ ಗ್ಯಾರೆಂಟಿ ಸಾಂಗೊಂಕ್ ಜಾಯ್ನಾ... ತುವೆಂ ರಾತಿಚ್ಯಾ ಬಸ್ಸಾರ್ ಟಿಕೆಟ್ ಘೆತ್‌ಲ್ಲಿಯ್ ತರ್ ಫಾಂತ್ಕಾರ್ ಕೊಡ್ಯಾಳ್ ಪಾವ್ತಿಯ್... ದಿಸಾಚಿಂ ಕಿತ್ಲೆಂಯ್ ಬಸ್ಸಾಂ ಆಸ್ತಾತ್...” ಹಾಂವೆಂ ಹಾಳಾಯೆನ್ ಉಚಾರ್ಲೆಂ.

“ಹೆಂ ಬಸ್ಸ್ ವೆಳಾರ್ ಪಾಂವ್ಚೆಂ ನಾ....” ತಿಕಾಯ್ ದುಬಾವ್ ಜಾಲ್ಲೊ. ಖಿಂತೀನ್ ವಿಚಾರ್ಲೆಂ ತಿಣೆ.

“ಪಾವ್ತಲೆಂ... ತುಂ ಬೆಂಗ್ಕುರ್ ಖಿಯ್ ರಾವ್ತಾಯ್. ಆನಿ ತಿತ್ಲ್ಯಾ ದರ್ಜಡ್ಯಾನ್ ಘರಾ ವೆಚಿ ಗರ್ಜ್ ಕಿತೆಂ?” ಹಾಂವೆಂ ಆತುರಾಯೆನ್ ವಿಚಾರ್ಲೆಂ.

“ಮ್ಹಜೊ ನೊವೊ ಮಣಿಪಾಲ್ ಆಸಾ... ತಾಚಿ ಭಲಾಯ್ಕಿ ಕಾಂಯ್ ಬರಿ ನಾ... ದಾಕ್ತೆರಾನ್ ತಾಕಾ ಆಜ್ ಡಿಸ್ಚಾರ್ಜ್ ಕರ್ತಾಂವ್, ಫಾಲ್ಕಾಂ ಆಪವ್ನ್ ವ್ಹರಿಚೆ ಮ್ಹಣ್ ಸಾಂಗ್ಲಾಂ. ತ್ಯಾ ದಾಕ್ತೆರಾಂಕ್ ಮನ್ಶಾಪಣ್ ನಾ. ಗೂಣ್ ಜಾಂವ್ಚೆ ಪಯ್ಲೆಂಚ್ ಘರಾ ಧಾಡ್ತಾತ್...” ತೆಂ ಚಡ್ಚಡ್ಲೆಂ.

“ನೊವ್ಯಾಕ್ ಕಿತೆಂ ಪಿಡಾ?”

“ತಾಕಾ ಶ್ವಾಸಕೋಶಾಚಿ (ಪೊಪ್ಪಾಚಿ) ಟಿ. ಬಿ. ಕಿತ್ತಿಂ ಒಕ್ಕಾಂ
ಖೆಲ್ಕಾರ್ಯೊ ಉಣಿ ಜಾಂವ್ಕ್ ನಾ. ಹಾಂವೆಂ ಸಾಧ್ಯ್ ತಿತ್ತೆಂ ಖರ್ಚಿಲೆಂ.
ಮಣಿಪಾಲ್ ಆಸ್ಪತ್ರೆಂತ್ ಗ್ರೀನ್ ಕಾರ್ನಾಚೆರ್ (ರಿಯಾಯ್ತೆಚ್ಯಾ ಚಿಕಿತ್ಸೆಚೆರ್)
ದವರ್ಲೆಂ.. ಪಯ್ಕಿ ಭರ್ಪಾ ವಾರ್ಡಾಕ್ ವ್ಹರ್ಕಾಂ ಮ್ಹಳ್ಯಾರ್ಯೊ ದಾಕ್ಟರ್
ನಾಕಾ ಮ್ಹಣ್ತಾ... ಘರಾ ವ್ಹರ್ಕ್ ಒಕ್ಕಾಂ ದಿಲ್ಕಾರ್ಚ್ ಪುರೊ ಖಿಯಾ”

“ದಾಕ್ಟರಾಚೆಂ ನಾಂವ್ ಕಿತೆಂ? ಕೊಣಾಚ್ಯಾ ಅಂಡರ್ (ಹಾತಾಖಾಲ್)
ದವರ್ಲಾಯ್...”

“ದಾಕ್ಟರಾಚೆಂ ನಾಂವ್ ಸೋಮಸುಂದರ ಖಿಯಾ. ಬರೊ ಮನಿಸ್.
ಮಸ್ತು ಸೆಂಪಲಾಂ ಒಕ್ಕಾಂ (ಧರ್ಮಾಚಿಂ) ದಿಲ್ಲಿಂ. ಮ್ಹಜೆಂ ನಶೀಬ್ ಫುಟ್ಲೆಂ...
ಹಾಚಿ ಪಿಡಾ ಉಣಿ ಜಾಯ್ನಾ.. ದಾಕ್ಟರ್ ಮ್ಹಣ್ತಾ ಪಿಡಾ ಉಣಿ ಜಾಯಿತ್ತ್
ಯೆತಾ. ಪುರಾ ಬರಿ ಜಾಂವ್ಕ್ ಮಸ್ತು ದೀಸ್ ವೆತಲೆ ಖಿಯಾ. ಘರಾ ವ್ಹರ್ಕ್...
ಮ್ಹಣ್ ಒತ್ತಾಯ್ ಕರ್ತಾಲೊ. ಕಶೆಂಯ್ ಪರಾತ್ಪುನ್ ಚಡಿತ್ ಏಕ್ ಮಯ್‌ನೊ
ದವರ್ಲೆಂ. ಆಜ್ ಡಿಸ್ಬಾರ್ಡ್ ಕರ್ತಾಂಚ್ ಮ್ಹಳಾಂ...”

“ಡೊಕ್ಟರ್ ಸೋಮಸುಂದರ ಬರೊ ಮನಿಸ್. ಹಾಂವ್ ಒಳ್ಳತಾಂ...
ಫಾಲ್ಕಾಂ ಕಶೆಂಯ್ ಮ್ಹಾಕಾ ಮಣಿಪಾಲ್ ವಚೊಂಕ್ ಆಸಾ.. ಹಾಂವ್
ಉಲಯ್ತಾಂ. ತುಜ್ಯಾ ನೊವ್ರಾಚೆಂ ನಾಂವ್ ಕಿತೆಂ... ಪ್ರಾಯ್ ಕಿತ್ಲಿ...?”
ವಿಚಾರ್ಲೆಂ ಹಾಂವೆಂ.

“ತುಕಾ ದಾಕ್ಟರಾಕಡೆ ಉಲಂವ್ಚೆ ತಿತ್ಲಿ ಸಳ್ಳಿ ಆಸಾಗೀ” ತೆಂ ದುಬಾವ್ಲೆಂ.

“ಹಾಂ.. ಹಾಂವ್ ಮೆಡಿಕಲ್ ಸೇಲ್ಸ್‌ಮೆನ್. ಒಕ್ಕಾಂ ಎಕ್ಲೆ ಖಾತಿರ್
ದಾಕ್ಟರಾಂಕ್ ಮೆಳೊನ್‌ಚ್ ಆಸ್ತಾಂ.. ಸೋಮಸುಂದರ ಮ್ಹಜೊ ಬರ್ಪಾ
ಒಳ್ಳೆಚೊ. ಹಾಂವೆಂ ಸಾಂಗ್ಲಾರ್ ತುಜ್ಯಾ ನೊವ್ರಾಕ್ ಅನಿಕ್‌ಯೊ ಥೊಡೆ
ದೀಸ್ ದವರಿತ್...” ಸೋಮಸುಂದರಾಕ್ ಆದ್ಲ್ಯಾಚ್ ಮಯ್ಜಾಂತ್ ಕೊನ್ಸರೆನ್ಸ್
ಆಸಾ ಕರುಂಕ್ ಮ್ಹಜ್ಯಾ ಕಂಪೆನಿ ತರ್ಪೆನ್ ಧಾ ಹಜಾರ್ ರುಪಯ್ ದಿಲ್ಲ್ಯಾನ್
ಮ್ಹಾಕಾ ತಶೆಂ ಭಾಸಾಂವ್ಕ್ ಧಯ್ ಆಸ್‌ಲೆಂ.

ಪುಣ್, ಗರ್ಜ್ ನಾತ್ಲಿ.

ದೂರಿನ್:

ಮೈಜೆಂ ನಶೀಬ್ ಕೆದ್ದಾಯ್ ಅಶೆಂಚ್.

ಹಾಸನಾಕ್ ಚಾರ್ ಕಿಲೋಮೀಟರ್ ಆಸ್ತಾನಾ ಬಸ್ಸಾಚೊ ಎಕ್ಸ್‌ಲ್ ಕುಡ್ಲೆ ಜಾಲ್ಲೊ.

ಕೊಡ್ಯಾಳಾಕ್ ವೆಚೆ ಖಾತಿರ್ ದುಸ್ರಿಂ ಬಸ್ಸಾಂ ನಾತ್‌ಲ್ಲಿಂ. ದಿಸಾಚೆಂ ಹೆಂ ಆಕೇರಿಚೆಂ ಬಸ್ಸ್ ಬಿಂಯ್. “ಹಾಸನಾ ಪರ್ಯಾಂತ್ ಗೆಲ್ಯಾರ್‌ಯೊ ಕೊಡ್ಯಾಳಾಕ್ ಬಸ್ಸಾಂ ನಾಂತ್” ಮ್ಹಣಾಲೊ ಮ್ಹಜೆ ಸರ್ಕಿಂ ಬಸ್‌ಲ್ಲೊ ಒಕ್ತಾಂಚ್ಯಾ ಕಂಪೆನಿಚೊ.

ಹಾಂವ್ ವಾಟೆರ್ ಪಡ್‌ಲ್ಲಿಂ.

ಡ್ರಾಯ್ವರ್ ಹಾಸನ್ ಡಿಪೊ ಥಾವ್ನ್ ಬದ್ಲೆಕ್ ಬಸ್ಸ್ ಹಾಡುಂಕ್‌ಮ್ಹಣ್ ಗೆಲ್ಲೊ, ಅಡೇಜ್ ವೊರಾಂ ಜಾಲ್ಯಾರ್‌ಯೊ ಯೆಂವ್ಕ್ ನಾತ್‌ಲ್ಲೊ. ಕಾಳೊಕ್ ಪಡೊಂಕ್ ಲಾಗ್‌ಲ್ಲೊ.

ಕಿತೆಂ ಕರ್ಚೆಂ ಸಮ್ಜಾನಾ ಜಾಲೆಂ. ಕೊಡ್ಯಾಳಾಕ್ ಪಾವ್ತಾನಾ ರಾತಿಚಿಂ ಇಕ್ರಾ-ಬಾರಾ ಜಾತಿತ್ ತರ್.. ಫಾಂತ್ಯಾ ಪರ್ಯಾಂತ್ ಸೈಂಡಾರ್ ರಾವಾಚೆ. ಹಾಂವ್ ಎಕ್ಚುರಿಂ. ಸಾಂಗಾತಾ ಥೊಡಶಿ ಲಗೇಜ್..

ಮ್ಹಜೆ ಸರ್ಕಿಂ ಬಸ್‌ಲ್ಲೊ ಒಕ್ತಾಂ ಕಂಪೆನಿಚೊ ರಸ್ತಾದೆಗೆಚ್ಯಾ ಫಾತ್ರಾರ್ ಬಸೊನ್ ಸಿಗ್ರೆಟ್ ವೊಡ್ತಾಲೊ.

ತಾಕಾ ಪಳೆಯ್ತಾನಾ ಮ್ಹಾಕಾ ರೊನಿಚೊ ಉಡಾಸ್ ಆಯ್ಲೊ. ತಾಕಾಯ್ ಸಿಗ್ರೆಟ್ ವೊಡ್ಲಿ ಸವಯ್ ಆಸ್‌ಲ್ಲಿ. ತ್ಯಾಚೆರ್ವಿಂ ಟಿ. ಬಿ. ಲಾಗ್‌ಲ್ಲಿ ಜಾಯ್.

ಟಿ. ಬಿ. ಆಮ್ಚ್ಯಾ ಕಾಚಾರಿ ಜಿವಿತಾಕ್‌ಚ್ ಲಾಗ್‌ಲ್ಲಿ.

ಕಾಚಾರ್ ಚಾತಾನಾ ಹೆಚಾರ್ ಸೊಪ್ಲಾಂಚೆಂ ರಾವ್ತೆರ್ ಹಾಂವೆಂ ಭಾಂದ್‌ಲ್ಲೆಂ. ರೊನಿಚಿ ಸೊಬಾಯ್, ಧಡಂಗ್ ಜೀವ್, ಆಕರ್ಶಿತ್ ಚಾಲ್, ಮೊವಾಳ್ ಉಲೊಣೆಂ.. ರೊನಿ ಸಯ್ರಿಕೆಕ್ ಆಯಿಲ್ಲೊ ದಿಸಾಚ್ ಹಾಂವ್

ತಾಚ್ಚಾ ಮೊಗಾರ್ ಪಡ್‌ಲ್ಲಿಂ! ಮಯ್ಚ್ಯಾ ಭಿತರ್ ಕಾಜಾರ್ ಜಾಲ್ಲೆಂ.

ಬೊಂಬಯ್ ಥಾವ್ನ್ ರೊನಿಕ್ ಬೆಂಗ್ಕುರಾಕ್ ವರ್ಗ್ ಜಾಲ್ಲೊ. ಪ್ರಕಾತ್ ಎಕಾ ಕಂಪೆನಿಂತ್ ಮೆಕ್ಯಾನಿಕ್ ಜಾವ್ನಾಸ್ಲೊ ತೊ. ಬೆಂಗ್ಕುರ್ ಫ್ಯಾಕ್ಟರಿ ಆಸ್‌ಲ್ಲಿ.

ರೊನಿ ಸಾಂಗಾತಾ ಹಾಂವ್ ಬೆಂಗ್ಕುರ್ ಆಯ್ಲಿಂ. ಆಯಿಲ್ಲ್ಯಾ ಧಾ ಮಯ್ಚ್ಯಾಂ ಭಿತರ್ ಪೊಟಾಂತ್ ಬಾಳ್ಕಾಕ್ ಘೆವ್ನ್ ಪಾಟಿಂ ಕುಳಾರಾ ಗೆಲ್ಲಿಂ.

ಬಾಳಂತ್ ಜಾಲಿಂ. ಬಾಳ್ಕಾಕ್ ಮಾತ್ ಜಲ್ಮತಾನಾಂಚ್ ಪಿಡಾ ಆಸ್‌ಲ್ಲಿ.

ಸ ಮಹಿನೆ ಜಾತಾನಾ ತಾಚ್ಯಾ ಮೋವ್ ಕಾತಿಚೆರ್ ಲ್ಹಾನ್ ಲ್ಹಾನ್ ರುವಾಂ ಪಡ್ಲಿಂ. ಮಸ್ತು ಒಕತ್ ಕೆಲೆಂ. ದಾಕ್ತೆರಾಂನಿ ಭುರ್ಗ್ಯಾಕ್ ಮಾರೆಕಾರ್ ಪಿಡಾ ಮ್ಹಣ್ ಸಾಂಗ್ಲೆಂ. ಒಕ್ತಾಂ ದಿಲಿಂ. ದುಡು ಖರ್ಚಿಲೊ. ತೆಂ ಫಾಯ್ ವಿಕಾರೊನ್ ಮೆಲೆಂ.

ಭುರ್ಗ್ಯಾಚ್ಯಾ ಮೊರ್ಖಾನ್ ರೊನಿ ಪುರ್ವೊ ಗಳೊನ್ ಗೆಲೊ.

ದೀಸ್ ವೆತಾಂ ವೆತಾಂ ಭಾಗೊಂಕ್ ಲಾಗ್ಲೊ.

ಹಾಂವ್ ಚಿಂತಾಲಿಂ ತೊ ಖಿಂತಿನಾಂಚ್ ಲಾಜಾರ್ ಜಾಲೊ ಮ್ಹಣ್.

ಮ್ಹಜ್ಯಾ ಒತ್ತಾಯೆಕ್ ಬೆಂಗ್ಕುರ್ ವಿಕ್ಟೋರಿಯಾ ಆಸ್ಪತ್ರೆಕ್ ಗೆಲ್ಯಾಂವ್. ರೊನಿಕ್ ಟಿ. ಬಿ. ಲಾಗ್‌ಲ್ಲಿ. ಪಿಡಾ ಝೂನ್ ಜಾಲ್ಯಾ ಮ್ಹಣಾಲೆ ದಾಕ್ತೆರ್.

ಜಾಯಿತ್ತೆಂ ಒಕತ್ ಕೆಲೆಂ. ಘೊಡಶೆ ಹಫ್ತೆ ಆಸ್ಪತ್ರೆಂತ್ ದವರ್ಲೆಂ.

ಆಮ್ಚೆಕಡೆ ಉರಯಿಲ್ಲೆ ಮ್ಹಣ್ ಚಡ್ ಪಯ್ಲೆ ನಾತ್‌ಲ್ಲೆ. ಹಾಂವೆಂ ಪಾಟಿಂ-ಫುಡೆಂ ಚಿಂತಿನಾಸ್ತಾಂ ಭಾಂಗರ್ ಆಡವ್ ದವರ್ನ್ ರೀಣ್ ಘೆತ್ಲೆಂ. ವಾಡ್ ಫಾರಿಕ್ ಕರುಂಕ್ ಜಾಯ್ನಾಸ್ತಾಂ ಆಡವ್ ದವರ್‌ಲ್ಲೆಂ ವಿಹುನ್ ಪಯ್ಲೆ ಘೆತ್ಲೆ.

ರೊನಿ ಭಾಗೊನಾಂಚ್ ಆಯ್ಲೊ. ಕಾಮಾಕ್ ಲಾಂಬ್ ರಜಾ ಜಾಲಿ.

ಬೆಂಗ್ಕುರ್ ಜಾಯ್ನಾ ದೆಕುನ್ ಮಣಿಪಾಲ್ ವ್ಹೆಲೆಂ. ತೀನ್ ಮಯ್ಚೆ ಪ್ರೇತನ್ ಕೆಲೆಂ. ದಾಕ್ತೆರ್ ಸಾಂಗ್ತಾಲೆ ಪೊಪ್ಪಾಂತ್ ಪಿಡಾ ಉಣ್ ಜಾಲ್ಯಾ.

ವೆಗಿಂಚ್ ತೊ ಬರೊ ಜಾತಲೊ.. ಮ್ಹಾಕಾ ಭೊಗ್ತಾ, ದಾಕ್ತೆರ್ ಫಟ್ ಸಾಂಗ್ತಾ.
ರೊನಿಚಿ ಪಿಡಾ ತಾಚ್ಯಾನ್ ಗೂಣ್ ಕರುಂಕ್ ಜಾಯ್ನಾ ದೆಕುನ್ ತೊ ಮ್ಹಾಕಾ
ರೊನಿಕ್ ಘರಾ ವ್ಹರುಂಕ್ ಒತ್ತಾಯ್ ಕರ್ತಾಲೊ.

ಖಿಯಾ ಘರಾ ವ್ಹರೊಂ?

ಕುಳಾರಾ ಮ್ಹಾಕಾಚ್ ಹಾತ್ ಉಗ್ತೆ ನಾಂತ್. ವ್ಹೊನ್ಯೆಕ್ ಕೊಣೆಯ್
ದೋನ್ ದೀಸ್ ತಿಚ್ಯಾ ಕುಸ್ತಾರ್ ಖೆಲ್ಲೆಂ ಜಾಯ್ನಾ. ರೊನಿಕ್ ಕಶೆಂ ಆಪವ್ನ್
ವ್ಹರುಂ? ರೊನಿಚ್ಯಾ ಬಾಪ್ಪುಚೆಂ ಘರ್ ಶಿರ್ಡಾಂ ಆಸಾ. ರೊನಿಚ್ಯಾ ಬಾಪಾಯ್ನ್
ಘರ್-ಜಾಗೊ ತಾಕಾ ಸೊಡ್ನ್ ದಿಲ್ಲೊ ಆನಿ ತೊ ಬೊಂಬಯ್ಚ್ ಘೊಳೊನ್
ಮೆಲ್ಲೊ. ಬಾಪ್ಪುಚ್ಯಾ ಘರಾ ಪಿಡೆಸ್ತ್ ರೊನಿಕ್ ಘೆತಿತ್?

ರೊನಿಚಿ ಪಿಡಾ, ಮ್ಹಜಿ ಅವಸ್ತಾ...

ದೋಳ್ಕಾಂತ್ ದುಕಾಂ ಭರೊನ್ ಆಯ್ಲೊ.

ವಿತ್ತಿ:

ಭಾಯ್ರ್ ಬಸೊನ್ ಪುರೊ ಜಾಲೆಂ ದೆಕುನ್ ಹಾಂವ್ ಪಾಟಿಂ ಬಸ್ಸಾರ್
ಆಯ್ಲೊಂ. ಮ್ಹಜೆ ಸರಿಂ ಬಸ್ಲೆಂ ಡೊರಿನ್ ದುಕಾಂ ಗಳಯ್ತಾಲೆಂ.

ಹಾಂವೆಂ ಬಸ್ಸ್ ಸುಟ್ತಾನಾ ಉಚಾರ್ಲೆಂ ಆಪಶಕುನ್ ಸತ್ ಜಾಲ್ಲೆಂ.
ಬಸ್ಸ್ ನಿರ್ಧಾರಿತ್ ವೆಳಾರ್ ಕೊಡ್ಯಾಳ್ ಪಾಂವ್ಚೆಪರಿಂ ನಾ. ಹಾಂವೆಂ ತಶೆಂ
ಸಾಂಗೊಂಕ್ ನಜೊ ಆಸ್ಲೆಂ. ಥೊಡೆಪಾವ್ಣಿಂ ನಾಪಸಂದ್ ಉಲಯ್ತಾನಾ
ದೇವ್ 'ತಶೆಂಚ್ ಜಾಂವ್' ಮ್ಹಣ್ತಾ ಖಿಯಾ! ಆಪಶಕುನ್ ಸತ್ ಜಾಲ್ಲೆಂ.

ಡೊರಿನಾಚ್ಯಾ ದೋಳ್ಕಾಂತ್ಲಿಂ ದುಕಾಂ ಪೊಲ್ಕಾರ್ ಚರೊನ್
ಆಸ್ಲೊಂ.

“ರಡ್ತಾಯ್ ಕಿತ್ಯಾಕ್.. ಡ್ರಾಯ್ವರ್ ಆತ್ತಾಂ ಯೆತಾ ಮ್ಹಣ್ ಡಿಪೊ
ಥಾವ್ನ್ ಕಂಡೆಕ್ಪರಾಕ್ ಫೊನ್ ಆಯ್ಲಾಂ ಖಿಯಾ.. ತೊ ಆಂಗ್ಲಿಚೊ

ಮೃಣಾಲೋ.. ಆತ್ತಾಂ ರಿಲೀಫ್ ಬಸ್ ಯೆತಲೆಂ....” ಹಾಂವೆಂ ಡೊರಿನಾಕ್ ಸಮದಾನ್ ಕರುಂಕ್ ಸಾಂಗ್ಲೆಂ.

“ಕಿತೆಂ ಜಾಲ್ಯಾರ್ಯೊ ಮ್ಹಾಕಾ ಬಿದ್ರ್ಯಾಂ ವಚೊಂಕ್ ಸಕಾಳಿಂಚ್ ಜಾಲೆಂ. ಘರಾ ವಚೊನ್ ಮಣಿಪಾಲ್ ವೆತಾನಾ ಇಕ್ಯಾ ಜಾತಲಿಂ. ರೊನಿಕ್ ವಾರ್ಡಾಂತ್ಲೆಂ ಭಾಯ್ರ್ ಫಾಲ್ತಿತ್ ತರ್...” ತೆಂ ಹುಸ್ಕಾರೊಂಕ್ ಲಾಗ್ಲೆಂ.

ರೊನಿಚ್ಯಾ ಪಿಡೆವಿಶಿಂ ಡೊರಿನಾನ್ ಸಾಂಗ್ಲೆಂ.

ತಾಣೆ ಹುಸ್ಕಾರ್ಲೆಂ ಪಳೆತಾನಾ ಮ್ಹಜೊ ಹಾತ್ ಮ್ಹಜೆಂ ಸ್ಥಿಮಿತ್ ಚುಕೊನ್ ತಿಚ್ಯಾ ಭುಜಾರ್ ಗೆಲೊ, ಭುಜಂವ್ಚ್ಯಾ ಖಾತಿರ್.

“ತುಂ ಖಿಂತ್ ಕರಿನಾಕಾ.. ಹಾಂವ್ ದಾಕ್ತೆರಾಕಡೆ ಉಲಯ್ತಾಂ... ತೊ ಆಯ್ಕಾನಾ ತರ್ ವೆನ್‌ಲೊಕ್ ಆಸ್ತೆಂತ್ ಮ್ಹಜೊ ಖಾಶಾ ದೋಸ್ಟ್ ದಾಕ್ತೆರ್ ಆಸಾ... ಥೊಡೆ ದೀಸ್ ದವರ್ಯೆತ್. ತುಂ ರೊನಿಚಿ ದಾಸ್ತಿ ಕರಿನಾಕಾ...”

ತಿಣೆ ಘುಂವೊನ್ ಮ್ಹಾಕಾ ಪಳೆಯ್ತಾನಾ, ಮ್ಹಜೊ ಹಾತ್ ತಿಚ್ಯಾ ಭುಜಾಚೆರ್ ದವರ್‌ಲ್ಲೊ ಮ್ಹಜಾ ಗಮಾನಾಕ್ ಗೆಲೆಂ. ಹಾಂವೆಂ ವೋಡ್ನ್ ಕಾಡ್ಲೊ. “ಸೊರ್ಪಿ...” ಮ್ಹಳೆಂ ಹಾಂವೆಂ. “ತುವೆಂ ರಡ್ತಾನಾ ಕಳಿತ್ ನಾಸ್ತಾಂ ಹಾತ್ ದವರ್ಲೊ.. ಸೊರ್ಪಿ...” ಮ್ಹಾಕಾ ನಿಜಾಯ್ಕಿ ಲ್ಹಾನ್‌ಪಣ್ ಭೊಗ್ಲೆಂ. ಪ್ರಾಮಾಣಿಕ್ಪಣಿ ಚುರ್ಚುರ್ಲೊ.

“ವ್ಹಡ್ ನ್ಹಯ್... ತಶೆಂ ಕಾಂಯ್ ನಾ.. ತುಂ ಮ್ಹಾಕಾ ತಿತ್ಲಿ ಕುಮಕ್ ಕರ್ಪಿ ತರ್ ಜೀಣ್‌ಭರ್ ಹಾಂವ್ ತುಕಾ ವಿಸ್ರೊಂಚಿಂ ನಾ.. ಹಾಂವೆಂ ತುಜೆಕಡೆ ಏಕ್ ಸವಾಲ್ ವಿಚಾರ್ಲೆತ್..? ತುಜೆಂ ನಾಂವ್ ಕಿತೆಂ? ತುಜೊ ಗಾಂವ್ ಖಿಯಾ..?”

“ವಿಕ್ಟರ್ ಮಾರ್ಪೀಸ್... ಗಾಂವಾಂತ್ ಬಾರ್ಕೂರ್‌ಚೊ. ಕೊಡ್ಯಾಳಾಂತ್ ಕಾಸ್ಸಿಯಾ ಇಗರ್ಜೆಲಾಗ್ಸರ್ ಭಾಡ್ಯಾಚ್ಯಾ ಘರಾಂತ್ ರಾವ್ತಾಂ.. ಸದ್ಯಾಕ್ ಎಕ್ಲೊಂಚ್...” ಮ್ಹಳೆಂ ಹಾಂವೆಂ, “ಮಟ್ವಾನ್ ವಿತ್ಲಿ ಮ್ಹಣ್ತಾತ್.”

ತಿತ್ಲಾರ್ ರಿಲೀಫ್ ಬಸ್ ಆಯ್ಲೆಂ.

ದೂರಿನ್:

ವಿತ್ತಿಕ್ ದೆವಾನ್‌ಂಚ್ ಮ್ಹಜ್ಯಾ ಕುಮ್ಕೆಕ್ ಧಾಡ್‌ಲ್ಲೊ ಜಾವ್ನ್‌ತ್. ತಾಚೆ ಥಂಯ್ ಮನ್ಯಾಪಣ್ ಆಸ್‌ಲ್ಲೆಂ. ದುಸ್ರ್ಯಾಂಚೆ ಕಶ್ ಸಮ್ಜೊಂಚೆಂ, ತ್ಯಾ ಕಶ್ಯಾಂಕ್ ಪಾಂವ್ಚೆಂ ಬರೆಂ ಮನ್ ಆಸ್‌ಲ್ಲೆಂ. ಅಸಲೆ ಮನಿಸ್ ಆಸ್‌ಲ್ಲ್ಯಾನ್ ಸಂಸಾರ್ ಉರ್ಬಾ ಚಿಂತ್ಲೆಂ ಹಾಂವೆಂ.

ರೋನಿಪರಿಂ ವಿತ್ತಿ ದರ್ವಡಿ ನ್ಹಯ್. ಪಿಟ್ವಾಸ್, ಅಚ್ಛೆಶಿಯ್ ನ್ಹಯ್. ವಿತ್ತಿನ್ ತ್ಯಾ ರಾತಿಂ ಕೊಡ್ಯಾಳಾಂತ್ ಜೆಪ್ಪು ಮಾದ್ರಿಂಚ್ಯಾ ಕೊವೆಂತಾಂತ್ ರಾವೊಂವ್ಕ್ ಆವ್ಯಾಸ್ ವಿಚಾರ್ಪಿ ಮಾಂಡಾವಳ್ ಚಿಂತ್‌ಲ್ಲಿ.

ಸಕಾಳಿಂ ಉಟೊನ್ ದೊಗಾಂಯ್ಚೊ ಮಣಿಪಾಲ್ ವೆಚೆಂ. ದಾಕ್ತೆರಾಕ್ ಭೆಟ್ಲೆಂ. ಆನಿ ಮುಕ್ಲಿ ವಿಲೆವಾರಿ ಕರ್ಪಿ... ಮ್ಹಜೆ ಸಂಕಶ್ಪ್ ಹಾಳು ಕರುಂಕ್ ವಿತ್ತಿನ್ ಯೆವ್ಜಣ್ ಕೆಲ್ಲಿ.

ಕಂಕನಾಡಿ ನಾಕ್ಯಾರ್ ಪಾವ್ತಾನಾ ವೊರಾಂ ರಾತಿಚಿಂ ಸಾಡೆಬಾರಾ ಜಾಲ್ಲಿಂ. ದೊಗಾಂಯ್‌ಕಡೆ ಲಗೇಜ್ ಚಡ್ ಆಸಾ ದೆಕುನ್ ಆಮಿ ಸರ್ಕಾರಿ ಸ್ಟೆಂಡಾರ್ಚ್ ಗೆಲ್ಯಾಂವ್. ವಿತ್ತಿನ್ ತಾಚೆ ಒಕ್ತಾಂಚೆ ಬೊಕ್ಸ್, ಮ್ಹಜಿಂ ದೋನ್ ಲ್ಹಾನ್ ಲೊಂಕ್ವಾಚಿಂ ಟ್ರಂಕಾಂ ಲಗೇಜ್ ಕುಡಾಂತ್ ದವರ್ಲಿಂ. 'ಜಡಾಯೆಚಿ ಲಗೇಜ್ ವ್ಹರುಂಕ್ ರಿಕ್ಯಾವಾಲೆ ಆಯ್ಕಾನಾಂತ್' ಮ್ಹಳ್ಳೆಂ ವಿತ್ತಿನ್.

ರೋನಿಚ್ಯಾ ಫೆಕ್ಟರಿಥಾವ್ನ್ ಬಾಕಿ ಆಸ್‌ಲ್ಲೊ ಸಾಂಬಾಳ್, ಥೊಡೆಂ ಲೋನ್ ಘೆಂವ್ಚೆ ಖಾತಿರ್ ಬೆಂಗ್ಲೂರ್ ಗೆಲ್ಲಿಂ ಹಾಂವ್ ಪಾಟಿಂ ಯೆತಾನಾ ಆಮ್ಚ್ಯಾ ಕುಡಾಂತ್ ಆಸ್‌ಲ್ಲಿಂ ವಸ್ತಾಂ ಘೆವ್ನ್ ಆಯಿಲ್ಲಿಂ.

ರೋನಿ ಪಾಟಿಂ ಬೆಂಗ್ಲೂರ್ ಯೆತಾ ಪರ್ಯಾಂತ್ ಪಾಡ್ ಜಾವ್ನ್‌ತ್ ಜಾಲ್ಲ್ಯೊ ಹೆರ್ ವಸ್ತು ತಾಂದುಳ್ ಟ್ರಂಕಾಂತ್ ಘಾಲ್ನ್ ಹಾಡ್‌ಲ್ಲೊ.

ಲಗೇಜ್ ದವರ್ತಚ್ ರಿಕ್ಯಾರ್ ಆಮಿ ಭಾಯ್ರ್ ಸರ್ಕಾಂವ್.

ಜೆಪ್ಪು ಕೊವೆಂತಾಸರ್ಚಿಂ ಪಾವ್ತಾನಾ ರಾತಿಚಿಂ ಏಕ್ ವೊರ್ ಜಾಲ್ಲೆಂ. ಕೊವೆಂತಾಚ್ಯಾ ಕಂಪಾಂವ್ವಾಚಿ ಗೇಟ್ ಭಿತರ್ಲ್ಯಾನ್ ಬಂದ್ ಕೆಲ್ಲಿ.

ಕಿತ್ತೂ ಆವಾಜ್ ಕರ್ನ್ ಬಡಯ್ಲ್ಯಾರೆಯೊ ಗೇಟ್ ಉಗ್ತಿ ಕೆಲಿನಾ. ತ್ಯಾ ರಾತಿಕ್ ಸಿಸ್ತರಾಂ ಭಾಯ್ರ್ ಯೆತಿತ್! ಭಿತರ್ ಥಾವ್ನ್ ಆವಾಜ್‌ಚ್ ನಾತ್‌ಲ್ಲೊ. ರಿಕ್ಯಾಚೊ ಪುರ್ಬರೊಂಕ್ ಲಾಗ್ಲೊ.

“ಅನಿ ದುಸ್ರಿ ವಾಟ್ ನಾ.. ಯಾ ಮ್ಹಜ್ಯಾ ಕುಡಾಕ್‌ಚ್ ಯಾ.. ಸಕಾಳಿಂ ವೆಗಿಂ ಉಟೊನ್ ಮಣಿಪಾಲ್ ಯಾ. ತುಕಾ ಬೆಜಾರ್ ನಾಮೂ?” ವಿತ್ತಿಕ್ ಹೆರ್ ವಾಟ್ ನಾತ್‌ಲ್ಲಿ.

ಹಾಂವ್ ಒಪ್ಪಾಲಿಂ. ತ್ಯಾ ರಾತಿಕ್ ಹಾಂವ್ ಆನಿ ಕಿತೆಂ ಕರುಂ? ಒಳಕ್ ನಾತ್‌ಲ್ಲಾ ಮ್ಹಾಕಾ ಆದಾರ್ ಭಾಸಾವ್ನ್ ಕುಮಕ್ ಕರುಂಕ್ ಪೆಚಾಡ್ಲ್ಯಾ ವಿತ್ತಿ ಸಾಂಗಾತಾ ವೆಚ್ಯಾಂತ್ ಮ್ಹಾಕಾ ಕಾವ್ಚೆಣ್ ಭೊಗ್ತಿನಾ.

ವಿತ್ತಿಚೆಂ ಭಾಡ್ಯಾಚೆಂ ಕೂಡ್ ಘರಾಕ್ ಲಾಗೊನ್ ಆಸ್ಲೆಂ (ಆವ್ನ್ ಹೆವ್ನ್). ಭಿತರ್ ನ್ಹಾಣಿ ಆಸ್‌ಲ್ಲಿ.

ಹಾಂವೆಂ ನ್ಹಾವ್ನ್ ದೋನ್ ದೀಸ್ ಜಾಲ್ಲೆ. ಆಂಗ್-ಪಾಂಗ್ ಮ್ಹಾಕಾಚ್ ಫಾಣ್ ಯೆತಾಲೆಂ. ವಿತ್ತಿಕಡೆ ವಿಚಾರ್ನ್ ಹಾಂವ್ ಬಾತ್‌ರುಮಾಕ್ ವಚೊನ್ ನ್ಹಾಲಿಂ.

ವಿತ್ತಿನ್ ದುದಾಪಿಟ್ಯಾಚೆ ದೂದ್ ಆನಿ ಥೊಡ್ಯೊ ಬಿಸ್ಕುತ್ಯೊ ತಯಾರ್ ದವರ್‌ಲ್ಲೊ ಖಾವ್ನ್ ನಿದೊಂಕ್ ಆಯ್ತಿಂ ಜಾಲ್ಯಾಂವ್.

ವಿತ್ತಿಚೆಂ ನಿಧ್ಲೆಂ ಏಕ್ ಲ್ಹಾನ್ ಖಿಚ್ಲೆಂ ಆಸ್‌ಲ್ಲೆಂ. ಹಾಂವೆಂ ನಾಕಾ ಮ್ಹಳ್ಯಾರೆಯೊ ವಿತ್ತಿನ್ ಒತ್ತಾಯೆನ್ ಮ್ಹಾಕಾ ಖಾಟಿರ್ ನಿದೊಂಕ್ ಸಾಂಗ್ಲೆಂ.

ತೊ ಏಕ್ ತಣಾಚಿ ಮಾಂದ್ರಿ ಹಾಂತುಳ್ನ್ ಸಕ್ಲಾ ನಿದ್ಲೊ.

ದಿವೊ ವಿತ್ತಿನ್ ಪಾಲ್ವಯ್ಲೊ.

ವಿತ್ತಿ:

ಅಶೆಂ ಘಡತ್ ಮ್ಹಣ್ ಹಾಂವೆಂ ಸೊಪ್ಲಾಂತ್ ಸಯ್ತ್ ಚಿಂತೆಲ್ಲೆಂ ನಾ.

ಡೊರಿನಾಕ್ ಘೆವ್ನ್ ಮ್ಹಜ್ಯಾ ಕುಡಾಕ್ ಯೆತಾನಾ ಮ್ಹಜೆ ಥಂಯ್ ತರ್ನಾಟ್ಯಾ ಸ್ತ್ರಿಯೆಚ್ಯಾ ಸಾಂಗಾತಾಚೊ ಜೋಪ್ ಜಾಲ್ಲೊ.

ತೆಂ ನ್ಹಾವ್ನ್ ಯೆತಾನಾ, ತಾಣೆ ಘಾಲ್ಲ್ಯಾ ಪಾತಳ್ ನಾಯ್ ಪಾಟ್ಲ್ಯಾನ್ ಉಕೊಲ್ನ್ ದಿಸ್ಚೆಂ ತಾಚೆಂ ತರ್ಕಾಟ್ಟಣ್ ಮ್ಹಾಕಾ ಅಸ್ಕತ್ ಕರುಂಕ್ ಸಕ್‌ಲ್ಲೆಂ.

ತರ್ಯೊ ಹಾಂವ್ ಮ್ಹಜಿಂ ಭೊಗ್ಲಾಂ ಥಾಂಪೊವ್ನ್ ನಿದ್ಲೊಂ.

ಡೊರಿನಾನ್ ಮ್ಹಜ್ಯಾ ಹರ್ದಾರ್ ಹಾತ್ ದವರ್ನ್ ಹಾಂವೆಂ ಆಶೆಲ್ಲೆಂಚ್ ವಿಚಾರ್ತಾನಾ ಹಾಂವೆಂ ಕಶೆಂ ನಾ ಮ್ಹಣ್ಚೆಂ.... ಸ್ತ್ರಿಯೆಚೊ ಸಾಂಗಾತ್ ನಾಕಾ ಮ್ಹಣ್ಚೆ ತಸಲೆಂ ಹಿಜ್ಜೆಂಪಣ್ ಮ್ಹಜೆಂ ನ್ಹಯ್. ಹಾಂವ್ ದಾದ್ಲ್ಯಾಚ್ಯಾ ಸಂಯ್ಭಾಚೊ.

ಉರ್‌ಲ್ಲಿ ಸಗ್ಳಿ ರಾತ್ ಆಮಿ ಎಕಾಮೆಕಾಚೆ ವೆಂಗೆಂತ್ ಖರ್ಚಿಲ್ಲಿ, ಕಾಜಾರಾಚಿ ಪಯ್ಲಿ ರಾತ್ ಸಂಭ್ರಮ್ಚಾ ನವ್ಯಾಕಾಜಾರ್ಯಾಂಪರಿಂ!

“ರಾತಿಚ್ಯಾ ಘಡಿತಾ ಖಾತಿರ್ ಹಾಂವ್ ಬೆಜಾರ್ ಪಾವ್ತಾಂ...” ದುಸ್ರ್ಯಾ ಸಕಾಳಿಂ ಮಣಿಪಾಲ್‌ಚ್ಯಾ ಬಸ್ಸಾರ್ ವೆತಾನಾ ಸಾಂಗ್ಲೆಂ ಹಾಂವೆಂ. “ಆಮಿ ತಶೆಂ ಚುಕೊನ್ ಪಡ್ತೆಲ್ಯಾಂವ್ ಮ್ಹಣ್ ಚಿಂತುಂಕ್‌ಚ್ ನಾತ್‌ಲ್ಲೆಂ...”

“ವ್ಹಡ್ ನಾ... ಚೂಕ್ ಮ್ಹಜಿಯ್ ಆಸಾ.. ರೊನಿ ಮ್ಹಜೆ ಸಾಂಗಾತಾ ನಾಸ್ತಾಂ ವರ್ಸ್ ಜಾತಾ... ಭುರ್ಗೊ ಮೆಲ್ಯಾ ಉಪ್ರಾಂತ್ ತೊ ಸಾಂಗಾತಾಚ್ ನಿದಾನಾತ್‌ಲ್ಲೊ...” ತಾಣೆ ಲ್ಹಾನ್ ತಾಳ್ಕಾನ್ ಮ್ಹಳಿಂ. ತರ್ಯೊ ಮ್ಹಾಕಾ ಪಶ್ಚತ್ತಾಪ್ ಭೊಗ್ಲೊ.

ಡೊಕ್ಟರ್ ಸೋಮಸುಂದರಾನ್ ಆಸ್ಪತ್ರೆಕ್ ಯೆಂವ್ಚ್ಯಾ ಆದಿಂ ತಾಚ್ಯಾ ಘರಾ ಭೆಟೊಂಕ್ ಹಾಂವೆಂ ಯೆವ್ನಿಲ್ಲೆಂ. ತಡವ್ ಜಾಲೊಚ್.

ಆಮಿ ಪಾವ್ತಾನಾ ಡೊಕ್ಟರ್ ಸೋಮಸುಂದರ್ ಆಸ್ಪತ್ರೆಕ್ ಗೆಲ್ಲೊ.

ಡೊರಿನ್ ರೊನಿಚ್ಯಾ ವಾರ್ಡಾಕ್ ಗೆಲೆಂ.

ಹಾಂವ್ ಸೋಮಸುಂದರಾಕ್ ಸೊದುನ್ ಡಿಪಾರ್ಟ್‌ಮೆಂಟಾಕ್ ಗೆಲೊಂ.

“ರೊನಿಚಿ ಪಿಡಾ ಮಾತ್ ಭಯಾನಕ್” ಮ್ಹಣಾಲೊ ದಾಕ್ಟರ್ ಸೋಮಸುಂದರ್, “ತೊ ಚಡ್ ತೇಂಪ್ ಕಾಡಿನಾ. ತಾಕಾ ಏಯ್‌ಡ್ಸ್ ಆಸಾ. ಟಿ. ಬಿ. ಮಾತ್ ಜಾಲ್ಲಿತರ್ ಗೂಣ್ ಕರೆತೆಂ.. ಹಾಂಗಾ ದವರ್ನ್ ಫಾಯ್ಲೊ

ನಾ.. ತಾಚ್ಚಾ ಬಾಯ್ಲೆಕ್‌ಯೊ ಏಯ್‌ದ್ ಆಸಾ. ತಾಂಚೆಂ ಭುರ್ಗೆಂ ತ್ಯಾಚ್ ವರ್ವಿಂ ಮಲ್ಲೆಂ... ದೋಗಾಂಯ್ಚೊ ಪಿಡಾ ಲಾಗ್ಲೊ ತರ್‌ಯೊ ತಾಂಕಾಂ ಕಳಿತ್ ನಾ" ಜೊಕ್ಕರ್ ಸೋಮಸುಂದರಾನ್ ಸಾಂಗ್ತಾನಾ ಮ್ಹಜೆಂ ಕಾಳಿಜ್ ರಾಖಾನಾತ್‌ಲ್ಲೆಂ ವ್ಹಡ್.

ಸ ಮಯ್ಚ್ಯಾಂ ಉಪ್ರಾಂತ್ ಹಾಂವ್ ಪರತ್ ಮಣಿಪಾಲ್ ಗೆಲ್ಲೊಂ.

ವೆತಾನಾ ಜೊರಿನಾಚ್ಯಾ ಆನಿ ಮ್ಹಜ್ಯಾ ಕಾಜಾರಾಚಿ ಖಬರ್ ಹಾಂವೆಂ ದಾಕ್ಟೆರಾಕ್ ದಿಲ್ಲಿ. "ವಿದವ್ ಜೊರಿನಾಕ್ ಹಾಂವ್ ಜೊಕ್ಲೊ ಸಾಂಗಾತಿ ಮ್ಹಳೊ ನಿರ್ದಾರ್ ಹಾಂವೆಂಚ್ ಘೆತ್‌ಲ್ಲೊ." ಹಾಂವೆಂ ಸಾಂಗ್ತಾನಾ ಜೊ! ಸೋಮಸುಂದರ್ ಹಾಂಕ್ರೆಲ್ಲೊ.



ಬಾಪುಯ್

ಫೊನಾಚೆಂ ರಿಸೀವರ್ ಪಾಟಿಂ ಶಿರ್ಕಾವ್ನ್ ಕಪಲಾಕ್ ಹಾತ್ ಧರ್ನ್ ಬಸ್ಲೆಂ ಜೆನ್ನಿ. ಫೊನ್ ಕೆಲ್ಲೊ ಪಾದ್ರ್ಯಾಚ್ ಜೆನ್ನಿನ್ ಶಿಕಂವ್ಚ್ಯಾ ಇಸ್ಕೊಲಾಚೊ ಆದ್ಲೊ ಕರಸ್ಲೊಂಡೆಂಟ್ ನ್ಹಯ್ ಜಾಲ್ಲೊ ತರ್ ಆನಾಚಿ ಒಳಕ್‌ಚ್ ನಾ ಮ್ಹಣ್ ಸಾಂಗ್ಲೆಂ.

ಜೆನ್ನಿಚೊ ಆನ್ ಜೆರ್ಮಿ ಪೀಂತ್ ಸಕಾಳಿಂಚ್ಯಾ ಮಿಸಾರ್ ಮತ್ ಚುಕೊನ್ ಪಡ್ಲೊ. ವಿಗಾರಾನ್ ಫಿರ್ಗ್‌ಚ್‌ಗಾರಾಂಚೆ ಕುಮ್ಮೆನ್ ಮಣಿಪಾಲ್ ಆಸ್ಪತ್ರೆಕ್ ದಾಕಲ್ ಕರವ್ನ್, ಜೆನ್ನಿಕ್ ತುರ್ತ್ ಖಬರ್ ದಿಲ್ಲಿ.

‘ಆಸ್‌ಲ್ಲೆ ಆಸ್ತ್, ದುಡು ಸಕ್ಕಡ್ ಲಿಲ್ಲಿಚ್ಯಾ ನಾಂವಾರ್ ಕೆಲ್ಯಾ ಆನಿ ಆತಾಂ ಪಿಡೆಂತ್ ಪಡೊನ್ ಆಸ್ಪತ್ರೆಂತ್ ಆಸ್ಲಾರ್ ಘಸ್ತೊ ಕಾಡುಂಕ್ ಹಾಂವ್ ಹಾಂಗಾ ವಾಟೆರ್ ಪಡ್ಲಿಂ ಆಸಾಂ...’ ಪುರುರಿತ್ ಉಟ್ಲೆಂ ಜೆನ್ನಿ.

‘ಮತಿರ್ ನಾತರ್ ಮೊರ್ತಲೊ. ಮೊಡೆಂ ಮಣಿಪಾಲ್ ಆಯ್ಸಾಂತ್ ದವರ್ನ್ ಗಲ್ವಾಂತ್ ಮರಫಾ ಮಾರ್ಚ್ಯಾ ಲಿಲ್ಲಿಕ್ ಖಬರ್ ದಿಂವ್ಚಿ. ಯೇವ್ನ್ ಬೆಂಡಾ ವಾಜ್ವಾರ್ ಮೋರ್ನ್ ಕರುಂದಿ... ಲಾಕಾಂನಿ ದುಡು, ಭಾಂಗಾರಾ ಮೊಲಾಚೊ ಜಾಗೊ ತಾಚ್ಯಾ ನಾಂವಾರ್ ಆಸ್ತಾನಾ ಮ್ಹಾಕಾ ಕಿತೆಂ ಹಾಂಗಾ ಫೆರೊ ಉಟ್ಲಾ?’ ಆಪ್ಲಾಸ್ತಕಿಂಚ್ ಸಾಂಗೊನ್ ಜೆನ್ನಿ ಕುಜ್ವಾಕ್ ಗೆಲೆಂ.

ಮಿಸಾಕ್ ಭಾಯ್ರ್ ಸರ್ತಾನಾ ಸನಿಸನಿ ಮ್ಹಣೊನ್ ಫೊನ್ ಆಯಿಲ್ಲೆಂ.

ಭುರ್ಗಿಂ ಸೆಜಾರಾ ಟಿ.ವಿ.ಚೆರ್ ‘ಚಂದ್ರಕಾಂತ’ ಪಳೆಂವ್ಕ್ ಗೆಲ್ಲಿಂ. ಕಾಮಾಚೆಂ ಚೆಡುಂ ಫೆಲಿ ಮಿಸಾಕ್ ಗೆಲ್ಲೆಂ ಯೆಂವ್ಚ್ಯಾಕ್ ಜಾಲ್ಲೆಂ.

ಕಿತೆಂಚ್ ಜಾಂವ್ಕ್‌ನಾ ಮ್ಹಳ್ಳೆಪರಿಂ ಆಪ್ಲ್ಯಾ ಪಯ್ಲೆಂಚ್ಯಾ ಯೆವ್ಚೆಣೆ ಪರ್ಮಾಣೆಂ ಮಿಸಾಕ್ ವೆಚೆಂ ಮ್ಹಣ್ ಚಿಂತ್ಲೆಂ ಜೆನ್ನಿನ್.

ಆಸ್‌ಲ್ಲೆ ತಿತ್ಲೆದೀಸ್ ಧುವ್ ಮ್ಹಣ್ ಏಕ್ ಉತರ್ ಸಯ್ರ್ ಉಚಾರಿನಾತ್‌ಲ್ಲ್ಯಾ ಬಾಪಾಯ್ಚೆರ್ ತಾಕಾ ಕುಸ್ಕುಟ್ ದಯಾ ಉದೆಲಿನಾ. ಹುನ್ ದುದಾಕ್ ಹೊರ್ದಿಕ್ಸ್ ಭರ್ಸುನ್ ಪಿಯೆವ್ನ್ ಜೆನ್ನಿ ಮಿಸಾಕ್ ಆಯ್ತೆಂ ಜಾಲೆಂ.

ಫೆಲಿ ಯೇವ್ಸ್ ಕುಚ್ಚಾಂತ್ ಕಾಮಾಕ್ ಲಾಗ್ಲೆಂ.

ಜೆರ್ಮಿ ಪಿಂತಾನ್ ದೆವಾನ್ ದಿಲ್ಲ್ಯಾ ದೋಗಾಂ ಧುವಾಂಕ್ ಪುತಾಸಾರ್ಕೆಂ ಪೊಸ್ಲೆಂ. ಮಾಲ್ಗಡೆಂ ಜೆನ್ನಿ ಲ್ಹಾನ್ ಥಾವ್ನ್ಚೆ ಉಡ್ಲ್ಯಾ ಸ್ವಭಾವಾಚೆಂ. ತಾಕಾ ಆನಿ ಉಪ್ರಾಂತ್ಲ್ಯಾ ಲಿಲ್ಲಿಕ್ ದೋನ್ ವರ್ಪಾಂಚೊ ಫರಕ್ ಆಸ್ಲೊ. ಲಿಲ್ಲಿ ಖಾಲ್ತೆಂ. ಜೆರ್ಮಿ ಪಿಂತಾಕ್ ತೆಂ ನಿಮಾಣೆಂ ಮ್ಹಳ್ಳೆಪ್ರಾಸ್ ಖಾಲ್ತೆಂ ದೆಕುನ್ ಚಡ್ ಮೊಗಾಚೆಂ.

ಲಿಲ್ಲಿ ಶಿಕ್ಲಾಂತ್ ಮುಕಾರ್. ಜೆನ್ನಿ ಘರ್ಲ್ಯಾ ಕಾಮಾಂತ್ ಹುಶಾರ್.

ಆವಯ್ ಮೇರಿಬಾಯ್ ದೋಗಾಂಯ್ಚೊ ಮೊಗಾನ್ ಪಳಯ್ತಾಲಿ. ಬಾಪಯ್ ಮಾತ್ ಕೆದ್ನಾಯ್ ಲಿಲ್ಲಿಕ್ ವಯ್ರ್ ದವರ್ತಾಲೊ. ಲಿಲ್ಲಿಕ್ ಪುಕಾರ್ಲ್ಯಾ ಖಾತಿರ್ ಜೆನ್ನಿಕ್ ಹಿಣ್ಸುನ್, ಲ್ಹಾನ್‌ಕರ್ನ್ ಉಲಯ್ತಾಲೊ. ಥಾಕ್ಲ್ಯಾ ಪ್ರಾಯೆರ್‌ಚ್ ಹಾಚೊ ಪ್ರಬಾವ್ ಜೆನ್ನಿಚೆರ್ ಚಾಯಿತ್ಲೊ ಚಾಲ್ತೊ.

‘ಆಪುಣ್ ಕಿತ್ಯಾಕ್‌ಚ್ ಫಾಯ್ಲ್ಯಾಚಿಂ ಸ್ವಯ್: ಹಾಂವೆಂ ಜಲ್ಮನಾತ್ಲ್ಯಾರ್‌ಚ್ ಬರೆಂ ಆಸ್ಲೆಂ’ ತಸಲ್ಯಾ ಚಿಂತ್ನಾಂನಿ ತಾಚೆಂ ಬಾಳ್‌ಪಣ್ ನಿಸ್ತೇಜ್ ಚಾಲ್ತೆಂ. ಲಿಲ್ಲಿಚೆರ್ ದಾಕಂವ್ಕ್ ಚಾಯ್ನಾಸ್ಲೊ ಮೊಸೊರ್ ತಾಚೆ ಥಂಯ್ ವಾಡ್ಲೊ.

ಬಾಪಾಯ್ಚೊ ತಿರಸ್ಕಾರಾ ಮುಕಾರ್ ಮೇರಿಬಾಯೆನ್ ದಾಕಯಿಲ್ಲೊ ಮೋಗ್ ಜೆನ್ನಿ ಘೆಂವ್ಕ್ ಸಕ್ಲೆಂ ನಾ. ಆವಯ್ ಕುಶಿನಿಯೊ ವೊಂದಾಲೆಂ ನಾ. ಲಿಲ್ಲಿಪರಿಂ ಚಾಯ್ಚೊ ಮ್ಹಳ್ಳೆಂ ಪ್ರೇತನೆಯೊ ಕೆಲೆಂ ನಾ.

ಜೆರ್ಮಿ ಪಿಂತಾನ್ ಹುಟ್ಟೊಳ್ ಸ್ವತಃ ಕೆಲ್ಲಿ. ತೀನ್ ಮುಡೆ ಬಿಯಾಸುವಾತೆಚೆ ಉದ್ಯಾಚೊ ಬರೊ ಆಸ್ರೊ ಆಸ್ಲೆ ಗಾದೆ ಆಸ್ಲೆ. ಶಿಕಪ್ ಚಡ್ ನಾತ್ಲ್ಯಾರೆಯೊ, ತಾಕಾ ವ್ಹೆವಾರಿಕ್ ಸಮ್ಜಣಿ ಬರಿ ಆಸ್ಲಿ. ಗಾದ್ಯಾಂನಿ ಚೊಡ್‌ಲ್ಲೆ ತಿತ್ಲೆಂಚ್ ಗಾದ್ಯಾಮೆರೆರ್ ಲಾಯ್‌ಲ್ಲ್ಯಾ ಮಾಡಾಂನಿ, ವ್ಹಾಳಾದೆಗೆಚ್ಯಾ ಮಾಡಿಯಾಂನಿ, ಹಿತ್ಲಾಂತ್ಲ್ಯಾ ಕೆಂಳ್ಳಾಂನಿ ತೊ ಚೊಡ್ತಾಲೊ. ತಾಚ್ಯಾ ಭೊಂವ್ತಿಚ್ಯಾ ಪರಿಸರಾಂತ್ ಜೆರ್ಮಿ ಪಿಂತಾಚೆಂ ಘನಾಧಿಕ್ ಕುಳ್ಳಾರ್‌ಚ್.

ಮಿಸಾಕ್ ಗೆಲ್ಲಾ ಜೆನ್ನಿಕ್ ಸಮದಾನ್ ನಾತ್ಲೆಂ. ಕಿತ್ಲೊ ಮ್ಹಳ್ಳಾರ್ಯೊ ಜಲ್ಮೆದಿಲ್ಲೊ ಬಾಪುಯ್. ಲ್ಹಾನ್ ಆಸ್ತಾನಾ ಭಯ್ಲಿಕ್ ಸರ್ ಕರ್ನ್ ಹಿಣ್ವನ್, ಬೆಂಡುನ್ ತರ್ಯೊ ಆಪ್ಲಾಕ್ ಪೊಸ್ಲಾಂ. ಏಕ್ ಪಾವ್ಟಿಂ ಕಾಜುರುಕಾಥಾವ್ನ್ ಪಡ್ಲೊ ವೆಳಾರ್ ಪಾಂಚ್ ಮಯ್ಲಾಂ ವ್ಹಾವ್ನ್ ಮೊಡ್ಲೊ ಹಾತಾಕ್ ಪಟ್ಟಿ ಫಾಲಯಿಲ್ಲಿ ಆನಿ ವ್ಹಾವ್ನ್ ಹಾಡ್ಲೆಂ, ಜೆನ್ನಿಚ್ಯಾ ಉಡಾಸಾಕ್ ಆಯ್ಲೆಂ. ತೆಂ ಚಿಂತಾನಾ ಆಪ್ಲೆಂ ಬಾಪಯ್ಚೊ ಪಿಡೆವೆಳಾರ್ ಅಶೆಂ ಧಾರುಣ್ ಜಾಯ್ನಾಯೆ ಮ್ಹಣ್ ಜೆನ್ನಿಚೆಂ ಕೊಶೆಡ್ ಕಾಂತಂವ್ಕ್ ಲಾಗ್ಲೆಂ.

‘ಲ್ಹಾನ್ ಆಸ್ತಾನಾ ಪೊಸ್ಲೊ ಜಲ್ಮೆ ದಿಲ್ಲಾಂಚೊ ಕಾಯ್ದೊ’ ಮ್ಹಣಾಲೆಂ ಜೆನ್ನಿಚೆಂ ಹಟ್.

ಜೆನ್ನಿಕ್ ಬಾಪಯ್ಚೆರ್ ತಿರಸ್ಕಾರಾಕ್ ಆನಿಕ್ಯೊ ಕಾರಣಾಂ ಆಸ್ಲಿಂ.

ಪಿಯುಸಿ ಉಪ್ರಾಂತ್ ನರ್ಸಿಂಗ್ ಶಿಕೊಂಕ್ ಮನ್ ಆಸ್ಲಾರ್ಯೊ ಚೆರ್ಮಿ ಪಿಂತಾನ್ ತಾಕಾ ಟಿ. ಸಿ. ಎಚ್., ಕರುಂಕ್ ಘಾಲೆಂ. ಟಿ. ಸಿ. ಎಚ್., ಕರ್ತಾನಾ ಜೆನ್ನಿಕ್ ಮಲಯಾಳಿ ಪೀಟರಾಚಿ ಒಳಕ್ ಜಾಲ್ಲಿ. ಪೀಟರಾಚೆಂ ಕುಟುಂಬ್ ಲಾಗ್ಲಿಲ್ಯಾ ಫಿರ್ಗಜಿಂತ್ ರಾವ್ತಾಲೆಂ. ಪೀಟರ್ ಸರ್ವಿಸ್ ಬಸ್ಸಾರ್ ಕಂಡೆಕ್ಚರಾಚೆಂ ಕಾಮ್ ಕರ್ತಾಲೊ. ಒಳಕ್ ಮೊಗಾಂತ್ ಬದ್ಲೊನ್, ಮೋಗ್ ತೀವ್ರ್ ಜಾಲೊ. ಪೀಟರಾನ್ ಆಪ್ಲೊ ಘರ್ಜಾಂಕ್ ಧಾಡ್ ಜೆನ್ನಿಚೊ ಹಾತ್ ವಿಚಾರ್ಲೊ. ಚೆರ್ಮಿ ಪೀಂತ್ ಖುಬಾಳ್ತೊ.

ಟಿ. ಸಿ. ಎಚ್., ಚಾತಚ್ ಗಲ್ಬಾಂತ್ ಕಾಮಾರ್ ಆಸ್ಲೊ ಗುರ್ಕಾರಾಚ್ಯಾ ಪುತಾಕ್ ದೀಜೆಮ್ಮಣ್ ಚೆರ್ಮಿ ಪಿಂತಾನ್ ಯೆವ್ಣಿಲ್ಲೆಂ. ತಾಣೆ ಪೀಟರಾಚ್ಯಾ ‘ತೀನ್ ಕಾಸಾಂಚಾ ಸಂಬಾಳಾಚಿಂ’ ಖೆಳ್ಳುಳಾಂ ಕೆಲೆಂ.

ಟಿ. ಸಿ. ಎಚ್., ಚಾಲ್ಲ್ಯಾ ದುಸ್ರ್ಯಾಚ್ ಹಪ್ಪಾಂತ್ ಜೆನ್ನಿ ಪೀಟರಾಕಡೆ ರಿಜಿಸ್ಟ್ರ್ ಅಫೀಸಾಂತ್ ಕಾಜಾರ್ ಜಾವ್ನ್ ಗಾಂವ್ ಸೊಡುನ್ ಗೆಲೆಂ. ತೀನ್ ಮಯ್ಲಾಂ ಉಪ್ರಾಂತ್ ಪಾಟಿಂ ಯೆತಾನಾ ಜೆನ್ನಿ ದೋನ್ ಮಯ್ಲಾಂಚೆಂ ಗರ್ಜೆಸ್ತೆಣ್. ಆಯಿಲ್ಲೆಂ ಪೀಟರಾಚ್ಯಾ ಘರಾ ರಾವ್ಲೆಂ.

ವಿಗಾರಾನ್ ಮದೆಂ ಪಡೊನ್ ಸಿವಿಲ್ ಕಾಜಾರ್ ಸಾಕ್ರಮೆಂತಾಂತ್ ಬದ್ಲಿಲೆಂ. ಕಾಜಾರಾಕ್ ಚೆರ್ಮಿ ಪಿಂತಾಗೆಲಿಂ ಕೊಣ್ಕೊ ಹಾಜರ್ ಜಾಲಿಂನಾಯ್.

ತ್ಯಾ ಉಪ್ರಾಂತ ಚೆರ್ಮಿ ಪೀಂತ ಮುಕಾರ್ ಮೆಳ್ಳಾರೆಯೊ ಚೆನ್ನಿಚೆಂ
ಮುಸ್ಸಾರ್‌ಸಯ್ ಪಳಯ್ತಲ್ಲ್ಯೊ. ಚೆನ್ನಿ ಬದ್ಲಾಕ್ ಲಿಲ್ಲಿಕ್ ಗುರ್ಕಾರಾಮಾನ್
ಸುನ್ ಕೆಲಿ. ಕಾಜಾರ್ ಜಾತಾನಾ ಲಿಲ್ಲಿ ಮಣಿಪಾಲಾಂತ ನರ್ಪಿಂಗ್ ಶಿಕ್ತಾಲೆಂ.
ಆತಾಂ ಘೊವಾ ಸಾಂಗಾತಾ ದುಬಾಯ್ ಕಾಮಾರ್ ಆಸ್‌ಲ್ಲೆಂ.

ಸೆರ್ಕಾಂವ್ ಜಾತಾನಾ ಚೆನ್ನಿಕ್ ಆಪೊ ಬಾಪುಯ್ ವಾರೆಸ್ವಾರಾಂ
ಆಸೊನ್‌ಯೊ ನಾತ್‌ಲ್ಲೆಪರಿಂ ಆಸ್ಪತ್ರೆಂತ್ ವಳ್ಳೆತ್ತಾಮ್ಪಣ್ ಭೊಗ್ಲೆಂ. ತರ್‌ಯೊ
ತಾಚೆ ಥಂಯ್ ಬಾಪಯ್ಲೆರ್ ಚಡ್ ದಯಾ ಉದೆಲಿ ನಾ. ಚೆನ್ನಿಕ್ ಕಶ್ತ್
ಆಸ್ತಾನಾ ಚೆರ್ಮಿ ಪೀಂತ ಕಿತ್ಲೆಂ ಪಾವ್‌ಲ್ಲೊ?

ಕಾಜಾರಾಚೆ ಸುರ್ದಿಲೆ ದೀಸ್ ಚೆನ್ನಿಕ್ ಪುಲ್ಗತ್ತಿಚೊ ಉಡಾಸ್ ಹಾಡ್ತಾಲೆ.
ಕಂಡೆಕ್ಪರಾಚ್ಯಾ ಸಂಬಾಳಾ ಶಿವಾಯ್ ಪೀಟರಾಕ್ ಹೆರ್ ಆದಾಯ್ ನಾತ್‌ಲ್ಲೊ.
ತಾಚೆಂ ಕುಟಮ್, ಭಾಡ್ಯಾಚೆಂ ಘರ್, ಲ್ಹಾನ್ ಭುರ್ಗಿಂ ಮ್ಹಣ್ತಾನಾ ಮಯ್‌ನ್ಯಾಚೆ
ಘೊಡೆ ದೀಸ್ ಅರ್ಕ್ಯಾ ಪೊಟಾರ್‌ಚ್ ರಾವೊಂಕ್ ಪಡ್ತಾಲೆಂ.

ಧುವೆಚ್ಯಾ ಕಶ್ಟಾಂಚಿ ಖಬರ್ ಆಸ್ಸಾರೆಯೊ ಚೆರ್ಮಿ ಪೀಂತ ಕುಮ್ಮೆಕ್
ಆಯ್ಲೊನಾ. ಮೇರಿಬಾಯೆನ್ ಗುಪಿತ್ ಘೊಡಿ ಕುಮಕ್ ಕೆಲ್ಲಿ. ಚೆರ್ಮಿ ಪಿಂತಾಚೆಂ
ಕಾಳಿಜ್ ಘಾತ್ರಾಪರಿಂ ಧಾರುಣ್ ಜಾಲ್ಲೆಂ.

ತೊ ಉಡಾಸ್ ಯೆತಾನಾ ಚೆನ್ನಿಕ್ ಬಾಪಯ್ಲೆರ್ ತಿರಸ್ಕಾರ್ ಭರೊನ್
ಆಯ್ಲೊ.

ಮೀಸ್ ಸಂಪ್ತಾ ಪರ್ಕಾಂತ ತೆಂ ರಾವ್ಲೆಂ. ಆಸ್ಪತ್ರೆಕ್ ವೆಚಿಂ ನಾಮ್ಪಣ್
ತಾಣೆಂ ನಿರ್ತಾರ್ ಕೆಲ್ಲೊ. ಇಗರ್ಲಿ ಧಾವ್ನ್ ಭಾಯ್ರ್ ಯೆತಾನಾ ಕಾಜಿತೊರ್
ರಾಕೊನ್ ಆಸ್‌ಲ್ಲೊ. ಚೆರ್ಮಿ ಪಿಂತಾಚ್ಯಾ ಫಿರ್ಗಿಜ್ ವಿಗಾರಾನ್ ಹಾಂಗಾಚ್ಯಾ
ವಿಗಾರಾಂಕ್ ಪೊನ್ ಕರ್ನ್ ಚೆನ್ನಿಕ್ ಕಳಯ್ಲೆಂ ವಿನಂತಿ ಕೆಲ್ಲಿ.

ಚೆನ್ನಿನ್ ಆಪ್ಣಾಕ್ ಖಬರ್‌ಚ್ ನಾತ್‌ಲ್ಲಿ ಮ್ಹಳ್ಳೆಪರಿಂ ನಟನ್ ಕೆಲೆಂ.
ಆತಾಂ ಮರ್ಯಾದಿಚೆಂ ಸವಾಲ್!

ಆಸ್ಪತ್ರೆಕ್ ಗೆಲಿಂನಾ ತರ್ ಗಾಂವ್‌ಭರ್ ಖಬರ್ ಜಾಂವ್ಕ್ ಆಸಾ.

ವಿಗಾರ್ ಇಸ್ಮೊಲಾಚ್ಯಾ ಮಾದ್ರಿಂಕ್ ಕಳಯ್ತ ತರ್? ಬಾಪಯ್ಚಿ ಖಬರ್ ಘೆಂವ್ಕ್ ಇನ್ಹಾರ್ ಕೆಲ್ಲಿ ಧುವ್ ಇಗರ್ಚಿ ಇಸ್ಮೊಲಾಂತ್ ಕಿತೆಂ ನೀತ್ ಶಿಕಯ್ತ? 'ಕಿತ್ಲೊ ವಾಯ್ಕ್ ತರ್ಯೊ ದೆಕ್ತೆಲ್ಯಾಂಕ್ ಬಾಪಯ್ ಬಾಪಯ್‌ಚ್. ಪಾದ್ರ್ಯಾಬಾನ್ ಖಬರ್ ದಿಲ್ಲ್ಯಾ ಉಪ್ರಾಂತ್ ಮಣಿಪಾಲ್ ಗೆಲಿಂನಾ ತರ್ ಅಪ್ರಾದ್‌ಚ್ ದಿಸ್ತಲೊ.' ಚಿಂತ್ಲೆಂ ಚೆನ್ನಿನ್. ನಾಮಿಶೆನ್ ಮಣಿಪಾಲ್ ವಚೊಂಕ್ ಆಯ್ಲೆಂ ಚಾಲೆಂ.

ಘರಾ ವಚೊನ್ ಆಸ್‌ಲ್ಲೆ ಹಜಾರ್ ರುಪಯ್ ಘೆವ್ನ್ ಭಾಯ್ರ್ ಸರಾಚೆ ತರ್ ಮಣಿಪಾಲ್ ಥಾವ್ನ್ ಪರ್ತ್ಯಾನ್ ಫೊನ್ ಆಯ್ಲೆಂ.

ವಯ್ಲ್ಯಾ ವಯ್ರ್ ಫೊನಾಂ ಯೆಂವ್ಚಿಂ ಪಳೆಯ್ತಾನಾ ಬಾಪುಯ್ ಮೆಲಾ ಆಸ್ತಲೊಮ್ಹಣ್ ಲೆಕ್ಲೆಂ ಚೆನ್ನಿನ್!

ಬಸ್ಕಾರ್ ವೆತಾನಾ ಜೆನ್ನಿಚೊ ಉಡಾಸ್ ಪಾಟಿಂ ಧಾಂವ್ತಾಲೊ —

ದುಬ್ಬಿಕಾಯೆಚೆ ಕಶ್ಟ್ ಸೊಸುಂಕ್ ಚಾಯ್ನಾಸ್ತಾಂ ಪೀಟರಾನ್ ಮೆಳ್‌ಲ್ಲಾ ಮೆಳ್‌ಲ್ಲಾಂಚೆ ಪಾಂಯ್ ಧರ್ನ್ ಗಲ್ವಾಚಿ ವಿರುಧಾ ಚೊಡ್‌ಲ್ಲಿ. ಚಾರ್ ವರ್ವಾಂ ಘೊಳೊನ್ ಚಾತಾನಾ ತಾಕಾ ಬರೆಂ ಕಾಮ್ ಮೆಳ್ಳೆಂ. ಕೊಡಿಯಾಕಾಕ್ ಲಾಗ್ತಿಲ್ಯಾ ಶೆರಾ ಭಾಯ್ಲ್ಯಾ ಫಿರ್ಗಜಿಂತ್ ಧಾ ಸೆಂಟ್ಸ್ ಜಾಗ್ಯಾರ್ ನಳೆ ಘಾಲ್ತ್ ಘರ್ ಭಾಂದ್ಲೆಂ. ಘರಾಕ್ ಎಕೇಕ್‌ಚ್ ವಸ್ತ್ ಘೆತ್ಲಿ. ಆಯ್ಲೆವಾರ್ ಫೊನ್‌ಯೊ ಘಾಲಯಿಲ್ಲೆಂ. ಪೀಟರ್ ಆತಾಂಯ್ ಗಲ್ವಾಂತ್ ಆಸ್‌ಲ್ಲೊ. ಜೆನ್ನಿ, ಪಾಟ್ಲ್ಯಾ ಪಾಂಚ್ ವರ್ವಾಂ ಥಾವ್ನ್ ಫಿರ್ಗಜಿಕ್ ಸೆರ್ವಾಲ್ಲ್ಯಾ ಇಸ್ಮೊಲಾಂತ್ ಶಿಕಯ್ತಾಲೆಂ.

ಜೆನ್ನಿ ಫಿರ್ಗಜ್ ಸೊಡುನ್ ಆಯಿಲ್ಲ್ಯಾ ದುಸ್ರ್ಯಾ ವರ್ವಾ ಮೇರಿಬಾಯ್ ಆಕಸ್ಮಿಕ್ ಮೊರ್ನಾಕ್ ಬಲಿ ಜಾಲಿ. ವ್ಹಾಳಾದೆಗೆಚ್ಯಾ ಕಡ್ಯಾರ್ ಅರ್ಕಂಜ್ ಕಾಡ್ತಾನಾ ನಿಸೊನ್ ಸಕ್ಲಾ ಪಡ್‌ಲ್ಲಿ ಜೀವ್ ಉಟ್ಲಿ ನಾ. ಮೊರ್ನಾಕ್ ಗೆಲ್ಲೆಕಡೆ ಬಾಪಾಯ್ಚ್ ಜೆನ್ನಿಕ್ ಪೊಶೆವ್ನ್ ಧರ್ನ್ ದುಕಾಂ ಗಳಯ್ಲೆಂ.

ದುಕಾಂಚ್ಯಾ ಭರಾರ್ ಬಾಪಯ್ಚೆಂ ಖಡ್ವಾ ಸಾರ್ಕೆಂ ಕಾಳಿಜ್ ಕಡ್ಲಾಂಮ್ಹಣ್ ಜೆನ್ನಿನ್ ಲೆಕ್‌ಲ್ಲೆಂ. ಪುಣ್ ಸಾತ್ವ್ಯಾ ದಿಸಾಚ್ಯಾ ಮಿಸಾ ದೀಸ್ ಚೆರ್ಮಿ ಪೀಂತ್ ಜೆನ್ನಿಕ್ ಪಳೆವ್ನ್ ಪಳೆಯ್ತಾತ್‌ಲ್ಲೆಪರಿಂ ಕರ್ನ್ ಚೆಲ್ಲೊ. ಮಯ್‌ನ್ಯಾಚ್ಯಾ ಮಿಸಾಕ್

ಆಯಿಲ್ಲೆಂ ಲಿಲ್ಲಿ ಸಯ್ತ್ ಚೆನ್ನಿಕಡೆ ಉಲಯ್ಲೆಂ ನಾ. ಲಿಲ್ಲಿ ಏಕ್ ಮಯ್ಲೊ ಭರ್ ರಾವೊನ್ ಪಾಟಿಂ ಗೆಲೆಂ. ಚೆರ್ಮಿ ಪೀಂತ್ ಎಕ್ಸುರೊಚ್ ಉರೊ.

ಸಾಗೊಳೆಚೆ ಗಾದೆ ತೊಂಡಾ ಉತ್ರಾಕ್ ಗೆಣೆಕ್ ಘೊಳೊಂಕ್ ದಿಲ್ಲೆ. ತೊಟಾಚೆಂ ಕಾಮ್ ಕರ್ನ್ ಎಕ್ಸೊಚ್ ರಾಂದುನ್ ಚೆವ್ತಾಲೊ ಚೆರ್ಮಿ ಪೀಂತ್.

ಮಾಂವಾಡ್ಯಾ ಗೆಲ್ಲಾಂವೆಚಾರ್ ಚೆನ್ನಿಕ್ ಆಪ್ಲೆ ಆದ್ಲೆ ಸೆಚಾರಿ ಮೆಳ್ತಾಲೆ. ಬಾಪಯ್ಲ್ಯಾ ಎಕ್ಸುರ್ದಣಾ ಥಂಯ್ ಬೆಜರಾಯ್ ಉಚಾರ್ಲ್ಲ್ಯಾಂಕಡೆ 'ರಸ್ತಾದೆಗೆಚೆ ದೋನ್ ಎಕ್ರೆ ಸುವಾತ್ ಮ್ಹಾಕಾ ವೀಲ್ ಕರ್ನ್ ದಿಲ್ಯಾರ್ ಹಾಂವ್ ಘರಾ ರಾವೊನ್ ಬಾಪಯ್ಲೆಂ ಬರೆಂ ವಾಯ್ಕ್ ಪಳೆಯ್ತಾಂ' ಮ್ಹಣ್ ಚೆನ್ನಿನ್ ಸಾಂಗೊನ್ ಧಾಡ್ಲೆಂ. 'ವಾಟೆರ್ ಪಡೊನ್ ಮೆಲ್ಯಾರ್ಯೊ ವ್ಹಡ್ ನ್ಹಯ್, ತಾಚಿ ಚಾಕ್ರಿ ನಾಕಾ' ಮ್ಹಣೊನ್ ಚೆರ್ಮಿ ಪಿಂತಾನ್ ಇನ್ಯಾರ್ ಕೆಲ್ಲೆಂ. ಆಪ್ಲಾಚ್ಯಾ ಮಿಶೆವಿರೋದ್ ಗೆಲ್ಲಾಂ ಧುವೆಕ್ ತೊ ತಿತ್ಲೊಯ್ ಕಾಂಟಿಲ್ಲಾಲೊ.

ಆಯ್ಲೆವಾರ್ ಆಸ್ತ್, ಜಾಗೊ, ದುಡು ಸಕ್ಕಡ್ ಲಿಲ್ಲಿಚ್ಯಾ ನಾಂವಾರ್ ವೀಲ್ ಕೆಲಾ ಮ್ಹಣ್ ವಿಲಾಕ್ ಸಾಕ್ಸ್ ಘಾಲ್ಲ್ಯಾಂನಿಂಚ್ ಚೆನ್ನಿಕ್ ಕಳಯಿಲ್ಲೆಂ.

ಹೆಂ ಸಕ್ಕಡ್ ಉಡಾಸಾಕ್ ಹಾಡ್ತಾನಾ ಚೆನ್ನಿಕ್ ಬಾಪಯ್ಲೆರ್ ಖಿಯಾ ನಾತ್ಲೊ ತಾತ್ಪಾರ್ ಘೊಗ್ತಾಲೊ. ಜಲ್ಮ್ ದಿಲ್ಲೊ ಏಕ್ ಸೊಡ್ನ್ ಹೆರ್ ಖಿಂಚಾಯ್ ವೆಳಾರ್ ಚೆರ್ಮಿ ಪಿಂತಾನ್ ತಾಕಾ ಧುವ್ ಮ್ಹಣ್ ಘೆಂವ್ಕ್ಚ್ ನಾತ್ಲೆಂ!

ಬಾಪಯ್ ಮೆಲಾ ಆಸ್ತಲೊ ಮ್ಹಳ್ಳ್ಯಾ ಭರ್ತಶ್ಯಾನ್ ಚೆನ್ನಿ ಆಸ್ತತ್ರೆಕ್ ಪಾವ್ಲೆಂ. ಚೆರ್ಮಿ ಪಿಂತಾಕ್ ತೀವ್ರನಿಗಾ ವಿಭಾಗಾ (Intensive Care Unit)-ಂತ್ ದವರ್ಲೆಂ. ಪ್ರಶ್ನರ್ ಚಡೊನ್ ಮೆಂದ್ವಾಚ್ಯಾ ಎಕಾಕುಶಿಂತ್ ರಗತ್ ಘೆಟೆ ಚಾಲ್ಲೆ ಖಿಯಾ. ಚೆರ್ಮಿ ಪಿಂತಾಕ್ ಗೋಡ್‌ಮೂತ್ ವೆಚಿ ಪಿಡಾಯ್ ಆಸ್ಲಿ.

ಚೆನ್ನಿ ಗೆಲ್ಲೆಂಚ್ ಚೆರ್ಮಿ ಪಿಂತಾಕ್ ಆಸ್ತತ್ರೆಕ್ ಘೆವ್ನ್ ಆಯಿಲ್ಲೆ ದೋಗ್ಯೊ ಫಿರ್ದಜಿಗಾರ್ ಪಾಟಿಂ ಗೆಲೆ. ಬಾಪಯ್ ಜತನ್ ಘೆಂವ್ಕ್ ಚೆನ್ನಿ ಎಕ್ಲೆಂಚ್ ಉರ್ದೆಂ. ಚೆನ್ನಿಕ್ ನರ್ಸಾಂನಿ ಥೊಡ್ಯಾ ಮಿನುಟಾಂಕ್ ಭಿತರ್ ಸೊಡ್ಲೆಂ.

ಜೆರ್ಮಿ ಪೀಂತ್ ಮತಿರ್ ನಾತ್ಲೊ. ಹಾತಾ-ಪಾಂಯಾಕ್ ನಳಿಯೊ ಲಾವ್ನ್ ಒಕ್ಕಾಂ ವೆತಾಲಿಂ. ನಾಕಾಂತ್ಲಾನ್ ನಳೆ ಘಾಲ್ಚೊ.

ಎಕಾ ಕಾಳಾರ್ ಘಟ್‌ಮೂಟ್ ಕುಡಿಚೊ ಜೆರ್ಮಿ ಪೀಂತ್ ಭಾಗೊನ್ ಗೆಲ್ಲೊ. ಆಯ್ಲೆವಾರ್ ಗೋಡ್‌ಮೂತ್ ವೆಚಿ ಪಿಡಾ ಸುರು ಜಾಲ್ಲ್ಯಾ ಉಪ್ರಾಂತ್ ತೊ ಕುಡಿಂತ್ ಅಸ್ಕತ್ ಜಾಲ್ಚೊ.

ತಾಕಾ ಪಳೆವ್ನ್ ಜೆನ್ನಿಕ್ ಕಿತೆಂಯ್ ದೂಕ್ ಭೊಗ್ಲೆಂನಾ!

ಜೆನ್ನಿ ಬಾಪಯ್ಕ್ ಪಳೆಂವ್ಕ್‌ಮಾತ್ ಆಯಿಲ್ಲೆಂ ಧಂಯ್ ರಾವೊಂಕ್ ನ್ಹಯ್.

ಜೆನ್ನಿಕ್ ಪಾಟಿಂ ಯೇಂವ್ಕ್ ಜಾಯ್ ಆಸ್‌ಲ್ಲೆಂ. ತೀವ್ರ ನಿಗಾ ವಿಭಾಗಾ ಸರ್ರಿಂ ಕೊಣೆ ತರ್‌ಯೊ ಆಸಾಚೆಜ್ ಮ್ಹಣ್ ಆಸ್ಪತ್ರೆಚಿಂ ನೇಮ್ ಆಸ್‌ಲ್ಲೆಂ. ಪಾಟಿಂ ವಚಾಚೆ ಮ್ಹಣ್ ಹಟ್ ಕೆಲ್ಲ್ಯಾಕ್ ಎಡ್ವಿಟ್ ಕೆಲ್ಲ್ಯಾ ಪಾದ್ರ್ಯಾಬಾಕ್ ಫೊನ್ ಕರ್ತಾಂವ್ ಮ್ಹಣ್ ಸಾಂಗ್ಲೆಂ ನರ್ನಾಂನಿ.

ಜೆನ್ನಿ ನಿರಾಸ್ಲೆಂ. ಆಸ್‌ಲ್ಲೆ ತಿತ್ಲೆ ದೀಸ್ ಪಯ್ಸ್ ಕೆಲ್ಲಿ ಧುವ್ ಕಶ್ಟಾಂಚ್ಯಾ ವೆಳಾರ್ ಜೆರ್ಮಿ ಪಿಂತಾಲಾಗಿಂ ರಾವೊಂಕ್ ತಯಾರ್ ನಾತ್ಲ್ಲಿ. ಜೆನ್ನಿಚ್ಯಾ ಘರಾಂತ್ ಸರ್ವೆಂಟ್ ಚೆಡುಂ ಆನಿ ದೊಗಾಂ ಭುರ್ಗಿಂ ಆಸ್‌ಲ್ಲಿಂ. ಸೆಜಾರ್ಕ್ಯಾಂಕ್ ಕಳಯ್ಲಾರ್ ಏಕ್ ದೋನ್ ದಿಸಾಂಕ್ ಸುದಾರ್ಪಿತಿತ್. ಪುಣ್ ಜೆನ್ನಿಕ್ ಮನ್ ನಾತ್ಲೆಂ.

ದಾಕ್ಟರಾಂನಿ ಆಪವ್ನ್ ಜೆರ್ಮಿ ಪಿಂತಾಚ್ಯಾ ಸ್ಥಿತೆಚೊ ವಿವರ್ ದಿಲೊ. "ಸುರ್ರಿಲಿಂ 48 ವೊರಾಂ ನಾಜೂಕ್... ಕಿತೆಂಯ್ ಘಡತ್. ತವಳ್ ಪರ್ಯಾಂತ್ ವಾಂಚ್ಯಾರ್ ಮತಿರ್ ಯೆತಲೊ. ಪುಣ್ ಸಾರ್ಕೊ ಬರೊ ಜಾಂವ್ಕ್ ಥೊಡಶೆ ಹಪ್ಪೆ ವೆತಿತ್. ಕಿತ್ಲೊ ಬರೊ ಜಾಯ್ ತೆಂ ಸಾಂಗೊಂಕ್‌ಯೊ ಸಾದ್, ನಾತ್ಲೆಂ... ನಾಜೂಕ್ ಸ್ಥಿತಿ ಉತ್ರಲ್ಲ್ಯಾ ಉಪ್ರಾಂತ್ ಥೊಡೆ ಹಪ್ಪೆ ಆಸ್ಪತ್ರೆಂತ್ ದವರ್ನ್ ಚಿಕಿತ್ಸಾ ದೀಜೆ..."

ಜೆನ್ನಿಕ್ ಖಾಂದ್ಯಾರ್ ಭರಾಧಿಕ್ ಖುರಿಸ್ ದಿಲ್ಲೊ ಅನ್ನೋಗ್ ಜಾಲೊ.

'ದೋನ್ ದಿಸಾಂ ಭಿತರ್ ಮೆಲ್ಯಾರ್ ಪುರೊ' ಮಾಗ್ಲೆಂ ಜೆನ್ನಿನ್.

ಫಿರ್ದಜಿಚ್ಚಾ ವಿಗಾರಾನಿ ಆಸ್ತತ್ರಕ್ ಫೊನ್ ಕರ್ನ್ ಚೆರ್ಮಿ ಪಿಂತಾಚ್ಚಾ
ಭಲಾಯ್ಕೆಚಿ ಖಬರ್ ಕಾಡ್ತಾನಾ ಜೆನ್ನಿಕ್ ಆನ್ಯೇಕ್ ನಾಪಸಂದೆಚೊ ವಿಶಯ್
ಸಾಂಗ್ಲೊ.

ಲಿಲ್ಲಿ ದುಬಾಯ್ ನಾತ್ಲೆಂ. ನೊವ್ಯಾಚ್ಯಾ ಆರ್ಪಿ ಧನಿಯಾಚ್ಯಾ ಕುಟ್ಮಾ
ಸಾಂಗಾತಾ ತೆಂ ಸ್ವಿಝರ್ಲ್ಯೆಂಡ್ ಗೆಲ್ಲೆಂ. ತಾಕಾ ಖಬರ್ ದೀಂವ್ಕ್ ಸಾದ್ಕ್
ನಾತ್ಲೆಂ.

ಜೆನ್ನಿ ಪುರ್ಟೆಂ ದೆದೆಸ್ಪೊರ್ ಜಾಲೆಂ. ಆತಾಂ ಬಾಪಯ್ ಮೆಲ್ಕಾರ್ಯೊ
ಮೊರ್ನಾಚೊ ಖರ್ಕ್ ತಾಚ್ಯಾ ಮಾತ್ಕಾರ್ ಪಡ್ತಲೊ!

ತೀವ್ರನಿಗಾ ವಿಭಾಗಾ ಭಾಯ್ರ್ ಬಸ್‌ಲ್ಲ್ಯಾ ಜೆನ್ನಿನ್ ಆಪ್ಲ್ಯಾ ಬಾಪಾಯ್ಕ್
ಲ್ಹಾನ್‌ಥಾವ್ನ್ ಆಪ್ಲಾಕ್ ದಿಲ್ಲೆ ಕಶ್ತ್ ಉಡಾಸಾಕ್ ಹಾಡ್ಲೆ, ಆನಿ ಆಪ್ಲೆಂ ಕಾಳಿಜ್
ಆನಿಕ್‌ಯೊ ಧಾರುಣ್ ಕೆಲೆಂ. ಲ್ಹಾನ್ಪಣಾಲೊ ತಿರಸ್ಕಾರ್, ಲಿಲ್ಲಿಕ್ ವ್ಹಡ್
ಕರ್ನ್ ಆಪ್ಲಾಕ್ ಸದಾಂ ಖೆಂಡುನ್ ಹಿಣ್ಲೆಲ್ಲೆಂ...

ನರ್ಸಿಂಗಾಕ್ ಆಪ್ಲಾಕ್ ಧಾಡಿನಾಸ್ತಾಂ ಲಿಲ್ಲಿಕ್ ಧಾಡ್ಲೆಲ್ಲೆಂ...

ಪೀಟರಾಕಡೆ ಕಾಜಾರಾಕ್ ಆಡ್ಕಳ್ ಹಾಡ್‌ಲ್ಲಿ ಆನಿ ಮರ್ಯಾದಿಚ್ಯಾ
ನಾಂವಾನ್ ದಣ್ಲೆಲ್ಲೆಂ....

ಕಶ್ಟಾನಿ ಆಸ್ತಾನಾ ದುಸ್ಮಾನಾಪರಿಂ ಅನಂದ್ ಭೊಗ್‌ಲ್ಲೆಂ....

ಆನಿ ಆಸ್‌ಲ್ಲೆಂ ಸಕ್ಕಡ್ ಲಿಲ್ಲಿಚ್ಯಾ ನಾಂವಾರ್‌ಚ್ ಕೆಲ್ಲೆಂ!

ಜೆನ್ನಿಕ್ ನಿಮಾಣೊ ವಿಶಯ್ ಕರಿಣ್ ಬೆಜಾರಾಯೆಕ್ ಕಾರಣ್ ಜಾಲ್ಲೊ.

ಆಪ್ಲೆಂ ಘರಾ ಪಾಟಿಂ ಗೆಲ್ಕಾರ್ ಪಾದ್ರ್ಯಾಬಾಕ್ ಫೊನ್ ಕರ್ತಿತ್
ಮ್ಹಳ್ಳೆಖಾತಿರ್ ಜೆನ್ನಿ ತೀವ್ರ ನಿಗಾ ವಿಭಾಗಾಚ್ಯಾ ಭಾಯ್ರ್ ಬಾಂಕಾರ್ ಬಸ್ಲೆಂ.
ನೀಡ್ ನಾಸ್ತಾಂ ರಾತ್ ಬಸೊನ್ ಖರ್ಚಿತಾನಾ ಜೆನ್ನಿ ಚಿಂತುಂಕ್ ಲಾಗ್ಲೆಂ.

ಜೆರ್ಮಿ ಪೀಂತ್ ವೆಗಿಂ ಮೊರಾನಾ ಜಾಯ್ತರ್ ಖರ್ಕ್ ವಾಡತ್ತ್
ವೆತಲೊ. ಕಾಮ್ ಸೊಡುನ್ ಹಫ್ತಾಚ್ಯಾ ಹಫ್ತೆ ಮಣಿಪಾಲ್ ಯೇವ್ನ್ ರಾವೊಂಕ್
ಜೆನ್ನಿಕ್ ಸಾದ್ಕ್ ನಾತ್ಲೆಂ.

ಆಸ್ಪತ್ರೆತ ಆಸ್ತಾನಾ ಪಳೆಯ್ನುಸ್ತಾಂ ನೆಗಾರ್ ಕೆಲೆಂಮ್ಪುಣ್ ದುರ್ದೊಂಕ್ ಆಸ್ಲಿ ಸಮಾಜ್, ಆಸ್ಲೆಂ ಸಕ್ಕಡ್ ಬಗ್ಗೆಕ್ ಮಾರ್ನ್ ಗಮ್ಮತಾಂ ಮಾರ್ಚಿ ಭಯ್, ಗಾಂವಾಂತ್ ಆಸ್ಲಾಕ್ ಕರ್ಮಾಕ್ ಖರ್ಚಾಕ್ ವಾಟ್ ಜಾವ್ನಾಸ್ಲಿ ಬಾಪಾಯ್ ಪಿಡಾ... ಜೆನ್ನಿನ್ ಸರ್ಯ್ ದಿಶಾಂನಿ ಜೊಕುನ್ ಪಳಯ್ಲೆಂ. ಮೊರ್ಮಾ ಪರ್ಯಾಂತ್ ಬಾಪಾಯ್‌ಲಾಗಿಂ ರಾವನಾತ್ಲಾರ್ ಜೀಬ್ ಘುಂವ್‌ಲ್ಲೆಪರಿಂ ಉಲಂವ್ಕ್ ತಯಾರ್ ಆಸ್ಲಾಂಕ್, ಜೆರ್ಮಿ ಪಿಂತಾನ್ ಜೆನ್ನಿಕ್ ದಿಲ್ಲ್ಯಾ ದುಕಾಳ್ ದಿಸಾಂಚೊ ಕಾಂಯ್ ತರ್ಯೊ ಜೋಪ್ ಆಸಾ?

ಜೆರ್ಮಿಪಿಂತ್ ವೆಗಿಂ ಮೊರ್ಮಾಂವ್ಪುಣ್ ಖಂಡಿತ್ ನಾತ್‌ಲ್ಲೆಂ. ಮಣಿಪಾಲ್ ಆಸ್ಪತ್ರೆತ ವೆಗಿಂ ಮೊರೊಂಕ್ ಸೊಡ್ಲೆನಾಂತ್. ಥಂಯ್ ನವಿಂ ನವಿಂ ಮೆಶಿನಾಂ, ಮೊಲಾದಿಕ್ ಒಕ್ತಾಂ ದೀವ್ನ್ ಜಾತಾ ತಿತ್ಲೆ ದೀಸ್ ಜೀವ್ ದವರ್ತಾತ್.. ಜೆನ್ನಿ ತೆಂ ನಿಯಾಳುಂಕ್ ಲಾಗ್ಲೆಂ.

ಜೆನ್ನಿಕ್ ಉಪಾಯ್ ಝಳ್ಕಾಲೊ.

ಜೆರ್ಮಿ ಪಿಂತಾಕ್ ಸರ್ಕಾರಿ ಆಸ್ಪತ್ರೆಕ್ ವೆಲ್ಕಾರ್ ಖರ್ಚೆಯೊ ಉಣೊ. ಥಂಯ್ ತಾಚೆಂ ಆವ್ಕ್ ವೆಗಿಂ ಮುಗ್ತೊಂಕ್ ಆಸಾ. ಜೆನ್ನಿನ್ ಬಾಪಾಯ್ ವೆನ್‌ಲೊಕ್ ಆಸ್ಪತ್ರೆಕ್ ವ್ಹರುಂಕ್ ಯೆವ್ಣಿಲೆಂ. ತಿ ವಾಟ್ ತಾಕಾ ಜೊಕ್ತಿ ದಿಸ್ಲಿ.

ದುಸ್ರ್ಯಾ ಸಕಾಳಿಂ ವಿಗಾರಾಕ್ ಪೊನ್ ಕರ್ನ್ ಜೆನ್ನಿನ್ ಬಾಪಾಯ್ ಕೊಡಿಯಾಳ್ ವ್ಹರ್ತಾಂ ಆನಿ ನರ್ಸಿಂಗ್ ಹೊಮಾಕ್ ಕಂಕನಾಡಿ ಫಾದರ್ ಮುಲ್ಕರ್ ಆಸ್ಪತ್ರೆಕ್ ವ್ಹರ್ತಾಂ ಮ್ಹಣ್ ಸಾಂಗ್ಲೆಂ. ಕೊಡಿಯಾಳಾಂತ್ ದವರ್ಲಾರ್ ಆಪ್ಲ್ಯಾ ಘರಾಕ್ ಲಾಗಿಂ ಜಾತಾ, ಜತನ್ ಘೆಂವ್ಕ್ ತ್ರಾಸ್ ಜಾಂವ್ಚೆನಾಂತ್ ಮ್ಹಣ್ ತಾಣೆ ವಿಗಾರಾಕ್ ಸಮ್ಜಯ್ಲೆಂ. ನರ್ಸಾಂಕಡೆ ಡಿಸ್ಟಾರ್ಟ್ ಕರುಂಕ್ ಸಾಂಗೊನ್ ಪಯ್ಲೆ ವ್ಹರ್ಚಾಕ್ ಜೆನ್ನಿ ಕೊಡ್ಯಾಳಾ ಲಾಗ್ಲಿಲ್ಯಾ ಆಪ್ಲ್ಯಾ ಘರಾ ಆಯ್ಲೆಂ.

ಎಕಾಚ್ ದಿಸಾ ಭಿತರ್ ತೀನ್ ಹಜಾರಾಂ ವಯ್ರ್ ಖರ್ಚಾಲ್ಲೊ! ಬಿಲ್ ಘೆತಾನಾ ಜೆನ್ನಿ ಬಾಪಾಯ್ ಶಿರಾಪ್ಲೆಂ, ದುರ್ಬಾಲೆಂ. ಪಯ್ಲೆ ಭಾಂದ್ತಾನಾ ತೆಂ ರಾಗಾನ್ ಕಡ್ಕಡ್ಲೆಂ.

ಮತ್ತಿರ್ ನಾತ್‌ಲ್ಲಾ ಜೆರ್ ಪಿಂತಾಕ್ ವೆನ್‌ಲೊಕ್ ಆಸ್ತೆತ್ ದಾಕಲ್ ಕೆಲೆಂ. ವೆನ್‌ಲೊಕ್ ಆಸ್ತೆತ್ ಹಾಡ್‌ಲ್ಲಾ ಉಪ್ರಾಂತ್ ಫೆಲಿಕ್ ಜೆರ್ ಪಿಂತಾಸರ್ ರಾವವ್ ಚೆನ್ನಿ ಘರಾ ಉರ್ದೆಂ. ಆಪ್ಲಾಚೆರ್ ಅಜಾನ್‌ಕ್ ಆಯಿಲ್ಲಾ ಅನ್ನಾರಾಖಾತಿರ್ ಆಪ್ಲಾ ಸಶೀಬಾಕ್ ದುರ್ವತಾಲೆಂ ತೆಂ... ಬಾಪಾಯ್ ಆಸ್ ಕೊಣಾಕ್ ಆನಿ ಹಾಂಗಾ ತಾಚ್ಯಾ ಮೊರಾವೆಳಾ ಸೆವಾಕರ್ಚೆಂ 'ಭಾಗ್' ಕೊಣಾಕ್?

ಏಕ್ ದೋನ್ ದಿಸಾಂಭಿತರ್ ಮೊರ್ತಲೊ ಮ್ಹಳ್ಳಿ ಚೆನ್ನಿಚಿ ನಿರೀಕ್ಶಾ ಸತ್ ಜಾಲಿ ನಾ ! ಸರ್ಕಾರಿ ಆಸ್ತೆತ್ ಆದುನಿಕ್ ಮೆಶಿನಾಂ ನಾತ್ಲಾರ್‌ಯಿ ಜೆರ್ ಪಿಂತಾಚೊ ಪ್ರಾಣ್ ತುಟ್ಲೊ ನಾ.

ತಾಚೆ ಥಂಯ್ ಭಲಾಯ್ಕೆಚ್ಯಾ ಬರ್ಮಪಣಾಚಿಂ ಮುಣಾಂ ದಿಸೊಂಕ್ ಲಾಗ್ಲಿಂ.

ವೆನ್‌ಲೊಕ್ ಆಸ್ತೆತ್ ಹಾಡ್‌ಲ್ಲಾ ಚವ್ತಾ ದಿಸಾ ತಾಣೆ ದೊಳೆ ಉಗ್ತೆ ಕೆಲೆ.

ಜೆರ್ ಪಿಂತ್ ಹಳ್ತಾನ್ ಬರೊ ಜಾತಲೊ ಮ್ಹಣ್ ದಾಕ್ಟರಾಂನಿ ಭರ್ವಸೊ ದಿಲೊ. ಚೆನ್ನಿ ಪುರ್ವೆಂ ವಿರಾರ್ ಜಾಲೆಂ.

ಫೆಲಿಕಡೆ ಜೆರ್ ಪಿಂತಾಕ್ ದಿಂವ್ಚ್ಯಾ ಖಾಣಾ-ಪೀವನಾಂತ್ ಖಾತ್ರಪ್ ಕೆಲೆಂ. ಪೆಚೆಚೊ ನೀಸ್, ಡಾಯ್‌ಚೆಂ ದೂದ್ ದಿತಾನಾ ಸಯ್ ಚೆನ್ನಿ ಪುರ್ವುರಾಲೆಂ. ಫೆಲಿ ಮಾತ್ ಬರ್ಮಾನ್ ಜೆರ್ ಪಿಂತಾಚಿ ಸೆವಾ ಕರ್ತಾಲೆಂ.

ವೆನ್‌ಲೊಕಾಂತ್ ದವರ್ಲ್ಕಾರ್‌ಯಿ ಜೆರ್ ಪಿಂತ್ ಮೊರ್ಚೆಪರಿಂ ನಾತ್‌ಲ್ಲೊ! ದಿಸಾನ್ವೀಸ್ ತೊ ಬರೊ ಜಾಯಿತ್ ಯೆತಾಲೊ.

ಡಿಸ್ಕಾರ್ಡ್ ಕರ್ ಆಸ್ತಾಂತ್ ದವರ್ಕಾಂ ಮ್ಹಣ್ ಕೊಡಿಯಾಳಾಂತ್ ಆಸ್‌ಲ್ಲಾ ಚಾರ್-ಪಾಂಚ್ ಸಂಸ್ಕಾಂಕ್ ವಚೊನ್ ವಿಚಾರ್ಲೆಂ. ವಾರೆಸ್ಕಾರಾಂ ಆಸ್‌ಲ್ಲಾಂಚಿ ಸೆವಾ ಕರುಂಕ್ ಅವ್ಯಾಸ್ ನಾ ಮ್ಹಣ್ ಚೆನ್ನಿಕ್ ಪಾಟಿಂ ಧಾಡ್ಲೆಂ.

ನಿಮಾಣೆ ಆಸ್ತೆತ್‌ಫಾವ್ ಆಪ್ಲಾ ಘರಾಚ್ ವ್ಹರ್ಚೊ ನಿರ್ಧಾರ್ ಕೆಲೊ ಚೆನ್ನಿನ್. ದಾಕ್ಟರಾಂಕಡೆ ಒತ್ತಾಯ್ ಕರ್ ಧಾ ದಿಸಾಂನಿ ಬಾಪಾಯ್ ಘರಾ ಹಾಡ್ಲೊಚ್!

ಚೆರ್ಮಿ ಪಿಂತಾಕ್ ಆಪ್ಲಾ ಘರಾ ಹಾಡ್ತಾನಾ ಜೆನ್ನಿಚೆ ಕಳ್ಳೆ ಸಾಂಗ್ಲೆ
 ನ್ಹಯ್. ವಾಟೇರ್ ಪಡ್ಲಾ ಭಿಕಾರ್ಕಾಕ್ ಘರಾ ಭಿತರ್ ಹಾಡ್ತೆಪರಿಂ
 ಕೆಲೆಂ ತಾಣೆ.

ಹೊಲಾಂತ್ ಏಕಾ ಕೊನ್ಯಾರ್ ಮಾಂದ್ರಿ ಹಾಂತುಳ್ ಬಾಪಾಯ್ಕ್
 ನಿದಾಂವ್ಕ್ ಪಯ್ಲೆಂ ಮಾಂದ್ಲಿ ಕೆಲ್ಲಿ. ಪುಣ್ ಪಾದ್ರಿ-ಮಾದ್ರಿ, ಸೆಜಾರ್ಲಿಂ
 ಆಯ್ಲಾರ್ ಖೊಡಿ ಕಾಡ್ತಿತ್ ಮ್ಹಳೆ ಖಾತಿರ್ ಭಿತರ್ಲಿ ಏಕ್ ಖಾಟ್ ಭಾಯ್
 ಹಾಡ್ತಾ ತಾಚೆರ್ ಪರಿಂ ವಸ್ತ್ರಾಂ ಹಾಂತುಳ್, ವಯ್ಲಾನ್ ಪ್ಲಾಸ್ತಿಕ್ ಸೊಡವ್ನ್
 ಚೆರ್ಮಿ ಪಿಂತಾಕ್ ನಿದಾಯ್ಲೊ.

ಫಲಾಯೆಂತ್ ಆಸ್ತಾನಾ ಧುವೆಚ್ಯಾ ಘರ್ದೆಂ ಮೇಟ್ ಏಕ್ ಪಾವ್ಲಿಂ
 ಸಯ್ ಗುಡ್ಡಾಯ್ತಾತ್ಲೊ ಚೆರ್ಮಿ ಪೀಂತ್ ಪಿಡೆಂತ್ ಪಡೊನ್ ಆಧಾರ್
 ನಾತ್ಲೆಪರಿಂ ಜಾಲ್ಲ್ಯಾನ್, ಜೆನ್ನಿಚ್ಯಾ ಪಾಯಾಂಥಳಾ ಆಯಿಲ್ಲೊ! ತೊ ಸಾರ್ಕೊ
 ಸ್ಥಿಮಿತಾರ್ ಆಸ್ಲೊ ತರ್ ಧುವೆ-ಘರ್ ಸರೊಂಕ್ ಇನ್ಯಾರ್ ಕರೊ ಕೊಣ್ಣಾ.

ಆಪ್ಲಾ ದಳೀರ್ ನಶೀಬಾಕ್ ಪುರುರ್ಲೆಂ ಜೆನ್ನಿನ್ ಉಣೆ ಕೆಲೆಂ ನಾ.
 ಜೀಣ್‌ಭರ್ ದಿಲ್ಲೆ ಸಂಕಟ್ ಪಾವಾನಾತ್ಲಾಕ್ ಆತಾಂ ಮೊರಾಕಾಳಾರ್ಯೊ
 ಮ್ಹಜ್ಯಾಚ್ ಮಾತಾರ್ ಪಡ್ಲಾ ಮ್ಹಣ್ ಉಟಾ ಬಸ್ತಾನಾ ದುರ್ವತಾಲೆಂ. ಸಾದ್ಕ್
 ಆಸ್ಲೆ ತಿತ್ಲೆಂ ಶಿರಾಪ್ತಾಲೆಂ.

ಚೆರ್ಮಿ ಪೀಂತ್ ದೊಳೆ ಉಗ್ತೆ ಕರ್ನ್ ಪಳೆಯ್ತಾಲೊ, ಪುಣ್ ತಾಕಾ ಉತ್ರಾಂ
 ಸುಟನಾತ್ಲೆಂ. ಉಲಂವ್ಕ್ ಕಾರಣ್ ಜಾವ್ನಾಸ್ಲೊ ಮೆಂದ್ವಾಚೊ ಭಾಗ್
 ಆರ್‌ಮಾರ್ಲಾನ್ ನಿಸ್ತೇಜ್ ಜಾಲ್ಲೊ. ಜೆನ್ನಿನ್ ಪುರುರ್ಲೆಂ, ಶಿರಾಪ್ಲೆಂ,
 ದುರ್ದೊಂಚೆಂ ಚೆರ್ಮಿ ಪಿಂತಾಕ್ ಕಳ್ತಾಲೆಂ ಜಾಯ್ತೆ. ಪುಣ್ ಕಿತೆಂಚ್ ಪ್ರತಿಕ್ರಿಯಾ
 ದಾಕಂವ್ಕ್ ತಾಚ್ಯಾನ್ ಜಾಯ್ತಾತ್ಲೆಂ.

ದಾವಿ ಕೂಸ್ ಹಾಲಯ್ತಾಲೊ, ಪುಣ್ ಬಳ್ ಉಣೆ ಆಸ್ಲೆಂ.

ನಾಕಾಂತ್ಲ್ಯಾ ನಳಿಯೆಂತ್ಲ್ಯಾನ್ ಖಾಣ್, ಉದಕ್ ದೀಂವ್ಕ್ ದಾಕ್ತೆರಾಂನಿ
 ಸಾಂಗ್ಲೆಂ. ಫೆಲಿ ಪೇಜ್ ಗುಡ್ಡುನ್ ನಿಸಾಸಾಂಗಾತಾ ನಳಿಯೆಂತ್ಲ್ಯಾನ್
 ಪೊತ್ತಾಲೆಂ. ದಿಸಾಕ್ ತೀನ್ ಪಾವ್ಲಿಂ ಪೆಚೆಚೊ ನೀಸ್ ಸೊಡ್ಲಾರ್ ಹೆರ್

ಕಿತೆಯ್ ಜೆನ್ನಿ ದೀನಾತ್‌ಲ್ಲೆಂ. ನಿಸಾಂತ್ ಒಕ್ಕಾಂಚೊ ಗುಳಿಯೊ ಪಿಟೊ ಕರ್ನ್ ಭರ್ತಿತಾಲೆಂ.

ತರ್ಯೊ ಚೆರ್ಮಿ ಪೀಂತ್ ಸುದ್ರೊನ್ ಯೆತಾಲೊ. ದೀಸ್ ವೆತಾಂ ವೆತಾಂ ತಾಚ್ಯಾ ದಾವ್ಯಾ ಕುಸಿಂತ್ ಚಡ್ ಸಕತ್ ದಿಸ್ತಾಲಿ. ಉಚ್ಚ್ಯಾ ಪಾಂಯಾಚೊ ಮೊಟಾಂಯ್ ಹಾಲಂವ್ಕ್ ಲಾಗ್ಲೊ.

ಬಾಪಾಯ್ಕ್ ಘರಾ ಹಾಡ್‌ಲ್ಲೊ ತಿಸ್ರೊ ದಿಸಾ ಧಾವ್ನ್ ಜೆನ್ನಿನ್ ಇಸ್ಕೊಲಾಕ್ ವಚೊಂಕ್ ಧರ್ಲೆಂ. ಫೆಲಿ ಎಕ್ಲೆಂಮಾತ್ ಚೆರ್ಮಿ ಪಿಂತಾ ಸರ್ಕಿಂ ವೆತಾಲೆಂ. ಜೆನ್ನಿಚಿ ದೀಶ್ಚಿ ಚುಕವ್ನ್ ಅರೊ ಲೊಟೊಭರ್ ದೂದ್‌ಯೊ ನಳಿಯೆಂತ್ಲ್ಯಾನ್ ದಿತಾಲೆಂ. ಜೆನ್ನಿಚಿಂ ಭುರ್ಗಿಂ ಅತ್ಯಾ ಮನ್ಶ್ಯಾಚ್ಯಾಸರ್ಕಿಂ ಘುಂವಾನಾತ್‌ಲ್ಲೆಂ. ತಾಂಕಾಂ ಚೆರ್ಮಿ ಪೀಂತ್ ತಾಂಚೊ ಆಜೊ ಮ್ಹಳ್ಳೆಂಯ್ ಕಳಿತ್ ನಾತ್‌ಲ್ಲೆಂ! ಜೆನ್ನಿನ್ ಒಳಕ್ ದಿಲ್ಲಿಯ್ ನಾ.

ಚೆರ್ಮಿ ಪಿಂತಾಕ್ ಪಳೆಂವ್ಕ್ ತಾಚ್ಯಾ ಫಿರ್ಗಜಿಚೊ ವಿಗಾರ್ ಆಯಿಲ್ಲೊ. ತೊ ಆಯಿಲ್ಲೊ ವೆಳಾರ್ ಆಪುಣ್ ಬಾಪಾಯ್ಚಿ ಬರಿ ಜತನ್ ಕರ್ತಾಲೆಂ ನಟನ್ ಕೆಲೆಂ ಜೆನ್ನಿನ್. ಫಿರ್ಗಜಿಂತ್ಲಿಂ ಸಿಸ್ವರಾಂ ಆಯಿಲ್ಲೊ ವೆಳಾರ್ ದುದಾಕ್ ಹೊರ್ಲಿಕ್ಸ್ ಭರ್ಸುನ್ ಬಾಪಾಯ್ಕ್ ನಳಿಯೆಂತ್ಲ್ಯಾನ್ ದಿಲೆಂ. ಇಸ್ಕೊಲಾಂತ್ ಹೆರ್ ಟೀಚರಿಂ ಕಡೆ ಆಪ್ಲೆಂ ಕರ್ಚ್ಯಾ ಸೆವೆವಿಂ ಸಾಂಗೊಂಕ್ ಜೆನ್ನಿ ಪಾಟಿಂ ಸರೊಂಕ್ ನಾ. ಚೆರ್ಮಿ ಪಿಂತಾಕ್ ತೆಂ ಪಳೆಯ್ತಾ ತರ್ಯೊ ಮರ್ಯಾದಿ ಖಾತಿರ್ ಮಾತ್ ಮ್ಹಳ್ಳೆಂ ತಾಂಕಾಂ ಕಳಿತ್ ಜಾಂವ್ಕ್ ನಜೊ ಮ್ಹಣ್ ಜೆನ್ನಿನ್ ಚತ್ರಾಯ್ ಘೆತ್‌ಲ್ಲಿ.

ಫೆಲಿ ದಿಸಾರ್ ಏಕ್ ಪಾವ್ಟಿಂ ಚೆರ್ಮಿ ಪಿಂತಾಚೆ ಹಾತ್-ಪಾಂಯ್ ಥಂಡ್ ವಸ್ತ್ರಾಂತ್ ಪುಸ್ತಾಲೆಂ. ಮೂತ್ ನಳಿಯೆಂತ್ಲ್ಯಾನ್ ವಚೊನ್ ಬೆಗಾಂತ್ ಜಮ್ತಾಲೆಂ, ತೆಂ ಬದ್ಲಿತಾಲೆಂ. ಉದ್ಯಾಡೆ ವಚಾನಾಸ್ತಾಂ ಥೊಡಶೆ ದೀಸ್ ಜಾಲ್ಯಾರ್ಯೊ ಕೊಣೆಯ್ ತಾಚಿಂ ಗುಮಾನ್ ಕೆಲೆಂ ನಾ.

ಘರಾ ಹಾಡ್‌ಲ್ಲೊ ಹಪ್ಪಾಂತ್ ಚೆರ್ಮಿ ಪೀಂತ್ ಘಾಣ್ ಯೇಂವ್ಕ್ ಲಾಗ್ಲೊ. ಘಾಣ್ ಸೊಸುಂಕ್ ಜಾಯ್ನಾತ್‌ಲ್ಲಿ. ಜೆನ್ನಿನ್ ಬಾಪಾಯ್ಚಿ ಪಾಟಾ

ಪರ್ಮನ್ ಪಳಯ್ಲೆಂ. ಪಾಟಿರ್ ವ್ಹಡ್ ವ್ಹಡ್ ಘಾಯ್ ಜಾಲ್ಲೆ! ಬೆಡ್ ಸೊರ್ ಜಾಲ್ಲೆ!

ಜೆನ್ನಿ ನಿರಾಸ್ಲೆಂ. ಪಾಟಿರ್ ಖಿಣಾಂ ಪಡೊನ್ ವಳ್ಳಳಾತ್ ತರ್ ಕೊಣೆ ಸೆವಾ ಕರ್ಪಿ? ಪಾಟಿರ್ ಆಸ್ಲೆ ಘಾಯ್ ನಿತಳ್ ಕರುಂಕ್ ಜೆನ್ನಿಕ್ ಸಾದ್ಯಾಚ್ ನಾತ್ಲೆಂ. ಪರ್ಮನ್ ಆಸ್ಲೆತ್ರೆಕ್ ದಾಕಲ್ ಕರುಂಕ್ ತಾಕಾ ಮನ್ ನಾತ್ಲೆಂ. ಇಸ್ಮೊಲಾಕ್ ರಚಾಯ್ ನಾತ್ಲಿ.

ಫೆಲಿ ಹರೈಕಾ ಸಕಾಳಿಂ ಆಪ್ಣಾಕ್ ಕಳ್ತಾತಶೆಂ ಕಶ್ಟಾನ್ ಘಾಯಾಂಕ್ ಕಾಪುಸ್ ದವರ್ತಾಲೆಂ. ದೊನ್ನಾರ್ ಚಾತಾನಾ ಘಾಣ್ ಯೆತಾಲಿ. ತ್ಯಾ ಘಾಣಿನ್ ರಾವೊಂಕ್ ಜಾಯ್ನಾತ್ಲೆಂ. ಜೆನ್ನಿಕ್ ವೊರೊಡ್ ಯೆತಾಲೆ.

ಕೊಣ್‌ಯೊ ಆಯಿಲ್ಲಿಂ ಮಿನುಟಾ ಪ್ರಾಸ್ ಚೆಡ್ ರಾವಾನಾತ್ಲಿಂ. ಜೆನ್ನಿ ಆಪ್ಲ್ಯಾ ಬಾಪಾಯ್ ಸಾರ್ಕೆಂ ಪಳೆಯ್ನಾ ಮ್ಹಣ್ ಸೆಜಾರ್ಚಾಂಕ್ ಕಳಿತ್ ಜಾಲೆಂ. ತಾಂಚೆ ಪಯ್ಕಿಂ ಎಕ್ಲೆನ್ ಇಸ್ಮೊಲಾಚ್ಯಾ ಸಿಸ್ಕರಿಕಡೆಚ್ ನಾಂಗ್‌ಲ್ಲೆಂ, ಜೆನ್ನಿಕ್ ಕಳಿತ್ ಜಾಲೆಂ. ಜೆನ್ನಿ ದೆದೆಸ್ಕೊರ್ ಜಾಳಿಂ.

ದೀಸ್ ಪಾಶಾರ್ ಜಾತಾಲೆ.

ಜೆರ್ಮಿ ಪಿಂತಾಚ್ಯಾ ಪಾಟಿರ್ ಘಾಯ್ ಲ್ಯಾಂಚ್ಯಾರ್‌ಯೊ, ಹಾತ್-ಪಾಯ್ ಹಾಲಿಂವ್ಚ್ಯಾಂತ್ ಸುದ್ರಾಪ್ ದಿಸ್ತಾಲೆಂ. ತೊ ಜಿಗಿಂ ಮೊರ್ಟೆಪರಿಂ ನಾತ್ಲೊ ಘರಾ ಹಾಡ್ನ್ ಧಾ ದೀಸ್ ಉತ್ರಲಿ. ಜೆನ್ನಿಚ್ಯಾ ಸೊಸ್ಲಿಕಾಯೆಚಿ ಸಕತ್ ಸಂಖ್ಯಾ ಜಾಯಿತ್ಲ್ಯಾ ದಿಸಾಂ ಧಾವ್ನ್ ಜೆನ್ನಿಚ್ಯಾ ಮುಲಿಂ ತೊ ಖಾಣಿಂಚ್ ಆಸಲ್ಲೊ.

ಜೆರ್ಮಿ ಪಿಂತಾಕ್ ಗೋಡ್‌ಮೂತ್ ಪಿಡೆ ಖಾತಿರ್ ಎಕೇಕ್ ಗುಳಿ ದಿತಾಲಿಂ.

ತ್ಯಾ ರಾತಿಂ ಲಿಪವ್ನ್ ವೀಸ್ ಗುಳಿಯೊ ಪಿಟೊ ಕರ್ನ್ ನಿಸಾಂತ್ ಭರ್ಯ್ನ್ ಜೆನ್ನಿನ್ ಫೆಲಿಕಡೆ ದಿಲ್ಲೊ. ಫೆಲಿನ್ ತೊ ನೀಸ್ ಜೆರ್ಮಿ ಪಿಂತಾಚ್ಯಾ ನಾಕಾಂತ್ಲಾ ನಳಿಯೆ ಮುಕಾಂತ್ ದಿಲೊ.

ಸಕಾಳಿಂ ಉಟ್ಟನಾ ಜೆರ್ಮಿ ಪಿಂತಾನ್ ಉಸ್ವಾಸ್ ರಾವಯಿಲ್ಲೊ.

ಲಿಲ್ಲಿ ತೆಚ್ ದೀಸ್ ದುಬಾಯ್ ಥಾವ್ನ್ ಭಾಯ್ ಸರ್ಲೆಂ. ಬಾಪಯ್ಲ್ ಪಿಡೆಚಿ ಖಬರ್ ಆಯೊನ್ ತೆಂ ಪಾಟಿಂ ಆಯಿಲ್ಲೆಂ. ತೆಂ ಕೊಡಿಯಾಳ್ ಪಾವ್ತಾನಾ ಜೆರ್ಪಿ ಪಿಂತಾಚಿ ಕೂಡ್ ಥಂಡ್ ಕುಡಾಂತ್ ದವರ್ಲಿ.

ತಿಸ್ರೆ ದಿಸಾ ಗದ್ದಳಾಯೆನ್ ಮೋರ್ನ್ ಚಾಲೆಂ. ವಿಗಾರಾಂನಿ ಮೊರ್ನಾವೆಳಾರ್ ಬಾಪಾಯ್ನ್ ಸೆವಾಕೆಲ್ಲಾ ಜೆನ್ನಿಕ್ ಹೊಗಳ್ಪಿಲೆಂ, ಆನಿ ಭುಜವಣ್ ದಿಲಿ.

ಮೋರ್ನ್ ಮಾತ್ರೆಕ್ ಪಾಯಿಲ್ಲಾ ಉಪ್ರಾಂತ್ ವಿಗಾರಾಂಚ್ಯಾ ತಾಬೇನ್ ಆಸ್ಲಿ ಜೆರ್ಪಿ ಪಿಂತಾಚ್ಯಾ ಘರ್ಪಿ ಚಾವಿ ಲಿಲ್ಲಿನ್ ಘೆತ್ಲಿ.

ಪೆಂಟೆಂತ್ ರಸೊ, ದಸ್ತಾವೇಜಾಂ ಬರಯ್ತೆಲ್ಲಾ ಫೆಲಿಸ್ ಆರಾನ್ಹಾಕ್ ಜೆರ್ಪಿ ಪಿಂತಾನ್ ಪಿಡೆಂತ್ ಪಡ್ಲೆಲ್ಲಾ ಆದ್ಲ್ಯಾ ಸುಕ್ರಾರಾ ಟಾಯ್ಸ್ ಕರುಂಕ್ ದಿಲ್ಲೆಂ ರಸೊ ಪೇಪರ್ಯೊ ಲಿಲ್ಲಿಕ್ ದಿಲೆಂ.

ಜೆರ್ಪಿ ಪಿಂತಾನ್ ಪಯ್ಲೆಂಚೊ ವೀಲ್ ಬದ್ಲುಂಕ್ ಯೆವ್ಜಿಲ್ಲೊ. ನವ್ಯಾ ವಿಲಾರ್ ರಸ್ತಾದೆಗೆಚಿ ದೋನ್ ಎಕ್ರೆ ಸುವಾತ್ ಆನಿ ಸಾಗ್ವೊಳೆಚಿ ಸಗ್ಳಿ ಭುಂಯ್ ಜೆನ್ನಿಚ್ಯಾ ನಾಂವಾರ್ ಬರಯಿಲ್ಲೆ.

ಪುಣ್ ವೀಲ್ ಟಾಯ್ಸ್ ಜಾಂವ್ಚೆ ಭಿತರ್ ತೊ ಪಿಡೆಂತ್ ಪಡ್ಲೆಲ್ಲೊ. ವೀಲ್ ಟಾಯ್ಸ್ ಕೆಲ್ಲೊ. ದಸ್ಯತ್ ಫಾಲ್ಲ್ಯಾ ಪಯ್ಲೆಂ ತೊ ಅಂತರ್ಲೆಲ್ಲೊ! ವಿಲಾಂತ್ಲೆ ವಿಶಯ್ ಕಳೊನ್ ಜೆನ್ನಿ ಸಗ್ಳೆಂಚ್ ಗಳೊನ್ ಗೆಲೆಂ.



ಫಾರಿಕ್ಪನ್

ದಾವ್ಯಾ ಪಾಂಯಾಚ್ಯಾ ಮುಳಾಂತ್ ಉಬ್ಜಲ್ಲಿ ದೂಕ್ ಸುರೆಯೆಂತ್ ತಾಸಯಿಲ್ಲಾಪರಿಂ ಜಾಂಗೆತ್ಲಾನ್ ಧೊಂಪ್ರಾಕ್ ಪಾಜೊನ್ ಪಾಂಯಾಚ್ಯಾ ಬೊಟಾಪರ್ಯಾಂತ್ ವೆತಾನಾ ಫಾದರ್ ಮಿಂಗಲಿಕ್ ಸೊಸುಂಕ್ ಜಾಲೆನಾ. ತಾಣೆಂ ಪರತ್ ಕೊಲಿಂಗ್ ಬೆಲ್ಲಾಚಿ ಫಿರ್ಕಿ ದಾಂಬ್ಲಿ.

ಕೊಲಿಂಗ್ ಬೆಲ್ಲಾಚೊ ಆವಾಜ್ ಜಾಲೊನಾ. ರಾತಿಂ ನಿದ್ವ್ಯಾ ಪಯ್ಲೆಂ ಪಡ್ಲೊಶಿ ಬೆನ್ನಾನ್ ಕೊಲಿಂಗ್ ಬೆಲ್ಲಾಚೆಂ ವಾಯರ್‌ಚ್ ಚುಕಯ್ಲಾಂ ಆಸ್ತಲೆಂ ಮ್ಹಣ್ ಸಮ್ಜೊಂಕ್ ಫಾದರ್ ಮಿಂಗಲಿಕ್ ವೇಳ್ ಗೆಲೊನಾ.

ಫಾದ್‌ಯಾಳಾರ್ ಫಾಂತ್ಕಾಚಿಂ ದೋನ್ ವೊರಾಂ ವ್ಹಾಜ್ಲಿಂ.... ಇಕ್ಶಾ ವೊರಾಂ ಇತ್ಲಾಕ್ ನಿದೆಕ್ ಆಶೆವ್ನ್ ತಾಣೆಂ ದಿವೊ ಪಾಲ್ವಯಿಲ್ಲೊ. ನೀದ್ ಆಜ್ ತಾಂಚ್ಯಾ ಸುತ್ತುರಾಕ್ ನಾತ್‌ಲ್ಲಿ. ಗೊವೆತಾಂತ್ ಆಸ್‌ಲ್ಲಿ ನಿದೆಚಿ ಗುಳಿ ಚಡಿತ್ ಏಕ್ ಘೆತ್‌ಲ್ಲಿ ತರ್ ನೀದ್ ಪುಣ್‌ಯೊ ಯೆತಿ ಆಸ್‌ಲ್ಲಿ.... ಗುಳಯೆಕ್ ಆಶೆವ್ನ್ ತಾಣೆಂ ಸಾತಾಟ್ ಪಾವ್ಲಿಂ ಕೊಲಿಂಗ್ ಬೆಲ್ಲಾಚಿ ಫಿರ್ಕಿ ದಾಂಬ್‌ಲ್ಲಿ. ಖಾಟಕ್ ಲಾಗೊನ್ ಆಸ್‌ಲ್ಲಿ ಸ್ವಿಚ್ ಫಾಲ್ಡ್ ದಿವೊ ಪೆಟವ್ನ್ ಪಾಲ್ವಯಿಲ್ಲೊ. ನಿದ್ವ್ಯಾ ಆದಿಂ ಬೆನ್ನಾನ್ ದಿಲ್ಲೆ ಎಕೆ ಗುಳಯೆನ್ ಕಿತೆಯಿ ಕಾಮ್ ಕರುಂಕ್ ನಾತ್‌ಲ್ಲೆಂ. ಗೊವೆತಾ ಪರ್ಯಾಂತ್ ಚಲೊನ್ ವಚೊಂಕ್ ತಾಂಚೆವರ್ವಿಂ ಸಾದ್ಕ್ ನಾತ್‌ಲ್ಲೆಂ.

ದೂಕ್ ದುಸ್ರ್ಯಾ ದುಸ್ರ್ಯಾ ನಮುನ್ಯಾರ್ ಯೆತಾಲಿ. ಏಕ್ ಪಾವ್ಲಿಂ ಹಜಾರ್ ಸುವೆಯಾಂನಿ ತೊಪ್‌ಲ್ಲೆಪರಿಂ ಜಾಲ್ಯಾರ್ ಆನ್ವೇಕ್‌ಪಾವ್ಲಿಂ ಸುರಿ ಫಾಲ್ಡ್ ತಾಸಯಿಲ್ಲಾಪರಿಂ, ಮಾಗಿರ್ ಏಕ್ ಪಾವ್ಲಿಂ ಮೊಡ್ತಲಾಂತ್ ಧಾಡಯಿಲ್ಲಾಪರಿಂ ಭೊಗ್ತಾಲೆಂ.

“ತುಮಿ ಖಿಂತ್ ಕರ್ನಿ ಸೊಡಿಜೆ ಫಾದರ್....” ಸಾಂಜೆರ್ ಆಯಿಲ್ಲಾ ದಾಕ್ತೆರಾನ್ ಸಾಂಗ್‌ಲ್ಲೆಂ. “ತುಮಿ ಚಡ್ ಖಿಂತ್ ಕರ್ತಾತ್ ಜಾಲ್ಲ್ಯಾನ್ ರಾತಿಚಿ

ನೀಡ್ ಪಡನಾ. ನೀಡ್ ನಾತರ್ ದೂಕ್ ಚಡ್ತಾ....” ನಿದೆಚ್ಚೊ ಗುಳೆಯೊ ಬರವ್ನ್ ದಿತಾನಾ ಉಚಾರ್ಲೆಂ ದಾಕ್ತೆರಾನ್.

“ಹಾಂವ್‌ಯೊ ಪಳೆವ್ನ್‌ಚ್ ಆಸಾಂ ಫಾದರ್ ಮಿಂಗೆಲ್.... ತುಂ ಚಡ್ ದಾಸ್ತಿ ಕರ್ತಾಯ್.... ಫಾದರ್ ಜೂಲಿಯಾನ್ ತುವೆಂ ದುಬಾವ್‌ಲ್ಲೆಪರಿಂ ಕಿತೆಯೊ ಕರ್ಚೊ ನಾ.... ತಶೆಂ ಆಮಿ ನಾಂವೇ....” ಫಾ! ಮಿಂಗೆಲಿಚ್ಯಾ ಕುಡಾಚ್ಯಾ ಬಗ್ಲೆಚ್ಯಾ ಕುಡಾಂತ್ ರಾಂವ್ಚ್ಯಾ ಫಾದರ್ ಜೆಮ್ಮಾನ್ ದಾಕ್ತೆರ್ ಯೇವ್ನ್ ಗೆಲ್ಯಾ ಉಪ್ರಾಂತ್ ಸಾಂಗ್‌ಲ್ಲೆಂ.

ಫಾದರ್ ಜೂಲಿಯಾನಾಚೊ ಉಡಾಸ್ ಯೆತಾನಾ ಪಾಂಯಾಮುಳಾಂತ್ಲಿ ದೂಕ್ ಹರ್ವ್ಯಾಪರ್ಯಾಂತ್ ಚರೊನ್ ಯೆತಾಮ್ಹಣ್ ಭೊಗ್ತಾಲೆಂ ಫಾದರ್ ಮಿಂಗೆಲಿಕ್. ತೆ ಪುಲ್ಗತ್ರಿಥಾವ್ನ್ ಯೆಮ್ಕೊಂಡಾಕ್ ತೊ ಲೊಟಾಲೊ ಮ್ಹಣ್ ತಾಣೆಂ ಚಿತ್‌ಲ್ಲೆಂ.

ಆಜಿಕ್ ಪಂದ್ರಾ ವರ್ಸಾಂ ಆದಿಂ, ಓಡ್ಡ್ ಮೆಳ್‌ಲ್ಲೊ ನವೊ ಪಾದ್ರ್ಯಾಬ್, ಫಾ! ಜೂಲಿಯಾನ್ ಫಾದರ್ ಮಿಂಗೆಲಿಕ್ ಕಾಜಿತೊರ್ ಜಾವ್ನ್ ಆಯಿಲ್ಲೊ. ಫಾದರ್ ಮಿಂಗೆಲ್ ಶ್ಹೆರಾಕ್ ಲಾಗ್ಗಿಲ್ಯಾ ವ್ಹಡ್ ಫಿರ್ಗಜಿಚೊ ಕಾರ್ಪಾರಿ ವಿಗಾರ್ ಆನಿ ವಾರಾಡ್ಯಾಚೊ ವಾರ್ ಜಾವ್ನಾಸ್‌ಲ್ಲೆ.

ಕಾಜಿತೊರ್ ತ್ಯಾ ಪಯ್ಲೆಯೊ ತಾಚೆ ಸಾಂಗಾತಾ ಆಸ್‌ಲ್ಲೆ. ತರ್ಕ್ಕಾ ರಗ್ತಾಚೆ, ಮೊತ್ ನಾತ್‌ಲ್ಲೆ ಉರ್ಟೆಚೆ, ಆದುನಿಕ್ ಸಂಸರಾಚೊ ವೊಸೊ ಲಾಗ್‌ಲ್ಲೆ! ಫಾದರ್ ಮಿಂಗೆಲ್ ನವ್ಯಾ ಕಾಜಿತೊರಾಂಕ್ ಎಕೆಚ್ ತಾಕ್ತೆರ್ ದವರ್ತಾಲೆ.

ಫಾ! ಮಿಂಗೆಲ್ ಕಡಕ್ ಶಿಸ್ತೆಚೆ. ‘ಫಿರ್ಗಜಿಚೆಂ ಸುಂಕಾಣ್ ಧರ್ತೆಲ್ಯಾ ಪಾದ್ರ್ಯಾಬಾಂಕ್‌ಚ್ ಶಿಸ್ತ್, ರೇಗ್ರ್, ನೇಮ್ ನಾತರ್ ಲೊಕಾನ್ ಕಿತೆಂ ಶಿಕ್ವೆಂ ಆನಿ ಪಾದ್ರ್ಯಾಬಾಂನಿ ಕಿತೆಂ ಶಿಕಂವ್ಚೆಂ?’ ತೆ ತಾಂಚೆಂ ಆಯ್ಕತಲ್ಯಾಂಕಡೆ ಸಾಂಗ್ತಾಲೆ.

ಸ್ವಭಾವಾನ್ ಮಿಂಗೆಲ್ ಪಾದ್ರ್ಯಾಬ್ ಯೆಮ್ಕುಳ್ಯಾ ಕಾಸ್ತಾಚೊ. ಹೆರಾಂನಿ ಆಪ್ಲಾಪರಿಂ, ಆಪ್ಲೆ ಚಿಂತ್‌ಲ್ಲೆಪರಿಂ, ಆಪ್ಲೆ ಯೆವ್ಣಿಲ್ಲೆಪರಿಂ ಚಲಚೆ, ಆಪ್ಲಿ ವಾಟ್ ಮಾತ್ ಸಾರ್ಕಿ ಮ್ಹಣ್ ಲೆಕ್ಚೆ ತಸಲೊ. ಆಪ್ಲಾಚೊ ಯೆವ್ಣಣೊ ಹೆರಾಂಚೆರ್ ಥಾಪುನ್ ತಾಣೆಂ ಸಾರ್ಕೆವಾಟೆಕ್ ಯೇಜೆ ಮ್ಹಣ್ ಪೆಚಾಡ್ಲೊ ಅರ್ಗಂಟ್ ಚಿಂತ್ಲಾಚೊ.

ತೊ ಸ್ವಭಾವ ತಾಂಚ್ಯಾ ಜಲ್ಮಾ ಥಾವ್ನ್‌ಚ್ ಆಯಿಲ್ಲೊ - ವೆಕ್ತಿತ್ವಾಂತ್ ಮೋಶ್ ಮ್ಹಣ್ತಾತ್ ತಸಲೊ. ತ್ಯಾವರ್ಚಿಂ ಲ್ಹಾನ್ ಥಾವ್ನ್ ತಾಂಕಾಂ ಸಾಂಗಾತಿ, ಈಶ್ಟ್‌ಮ್ಹಣ್ ಒಳ್ಳೊಂಚೆ ತಸಲೆ ನಾತ್‌ಲ್ಲೆ. ಸೆಮಿನರಿಚ್ಯಾ ಶಿಕ್ವಾನ್ ತಾಂಕಾಂ ಚೊಕ್ಟೊ ಯಾಜಕ್ ಕೆಲ್ಲೊ. ಪುಣ್ ಹೊ ಜಲ್ಮಾಗೂಣ್ ಬದ್ಲೊನ್ ಗೆಲೊ ನಾ. ಸಾದ್ಯಾ ವಿಗಾರಾಂಚ್ಯಾ ಹಾತಾಖಾಲ್ ಥೊಡಿಂ ವರ್ಸಾಂ ಕಾಜೆತೊರ್ ಜಾಲ್ಲೆ ತೆ ವೆಗಿಂಚ್ ವಿಗಾರಾಂಚ್ಯಾ ಸ್ಥಾನಾಕ್ ಪಾವ್‌ಲ್ಲೆ.

ಹರೈಕಾಂತ್ಯೊ ರಾಜಿ ಜಾಲ್ಯಾರ್ ಶಿಸ್ತ್ ಉರ್ಚಿ ಕಶಿ? ಫಾದರ್ ಮಿಂಗೆಲ್ ಆಪ್ಲಾಚ್ಯಾ ಸೂತ್ರಾಂಚೆರ್ ಕೆನ್ನಾಯೊ ರಾಜಿ ಜಾಂವ್ಕ್ ತಯಾರ್ ನಾತ್‌ಲ್ಲೆ.

ಫಾದರ್ ಮಿಂಗೆಲಿಚ್ಯಾ ಹಾತಾಖಾಲ್ ಕಾಜೆತೊರ್ ಜಾವ್ನ್ ಆಯಿಲ್ಲೊ ಪಾದ್ರಿಂಪಯ್ಕಿ ಎಕ್ಲಾನ್ ಸಯ್ತ್ ಎಕಾವರ್ಸಾ ಪ್ರಾಸ್ ಚೆಡ್ ತೇಂಪ್ ಕಾಡ್‌ಲ್ಲೊ ನಾ.

ಫಾದರ್ ಜೂಲಿಯನ್ ಫಾದರ್ ಮಿಂಗೆಲಿಚೊ ಕಾಜೆತೊರ್ ಜಾವ್ನ್ ಯೆತಾನಾ ಪುರೊ ತಯಾರ್ ಜಾವ್ನ್ ಆಯಿಲ್ಲೊ.

“ಸಕಾಳಿಂಚ್ಯಾ ನಶ್ಟ್ಯಾಕ್ ಪೇಜ್ ಜೇವ್ನ್ ಮ್ಹಾಕಾ ಸವಯ್ ನಾ.. ಬೆಕ್ರೆಕ್ ವೆಚೊನ್ ಉಂದೊ ಹಾಡ್.... ವಿಗಾರಾಂಕಡೆ ವಿಚಾರ್. ತೆ ಪಯ್ಕೆ ದೀನಾಂತ್ ತರ್ ಹಾಂವ್ ದಿತಾಂ....” ಫಾ| ಜೂಲಿಯನಾನ್ ಬೊಟ್ಟೆರಾಕ್ ಸಾಂಗ್‌ಲ್ಲೆಂ.

ಪಾಂಚ್ ಮಿಸುಟಾಂಭಿತರ್ ಬೊಟ್ಟೆರಾನ್ ಫಾ| ಜೂಲಿಯನಾಕ್ ವಿಗಾರಾಂಚ್ಯಾ ಕುಡಾಕ್ ಆಪವ್ನ್ ವೆಲ್ಲೊ.

“ಹೆ ಫಿರ್ಗಿಂಚೆಂತ್, ಹ್ಯಾ ಘರ್ಲ್ಯಾ ಕುಜ್ವಾಂತ್, ಜೆವ್ಣಾಚ್ಯಾ ಮೆಜಾರ್ ಹಾಂವೆಂ ಸಾಂಗ್‌ಲ್ಲೆಪರಿಂ ಚಿಲ್ತಾ ಜೆವ್ಣಾಚ್ಯಾ ಮೆಜಾರ್ ವಾಂಟೆ ಜಾಲ್ಯಾರ್ ಹರೈಕಾಂತ್ಯೊ ವಾಂಟೆ ಜಾತಾತ್.... ತುಕಾ ಖುಶಿ ಆಸ್‌ಲ್ಲೆಂ ರಾಂದುಂಕ್ ಹೆಂ ಹೊಟೆಲ್ ನ್ಹಯ್.. ಕುಜ್ವಾಂತ್ ರಾಂದ್‌ಲ್ಲೆಂ ತುಕಾ ಜಾತಾ ತರ್ ಜೇವ್ ನಾ ತರ್ ಉಪಾಶಿಂ ರಾವ್ ತುಜ್ಯಾ ಪಯ್ಕಾಂನಿ ಹಾಡವ್ನ್ ಖಾತಾಯ್ ತರ್ ದುಸ್ರೊ ಜಣ್ ದವರ್” ಘರ್ಲ್ಯಾಲ್ಲೆ ಫಾ| ಮಿಂಗೆಲ್.

“ಮ್ಹುಕಾ ತಿನೆಯೊಪಾಳ್ವಿಂ ಶಿತ್ ಚೇವ್ನ್ ಸವಯ್ ನಾ....” ಫಾದರ್ ಜೂಲಿಯಾನ್ ಮೊವಾಳಾಯೆನ್ ಉಲಯ್ಲೊ. ತೊ ಝಗ್ಗೊಂಕ್ ತಯಾರ್ ನಾತ್ಲೊ.

“ದೆಕುನ್ಂಚ್ ಸಾಂಗ್ಲೆಂ ತುಕಾ....” ನಂಜಿ ಉಲಯ್ಲೊ ಫಾ ಮಿಂಗೆಲ್. “ಏಕ್ ಪಾಳ್ವಿಂ ಉಪಾಸ್ ಕೆಲ್ಯಾರ್ ಸಾಂತಿಪಣಾಕ್ ವಚೊಂಕ್ ಬರೆಂ ಚೆವ್ಣಾಚ್ಯಾ ಮೆಚಾರ್ ಕಿತೆಂ ಜಾಯ್ ತೆಂ ಹಾಂವೆಂ ಪಳೆವ್ನ್ ಘೆಂವ್ಚೆಂ ಆನಿ ತುವೆಂ ವಚ್ಚೆತ್.... ” ತಾಚೆ ಜಾಪಿಕ್ ರಾಕನಾಸ್ತಾಂ ಫಾ ಮಿಂಗೆಲ್ ಸಾಂಕ್ತುವಾರಿತೆವ್ಚಿಂ ಚಲ್ಲೆ.

ಫಾದರ್ ಜೂಲಿಯಾನ್ ಮಿಂಗೆಲ್ ಪಾದ್ವ್ಯಾಬಾಚ್ಯಾ ನೆಮಾಂಕ್ ಬಾಗ್ವೆಲೊ ನಾ. ಫಾದರ್ ಮಿಂಗೆಲ್ ಪೇಜ್ ಚೇವ್ನ್ ಗೆಲ್ಲ್ಯಾ ಉಪ್ರಾಂತ್ ಸುಕೊ ಬ್ರೆಡ್ ಖಾವ್ನ್ ದೂದ್ ಹಾಡವ್ನ್ ಪಿಯೆಲೊ. ತೆಂ ಆಯ್ಕೊನ್ ಫಾ ಮಿಂಗೆಲ್ ರಾಗಾನ್ ಕಡ್ವೆಡ್ಲೆ.

ಕುಚ್ಚಾಂತ್ಲಿ ಲಡಾಯ್ ಮುಕಾರುನ್ ಗೆಲಿ. ಫಾದರ್ ಜೂಲಿಯಾನ್ ಬಿಫಾಚೆಂ ಮಾಸ್, ಗುಳಾಂ, ತಾರ್ಲೆ ಖಾಯ್ನಾತ್ಲೊ. ಬೊಟ್ಟೆರ್ ಸಾದ್ಯ್ ತಿತ್ಲೆಪಾಳ್ವಿಂ ತೆಂಚ್ ಹಾಡ್ತಾಲೊ!

“ಆಮಿ ಪಾದ್ರಿ.. ಖಿಂಚೆಯೊ ಫಿರ್ಗಜಿಂತ್ ಕಸಲೆಯೊ ಖಾಣ್ ಖಾವ್ನ್ ಲೊಕಾಚಿ ಸೆವಾ ಕರುಂಕ್ ಆಸ್ಚೆ ತೆಂ ಖಾಯ್ನಾ, ಹೆಂ ಖಾಯ್ನಾ ಮ್ಹಣ್ ಖೊಡ್‌ಯಾರೆ ಜಾಲ್ಯಾರ್ ಕಶ್ಟ್ ಆತಾಂಚ್ ಸುದ್ರಾಜೆ” ಬೊಟ್ಟೆರಾಕಡೆ ಆಪ್ಲೆಂ ರಾಜಾಂವ್ ಉಚಾರ್ಲೆಂ.

ಆಪ್ಲೆ ಚೆವ್ಣಾಖಾಣಾಚೆ ಸಂಗಿಂತ್ ತಿತ್ಲೆಂ ನಿಶ್ಚುರ್ ಜಾಯ್ನಾಯೆ ಆಸಲ್ಲೆಂ ಮ್ಹಣ್ ಫಾದರ್ ಮಿಂಗೆಲಿಕ್ ಆತಾಂ ಭೊಗ್ಲೆಂ.

ಘಡ್‌ಯಾಳಾಚೆರ್ ಏಕ್ ವ್ಹಾಜ್ಲೆಂ.... ಪೊರಾಂ ಬೊವ್‌ಶಾ ಅಡೇಜ್ ಜಾಲಿಂ.

ಪಾಂಯ್ ಭಾರ್ವೆತಾಲೊ. ಫಾಯಾಂತ್ ಪರ್ತ್ಯಾನ್ ಪೂ ಜಾಲಾಸ್ತಾಲೊ ಚಿಂತ್ಲೆಂ ತಾಣೆಂ.

ಫಾದರ್ ಜೂಲಿಯಾನ್ ವೆಗಿಂಚ್ ಆಪ್ಲಾಚೆರ್ ಅಧಿಕಾರ್ ಚಲಂವ್ಕ್ ಯೆತಾ ಮ್ಹಳ್ಳಾ ಚಿಂತ್ನಾಂನಿ ಫಾದರ್ ಮಿಂಗೆಲ್ ಪುರೊ ಅಸ್ಕತ್ ಜಾಲ್ಲೊ.

ಫಾದರ್ ಜೂಲಿಯಾನ್ ತಾಂಚೊ ಕಾಜಿತೊರ್ ಜಾವ್ನಾಸ್‌ಲ್ಲೊ ಉಡಾಸ್ ತಾಂಕಾಂ ಪರ್ತ್ಯಾನ್ ಧೊಸುಂಕ್ ಲಾಗ್‌ಲ್ಲೊ.

ಕುಜ್ಜಾಂತ್ಲೆಂ ನಾಸಮದಾನ್ ವಿಸ್ತಾರೊನ್ ಗೆಲೆಂ. ಸಾಂಗಾತಾ ಬಸೊನ್ ಜಿವಿನಾತ್‌ಲ್ಲೆ. ಹೆರ್ ವೆಳಾರ್ ಗರ್ಜೆಶಿವಾಯ್ ಎಕಾಮೆಕಾಚಿಂ ಮುಸ್ಕಾರ್ ಪಳೆವ್ನ್ ತೆ ಉಲಯ್ತಾತ್‌ಲ್ಲೆ.

ಅಶೆಚ್ ಥೊಡೆ ಮಯ್‌ನೆ ಪಾಶಾರ್ ಜಾಲೆ.

ಫಾದರ್ ಜೂಲಿಯಾನ್ ಫಿರ್ಗಜಿಂತ್ ಒಳ್ಳೆಚೊ ಜಾಂವ್ಚೆಂ ಫಾ ಮಿಂಗೆಲಿಕ್ ಆಡಾಂವ್ಕ್ ಚಾಲ್ಲೆಂನಾ. ತಾಣೆಂ ತೆಂ ಪ್ರೇತನ್ ಕೆಲೆಯೊನಾ.

ತರ್ನಾಟ್ಯಾ ಥೊಡ್ಯಾಂನಿ ಸಾಂಗಾತಾ ಮೆಳೊನ್ ಫಾ ಜೂಲಿಯನಾಚ್ಯಾ ಮುಕೆಲ್ಪಣಾಖಾಲ್ ಫಿರ್ಗಜಿಂತ್ ಗಾಯಾನ್ ಮಂಡಳಿ ಘಡುಂಕ್ ವಿಗಾರಾಂಚಿ ಪರ್ವಣಿ ವಿಚಾರ್ಲಿ.

ಫಾ ಮಿಂಗೆಲಿನ್ ಕೊಯರಾಚಿ ಗರ್ಜೆನಾ ಮ್ಹಣ್ ಸಾಂಗೊನ್ ತಾಂಕಾಂ ಧಾಡ್ಲೆಂ. ದುಸ್ರ್ಯಾಚ್ ದಿಸಾ ಫಾದರ್ ಜೂಲಿಯಾನ್ ಫಾ ಮಿಂಗೆಲಿಚ್ಯಾ ಕುಡಾಕ್ ಆಯ್ಲೊ. “ಫಿರ್ಗಜಿಂತ್ ಕಂತಾರಾಂ ಗಾಂವ್ಕ್ ಗಾಯಾನ್ ಮಂಡಳಿ ಕರ್‌ಯಾಂ” ಮ್ಹಣಾಲೊ ತೊ.

“ತರ್ನಾಟ್ಯಾಂಕ್ ಸಾಂಗಾತಾ ಹಾಡ್ನ್ ಗಾಯಾನ್ ಮಂಡಳಿ ಕೆಲ್ಯಾರ್‌ಚ್ ಪಾಪಾಣಾ, ತಾಂಚ್ಯೊ ಎಕಾಮೆಕಾಚ್ಯೊ ಹುತಾವಳಿಯೊ ಸಾಂಬಾಳುಂಕ್ ಪಡ್ತಾತ್.... ತುಮ್ಚೆಪರಿಂ ಆಸ್‌ಲ್ಲಾ ತರ್ನಾಟ್ಯಾ ಪಾದ್ರಿನ್ ಆಂಕ್ವಾರ್ ಚಲ್‌ಯಾಂಸಾಂಗಾತಾ ಆಸ್ಲಾರ್ ಲೊಕಾಕ್ ಮನ್ ಆಯಿಲ್ಲಾಪರಿಂ ಉಲಂವ್ಕ್ ಜಾತಾ.... ದೊಮಿನಿಕಾಕ್ ಪಾದ್ರಿಪಣ್ ಸೊಡುಂಕ್ ಕೊಯರಾಂತ್ಲೆಂ ಚೆಡುಂಚ್ ಕಾರಣ್.... ಪಯ್ಲೆಂಚ್ ಸಮರ್ಪಣ್ ನಾತ್‌ಲ್ಲಾ ತುಮ್ಕಾಂ ಭೆಸ್ ಸಾಂಡುಂಕ್ ಕೊಯಾರ್ ಏಕ್ ವಾಟ್ ಜಾತಾ.... ಆಮ್ಕಾಂ ವಿಂಗಡ್ ಕೊಯಾರ್ ನಾಕಾ. ಲೊಕಾನ್ ಸಕ್ಕಡ್ ಸಾಂಗಾತಾ ಕಂತಾರಾಂ ಗಾಯ್ಲಾರ್ ಮಿಸಾಕ್ ಸೊಬಾಯ್....”

ಗಾಯಾನ್ ಮಂಡಳಿ ಘಡುಂಕ್ ಫಾ ಮಿಂಗೆಲ್ ತಯಾರ್ ನಾತ್‌ಲ್ಲೊ. ತಾಚೊ ಆದ್ಲೊ ಏಕ್ ಕಾಜಿತೊರ್ ಜಾವ್ನಾಸ್‌ಲ್ಲೊ ದೊಮಿನಿಕ್ ವರ್ಗ್

ಜಾಲ್ಗೆ ದುಸ್ರೆ ಫಿರ್ಗಜಿಂತ್ ಭೆಸ್ ಸೊಡುನ್ ಗೆಲ್ಲೊ. ಕೊಯರಾಂತ್ಲಾ ಚೆಡ್ವಾಕಡೆ ಕಾಜಾರ್‌ಯೊ ಜಾಲ್ಲ್ಯೊ.

“ಕೊಯಾರ್ ಜಾಯ್ ವ್ಹುಣ್ ತರ್ನಾಟಿಂಚ್ ಸಾಂಗ್ತಾತ್.... ಮಿಸಾಂವೆಳಾರ್ ಆತಾಂಚೆಪರಿಂ ಶೆಂಬರ್ ಥರಾಂಚೆ ತಾಳೆ ಆಯ್ಕೊನ್ ಕರ್ಯೆ ಜಾತಾತ್....” ಫಾದರ್ ಜೂಲಿಯಾನ್ ರಾಜಾಂವ್ ಉಲಯ್ಲೊ.

“ದವಾಕ್ ಲೊಕಾಚಿಂ ಮಾಗ್ಣಿಂ ಗರ್ಜ್.... ತಾಳ್ಕಾಚಿ ಸೊಬಾಯ್ ನ್ಹಯ್.... ಕೊಯರಾಂತ್ಲಾಂನಿ ವಿಂಗಡ್ ತಾಳ್ಕಾಂನಿ ಗಾಯ್ತಾನಾ ಲೋಕ್ ತೋಂಡ್ ಉಗ್ತೆಂ ಕರಿನಾ. ಮಿಸ್ ಕಂತಾರಾಂ ಸಕ್ಡಾಂಕ್.... ಕೊಯರಾಂತ್ಲಾಂಕ್ ಮಾತ್ ನ್ಹಯ್....” ಫಾದರ್ ಮಿಂಗೆಲಿನ್ ಕಡಕ್ ಸಾಂಗ್ಲೆಂ. ಫಾದರ್ ಜೂಲಿಯಾನ್ ತವಳ್ ಉಲಯ್ಲೊನಾ.

ತ್ಯಾ ಆಯ್ತಾರಾ ಜಮ್ಲೆಲೆ ಸಲಹಾಸಮಿತಿಚೆ ಜಮಾತೆಚೆರ್ ತರ್ನಾಟ್ಯಾ ಎಕಾ ಸಾಂದ್ಯಾನ್ ಕೊಯರಾಚೊ ವಿಶಯ್ ಉಸ್ತೆಲೊ. ಫಾದರ್ ಮಿಂಗೆಲಿನ್ ತಾಂಚೆಂ ರಾಜಾಂವ್ ಸಾಂಗ್ಲೆಂ. ಫಾದರ್ ಜೂಲಿಯಾನಾನ್ ಆಪ್ಲೊ ವಾದ್ ಮಾಂಡ್ಲೊ.

ಫಾದರ್ ಮಿಂಗೆಲಿಕ್ ತೊ ಅಕ್ಮಾನ್ ಭೊಗ್ಲೊ. ಸೊಸುಂಕ್ ಜಾಲೆನಾ.

ತಾಚೆ ವಿರೋದ್ ಮುರ್ಮುರೊನ್ ಆಸ್‌ಲ್ಲ್ಯಾ ಸಾಂದ್ಯಾಂಚೊ ಜಾಳ್ ಭಾಯ್ರ್ ಪಡ್ಲೊ. ಫಾದರ್ ಮಿಂಗೆಲಿಚ್ಯಾ ಅರ್ಗಂಟಿ ಸ್ವಬಾವಾಕ್ ಉಗ್ತಾಂನ್ ಕೆಂಡುನ್ ದೋಗ್ ತರ್ನಾಟಿ ಉಲಯ್ಲೆ.

ಉತರ್ ಪ್ರಾಯೆಚ್ಯಾ ದೊಗಾತೆಗಾಂನಿ ಸೊಡ್ನ್ ಹೆರಾಂನಿ ಕೊಯಾರ್ ಘಡುಂಕ್ ಒತ್ತಾಯೆನ್ ನಿರ್ಬಾರ್ ಘೆತ್ಲೊ. ಫಾದರ್ ಜೂಲಿಯಾನಾಕ್ ಚಡ್ ಜಣಾಂಚೊ ಪಾಟಿಂಚೊ ಆಸ್‌ಲೊ.

ತೊ ಪ್ರತಿಶ್ಪೆಚೊ ವಿಶಯ್ ಜಾಲೊ ಫಾ! ಮಿಂಗೆಲಿಕ್. ತಾಣೆಂ ತಾಂಚ್ಯಾ ಹುದ್ದಾ ಹಕ್ಮಾನ್ ತೊ ನಿರ್ಧಯ್ ಮಂಜೂರ್ ಕೆಲೊನಾ. ತೆ ಉಟೊನ್ ಆಯಿಲ್ಲ್ಯಾ ಉಪ್ರಾಂತ್ ದಿಯೆಸೆಜಿಚ್ಯಾ ವ್ಹಡಿಲಾಂಚಿ ಪರ್ಯೆ ಘೆಂವ್ಕ್ ರೆರಾವ್ ಮಾನುನ್ ಘೆತ್ಲೊ. ತಿ ಖಬರ್ ಫಾದರ್ ಮಿಂಗೆಲಿಕ್ ಪುರ್ತಿ ಚಾಳ್ತಯ್‌ಲಾಗಿ.

ವಿಗಾರ್-ಕಾಜತೂರ್ ಉಗ್ತಾನ್ ರುಗ್ತಾಕ್ ದೆಂವ್‌ಲ್ಲೆ.

ಫಾದರ್ ಜೂಲಿಯಾನಾನ್ ಇಗರ್ಜಿಚ್ಯಾ ಬೊಲ್ಕಾಂವಾಂತ್ ಗಿಟಾರ್ ಬೆಳೊನ್ ಕೊಯಾರ್ ಅಭ್ಯಾಸ್ ಸುರು ಕೆಲೊ.

ಆಪ್ಲ್ಯಾ ವಿರೋದ್ ಫಾ! ಜೂಲಿಯಾನ್ ಜಣ್ ತಯಾರ್ ಕರ್ತಾ ಮ್ಹಣ್ ದುಬಾವ್ತಲ್ಯಾ ವಿಗಾರಾಂಕ್, ಥೊಡ್ಯಾ ತರ್ನಾಟ್ಯಾಂನಿ ಯುವಕ್ ಸಂಗ್ ಘಡ್ಲಿ ಮಾಂಡ್ಲಿ ಕೆಲ್ಲಿ ಬಿಬರ್ ಪಸಂದ್ ಜಾಲಿನಾ. ಯುವಕ್ ಸಂಗಾಚಿ ಆಲೊಚೆನ್ ಫಾದರ್ ಜೂಲಿಯಾನಾಚಿ ಮ್ಹಣ್ ವಿಂಗಡ್ ಸಾಂಗ್ಲಿ ಗರ್ಜ್ ನಾತ್‌ಲ್ಲಿ.

ಫಾದರ್ ಮಿಂಗಲಿ ಆತಾಂ ರಾಜಕೀಯ್ ಕರುಂಕ್ ಲಾಗ್ಲೆ! ಫಾದರ್ ಜೂಲಿಯಾನಾಚೆಂ ಥಳ್ ಅಸ್ತಿರ್ ಕರುಂಕ್ ತೀ ವಾಟ್ ಸಲೀಸಾಯೆಚಿ ಮ್ಹಣ್ ತೆ ಜಾಣಾ ಆಸ್‌ಲ್ಲೆ. ಫಾ! ಮಿಂಗಲಿನ್‌ಂಚ್ ಯುವಸಂಗ್ ಘಡ್ಲೊ. ತಾಚೊ ನಿರ್ದೇಶಕ್ ತೆಚ್ ಜಾಲೆ. ತರ್ನಾಟ್ಯಾಂಕ್ ಫಾದರ್ ಮಿಂಗಲಿಚೆಂ ನಿರ್ದೇಶಕ್ಪಣ್ ನಾಕಾ ಆಸ್‌ಲ್ಲೆಂ. ಪುಣ್ ಉಗ್ತಾನ್ ಸಾಂಗೊಂಕ್ ಆಪ್ಲ್ಯಾಸ್ ಮೆಳ್ಳೊನಾ. ಯುವಸಂಗಾಚೆಂ ಉಗ್ತಾವಣ್ ಗದ್ದಾಳಾಯೆನ್ ಜಾಲೆಂ. ಫಾದರ್ ಜೂಲಿಯಾನಾಕ್ ಮುಕಾರ್ ಪಡೊಂಕ್ ಆಪ್ಲ್ಯಾಸ್‌ಚ್ ಮೆಳ್ಳೊನಾ! ಫಾದರ್ ಮಿಂಗಲಿನ್ ಕಾಂಟೊ ಕಾಂಟ್ಯಾನ್‌ಂಚ್ ಕಾಡ್‌ಲ್ಲೊ. ತೆಂ ತಾಂಕಾಂ ಶಿಕಂವ್ಪಿ ಗರ್ಜ್ ನಾತ್‌ಲ್ಲಿ. ಕೊಯಾರಾಚೆ ಗಜಾಲಿಂತ್ ಜಯೆವಂತ್ ಜಾಲ್ಲೊ ಫಾ! ಜೂಲಿಯಾನ್ ಯುವಸಂಗಾಚೆ ಸಂಗಿಂತ್ ಸಲ್ವಲೊ.

ಯುವಸಂಗಾಚ್ಯಾ ಹುದ್ದೆದಾರಾಂ ಮದೆಂ ವೆಗಿಂಚ್ ಮನಸ್ತಾಪ್ ಉಬ್ಜಲೊ. ಚಿಲ್ದರ್ ಏಕ್ ಗಜಾಲ್ ಥೊಡ್ಯಾಂನಿ ವ್ಹಡ್ ಕೆಲಿ. ಫಾದರ್ ಮಿಂಗಲಿಕ್ ತೆಂಚ್ ಜಾಯ್ ಆಸ್‌ಲ್ಲೆಂ. ತಾಣೆಂ ವಾರೆಂ ಘಾಲೆಂ. 'ವಿಂಗಡ್ ಕರ್ನ್ ಆಡಳ್ತೆಂ ಚಲಂವ್ಕ್' ತಾಂಕಾಂ ತರ್ಪೆತೆಚಿ ಗರ್ಜ್ ನಾತ್‌ಲ್ಲಿ.

ಉಗ್ತಾವ್ಣೆ ಉಪ್ರಾಂತ್ ಸಂಗ್ ಅಪಾಪಿಂಚ್ ನಿಸ್ತೇಜ್ ಜಾಲೊ. ಫಾದರ್ ಜೂಲಿಯಾನಾನ್ ತರ್ನಾಟ್ಯಾಂಮದೆಂ ಎಕ್ವಟ್ ಹಾಡುಂಕ್ ಕೆಲ್ಲೆಂ ಪ್ರೇತನ್ ಕಶೆಂ ನಿರ್ದಳ್ ಕರಿಚೆ ಮ್ಹಣ್ ತಾಂಕಾಂ ಬರ್ಕಾನ್ ಕಳಿತ್ ಆಸ್‌ಲ್ಲೆಂ. ಫಾದರ್ ಜೂಲಿಯಾನಾ ವಿರೋದ್ ಫಿರ್ಗಜಿಂತ್ ಏಕ್ ಪಂಗಡ್ ತಯಾರ್ ಜಾಲೊ.

ಫಾ! ಮಿಂಗಲಿಚೆಂ ರಾಜಕೀಯ್ ಫಳಾಭರಿತ್ ಜಾಲೆಂ.

ಫಾ! ಮಿಂಗಲಿಚ್ಯಾ ಮಿಸಾವೆಳಾರ್ ಕೊಯಾರಾಂತ್ಲ್ಯಾಂನಿ ವಿಂಗಡ್

ರಾವೊನ್ ಗಾಂವ್ಕ್ ಆವ್ಕಾಸ್ ಮೆಳ್ಳೊನಾ. ಸರ್ವ್ ಲೋಕಾನ್ ಸಾಂಗಾತಾ ಮಿಸಾಂತ್ ಕಶೆಂ ವಾಂಟೊ ಘೆಜೆ ಮ್ಹಳ್ಳೆಂ ಚಡ್ತಾವ್ ಹರ್‌ವಿಕಾ ಆಯ್ತಾರಾ ಮಿಸಾಚೆರ್ ತಾಣೆಂ ಸಾಂಗೊಂಕ್ ಧರ್ಲೆಂ.

ಫಾದರ್ ಜೂಲಿಯಾನಾಚೆಂ ಮೊಸ್ ಲೋಕಾಕ್ ರುಚ್ತಾಲೆಂ. ಆಯ್ತಾರಾಚ್ಯಾ ತಾಚ್ಯಾ ಮಿಸಾಕ್ ಯೆತಲ್ಯಾ ಲೋಕಾಚೊ ಸಂಕೊ ದಿಸಾನ್ವೀಸ್ ಚಡತ್ ಯೆತಾಲೊ. ಗಾಯಾನ್ ಮೊಸ್‌ಸಯ್ತ್ ಎಕಾ ವೊರಾಭಿತರ್ ತೊ ಸಂಪಯ್ತಾಲೊ. ಫಾದರ್ ಮಿಂಗೆಲಿಕ್ ಕಶೆಂ ಕೆಲ್ಯಾರ್ಯೊ ಸವಾಯ್ ಏಕ್ ವೊರಾಚೊ ವೇಳ್ ಜಾಯ್ ಪಡ್ತಾಲೊ.

ಲೋಕಾಕ್ ವೆಗಿಂ ಸಂವ್ಣೆಂ ಮೊಸ್‌ಚ್ ಪಸಂದೆಚೆಂ. ಕಾಯ್ದೊ ಪಾಳ್ವೆಖಾತಿರ್ ಮಿಸಾಕ್ ಯೆಂವ್ಚೆಚ್ ಚಡ್ ಶಿವಾಯ್ ನೀಚ್ ಭಕ್ತೆನ್ ನ್ಹಯ್.

ಆಯ್ತಾರಾ ಸಕಾಳಿಂಚೆಂ ಮೊಸ್ ಫಿರ್ಗಜಿಕ್ ಪ್ರಮುಕ್ ಮೊಸ್. ತೆಂ ಮೊಸ್ ಫಾ ಮಿಂಗೆಲ್‌ಚ್ ಭೆಟಯ್ತಾಲೊ. ಫಾದರ್ ಜೂಲಿಯಾನಾಕ್ ದುಸ್ರೆಂ ಮೊಸ್. ಭುರ್ಗ್ಯಾಂಚೆಂ ಮೊಸ್. ಹ್ಯಾ ಪಯ್ಲೆಂಚ್ಯಾ ವಿಗಾರಾಂಚ್ಯಾ ಕಾಳಾಥಾವ್ನ್ ಹಿ ರೀತ್ ಚಲೊನ್ ಆಯಿಲ್ಲಿ.

ಸಲಹಾಸಮಿತಿಂತ್ ಥೊಡ್ಯಾ ತರ್ನಾಟ್ಯಾಂನಿ ಆಯ್ತಾರಾಚೆಂ ಪಯ್ಲೆಂ ಮೊಸ್ ಸರ್ತೆಪ್ರಕಾರ್ ಕಾಜಿತ್ಕಾರಾಕ್‌ಯೊ ದೀಜೆಮ್ಮಣ್ ಸಳ್ ಕೆಲೆಂ. ಹಿ ಫಾದರ್ ಜೂಲಿಯಾನಾಚಿ ಹಿಕ್ಮತ್ ಮ್ಹಣ್ ಲೆಕ್ಲೆಂ ಫಾ ಮಿಂಗೆಲಿನ್.

ಫಾದರ್ ಜೂಲಿಯಾನಾಚೆ ಪಾಕಾಟೆ ಕಾತರ್ನಿ ಗರ್ಜ್ ಆಸ್‌ಲ್ಲಿ. ಫಾದರ್ ಮಿಂಗೆಲಿನ್ ವೇಳ್ ಕೆಲೊನಾ.

ಕೊಯರಾಂತ್ಲೆಂ ಪ್ರಮುಕ್ ಗಾವ್ವಿಣ್ ರಿನಾ ಆನಿ ಜೂಲಿಯಾನ್ ಪಾದ್ರ್ಯಾಚಾಕ್ ಬಾಂದುನ್ ದಿಲ್ಲಿ ಖಬರ್ ಫಿರ್ಗಜಿಂತ್ ಪಾಚಾರೊನ್ ಗೆಲಿ.

ದೊನ್ನಾರಾಂಚ್ಯಾ ವೆಳಾರ್ ಕಾಜಿತ್ಕಾರಾಚ್ಯಾ ಕುಡಾಂತ್ ಗಿಟಾರ್ ಶಿಕೊಂಕ್ ಯೆಂವ್ಚ್ಯಾ ರಿನಾಕ್ ವಿಗಾರಾನ್‌ಚ್ ಜೋರ್ ಕರ್ನ್ ಥಾಡ್ಲಾಂ ಮ್ಹಳ್ಳಿ ಖಬರ್ ಬೊಟ್ಟೆರಾನ್ ಸೊಡೆಲಿಟಿಚ್ಯಾ ಥೊಡ್ಯಾ ಬಾಯ್ಲಾಂಕಡೆ ಪಯಿಲ್ಲೆಂ ಸಾಂಗ್‌ಲ್ಲಿ.

ಖಬ್ರೆಕ್ ವಿವಿಂಗಡ್ ಫಾಂಟೆ ಫುಟ್ಲೆ.

ಕಾಜಿತೊರಾಂಚ್ಯಾ ಕುಡಾಂತ್ ಗಿಟಾರ್ ಶಿಕೊಂಕ್ ರಿನಾ ಎಕ್ಸುರೆಂ ಮಾತ್ ಮೆತಾಲೆಂ ಕಿತ್ಯಾಕ್? ಧಾಕ್ಟಾ ಪಾದ್ವಾಬಾಸಾಂಗಾತಾ ರಿನಾಕ್ ಶೆರಾಂತ್ ಘೊಂವ್ತಾನಾ ಪಳಯ್ಲಾಂ.. ತರ್ನಾಚೊ ಕಾಜಿತೊರ್.. ಲೋಬ್ ಘಾಲಿನಾ. ಫೆಶನಾಂ ಕರ್ತಾ. ಥೊಡೆ ಜಣ್ ಮಾತ್ ಪಾತ್ಕೆಲೆನಾಂತ್. ಚಡಾವತ್ ಜಣ್ ದುಬಾವ್ಲೆ.

ಲೊಕಾಕ್ ಪಾದ್ರಿಂವಿರೋದ್ ಆಸಲೆಂ ಕಿತೆಂಯೊ ಉಲಂವ್ಕ್ ಮೆಳ್ಳಾರ್ ಹಾಂಗ್ವಿಚ್ ಗರ್ಜ್ತಾನಾ. ಉಂದಿರ್ ಪಳಯ್ತಾನಾಂಯೊ ವಾಗ್‌ಚ್ ದಿಸ್ತಾ.

ಸಲಹಾ ಸಮಿತಿಂತ್ ಎಕಾ ಮಾಲ್ಪಡ್ಯಾ ಸಾಂದ್ಯಾನ್ ಹಿ ಗಜಾಲ್ ಉಸ್ತಲಿ. “ಖಾಸ್ಗಿ ವಿಶಯ್ ಉಲಯ್ತಾಯೆ.” ಮ್ಹಣ್ ಫಾ! ಮಿಂಗೇಲಿನ್ ಸಾಂತಿಪಣಾಚೆಂ ತೀರ್ಪ್ ದಿಲೆಂ.

ಫಾದರ್ ಜೂಲಿಯಾನ್ ಆವೇಶಾನ್ ಉಲಯ್ಲೊ. ‘ಖಬರ್ ಕಿರ್ಲಲ್ಲಿ ಹ್ಯಾಚ್ ಇಗರ್ಜೆಚ್ಯಾ ಕಂಪಾಂವ್ಡಾಂತ್.’ ವಿಗಾರಾಂಕ್ ಒತ್ತು ದೀವ್ನ್ ಮ್ಹಣಾಲೊ ತೊ.

ಚೊಕ್ ಕೆಲ್ಲ್ಯಾಂಕ್ ಸಯ್ರಾಣ್ ಚುಕೊಂಕ್ ವೇಳ್ ವಚನಾ “ಘಡ್‌ಲ್ಲೆ ಥಾವ್ನ್‌ಚ್ ಕಿರ್ಲತಾ....ಉಚೊ ನಾತ್ಲಾರ್ ಧುಂವರ್ ಉಟನಾ” ಫಾ! ಮಿಂಗೇಲಿನ್ ಜಾಪ್ ದಿಲಿ ರಾಗಾನ್.

ಹೊ ಆರೋಪ್ ಫಾದರ್ ಜೂಲಿಯಾನಾಕ್ ಪುರೊ ಅಸ್ಕತ್ ಕರುಂಕ್ ಸಕ್ಲೊ.

ಫಿರ್ಗಜ್‌ಚ್ ತಾಕಾ ಉಲ್ಪಿ ರಾವ್ಲಿ.

ಆಯಿಲ್ಲ್ಯಾ ಸ ಮಯ್‌ನ್ಯಾಂಭಿತರ್ ತಾಕಾ ವರ್ಗ್ ದಿಲೊ.

ಘಡ್‌ಯಾಳಾಂತ್ ತೀನ್ ಮಾರ್ತಾನಾ ಫಾ! ಮಿಂಗೇಲಿಕ್ ಜೆಮ್ ಆಯ್ಲಿ.

* * *

“ರಾತಿಂ ಕಿತ್ಲೆ ಪಾವ್ಲಿಂ ಬೆಲ್ ದಾಂಬ್ಲಾರ್‌ಯೊ ತುಕಾ ಜಾಗ್ ಜಾಂವ್ಕ್ ನಾ....” ಸಕಾಳಿಂ ಚ್ಹಾ ಹಾಡ್ನ್ ದಿತಾನಾ ಬೆನ್ನಾಕ್ ಪುರ್ಪುರೊ ಫಾದರ್ ಮಿಂಗೇಲ್.

“ದಿಸಾಚೊ ಸಗ್ಳೊ ವೇಳ್ ಕಾತ್ತೆಚಾಕ್ರಿ ಕರ್ನ್ ರಾತಿಂಯೊ ಜಾಗೊ

ರಾವೊಂಕ್ ಹಾಂವ್ ಮನಿಸ್.....ತುಮ್ಮಾಂ ದೂಕ್ ದೂಕ್ ಮ್ಹಣ್ ಎಕ್ಚ್
ಗಿರಾಂತ್.....ಫಾಲ್ಕಾಂಪೊರ್ವಾಂ ಸವೊ ದಿರೆಕ್ಪೊರ್ ಯೆತಾಖಿಯ್... ಹಾಂವ್
ಖಿಯ್ಪಾಯೊ ದುಸ್ರಾ ಪಾದ್ರಾಬಾಚ್ಯಾ ಕುಡಾಕ್ ವೆತಾಂ.....ಮ್ಹಜ್ಯಾನ್ ತುಮ್ಮಿ
ಚಾಕ್ರಿ ಕರುಂಕ್ ಸಾದ್ಯನಾ.....” ಬೆನ್ನಾ ರಾಗಾನ್ ಚಡ್ಪಡ್ಲೊ.

“ತಶೆಂ ನ್ಹಯ್ ಬೆನ್ನಾ.....ಕೊಲಿಂಗ್‌ಬೆಲ್ ಆವಾಜ್ ಕರಿನಾತ್‌ಲ್ಲೆಂ
ಪಾಡ್ ಜಾಲಾಂ ಕೊಣ್ಣಾ....” ಬೆನ್ನಾಕ್ ಭೊಳಾಂವ್ಕ್ ಪಳೆಲೆಂ ಫಾ! ಮಿಂಗಲಿನ್.

ತೊ ರಾಗಾನ್ ಚಲ್ತಚ್ ರಾವೊನ್.

ಫಾದರ್ ಮಿಂಗಲಿಚಿ ಪುಲ್ಗತ್ ಸುರು ಚಾಲ್ಲಿ ತೀನ್ ವರ್ಸಾ ಆದಿಂ.
ಶೈರಾಕ್ ಆಯಿಲ್ಲೊ ಪಾಟಿಂ ಫಿರ್ಗಜಿಕ್ ವೆತಾನಾ ಬಸ್ಸ್ ಅವ್ಗಡಾಂತ್ ತಾಂಚ್ಯಾ
ದಾವ್ಯಾ ಪಾಯಾಚೆಂ ಹಾಡ್ ಪೆಂಕ್ಚಾಕ್ ಮೆಳ್ಚ್ಯಾಕಡೆ (Hip Joint) ಚೆಂಚೊನ್
ಗೆಲ್ಲೆಂ.

ಬರ್ಯಾ ಆಸ್ಪತ್ರೆಂತ್ಲ್ಯಾ ನಾಂವಾಡ್ವಿಕ್ ದಾಕ್ತರಾನ್ ಒಪ್ರೇಶನ್ ಕೆಲ್ಲೆಂ.

ಒಪ್ರೇಶನ್ ಸಾರ್ಕೆಂ ಜಾಲೆಂನಾ. ಫಾಯಾಂತ್ ಪೊ ಭರೊ.

ಭಿತರ್ ಫಾಲ್ಲಿ ಸ್ಪೀಲಾಚಿ ಪ್ಲೇಟ್ ಆನಿ ಸ್ಕ್ರೂ ಕಾಡ್ಲೆ. ಪೊ ನಾ. ಪುಣ್
ಹಾಡ್ ಸಾರ್ಕೆಂ ಜಾಂವ್ಕ್‌ನಾ. ವಿಶೇಸ್ ದೂಕ್ ಭರಾಲ್ಲಿ.

ತೀನ್ ವರ್ಸಾಂನಿ ಫಾದರ್ ಮಿಂಗಲ್ ಪುರ್ಯಾ ಆಸ್ಪತ್ ಜಾಲ್ಲೊ.
ಬಸ್ಪ್ಯಾರ್ ನಿರ್ದೊಂಕ್ ಜಾಯ್ನಾತ್‌ಲ್ಲೆಂ. ನಿರ್ದ್ಯಾರ್ ಉಟೊನ್ ಬಸೊಂಕ್
ಜಾಯ್ನಾತ್‌ಲ್ಲೆಂ. ದೂಕ್ ಸೊಸುನ್ ಸೊಸುನ್ ತೆ ಲಾಚಾರ್ ಜಾಲ್ಲೆ.

ಏಕ್ ಮೇಟ್ ಕಾಡುಂಕ್ ಜಾಯ್ನಾತ್‌ಲ್ಲೆಂ. ಪಾಂಯ್ ಹಾಲ್ತಾನಾ ಸಯ್ತ್
ದುಕ್ತಾಲೆಂ.

ಮದ್ರಾಸ್ ವಾ ಬೊಂಬಯ್ ವೆಚೊನ್ ಸಗ್ಳಿ ಗಾಂಟ್‌ಚ್ ದುಸ್ರಿ
ಬಸಯ್ಲೆ. ಚಡುಣ್ ದೋನ್ ಲಾಕ್ ರುಪಯ್ ಜಾಯ್ ಪಡ್ತಿತ್. ತ್ಯಾವರಿಂ
ದೂಕ್ ಉಣೆ ಜಾತಲಿ. ಚಲೊಂಕ್ ಜಾತಲೆಂ. ಪುಣ್ ಪರ್ಯಾನ್ ಫಿರ್ಗಜಿಚ್ಯಾ
ಕಾಮಾಕ್ ಜಾಂವ್ಚೊ ನಾ... ಮ್ಹಣ್ ದಾಕ್ತರಾಂನಿ ಕಳಯಿಲ್ಲೆಂ.

ಗಾಡ್‌ಯೆಚ್ಯಾ ಘೊಡ್ಯಾಚೆ ಪಾಂಯ್ ಮೊಡ್ಲ್ಯಾರ್ ಗಾಡ್‌ಯೆಗಾರ್
ಕಿತ್ಯಾಕ್ ಕುಳಿತ್ ಫಾಲಿತ್? ಫಿರ್ಗಜಿಚ್ಯಾ ಕಾಮಾಕ್ ಜಾಯ್ನಾತ್‌ಲ್ಲೊ ಪಾದ್ರಿ
ಖಿಂಚ್ಯಾ ಖಾತಿರ್?

ಪ್ರೇಜನ್ ನಾತ್‌ಲ್ಲಾ ಅಸ್ಕತ್ ಪಾದ್ರಿಕ್ ದೋನ್ ಲಾಕ್ ಖಿರ್ಪುಂಚೊ
ದುಡು ಖಿಯ್ ಆಸಾ? ಕೋಣ್ ದಿತಾ?

ನಿವೃತ್ತ್ ಆನಿ ಪಿಡೇಸ್ತ್ ಯಾಜಕಾಂಚೆಂ ಘರ್‌ಚ್ ತಾಂಚೊ ಆಸ್ತೊ
ಜಾಲ್ಲೊ.

‘ಸಾಂ. ಸ್ತೆಫಾನ್ ಘರಾಂತ್ ಆಮಿ ಮಾಡ್ತಿರ್ ಮೊರ್ಪೆಂ’ ಫಾದರ್
ಮಿಂಗೆಲ್ ಸದಾಂ ದುರ್ಬತಾಲೆ. ತಾಂಕಾಂ ಖಿಂಚಿಯೊ ಸಾರ್ಕೆಂ ಜಾಯ್ನಾತ್‌ಲ್ಲೆಂ.

ಫಿರ್ಗಜಿಂತ್ ಆಸ್ತಾನಾ ಬೊಟ್ಟಿರಾಕಡೆ ಆಪ್ಲಾಕ್ ಜಾಯ್ ತ್ಯಾ ರುಚಿಚೆಂ
ರಾಂದುಂಕ್ ಸಾಂಗೊಂಕ್ ಜಾತಾಲೆಂ. ಸಾಂ. ಸ್ತೆಫಾನ್ ಘರಾಂತ್ ಮಾಸ್, ಮಾಸ್ಸಿ,
ದರಬಸ್ತ್ ದಿತಾಲೆ. ಪುಣ್ ಫಾ! ಮಿಂಗೆಲಿ ತಸಲ್ಯಾಂಕ್ ತೆಂ ರುಚಿನಾತ್‌ಲ್ಲೆಂ.

ತಾಂಚೆ ರುಚಿಚೆ ಸಕಾಳಿಂಚಿ ಪೇಜ್‌ಸಯ್ತ್, ಆದ್ಲ್ಯಾ ದಿಸಾಚ್ಯಾ ಉರ್‌ಲ್ಲಾ
ಶಿತಾಕ್ ಉದಕ್ ಫಾಲ್ನ್ ಖಿತ್ಯತಾವ್ನ್ ದಿತಾತ್ ಮ್ಹಣ್ ತೆ ಪುರ್ಬುರ್ತಾಲೆ.
ಸಗ್ಳ್ಯಾ ಸ್ತೆಫಾನ್ ಘರಾಂತ್ ಪೇಜ್ ಚೆಂವ್ಚೊ ನಿರ್ಬಾಗಿ ಫಾ! ಮಿಂಗೆಲ್ ಮಾತ್.

ಬೆನ್ನಾಕ್ ಕಾಂಯ್ ಭಕ್ತೀಸ್ ದಿಲ್ಯಾರ್ ಥೊಡಿ ಸೆವಾ ಕರ್ತಾಲೊ. ಪಯ್ಕೆ
ಹಾತಾರ್ ಪಡ್‌ಲ್ಲಿ ಘಡಿ ಮಾತ್. ಉಪ್ರಾಂತ್ ಸದಾಂಚೆಪರಿಂಚ್. ಕಾಕ್ಸಾಕ್
ವಚೊಂಕ್, ಮುತೊಂಕ್ ಪಿಸ್‌ಪೊಟ್ ದೀಂವ್ಕ್, ತೀನ್ ದಿಸಾಂಕ್ ಏಕ್‌ಪಾವ್ಪಿಂ
ನ್ಹಾಣಂವ್ಕ್, ಬೆನ್ನಾಚಿಚ್ ಕುಮೊಕ್ ಜಾಯ್. ಬೆನ್ನಾಕ್ ಫಾದರ್
ಮಿಂಗೆಲಿಸಾಂಗಾತಾ ಹೆರ್ ದೊಗಾಂ ಪಾದ್ರ್ಯಾಬಾಂಚಿ ಜತನ್ ಕರುಂಕ್ ಆಸ್‌ಲ್ಲಿ.
ಪುರ್ಬುರ್ಲ್ಯಾ ಶಿವಾಯ್ ಏಕ್ ಕಾಡಿ ಹೆವ್ವಿಲಿ ಕಾಡ್ನ್ ತೆವ್ವಿನ್ ದವರಿನಾತ್‌ಲ್ಲೊ
ತೊ.

ಫಾದರ್ ಮಿಂಗೆಲಿನ್ ಸಾತಾಟ್ ಫಿರ್ಗಜಾಂನಿ ಸೆವಾ ಕೆಲ್ಲಿ.

ಶಿಸ್ಟೆನ್ ಕಡಕ್ ತರ್ಯೊ ಆಪ್ಲ್ಯಾ ಕಾಮಾಂತ್ ತಾಣೆಂ ಆಳ್ವಾಯ್
ಕೆಲ್ಲಿನಾ. ಪಿಡೆಸ್ತಾಂಕ್ ನಿಮಾಣೊ ಸಾಕ್ರಾಮೆಂತ್ ದೀಂವ್ಕ್, ಕಶ್ಟಾರ್
ಆಸ್‌ಲ್ಲಾಂಕ್ ಕಿತೆಯೊ ಕುಮಕ್ ದೀಂವ್ಕ್ ತಾಣೆಂ ಪಾಟಿಂ ಮುಕಾರ್ ಕೆಲ್ಲೆಂ
ನಾ. ರಾತಿಂ ಸಯ್ತ್ ತೀನ್-ಚಾರ್ ಮಯ್ಜಾಂ ಚಲೊನ್ ಗೆಲ್ಲೆ.

ಫಿರ್ಗಜಾನಿ ಆಸ್ತಾನಾ ಆಪ್ಲೆಂ ಬರೆಪಣ್ ಕರಂವ್ಚ್ಯಾಕ್, ಆಪ್ಲಾಕ್ ಫಾಯ್ದೆ
 ಲಾಬಶೆಂ ಕರ್ಚ್ಯಾಕ್ ಫಾದರ್ ಮಿಂಗಲಿಚಿ ವಶೀಲಾಯ್ ಕೆಲ್ಲೆ ಎಕ್ಲೆ-ದೋಗ್?
 ಪುಣ್ ಪಿಡೆಂತ್ ಪಡೊನ್ ಮಾಂದ್ರಿ ಧರ್‌ಲ್ಲ್ಯಾ ಪಾದ್ರ್ಯಾಚಾಚಿ ಭೆಟ್ ಕರುಂಕ್
 ಆಯಿಲ್ಲೆ ಕಿತ್ಲೆ ಜಣ್? ಎಗಾರಾಂಚೊ ಜಲ್ಮಾದೀಸ್ ಫಿರ್ಗಜ್ ಫೆಸ್ತಾಚ್ಯಾ
 ದಿಸಾಪರಿಂ ಸಂಬ್ರಮ್ ಕೆಲ್ಲೆ ಫಿರ್ಗಜಿಚೆ ಮಾತ್ಕಾರಿ, ಫುಡಾರಿ ಸಾಂ. ಸ್ತೆಫಾನ್
 ಘರಾಂತ್ ತ್ಯಾಚ್ ಪಾದ್ರ್ಯಾಚಾಚೊ ಆನ್ವೇಕ್ ಜಲ್ಮಾದೀಸ್ ಯೆತಾನಾ ಚುಕೊನ್
 ತರ್‌ಯೊ ಮೆಳೊಂಕ್ ಆಯಿಲ್ಲೆನಾಂತ್! ತಾಂಕಾಂ ಫಾದರ್ ಮಿಂಗಲಿತಸಲೊ
 ಆನ್ವೇಕ್ ಎಗಾರ್ ಮೆಳೊಲ್ಲೊ!

ಲೊಕಾಚ್ಯಾ ಅನುಪ್ಕಾರ್ಪಣಾಖಾತಿರ್ ಚುರ್ಪುರೊನ್ ಆಸ್‌ಲ್ಲ್ಯಾ ಫಾದರ್
 ಮಿಂಗಲಿಕ್ ಕಳ್ಳಳ್ಯಾಂಚಿ ಖಬರ್ ಆಯಿಲ್ಲಿ.

ಸಾಂ. ಸ್ತೆಫಾನ್ ಘರಾಕ್ ನವ್ಯಾನ್ ದಿರೆಕ್ತೊರಾಕ್ ನೇಮಕ್ ಕೆಲ್ಲೆಂ.

ಹ್ಯಾ ಪರ್‌ಯಾಂತ್ ಆಸ್‌ಲ್ಲ್ಯಾ ಲಾಯಿಕ್ ಮೆನೆಜರಾ ಬದ್ಲಾಕ್ ಫಾದರ್
 ಜೂಲಿಯಾನಾಕ್ ದಿರೆಕ್ತೊರ್ ಕೆಲ್ಲೊ.

ತಿ ಖಬರ್ ಸಾಂ. ಸ್ತೆಫಾನ್ ಘರ್‌ಚ್ಯಾ ದುಸ್ರ್ಯಾ ಪಾದ್ರ್ಯಾಚಾಂಕ್ ಖುಶೆಚಿ
 ಜಾಲ್ಲಿ. ನಿವೃತ್ತ ಆಪ್ಲಾಚಿ ಸಮಸ್ತ್ ಆಮ್ಚ್ಯಾ ಸಾಂಗಾತಾಚ್ ರಾವುನ್ ಪರಿಹಾರ್
 ಕರುಂಕ್ ದಿರೆಕ್ತೊರಾಕ್ ತಾಣೆಂ ಮಾಗ್‌ಲ್ಲೆಂ. ದಿರೆಕ್ತೊರಾಚೆಂ ನಾಂವ್ ಆಯ್ಕೊನ್
 ಫಾ! ಮಿಂಗಲಿ ಎಕ್ಲೊ ಸೊಡ್ನ್ ಹರ್ ಖುಶಿ ಜಾಲ್ಲೆ. ಫಾದರ್ ಜೂಲಿಯಾನಾನ್
 ಧಂಯ್ ಪಾಂವ್ಚ್ಯಾಪಯ್ಲೆಂಚ್ ಆಪ್ಲಾಕ್ ಮೊರ್ನ್ ತರ್‌ಯೊ ಆಯಿಲ್ಲೆಂ
 ಜಾಲ್ಯಾರ್... ಫಾ! ಮಿಂಗಲಿನ್ ಮಾಗೊಂಕ್ ಧರ್‌ಲ್ಲೆಂ. ಫಾ! ಜೂಲಿಯಾನಾ
 ಸಾಮ್ಯಾರ್ ವಳ್ಳಳೊನ್ ಉರ್ಟೆಪ್ರಾಸ್ ಮೊರ್ಚೆಂಚ್ ಬರೆಂ ಮ್ಹಣ್ ತಾಂಕಾಂ
 ಭೊಗ್ತಾಲೆಂ.

‘ಮ್ಹಜೆಂ ಕಾಳಿಜ್, ಪೊಪಿಸ್, ಮೆನ್ನು, ಕಿಡ್ಲೊ ಸಾರ್ಕಿಂ ಆಸಾತ್...
 ಇತ್ಲೆವೆಗಿ ಮ್ಹಾಕಾ ಮೊರೊಂಕ್ ನಿರ್ಮುಂಕ್ ನಾ .. ಪಾಯಾಂಚೆ ದುಕಿನ್ ಹಾಂವ್
 ವಳ್ಳಳೊನ್ ವಳ್ಳಳೊನ್‌ಚ್ ಮೊರ್ತಲೊಂ.. ಫಾದರ್ ಜೂಲಿಯಾನಾಕ್ ಮ್ಹಜೆ
 ದುಕಿಚಿ ಪಿಂರೊಣಿ ಖಂಡಿತ್ ಸಮಾದಾನ್ ದಿತಲಿ...’ ನಿರಾಶಾ ಭೊಗ್ತಾಲಿ
 ಫಾದರ್ ಮಿಂಗಲಿಕ್.

ಫಾದರ್ ಜೂಲಿಯಾನಾಕ್ ತಶೆಂ ಭೊಗತ್ ತರ್ ತಾಂತುಂ ಚೂಕ್ ಕಿತೆಂ?

ಫಾ! ಜೂಲಿಯಾನಾಚ್ಯಾ ಜಾಗ್ಕಾರ್ ಫಾ! ಮಿಂಗೆಲ್ ಆಸ್ಲಾರ್ ತಾಂಕಾಯಿಂ ತಶೆಂಚ್ ಭೊಗ್ತೆಂ. ಫಾರಿಕ್ಪಣಾಚಿ ಧಾದೊಸ್ಕಾಯ್ ಕೊಣಾಕ್ ನಾಕಾ?

ಫಾದರ್ ಮಿಂಗೆಲ್ ದುಸ್ರ್ಯಾಂಥಯ್ ಆಪ್ಲಾಚೊ ಸ್ವಬಾವ್‌ಚ್ ದೆಕ್ತಾಲೆ. ಫಾದರ್ ಜೂಲಿಯಾನಾಚ್ಯಾ ಸ್ಥಾನಾರ್ ಫಾ! ಮಿಂಗೆಲ್ ಆಪ್ಲಾಕ್‌ಚ್ ದವರ್ನ್ ಕಳ್ಳಕ್ತಾಲೆ. ರಾತಿಚಿ ಸಯ್ತ ತಾಂಕಾಂ ನೀಡ್ ಪಡನಾತ್‌ಲ್ಲಿ. ಪಾಯಾಂಚಿ ದೂಕ್ ಅಜಾನಕ್ ಚಡೊನ್ ಗೆಲ್ಲಿ.

ಫಾದರ್ ಮಿಂಗೆಲಿಚ್ಯಾ ದಳ್ಳರಾಂತ್ ಕಶ್ಟೊನ್ ಗೆಲ್ಲೊ ಫಾ! ಜೂಲಿಯಾನ್ ತ್ಯಾ ಉಪ್ರಾಂತ್ ದಿಯೆಸೆಜಿಂತ್ ಥಂಯ್ ಹಾಂಗಾ ಸಂಬ್ರಮಾಂನಿ ಭೆಟ್‌ಲ್ಲೊ. ಪುಣ್ ತಾಂಚೆಮದೆಂ ಉತರ್ ಸೊಡ್‌ಯಾಂ, ದೀಶ್‌ಸಯ್ತ ಪಾಶಾರ್ ಜಾಲ್ಲಿನಾ.

‘ವಿಗಾರ್ ಜಾವ್ನ್ ಆಪ್ಲೆ ದಿಲ್ಲಾ ಕಶ್ಟಾಂಚೊ ಉಡಾಸ್ ತಾಕಾ ಖಂಡಿತ್ ಆಸ್ತಲೊ’ ಚಿಂತ್ತಾಲೆ ಫಾ! ಮಿಂಗೆಲ್. ತ್ಯಾ ದಿಸಾಂಚೆ ಉಡಾಸ್ ತಾಂಚೆಥಂಯ್ ಜೀವ್ ಜಾಲ್ಲೆ. ತವಳ್ ಫಾ! ಜೂಲಿಯಾನ್ ಅದಿಕಾರ್ ನಾತ್‌ಲ್ಲೊ ಕಾಜಿತ್ಲೊರ್ ಆನಿ ಆತಾಂ ಫಾದರ್ ಮಿಂಗೆಲ್ ಪ್ರೇಜನ್ ನಾತ್‌ಲ್ಲೊ ನಿವೃತ್ತ್ ಯಾಜಕ್! ಆತಾಂ ಫಾ! ಜೂಲಿಯಾನಾಕ್ ಅದಿಕಾರ್ ಮೆಳ್‌ಲ್ಲೊ. ಫಾ! ಮಿಂಗೆಲಿಚ್ಯಾ ಹಾತಾಂಖಾಲ್ ಭೊಗ್‌ಲ್ಲಾ ಕಶ್ಟಾಂಚೊ ಉಡಾಸ್ ಆಸ್ತಲೊ. ಫಾರಿಕ್ಪಣಾಚಿ ಅಶಾ ಆಸ್ತಲಿ... ಆನಿ ಅವ್ಯಾಸ್ಯೊ ಲಾಬ್‌ಲ್ಲೊ.

ಶೆಕಿಂ ಫಾದರ್ ಜೂಲಿಯಾನ್ ಸ್ತೆಫಾನ್ ಘರಾಚೊ ದಿರೆಕ್ತೊರ್ ಜಾವ್ನ್ ಆಯ್ಲೊ.

ಫಾ! ಮಿಂಗೆಲಿಚ್ಯಾ ಕಶ್ಟಾಂಚ್ಯಾ ದಿಸಾಂಚಿ ಸುರ್ವಾತ್ ಜಾಲಿ?

* * *

ಫಾದರ್ ಜೂಲಿಯಾನ್ ಸ್ತೆಫಾನ್ ಘರೊ ದಿರೆಕ್ತೊರ್ ಜಾವ್ನ್ ವರ್ಸ್ ಜಾಲಾಂ.

ಮದ್ರಾಸ್ ವಚೊನ್ ಫಾದರ್ ಮಿಂಗೆಲಿಚ್ಯಾ ಪಾಯಾಂಚಿ ಗಾಂಟಿಚಿಂ ಒಪ್ರೇಶನ್ ಕರಯ್ಲಾಂ. ದೇಡ್ ಲಾಕ್‌ಭರ್ ದುಡು ದಿಯೆಸೆಜಿನ್ ಖರ್ಚ್ ಕೆಲಾ.

ಫಾ! ಮಿಂಗೇಲ್ ಸ್ತೆಫಾನ್ ಘರಾಂತ್ ಆದಾರ್ ಘೆವ್ನ್ ಭೊಂವ್ತಾ.

ಜೆನ್ನಾಕ್ ತಾಂಚೆ ಎಕ್ಲಾಚೆಚ್ ಕುಮ್ಕೆಕ್ ದವರ್ಲಾ. ತೊ ರಾತಿಂ ಫಾದರ್ ಮಿಂಗೇಲಿಚ್ಯಾ ಕುಡಾಂತ್‌ಚ್ ನಿದ್ತಾ.

ಫಾ! ಮಿಂಗೇಲ್ ಸಕಾಳಿಂ ಉಟೊನ್ ಸ್ತೆಫಾನ್ ಘರ್ಲ್ಯಾ ಜೆವ್ಣಾಚ್ಯಾ ಕುಡಾಕ್ ವೆತಾತ್. ಥಂಯ್ ಫಾ! ಜೂಲಿಯಾನ್‌ಯೊ ತಾಂಚೆಸಾಂಗಾತಾ ಬಸೊನ್ ಜೆವ್ತಾ.

ಹುನ್ ಹುನ್ ಪೇಜ್ ಜೆವ್ತಾನಾ ಫಾದರ್ ಮಿಂಗೇಲಿಚಿಂ ದುಕಾಂ ಪೆಜೆಚೆ ವಾಟ್ಲೆಂತ್ ಪಡನಾಸ್ತಾಂ ರಾವ್‌ಲ್ಲೊ ದೀಸ್ ನಾ. ಹೆಂ ಫಾದರ್ ಮಿಂಗೇಲ್ ಮಾತ್ ಜಾಣಾ.



ಫರಾಮಸ್

“ಹಾಂವ್ ಡಿ. ಸಿ. ರೋಯ್ ಆಸ್ಪತ್ರೆಚಿ ಮೇಟ್ರಿನ್ ಉಲಯ್ತಾಂ...
ರೂಮ್ ನಂಬರ್ 308 ಹಾತುಂ ಆಸ್ಚೊ ತುಮ್ಚೊ ಪೇಶಂಟ್ ಎಚ್ ಐ ವಿ
ಪೋಸಿಟಿವ್ ಮ್ಹಣ್ ಆಯ್ಲಾ ಸುಪರಿಂಟೆಂಡಾನ್ ತುಮ್ಕಾಂ ಹಿ ಖಬರ್ ದೀಂವ್ಕ್
ವಾಂಗ್ಲಿ ಸರ್...” ಆಪ್ಲಾಕ್ ಜಾತಾತಿತ್ಲ್ಯಾ ಮೊವಾಳ್ ತಾಳ್ಮಾನ್ ಉಲಯ್ಲಿ
ಮೇಟ್ರಿನ್.

“ಡ್ಯಾಮ್ ಇಟ್...” ಬೊಬಾಟೊ ಡೊಕ್ಟರ್ ಗುಪ್ತಾ “ಮ್ಹಜೊ
ಪೇಶಂಟ್... ರೂಮ್ ನಂಬರ್ 308 ... ಎಚ್ ಐ ವಿ ಪೋಸಿಟಿವ್....”
ಫೊನಾಚೆಂ ರಿಸೀವರ್ ದಾವ್ಯಾ ಕಾನಾಥಾವ್ನ್ ಉಚ್ಚಾಕ್ ಬದ್ಲಿಲೆಂ ದಾಕ್ಟರಾನ್.

ಆಂಗಾರ್ ಹುಂಚ್ಚೆ ಚರ್ಲೆಪರಿಂ ಹುಳ್ಳುಳ್ಳೊ ತೊ.

“ಸರ್...” ಮ್ಹಣಾಲಿ ಮೇಟ್ರಿನ್ “ರಮೇಶ್ ಕುಮಾರ್ ತಾಚೆಂ
ಹಾಂವ್ ಸರ್... ಕಾಲ್ ತುಮಿ ತಾಕಾ ಲ್ಯಾಮಿನೆಕ್ಟಮಿ ಕೆಲ್ಲಿ... ತಾಕಾ HIV
ಇನ್ಫೆಕ್ಷನ್ ಆಸಾ ಮ್ಹಣ್ ಆತಾಂ ರಿಪೋರ್ಟ್ ಕೆಲಾ...”

“ಶಟಪ್... ಯೂ ಡರ್ಪಿ ಬಿಚ್...” ಮದೆಂಚ್ ಉಲಯ್ಲೊ ಡೊಕ್ಟರ್
ಗುಪ್ತಾ. “ತುಜ್ಯಾ ಬೆಪಾರ್ಚ್ಯಾನ್ ಕಿತೆಂ ಜಾಲಾಂ ಜಾಣಾಂಯ್ ತುಂ? ಕಾಲ್
ಒಪ್ರೇಶನಾಚ್ಯಾ ಪಯ್ಲೆಂ ತುಕಾ ರಗತ್ ಪರೀಕ್ಯಾ ಕರಂವ್ಕ್ ಜಾಂವ್ಕ್ನಾ...
ಒಪ್ರೇಶನಾಚ್ಯಾ ವೆಳಾರ್ ಮ್ಹಜ್ಯಾ ಹಾತಾಚ್ಯಾ ಬೊಟಾಕ್ ತುಮ್ಚ್ಯಾ
ತ್ಯಾ ಥರ್ಡ್ಕ್ಲಾಸ್ ರೆಸಿಡೆಂಟಾನ್ ಸುವಿ ತೊಪ್ಲಾ... ಜಾಣಾಂಯ್ ತುಂ
ಕೆದೊ ವ್ಹಡ್ಲೊ ಅನ್ಯಾಯ್ ತುವೆಂ ಕೆಲಾಯ್ ಮ್ಹಣ್...” ಘರ್ಜಾಲೊ
ತೊ ಫೊನಾಚೆಂ ರಿಸೀವರ್ ಪರತ್ ದಾವೆ ಕುಶಿಕ್ ಘೆವ್ನ್.

ಮೇಟ್ರಿನ್ ಕಿತೆಯೊ ಉಲಯ್ಲಿನಾ. ತ್ಯಾ ವೆಳಾರ್ ತಿಣೆ ಉಲಯ್ಚ್ಯಾಸ್ತೆಂಚ್
ಬರೆಂ ಮ್ಹಣ್ ತಿಕಾ ಕಳಿತ್ ಆಸ್ಲೆಂ. ಡೊಕ್ಟರ್ ಗುಪ್ತಾಚ್ಯೊ ಗಾಳಿ ಆಯ್ಕೊನ್
ಆಯ್ಕೊನ್ ತಿಕಾ ಸವಯೆರ್ ಪಡ್ಲೆಂ. ತಿಣೆ ಜಾಪ್ ದಿಲಿನಾ.

ಪುರ್ರೊಚ್ ಘುಸ್ತಡ್ಲ್ಯಾ ಡೊಕ್ಟರ್ ಗುಪ್ತಾನ್ ರಿಸೀವರ್ ಪಾಟಿಂ
ಖೊವಂವ್ಕ್ ಚಡಿತ್ ಅರೆಂ ಮಿನುಟ್ ಘೆತ್ಲೆಂ. ತಾಚೆಂ ಮುಸ್ಕಾರ್ ಸಗ್ಳೆಂಚ್
ತಾಂಬೈಲ್ಲೆಂ. ಕಾಳಿಜ್ ಮಿತಿ ಭಾಯ್ಲ್ಯಾ ವೆಗಾನ್ ಬಡಯ್ತಾಲೆಂ.

ತಾಚ್ಯಾ ದಾವ್ಯಾ ಹಾತಾಚೆಂ ಬೋಟ್ ಬಾರ್ಪೆಂವ್ಕ್ ಲಾಗ್ಲೆಂ.
ಕೊಂಬಾಬೊಟಾನ್ ಸುವಿ ತೊಪ್‌ಲ್ಲ್ಯಾ ಜಾಗ್ಯಾರ್ ದಾಂಬ್ತಾನಾ ತಾಕಾ ಚಡಿತ್
ದುಕ್ಲೆಂ.

ಆದ್ಲೆ ಸಾಂಜೆರ್ ಡಿ. ಸಿ. ರೋಯ್ ಆಸ್ಪತ್ರೆಂತ್ ಪಾಟಿಚೆಂ ಒಪ್ರೇಶನ್
ಸದಾಂಚೆಪ್ರಾಸ್ ಕಶ್ಟಾಂಚೆಂ ಜಾಲ್ಲೆಂ. ನಿಸ್ರೂನ್ ಜಾಗೊ ಚುಕ್‌ಲ್ಲಿ ಡಿಸ್ಕ್ ಪುರ್ತಿ
ಕಾಡುಂಕ್ ವೊದ್ವಡ್ತಾನಾ ಪಾಟಿಚ್ಯಾ ಕಣ್ಣಾಚೆಂ ಸರ್ಲ್ ಫುಟೊನ್ ಮಂದ್ಬಾಲುಡಕ್
(ಸಿ. ಎಸ್. ಎಫ್.) ಒಪ್ರೇಶನಾಚ್ಯಾ ಘಾಯಾಂತ್ ಭರೊನ್ ಡೊಕ್ಟರ್ ಗುಪ್ತಾಚೆಂ
ಒಪ್ರೇಶನ್ ತಡವ್ ಜಾಲ್ಲೆಂ.

ತಸಲ್ಯಾ ಸಂದ್ರಪಾಂನಿ ತಾಚೆಂ ಸಯ್ರಾಣ್ ಚುಕ್ತಾಲೆಂ.

ಆಯ್ದಾಂ ಸಾರ್ಕಿಂ ನಾಂತ್ ಮ್ಹಣ್ ತೊ ದುರ್ವತಾಲೊ.

‘ಅನಿ ಮುಕಾರ್ ಹಾಂಗಾ ಒಪ್ರೇಶನ್ ಕರಿನಾ...’ ಮ್ಹಣ್ ಸೊಪುತ್
ಘೆತಾಲೊ.

ಆದ್ಲೆ ಸಾಂಜೆರ್ಯೊ ತಾಣೆ ತಶೆಂಚ್ ಕೆಲ್ಲೆಂ. ತಾಚಿ ತಿ ಸವಯ್
ಆಸ್ಪತ್ರೆಚಿ ಸಿಬಂದೆಕ್ ನವಿ ನ್ಹಯ್ ದೆಕುನ್ ಕೊಣೆಯೊ ತಾಕಾ ಚಡ್ ಮೋಲ್
ದಿಲ್ಲೆನಾ.

ಘಾಯ್ ಶಿಂವ್ತಾನಾ ಒಪ್ರೇಶನಾಕ್ ಕುಮಕ್ ಕರ್ಚ್ಯಾ ರೆಸಿಡೆಂಟ್
ದಾಕ್ಟೆರಾಚೆ ಚುಕಿವರ್ವಿಂ ಶಿಂವ್ಪಿ ಧಾರೆಚಿ ಸುವಿ ಡೊಕ್ಟರ್ ಗುಪ್ತಾಚ್ಯಾ ದಾವ್ಯಾ
ಹಾತಾಚ್ಯಾ ಬೊಟಾಕ್ ಬಳಾನ್ ತೊಪ್‌ಲ್ಲಿ. ಬೊಟಾತಕ್ಲೆಚ್ಯಾ ಹಾಡಾಪರ್‌ಯಾಂತ್
ರಿಗ್‌ಲ್ಲಿ ಸುವಿ ಕಾಡ್ತಾನಾ ದಾಕ್ಟೆರಾನ್ ಕಿಳಂಚ್ ಮಾರ್‌ಲ್ಲಿ ಒಪ್ರೇಶನ್ ಥಿಯೇಟರಾ
ಭಾಯ್ಲ್ಯಾ ಲೊಂಬಾಂತ್ ಸಯ್ತ್ ಆಯ್ಲಾಲ್ಲಿ.

“ತುಕಾ ಸಾರ್ಕಿ ಶಿಂವಣ್ ಸಯ್ತ್ ಘಾಲುಂಕ್ ಯೇನಾ...” ರೆಸಿಡೆಂಟ್‌ಚ್ಯಾ
ಹಾತಾಂತ್ಲೆಂ ಶಿಂವ್ಚೆಂ ಹಾತೆರ್ ವೋಡ್ನ್ ಘೆವ್ನ್ ಘರ್ಜಾಲ್ಲೊ ತೊ.

“ಎಚ್ ಐ ವಿ ಸ್ಕ್ರೀನಿಂಗ್ ಕೆಲಾಂ?...” ವಿಚಾರ್‌ಲ್ಲೆಂ ದಾಕ್ತೆರಾನ್ ಮುಕ್ಲೊ ಕಟ್ ಶಿಂವ್ತಾನಾ. ಮತ್ ಚುಕಂವ್ಚ್ಯಾ ಅನೆಸ್ತಿಶಿಯೊಲೊಜಿಸ್ಟಾನ್ ಕೇಜ್‌ಶಿಟ್ ಕಾಡ್ನ್ ಸೊಡ್ಲೆಂ.

ಫರಾಮಸ್ ಘಡೊನ್ ಜಾಲ್ಲಿ.

HIV Screening test ಮ್ಹಳ್ಳೊ ಕೊಲಮ್ ಖಾಲಿ ಆಸ್‌ಲ್ಲೊ.

ಆಯ್ಕೊನ್ ದಾಕ್ತೆರ್ ಗುಪ್ತಾ ರಾಗಾನ್ ಕಡ್ಲೆಡ್ಲೊ. ಹಾತಾಕ್ ಘಾಲ್ಚೆಂ ಲುಂವಾಂ ಕಾಡ್ನ್ ಉಡವ್ನ್, “ರಿಪೋರ್ಟ್ ಕರಾ.... ತವಳ್ ಪರ್ಯಾಂತ್ ಹಾಂವ್ ಒಪ್ರೇಶನ್ ಕರಿನಾ...” ಮ್ಹಣ್ ಹಾತ್ ಜೋಡ್ನ್ ರಾವೊ.

ಘಾಯ್ ಆನಿಕ್‌ಯೊ ಮುಕ್ಯಾಲ್ ವಾಂಟೊ ಶಿವೊಂಕ್ ಆಸ್‌ಲ್ಲೊ.

ಖಬರ್ ಒಪ್ರೇಶನ್ ಥಿಯೇಟರಾ ಥಾವ್ನ್ ಮೇಟ್ರನಾಕ್ ಗೆಲಿ.

ಫಟಿ ಸಾಂಗೊಂಕ್ ತರ್ಪೆತೆಚಿ ಗರ್ಜ್‌ನಾತ್‌ಲ್ಲ್ಯಾ ಮೇಟ್ರನಾಚಿ ಜುಪ್ ಆಯ್ತಿ ಆಸ್‌ಲ್ಲಿ.

“HIV ರಿಯೇಜಂಟ್ ಸಕ್ಲಾ ಪಡೊನ್ ಶಿಂವೊನ್ ಗೆಲಾಂ ಸರ್... ಜನರಲ್ ಸ್ಪೋರ್ ಸಕಾಳಿಂ ಉಗ್ತೊ ಜಾತಾ.. ದಯಾಕರ್ನ್ ಸುದಾರ್ಪಿಜೆ...” ಮೇಟ್ರನಾನ್ ಒಪ್ರೇಶನ್ ಥಿಯೇಟರಾಚ್ಯಾ ಬಾಗ್ಲಾರ್ ಯೇವ್ನ್ ವಿನಂತಿ ಕೆಲ್ಲಿ.

ವೀಸ್ ಮಿನುಟಾಂ ಆಸ್‌ಲ್ಲ್ಯಾ ಸಕ್ಲಾಂಕ್ ಶಿರಾಪುನ್, ಪುರುರೊನ್ ಡೊಕ್ಟರ್ ಗುಪ್ತಾನ್ ಒಪ್ರೇಶನ್ ಸಂಪಯಿಲ್ಲೆಂ. ತಾಕಾ ತ್ಯಾ ವೆಳಾರ್ ದುಸ್ರಿ ವಾಟ್ ನಾತ್‌ಲ್ಲಿ.

“ಎಕಾವೆಳಾ HIV ಪೊಸಿಟಿವ್ ಆಯ್ಲ್ಯಾರ್ ಹಾಂವ್ ವೊಗೆಚ್ ಬಸ್ಕೊಂ ನಾ....” ಮುಸ್ಕರಾಕ್ ಭಾಂದ್‌ಲ್ಲೆಂ ಮಾಸ್ಕ್ ಕಾಡ್ತಾನಾ ಪರತ್ ಬೊಬಾಟ್‌ಲ್ಲೊ ದಾಕ್ತೆರ್ ಗುಪ್ತಾ.

ಒಪ್ರೇಶನಾಕ್ ಕುಮಕ್ ಕೆಲ್ಲ್ಯಾ ನರ್ಸಾಚ್ಯಾ ದೊಳ್ಯಾಂಕ್‌ಯೊ ರಗತ್ ಉಸ್ರಾಲ್ಲೆಂ. ತೆಂ ಬಾವ್ಲೆಂ ಜಾತಾತಿತ್ಲೆಂ ಉದಕ್ ದೊಳ್ಯಾಂಕ್ ಮಾರುನ್ ಧುತಾಲೆಂ. ಪಿಡೆಸ್ತಾಕ್ ಏಯ್‌ಡ್ಸ್ ಆಸ್ಲಾರ್ ತಾಕಾಯೊ ಲಾಗಿ ಸಾದ್ಗತಾಯ್ ಆಸ್‌ಲ್ಲಿ.

ಅಪ್ಪಾ ದಾವಾ ಹಾತಾಚಿಂ ಮದ್ಲೆಂ ಬೋಟ್ ಪುಸಿತ್ ಉಟಿಲ್ಲೊ. ಡೊಕ್ಟರ್ ಗುಪ್ತಾ. ಏಯ್ಡ್ಸ್ ಪಿಡೆಸ್ತಾಕ್ ತೊಪ್ಲಿ ಸುವಿ ಖಿಣಾಭಿತರ್ ತಾಚ್ಯಾ ಬೊಟಾಚಿ ತಕ್ಲೆಕ್ ರಿಗ್ಲಿ. ಸುವಿ ತೊಪ್ಲೆಲ್ಲೊ ಜಾಗೊ ಆತಾಯಿ ದುಕ್ಕಾಲೊ.

ಪಿಡೆಸ್ತಾಕ್ ಎಚ್ ಆಯ್ ವಿ ಆಸಾ (ಏಯ್ಡ್ಸ್ ಲಾಗ್ಲಾಂ) ಮ್ಹಣ್ ಆಯ್ಲಲ್ಯಾ ಉಪ್ರಾಂತ್ ಬೋಟ್ ಚಡ್ ಬಾರ್ಲೆಂವ್ಕ್ ಲಾಗ್ಲೆಂ.

ಡೊಕ್ಟರ್ ಗುಪ್ತಾನ್ ಎಪೊಂಯ್ಪ್ ಮೆಂಟ್ ದಿಲ್ಲಿ ಪಾಂಚ್ ಪಿಡೆಸ್ತ್ ಭಾಯ್ರ್ ರಾಕೊನ್ ಬಸ್ಲೆ. ತಾಂಕಾಂ ಪಳೆಂವ್ಕ್ ಸಯ್ರಾಣ್ ನಾಸ್ತಾಂ ಆಪ್ಲ್ಯಾ ಕುಡಾಭಿತರ್ ಪಾಸಾಯೊ ಮಾರುಂಕ್ ಲಾಗ್ಲೊ ದಾಕ್ತರ್.

ವಾರೆಂ ಥಂಡ್ ಕರ್ಟೆಂ ಯಂತ್ರ್ ಕಾಮ್ ಕರ್ತಾಲೆಂ. ತರ್ಯೊ ಡೊಕ್ಟರ್ ಗುಪ್ತಾ ಘಾಮೆತಾಲೊ.

ಅಪ್ಪಾಕ್ ಏಯ್ಡ್ಸ್ ಲಾಗ್ಲಾರ್?

“ದೇವಾ ಮ್ಹಜ್ಯಾ.... ದಯಾಕರ್ನ್ ತಶೆಂ ಜಾಂವ್ಕ್ ಸೊಡಿನಾಕಾ....” ತಾಚ್ಯಾ ಕನ್ಸಲ್ಟೇಶನ್ ಕುಡಾಂತ್ ದೇವಾಚೆಂ ಏಕ್ ಪಿಂತುರ್ ಸಯ್ರ್ ನಾತ್ಲೆಂ. ದಿವ್ಯಾಕ್ ವಚನಾಸ್ತಾಂ ವಾ ಆಪ್ಲ್ಯಾ ದೇವಾಂಚ್ಯಾ ಪಾಯ್ಲಾಕ್ ಏಕ್ ಪರ್ಮಳಾಚಿ ಕಾಡಿ ಲೆಗುನ್ ಪೆಟಯ್ತಾಸ್ತಾಂ ಕಿತ್ಲೆಶಿಂ ವರ್ಸಾಂ ಜಾಲ್ಲಿಂ. ತಾಕಾ ಆತಾಂ ದೇವಾಚೊ ಉಡಾಸ್ ಆಯ್ಲೊ!

ಶೈರಾಂತ್ ಏಯ್ಡ್ಸ್ ಪಿಡೆಸ್ತಾಂಚೊ ಸಂಕೊ ಚಡ್ಲಲ್ಯಾ ಉಪ್ರಾಂತ್ ಒಪ್ರೇಶನಾಕ್ ವೆಚ್ಯಾ ಹರ್ವಿಕಾ ಪಿಡೆಸ್ತಾಚ್ಯಾ ರಗ್ತಾಚಿ ತಪಾಸ್ಣಿ ಜಾತಾಲಿ. ಪಿಡಾ ಆಸಾ ವಾ ನಾ ತೆಂ ತುರ್ತಾನ್ ಕಳಂವ್ಚಿ HIV spot test ಪರೀಕ್ಷಾ ಕರ್ತಾಲೆ. ಏಯ್ಡ್ಸ್ ಲಾಗ್ಲಲ್ಯಾ ಪಿಡೆಸ್ತಾಕ್ ಚಿಕಿತ್ಸಾ ಇನ್ಸಾರ್ ಕರುಂಕ್ ನಜೊ ತರ್ಯೊ ಡೊಕ್ಟರ್ ಗುಪ್ತಾ ತಸಲೆ ದಾಕ್ತರ್ ರಿಸ್ಕ್ ಘೆಂವ್ಕ್ ತಯಾರ್ ನಾತ್ಲೆ!

ಪಾಟ್ಲ್ಯಾಚ್ ಹಪ್ಪಾಂನಿ ಮಾತ್ಯಾ ಭಿತರ್ ರಗತ್ ಘೆಟೆ ಜಾಲ್ಲೆಂ ಕಾಡೆಂವ್ಕ್ ಎಕಾ ಪಿಡೆಸ್ತಾಚೆರ್ ಡೊಕ್ಟರ್ ಗುಪ್ತಾನ್ ಒಪ್ರೇಶನ್ ನಮ್ಕಾರ್ಲೆಂ. ಪಿಡೆಸ್ತಾಕ್ ಎಚ್ ಆಯ್ ವಿ ಆಸಾ ಮ್ಹಣ್ ಕಳಲ್ಲ್ಯಾ ಉಪ್ರಾಂತ್ ಡೊಕ್ಟರ್

ಗುಪ್ತಾನ್ ಒಪ್ಪೇಶನ್ ಕೆಲ್ಲೆಂ ನಾ. ಹುಪ್ತಾಭಿತರ್ ತೊ ಪಿಡೇಸ್ತ್ ಮೆಲ್ಕಾರ್ಯೊ ದಾಕ್ತರಾಕ್ ಜೆಜಾರ್ ಭೊಗುಂಕ್ ನಾ.

ಅಪಾಯ್ ಡೊಕ್ಟರ್ ಗುಪ್ತಾಕ್ ಸೊದುನ್ ಆಯಿಲ್ಲೊ?

ಅಪ್ಲಾಕ್ ಏಯ್ಡ್ಸ್ ಲಾಗಿ ಸಾಧ್ಯತಾ ಚಿಂತುನ್ ದಾಕ್ತರ್ ಗುಪ್ತಾ ಪುರೊ ದೆದಸ್ಸೊರ್ ಜಾಲ್ಲೊ. ರಾಗ್ ವೊಂಕೊಂಕ್ ತಾಕಾ ಜಣ್ ಜಾಯ್ ಆಸ್ಸೊ. ತಾಣೆ ವೇಳ್ ಕೆಲೊನಾ.

ರಾಕೊನ್ ಆಸ್‌ಲ್ಲಾ ಪಿಡೆಸ್ತಾಂಕ್ ಅರ್ದೆಂ ವೊರ್ ಚಡಿತ್ ರಾಕೊಂಕ್ ಸಾಂಗೊನ್ ಡೊಕ್ಟರ್ ಗುಪ್ತಾ, ಡಿ. ಸಿ. ರೊಯ್ ಆಸ್ಪತ್ರ್ಚ್ಯಾ ಮೆಡಿಕಲ್ ಸುಪರಿಂಟೆಂಡೆಂಟಾಚ್ಯಾ ಕುಡಾಭಿತರ್ ರಿಗ್ಲೊ. ಮೆಡಿಕಲ್ ಸುಪರಿಂಟೆಂಡೆಂಟ್ ಡೊಕ್ಟರ್ ತ್ರಿಪಾಟಿನ್ ತಾಕಾ ಬಸೊಂಕ್ ಕದೆಲ್ ದಿಲೆಂ.

ಡೊಕ್ಟರ್ ಗುಪ್ತಾ ಸಗ್ಳೊಚ್ ಪಿಸಾಂತುರ್ ಜಾಲ್ಲೊ. ಅಪ್ಲಾಕ್ ಏಯ್ಡ್ಸ್ ಲಾಗ್ಲಾರ್ ಕಿತೆಂ ಕರ್ತಲೊಂ ಮ್ಹಳ್ಳಿ ಧಮ್ಮಿ ದೀಂವ್ಕ್ ತೊ ಆಯಿಲ್ಲೊ.

ಡೊಕ್ಟರ್ ತ್ರಿಪಾಟಿಕ್ ಪಾವೊಣ್ಯಾಂಕ್ ಮಿಕ್ಕೊನ್ ಪ್ರಾಯ್ ಜಾಲ್ಲಿ. ಕರ್ಯೊ ತಾಚಿ ತಕ್ಲಿ ಚುರುಕ್ ಆಸ್‌ಲ್ಲಿ.

“ಜಾಲ್ಲಾ ಚುಕಿ ಬಾತಿರ್ ಹಾಂವ್ ಪಶ್ಚತ್ತಾಪ್ ಪಾವ್ತಾಂ... ರಿಯೇಜಂಟ್ ಶಿಂಪೊನ್ ಗೆಲ್ಲಾನ್....” ಡೊಕ್ಟರ್ ತ್ರಿಪಾಟಿಕ್ ಮೇಟ್ರಿನಾಚಿ ಫೆಟ್ ಸತ್ ಕರುಂಕ್ಯೊ ಆಸ್‌ಲ್ಲಿ!

“ಒಪ್ಪೇಶನಾಚ್ಯಾ ಪಯ್ಲೆಂ ಮ್ಹಾಕಾ ಕಳವೈತೆಂ....” ಡೊಕ್ಟರ್ ಗುಪ್ತಾ ತ್ರಿಪಾಟಿಚೆಂ ಆಯ್ಕೊಂಕ್ ತಯಾರ್ ನಾತ್‌ಲ್ಲೊ.

“ಹಾಂವ್ ಮಾನ್ತಾಂ ಡೊಕ್ಟರ್ ಗುಪ್ತಾ... ಫುಣ್ ಆಮ್ಚೆ ಸ್ಪಾಫ್ ತುಜೆಕಡೆ ಉಲಂವ್ಕ್ ಭಿಯೆತಾತ್.... and that is the problem” ಆಂಬುರೊ ಹಾಸ್ಲೊ ತ್ರಿಪಾಟಿ.

“ಹಾಂವ್ ಕಿತೆಂ ಉಲಯ್ಲಾರ್ ಧರ್ನ್ ಬಾತಾಂವೇ... HIV test ಕರುಂಕ್ ನಾ ಮ್ಹಳ್ಳಿ ಗಜಾಲ್ ಕಿತ್ಲ್ಯಾ ಹಗುರಾಯೆನ್ ಘೆತ್ಲ್ಯಾ ತುಮಿ... ಆನಿ ಆತಾಂ ಮ್ಹಾಕಾ ಸುವಿ ತೊಪ್ಲಾಂ...” ಡೊಕ್ಟರ್ ಗುಪ್ತಾಕ್ ಸುವಿ ತೊಪ್‌ಲ್ಲಾಂತ್

ಆಸ್ಪತ್ರೆಗೆ ಕಿತೆಯೂ ಚೂಕ್ ನಾತ್‌ಲ್ಲಿ. ತರೆಯೂ ತ್ರಿಪಾಟಿನ್ ಪಾಟಿಂ ವಾದ್ ಮೂಡ್ಲೊನಾ.

“ಎ ಆರ್ ಸೊರಿ ಫಾರ್ ದ್ಯಾಟ್.... ಒಪ್ರೇಶನಾಚ್ಯಾ ವೆಳಾರ್ ಸುವಿ ತೊಪ್ಲಾರ್ ಎಚ್ ಆಯ್ ವಿ ಪಾಶಾರ್ ಜಾಂವ್ಚೆ ಸಂದ್ರಾಪ್ 0.2 ರಕ್ತೆ ಮಾತ್ ಹಜಾರಾಂತ್ ದೋನ್.... ಹಾಂವ್ ಚಿಂತಾಂ ತುಂ ಚಡ್ ಖಿಂತ್ ಕರ್ತಾಯ್” ಡೊಕ್ಟರ್ ತ್ರಿಪಾಟಿ ಮೊವಾಳಾಯೆನ್ ಉಲಯ್ಲೊ. ಕೊಣೆ ಕಿತ್ಲೆಂ ವಯ್ರ್ ಪಂದಾ ಕೆಲ್ಕಾರಯಿ ತ್ರಿಪಾಟಿಕ್ ಸಯ್ರಾಣ್ ಚುಕನಾತ್‌ಲ್ಲೆಂ. ದೆಕುನ್‌ಚ್ ತೊ ಮೆಡಿಕಲ್ ಸುಪರಿಂಟೆಂಡೆಂಟಾಚ್ಯಾ ಕದೆಲಾಕ್ ಸಾಂಗ್‌ಲ್ಲೊ ವೆಕ್ತಿ ಜಾವ್ನ್ ಉರ್‌ಲ್ಲೊ.

“ತ್ಯಾ ದೊಗಾಂಪಯ್ಕಿ ಹಾಂವ್ ಎಕ್ಲೊ ಕಿತ್ಯಾಕ್ ಜಾಂವ್ಕ್ ನಜೊ....” ಡೊಕ್ಟರ್ ಗುಪ್ತಾನ್ ಮೇಜ್ ಧಾಡಾವ್ನ್ ವಿಚಾರ್ಲೆಂ.

“ಕಮೋನ್ ಡೊಕ್ಟರ್.... ತಶೆಂ ಖಿಂಡಿತ್ ಜಾಂವ್ಚೆಂ ನಾ.... ಏಕ್ ಲ್ಹಾನ್ ಫರಾಮಸ್ ತೆದೊ ವ್ಹಡ್ ಅಪಾಯ್ ಕರ್ಚಿನಾ.... ಹಾಂವ್ ತುಕಾ ಪ್ರೊಮಿಸ್ ಕರ್ತಾಂ... ಕಾಲ್ಚಿ ಚೂಕ್ ಹ್ಯಾ ಉಪ್ರಾಂತ್ ಘಡ್ಚಿನಾ... ಹಾಂವೆಂ ಇತ್ಯಾರ್‌ಚ್ ತೀವ್ರ್ ಚತ್ರಾಯ್ ಜಾಹೀರ್ ಕೆಲ್ಯಾ. ಡಿ. ಸಿ. ರೊಯ್ ಆಸ್ಪತ್ರೆಂತ್ ಎಚ್ ಆಯ್ ವಿ ಸ್ಕ್ರೀನಿಂಗ್ ಕೆಲ್ಲ್ಯಾ ಶಿವಾಯ್ ಕಸಲಿಚ್ ವಯ್ಜಾಕೀಯ್ ಕ್ರಿಯಾ (Medical procedure) ಚಲ್ಚಿ ನಾ.... and it will be strictly followed...”

“ಪುಣ್ ಹಾಂವ್ ರಿಸ್ಕರ್ ಆಸಾಂ.... ಏಯ್‌ದ್‌ಸ್ ಪಿಡೆಸ್ತಾಚ್ಯಾ ರಗ್ತಾಂತ್ ಬುಡ್‌ಲ್ಲಿ ಸುವಿ ಮ್ಹಜ್ಯಾ ಹಾತಾಕ್ ಲಾಗ್ಲಾಂ” ಡೊಕ್ಟರ್ ಗುಪ್ತಾ ಒಪೊಂಕ್ ತಯಾರ್ ನಾತ್‌ಲ್ಲೊ.

“ನಾ.... ನಾ.... ಡೊಕ್ಟರ್ ಗುಪ್ತಾ.. God is Great.... ತುಕಾ ಕಿತೆಂಚ್ ಜಾಂವ್ಚೆಂ ನಾ. ತುಂ ಎಶೇಸ್ ನಿರಾಶಾವಾದಿ ಜಾಲಾಯ್.... be optimistic” ಡೊ ತ್ರಿಪಾಟಿ ಜತ್ನೆನ್ ಮ್ಹಣಾಲೊ. ತಾಚ್ಯಾ ಉತ್ರಾಂನಿ ಖೊಬ್ ಭರ್ವಸೊ ಆಸ್‌ಲ್ಲೊ.

“ಅನಿ ಮ್ಹಾಕಾ ಕಿತೆಯೊ ಜಾಯ್ತ ತರ್ ಹಾಂವ್ ತುಮ್ಮೆರ್ ಕರೊಡಾಂಚೊ ದಾವೊ ಮಾಂಡ್ತಲೊಂ... ಚತ್ರಾಯ್” ಡೊ ಗುಪ್ತಾ ವಚೊಂಕ್ ಉಟೊ.

“ಕಮೋನ್ ಡೊಕ್ಟರ್ ಗುಪ್ತಾ... ತುಕಾ ಕಿತೆಂಚ್ ಜಾಂವ್ಚೆಂ ನಾ. ಆಮಿ ಹಿ ಗಜಾಲ್ ಹಾಂಗಾಚ್ ವಿಸ್ಕೊನ್ ಸೊಡ್ಕೊಂ... We shall not make an issue out of it ... ಪುಣ್ ಏಕ್ ಮಾತ್ ಸತ್.. ಕಾಲ್ಚ್ಯಾ ಘಡಿತಾ ಉಪ್ರಾಂತ್ ಆಮಿ ಚಡ್ ಚತ್ರಾಯ್ ಘೆತಲ್ಕಾಂವ್... I should thank you for that” ಡೊಕ್ಟರ್ ತ್ರಿಪಾಟಿನ್ ಒಡ್ಡಾಯಿಲ್ಲೊ ಹಾತ್ ನಾ ಮಿಶೆನ್ ಹಾಲವ್ನ್ ಡೊ ಗುಪ್ತಾ ಭಾಯ್ರ್ ಆಯ್ಲೊ.

ತಾಚೊ ರಾಗ್ ಉಣೊ ಜಾಲ್ಲೊ. ತಕ್ಲಿ ಹಾಳು ಜಾಲ್ಲಿ.

ಸುವಿ ತೊಪ್‌ಲ್ಲ್ಯಾವರಿಂ ಆಪ್ಣಾಕ್ ಏಯ್‌ದ್ಸ್ ಲಾಗತ್ ಮ್ಹಳ್ಳ್ಯಾ ಸಂಗಿಚೆರ್ ಆಪುಣ್ ಚಡ್ ಉದ್ವೇಗಿತ್ ಜಾಲೊಂ ಮ್ಹಣ್ ತೊ ಚುರುರುಲ್ಲೊ.

ಕನ್‌ಸಲ್ಟೇಶನಾ ಉಪ್ರಾಂತ್ ತೀನ್ ನರ್ಸಿಂಗ್ ಹೊಮಾಂಕ್ ಭೆಟ್ ದೀವ್ನ್ ಸಾಂಜೆಚೆಂ ರಾಂವ್ನ್ ಮುಗ್ಡಾವ್ನ್ ಡೊ ಗುಪ್ತಾನ್ ಜ್ಯೋತಿಚ್ಯಾ ಎಪಾರ್ವಮೆಂಟಾಕ್ ವಚೊಂಕ್ ಚಿಂತ್ಲೆಂ. ಕ್ಲಬ್ಬಾಕ್ ವೆತಾಂ ಮ್ಹಣ್ ಘರಾ ಫೋನ್‌ಕರ್ನ್ ಫೆಟ್ ಸಾಂಗ್ಲಿ.

ಜ್ಯೋತಿ ಶೆರಾಂತ್ಲ್ಯಾ ದುಸ್ರ್ಯಾ ಎಕಾ ನರ್ಸಿಂಗ್ ಹೊಮಾಂತ್ ನರ್ಸ್. ಘೊವ್ ದೋನ್ ವರ್ಸಾಂ ಆದಿಂ ರಸ್ತಾ ಅವ್ವಡಾಂತ್ ಮೆಲ್ಲ್ಯಾ ಉಪ್ರಾಂತ್ ಎಕ್ಸರೆಂ ಜಿಯೆತಾಲೆಂ.

ಕುಡಿಚ್ಯಾ ಸುಖಾಖಾತಿರ್ ಅನಿ ಪಯ್ಕಾಂಖಾತಿರ್ ತಾಣೆ ತವಳ್ ತವಳ್ ಭೆಟ್ ಘೆಂವ್ಚ್ಯಾ ವ್ಹಡ್ ಮನ್ಶ್ಯಾಂಪಯ್ಕಿಂ ಡೊ ಗುಪ್ತಾಯೊ ಏಕ್. ಘರ್ಚ್ಯಾ ಬಾಯ್ಲೆಪ್ರಾಸ್ ತರ್ನಾಟಿಂ ಜ್ಯೋತಿ ತಾಕಾ ಚಡ್ ಮರ್ಯಾ ದಿತಾಲೆಂ. ಆಕರಿಕ್ ವೆಕ್ತಿತ್ ಜ್ಯೋತಿಚಿಂ.

ಜ್ಯೋತಿಚಿ ಭೆಟ್ ಸಂಪವ್ನ್ ಆಯಿಲ್ಲ್ಯಾ ಉಪ್ರಾಂತ್ ಅದ್ಲೆ ಸಾಂಜೆರ್ ಸುವಿ ತೊಪ್‌ಲ್ಲಿ ಗಜಾಲ್ ತೊ ಚಡುಣೆ ವಿಸ್ರಾಲೊಚ್.

ಚವ್ವಾ ದಿಸಾ ಶ್ವರಾಂತ್ ಪ್ರಗಟ್ಟಾ ಸಾಂಚೆಚ್ಯಾ ಪತ್ರಾರ್ ಡೊಕ್ಟರ್ ಗುಪ್ತಾಕ್ ಏಯ್ಡ್ಸ್ ಪಿಡೆಸ್ತಾಚೆರ್ ಒಪ್ರೇಶನ್ ಕರ್ತಾನಾ ಸುವಿ ತೊಪ್ಲಿ ಗಜಾಲ್ ದಾಟ್ ಅಕ್ರಾಂನಿ ಛಾಪುನ್ ಆಯಿಲ್ಲಿ! ಡೊಕ್ಟರ್ ಗುಪ್ತಾಚೆರ್ ಮೊಸ್ರಾನ್ ಕೊಣೆಂಗಿ ಪತ್ರಾಕ್ ಹಿಶಾರೊ ದಿಲ್ಲೊ. ಪತ್ರಾನ್ ಡೊ ತ್ರಿಪಾಟಿಚೆಂ ವಾಕ್ಯೊಲ್ ಅನಿ ಒಪ್ರೇಶನಾಕ್ ಒಳಗ್ ಜಾಲ್ಲ್ಯಾ ಪಿಡೆಸ್ತಾಚೊ ಪೊಟೊಯೊ ಛಾಪ್ಲೊ!

ಆಪ್ಲಾಚೆಂ ಪ್ರಕ್ರಿಸ್ ಪಳಂವ್ಕ್ ಚಾಯ್ತಾತ್ಲ್ಯಾಂನಿ ಪತ್ರಾಕ್ ಖಬರ್ ದಿಲ್ಯಾ ಮ್ಹಣ್ ಡೊ ಗುಪ್ತಾಕ್ ಕಳಿತ್ ಆಸ್ಲೆಂ. ವೃತ್ತಚೊ ಮೊಸೊರ್ ಆಕಾಡೊ ಉತ್ರೊನ್ ಗೆಲ್ಲೊ. ಪುಣ್ ವಿಶಯ್ ಸತ್ ಜಾಲ್ಲ್ಯಾನ್ ಡೊ ಗುಪ್ತಾ ಕಿತೆಯೊ ಕರುಂಕ್ ಸಕ್ಲೊನಾ. ಆಪ್ಲಾಕ್ ಏಯ್ಡ್ಸ್ ಲಾಗ್ಲೆ ಸಂಬವ್ ಇನ್ಯಾರ್ ಕರ್ನ್ ತಾಣೆ ದಿಲ್ಲೆಂ ವಿವರಣ್ ದುಸ್ರೆಚ್ ಸಾಂಚೆಚ್ಯಾ ಅಂಕ್ಯಾರ್ ಪ್ರಗಟ್ ಜಾಲೆಂ.

ಒಪ್ರೇಶನಾಚ್ಯಾ ವೆಳಾರ್ ಸುವಿ ತೊಪ್ಲಾರ್ಯೊ ಏಯ್ಡ್ಸ್ ಕ್ರಿಮಿ ಪಾಶಾರ್ ಜಾಂವ್ಚೆ ಸಂಬವ್ ಹಜಾರಾಂತ್ ದೊಗಾಂಥಂಯ್ ಮ್ಹಣ್ ವಯ್ಜಾಕೀಯ್ ಜರ್ನಲಾಂನಿ ಆಸ್ಲೆಂ ಜಾಲ್ಲ್ಯಾನ್ ಆಪ್ಲಾಕ್ ಏಯ್ಡ್ಸ್ ಖಂಡಿತ್ ಲಾಗ್ಲಿನಾ ಮ್ಹಣ್ ತಾಣೆ ದಾಕ್ಲೆ ದೀವ್ನ್ ಪೇಪರಾರ್ ಘಾಲಯಿಲ್ಲೆಂ.

ಆಪ್ಲಾಕ್ ಏಯ್ಡ್ಸ್ ಲಾಗ್ಲಿನಾ ಮ್ಹಳ್ಳಿ ಪಾತ್ಕೆಣಿ ಆಸ್ಲಾನ್ ತಾಣೆ ತ್ಯಾ ವಿಶಿಂ ಖಿಂತ್ ಕರ್ಚಿ ಸೊಡ್ಲಿ. ಏಕ್ ಮಯ್ನೊ ಪಾಶಾರ್ ಜಾಲೊ. ಪತ್ರಾರ್ ಗಜಾಲ್ ಆಯಿಲ್ಲಾನ್ ಆಪ್ಲಾವಿರೋದ್ ಖಬರ್ ದಿಲ್ಲಾಂಕ್ ಮೊಸೊರ್ ಉಜ್ಜೊಂವ್ಚ್ಯಾ ಖಾತಿರ್ (ಆಪುಣ್ ಚತ್ರಾಯೆನ್ ಶಸ್ತ್ರಕ್ರಿಯಾ ಕರ್ತಾಂ ಅನಿ ಆಪ್ಲಾಕ್ HIV ಲಾಗೊಂಕ್ ನಾ ಮ್ಹಳ್ಳಿಂ ಜಾಹೀರ್ ಕರ್ಚೆಖಾತಿರ್) ಡೊಕ್ಟರ್ ಗುಪ್ತಾನ್ ರಗತ್ ತಪಾಸ್ಲೆಕ್ ದಿಲೆಂ. ತಪಾಸ್ಲೆಚಿ ವರ್ದಿ ಪತ್ರಾಂಕ್ ದೀಂವ್ಕ್ ಯೆವ್ಣಿಲ್ಲಿ.

ನಶೀಬ್ ಘೊಡೆಪಾವ್ಣಿಂ ಹಾತ್ ದಿತಾ. ಫಾತ್ ಕರ್ತಾ.

ಡೊಕ್ಟರ್ ಗುಪ್ತಾಚ್ಯಾ ರಗ್ತಾಚೊ ಸ್ಕ್ರೀನಿಂಗ್ ರಿಪೋರ್ಟ್ 'HIV ಆಸಾ' ಮ್ಹಣ್ ಆಯಿಲ್ಲೊ. ಸ್ಕ್ರೀನಿಂಗ್ ಟೆಸ್ಟ್ ಚೂಕ್ ಯೆವ್ಯೆತ್ ಜಾಲ್ಲ್ಯಾನ್ ನಕ್ಕಿ

ಕರುಂಕ್ 'western blot' ತಪಾಸ್ತಿ ಕರಯ್ಲಿ. ಡೊಕ್ಟರ್ ಗುಪ್ತಾಕ್ ಖಂಡಿತ್ ಏಯ್ಡ್ಸ್ ಲಾಗ್ಲಿ!

ಖಬರ್ ವಾರ್ಡ್ ವೆಗಾನ್ ವಿಸ್ತಾರ್ಲಿ. ಶೈರಾಂತ್ಲಾ ಪತ್ರಾಂನಿ ಪ್ರಮುಕ್ ಖಬರ್ ಜಾವ್ನ್ ಪ್ರಗಟ್ಟಿ. ಡಿ. ಸಿ. ರೊಯ್ ಆಸ್ಪತ್ರೆಚೆರ್ ಡೊ ಗುಪ್ತಾ ದಾಪೊ ಮಾಂಡ್ತಲೊ ಮ್ಹಳ್ಳಿ ಗಜಾಲ್ ಪ್ರಗಟ್ಟಿ. ಡೊ ಗುಪ್ತಾನ್ ಆಸ್ಪತ್ರೆ ವಿರೋದ್ ದಿಲ್ಲೆಂ ವಾಕ್ಯಾಲ್ಯೊ ಪ್ರಗಟ್ಟೆಂ.

ಎಕಾ ಹಪ್ತಾಭಿತರ್ ಡೊ ಗುಪ್ತಾಚ್ಯಾ ವಯ್ಜಾಕೀಯ್ ವೃತ್ತೆಚೆರ್ ಪ್ರಬಾವ್ ಜಾಲೊಚ್. ಪಿಡೆಸ್ತಾಂನಿ ತಾಚೆ ಭೆಟೆಕ್ ಯೆಂವ್ಚೆಂ ಉಣೆ ಕೆಲೆಂ.

ಪಯ್ಲೆಂ ತಾಚ್ಯಾ ರಿಸೆಪ್ಸಿನಿಸ್ಪಾನ್ ಕಾಮ್ ಸೊಡ್ಲೆಂ.

ಸದಾಂ ಎಪೊಂಯ್ತ್ ಮೆಂಟ್ ಮೆಳೊಂಕ್ ಕಶ್ಚ್ ಜಾಂವ್ಚ್ಯಾ ತಾಚ್ಯಾ ಕನ್ಸಲ್ಟೇಶನಾಚ್ಯಾ ಕುಡಾಂತ್ ಜಣ್‌ಚ್ ನಾ ಜಾಲೆ.

ಶೈರಾಂತ್ಲಾ ನರ್ಸಿಂಗ್ ಹೊಮಾಂನಿ ದಾಕ್ತರ್ ಗುಪ್ತಾಖಾಲ್ ದಾಕಲ್ ಜಾಂವ್ಚೆ ಪಿಡೆಸ್ತ್ ಉಣೆ ಜಾಲೆ. ಪ್ರಕಾತ್ ನರ್ಸಿಂಗ್ ಹೊಮಾಂನಿ ಡೊಕ್ಟರ್ ಗುಪ್ತಾನ್ ಭೆಟ್ ದಿನಾಶೆಂ ಖಾಲ್ತಿ ವಿನಂತಿ ಕೆಲಿ. ಏಯ್ಡ್ಸ್ ಲಾಗ್ಲಲ್ಯಾ ದಾಕ್ತರಾವರಿಂ ನರ್ಸಿಂಗ್ ಹೊಮಾಂಚೆಂ ನಾಂವ್ ಪಾಡ್ ಚಾತೆಂ.

ನ್ಯೂರೋ ಸರ್ಜರಿಚೊ ನಾಂವಾಡ್ಲಿಕ್ ದಾಕ್ತರ್ ಬೆಕಾರ್ ಜಾಲೊ. ಒಪ್ರೇಶನಾಚ್ಯಾ ವೆಳಾರ್ ಸುವಿ ತೊಪ್‌ಲ್ಯಾನ್ ಡೊಕ್ಟರ್ ಗುಪ್ತಾಕ್ ಏಯ್ಡ್ಸ್ ಲಾಗ್ಲಿ ಖಬರ್ ರಾಶ್ಟ್ರೀಯ್ ಖಬ್ರಾಪತ್ರಾಂನಿಯೊ ಆಯ್ಲಿ. ವಾಚ್‌ಲ್ಯಾಂಕ್ ಚುರ್ಚುರೆ ಭೊಗ್ಲೆ.

ಪ್ರಮುಕ್ ಬದ್ಲಾಪ್ ಡೊಕ್ಟರ್ ಗುಪ್ತಾಚ್ಯಾ ಘರಾಂತ್ ಜಾಲೆಂ.

ಘರೈ ಮಾಳ್ಕೆರ್ ಪರೊಂ ವಸ್ತು ಜಮೊ ಕರ್ನ್ ದವರ್‌ಲ್ಲೆಂ ಕೂಡ್ ಡೊ ಗುಪ್ತಾಖಾತಿರ್ ಖಾಲಿ ಕೆಲೆಂ. ದಾಕ್ತರಾಚಿಂ ವಸ್ತಾಂ, ವಸ್ತು, ಚೆವ್ಲಾಖಾಣಾಚಿಂ ಆಯ್ತನಾಂ, ಬೊಶಿಯೊ, ಗ್ಲಾಸ್ ವಿಂಗಡ್ ಕೆಲೆ. ದಾಕ್ತರಾಚಿ ಬಾಯ್ಲ್ ಭುರ್ಗಿಯೊ ತಾಚೆಥಾವ್ನ್ ಪಯ್ಸ್ ರಾವ್ತಾಲಿಂ.

ಹ್ಯಾ ಕಸಲ್ಕಾಚಿಯೊ ಗರ್ಜ್ ನಾತ್‌ಲ್ಲಿ. ಏಯ್‌ದ್‌ಸ್ ವಸ್ತಾಂ-ಆಯ್‌ನಾಂನಿ ಬದ್ಲೊನ್ ವಚನಾ. ಪುಣ್ ಡೊ ಗುಪ್ತಾಕ್ ತಾಚ್ಯಾಚ್ ಘರ್ವಿಂ ಆಯ್‌ನಾಂತ್ ಜಾಲಿಂ.

ಡೊ ಗುಪ್ತಾಕ್ ಒಪ್ರೇಶನಾಚ್ಯಾ ವೆಳಾರ್ ಫರಾಮಶೆನ್ ಸುಖ ತೊಪ್‌ಲ್ಲ್ಯಾವರಿಂ ಏಯ್‌ದ್‌ಸ್ ಲಾಗ್‌ಲ್ಲಿ ದೆಕುನ್ ಘರ್ವ್ಯಾಂನಿ ತಾಚೊ ಕಾಂಟಾಳೊ ಕೆಲೊನಾ. ತಾಚೆರ್ ದಯಾ ಆಸ್‌ಲ್ಲಿ. ಪುಣ್ ಆಪ್ಲಾಕ್ ಪಿಡಾ ಲಾಗತ್ ಮ್ಹಳ್ಳಿ ಭಿರಾಂತ್‌ಯೊ ಘರ್ವ್ಯಾಂಕ್ ಆಸ್‌ಲ್ಲಿ.

ಡೊಕ್ಟರ್ ಗುಪ್ತಾ ಎಕ್ಸುರೊ ಜಾಲ್ಲೊ.

ಆಪ್ಲೆ ಹೆ ಗತಿಕ್ ಕಾರಣ್ ಜಾಲ್ಲ್ಯಾ ದಿನೇಶ್‌ಚಂದ್ರ ರೊಯ್ ಆಸ್ಪತ್ರೆಚೆರ್ ದಾಕ್ತರ್ ಗುಪ್ತಾನ್ ಪಾಂಚ್ ಕರೊಡ್ ರುಪ್ಯಾಂಚೊ ದಾವೊ ಮಾಂಡ್ಲೊ. ದಾವೊ ಕೊಡ್ತೆನ್ ದಾಕಲ್ ಕೆಲೊ.

ಪಯ್ಲೆಂ ಮಿನುಟಾಚಿ ಭೆಟ್ಲೊಳ್ ಮೆಳನಾತ್‌ಲ್ಲ್ಯಾ ತಾಕಾ ಆತಾಂ ವೇಳ್ ಕಸೊ ಪಾಶಾರ್ ಕರ್ಚೊ ಮ್ಹಳ್ಳೊಚ್ ಸಮಸ್ತೊ ಜಾಲ್ಲೊ.

ದಿಸಾಚೆಂ ವಚೊನ್ ಕನ್‌ಸಲ್ಟೇಶನ್ ಕುಡಾಂತ್ ಎಕ್ಸುರೊ ಬಸ್ತಾಲೊ. ಅಪ್ರೊಪ್ ತಾಚಿ ಒಳ್ಳೆಚಿ ಥೊಡೆ ದಾಕ್ತರ್ ತಾಕಾ ಧಯ್, ದೀಂವ್ಕ್ ಯೆತಾಲೆ. ಪಿಡಾ ವಯ್ರ್ ಪಡೊಂಕ್ ಧಾ ಬಾರಾ ವರ್ಸಾಂ ವೆತಲಿಂ. ತಿತ್ಲ್ಯಾ ಭಿತರ್ ಪಿಡೆಕ್ ಒಕತ್ ಮೆಳೊಂಕ್ ಪುರೊ. ಆಮ್ಚೊರಾನ್ ಕಿತೆಂಯೊ ಕರ್ನ್ ಘೆನಾಶೆಂ ತಾಚಿ ಸಾಂಗಾತಿ ದಾಕ್ತರ್ ತಾಕಾ ಸಮ್ಜಯ್ತಾಲೆ. ಡೊಕ್ಟರ್ ಗುಪ್ತಾ ಜೀವ್ಣಾತ್ ಕರಿತ್ ಮ್ಹಳ್ಳಿ ತಾಂಕಾಂ ಸಹಜ್ ಕಾವ್ಣೆಣಿ ಆಸ್‌ಲ್ಲಿ.

ಡೊಕ್ಟರ್ ಗುಪ್ತಾಕ್ ಏಯ್‌ದ್‌ಸ್ ಲಾಗ್ಲ್ಯಾ ಮ್ಹಳ್ಳಿ ಖಬರ್ ವಿಸ್ತಾರೊನ್ ದೋನ್ ಹಪ್ತೆ ಜಾಲ್ಲೆ. ತ್ಯಾ ಎಕಾ ಸಾಂಜೆರ್ ಡೊಕ್ಟರ್ ತ್ರಿಪಾಟಿ, ಡಿ. ಸಿ. ರೊಯ್ ಆಸ್ಪತ್ರೆಚೊ ಮ್ಹೂಲಕ್ ಟ್ರಸ್ತಿ ಡಿ. ಪಿ. ರೊಯ್ ಡೊಕ್ಟರ್ ಗುಪ್ತಾಚ್ಯಾ ಕನ್‌ಸಲ್ಟೇಶನ್ ರುಮಾಕ್ ಆಯ್ಲೆ.

ತಾಂಕಾಂ ಪಳೆವ್ನ್ ಡೊ ಗುಪ್ತಾ ರಾಗಾನ್ ತಾಂಬ್ಲೊ ಜಾಲೊ. ಪುಣ್ ತೆ ಸಮದಾನಾನ್ ಯೇವ್ನ್ ಡೊ ಗುಪ್ತಾಚ್ಯಾ ಸಾಮ್ಯಾರ್ ಬಸ್ಲೆ.

“ಆಮಿ ತುಜೊ ವೇಳ್ ಪಾಡ್ ಕರಿನಾಂವ್... ತುಜೆಖಾತಿರ್ ಆಮ್ಯಾಂ ಮಸ್ತು ಚುರ್ಚುರೆ ಆಸಾತ್. ತುಜೆ ತಸಲ್ಯಾ ನಾಂವಾಡ್ಚಿಕ್ ಸ್ಥಳಲಿಸ್ಚಾಕ್ ಹಿ ಗತ್ ಯೆನಾಯೆ ಆಸ್‌ಲ್ಲೆ....” ಡೊಕ್ಟರ್ ತ್ರಿಪಾಟಿನ್ ಒಕ್ಕಾಣಿಂ ದಿಲೆಂ. ಡೊ ಗುಪ್ತಾನ್ ಜಾಪ್ ದಿಲಿನಾ.

“ತುಕಾ ಏಯ್‌ದ್ಸ್ ಆಮ್ಯಾಚ್ ಆಸ್ಪತ್ರೆವರ್ವಿಂ ಲಾಗ್ಲಾ ಮ್ಹಣ್ ಆಮಿ ಲೆಕ್‌ಲೆಂ... ಲ್ಯಾಮಿನೆಕ್ಳಮಿ ಕರ್ತಾನಾ ಸುವಿ ಲಾಗ್‌ಲ್ಯಾನ್ ತುಕಾ ಏಯ್‌ದ್ಸ್ ಲಾಗ್‌ಲ್ಲಿ ಮ್ಹಣ್ ತುವೆಂ ಆಮ್ಚೆರ್ ದಾವೊ ಮಾಂಡ್ಲಾಯ್... ಆಮಿ ತುಕಾ ಪರಿಹಾರ್ ದೀಂವ್ಕ್ ಆಯ್ತೆ ಆಸ್‌ಲ್ಲ್ಯಾಂವ್... ಪುಣ್ ನಶೀಬ್ ತುಕಾ ಅಶೆಯೊ ಹಾತ್ ದೀತ್ ಮ್ಹಣ್ ಹಾಂವೆಂ ಚಿಂತುಂಕ್ ನಾ.... ತುಕಾ ಒಪ್ರೇಶನಾಕ್ ಕುಮಕ್ ಕೆಲ್ಲ್ಯಾ ನರ್ಸಾಚ್ಯಾ ದೊಳ್ಕಾಂಕ್‌ಯೊ ಪಿಡೆಸ್ತಾಚೆಂ ರಗತ್ ಉಸ್ತಾಲ್ಲೆಂ... ತಾಕಾ ಏಯ್‌ದ್ಸ್ ಲಾಗೊಂಕ್ ನಾತ್‌ಲ್ಲ್ಯಾನ್ ಆಮ್ಯಾಂ ದುಬಾವ್ ಜಾಲೊ. ತುಜ್ಯಾ ಪಿಡೆಸ್ತಾಕ್, ರಮೇಶ್ ಕುಮಾರಾಕ್ ಆಮಿ ಆಪಂವ್ಕ್ ಥಾಡ್ಲೆಂ. ತೊ ಬಾವ್ಡೊ ಏಯ್‌ದ್ಸ್ ಆಸಾ ಮ್ಹಳೆ ಭಿರಾಂತೆನ್ ಸುಕೊನ್ ಗೆಲ್ಲೊ... ತಾಚೆಂ ರಗತ್ ಆಮಿ ವೆಸ್ಪರ್ನ್ ಬೊಟ್ ಪರಿಕ್ಶೆಕ್ ಲಾಯ್ಲೆಂ. ರಮೇಶ್ ಕುಮಾರಾಚೊ ಆಮ್ಯಾ ಆಸ್ಪತ್ರೆಚೊ ರಿಪೊರ್ಟ್ ಚೂಕ್..... ವೆಸ್ಪರ್ನ್ ಬೊಟಾಂತ್ ತಾಕಾ ಏಯ್‌ದ್ಸ್ ನಾ ಮ್ಹಣ್ ಕಳಿತ್ ಜಾಲಾಂ..... ಅಳೆ ಹಿ ರಿಪೊರ್ಟಾಚಿ ಜೆರಾಕ್ಸ್ ಪ್ರತಿ. ಮೂಳ್‌ಪ್ರತಿ ಆಮ್ಯಾಂ ಕೊರ್ಪಾಕ್ ಜಾಯ್.” ಡೊಕ್ಟರ್ ತ್ರಿಪಾಟಿ, ದಾಕ್ತರ್ ಗುಪ್ತಾಚ್ಯಾ ಮುಸ್ಕರಾರ್ ಬದ್ಲೊನ್ ವೆಚಿಂ ಭೊಗ್ಲಾಂ ವಾಚುನ್ ಆಸ್‌ಲ್ಲೊ.

ಡೊಕ್ಟರ್ ಗುಪ್ತಾ ಬಸ್‌ಲೆಕ್‌ಡೆಚ್ ಕಾಂಪೊಂಕ್ ಲಾಗ್ಲೊ.

“ಆಮಿ ನಾಕಾ ಮ್ಹಳ್ಯಾರ್‌ಯೊ ರಮೇಶ್ ಕುಮಾರ್ ಸಾಂಜೆಚ್ಯಾ ಪತ್ರಾಂಚ್ಯಾ ಬಾತ್ಪೀಡಾರಾಕ್ ಸೊದುನ್ ಗೆಲಾ... ತಾಚೆರ್ ಚೂಕ್ ಬದ್ಲಾಮ್ ಘಾಲ್ಲ್ಯಾಖಾತಿರ್ ಆಮಿ ತಾಕಾ ಪರಿಹಾರ್ ಭಾಸಯ್ಲಾ.. ತೊ ತುಜೆರ್ ದಾವೊ ಮಾಂಡಿನಾ ತರ್ ಪುರೊ...” ಡೊ ತ್ರಿಪಾಟಿ ಎಕೇಕ್‌ಚ್ ತೀರ್ ಸೊಡ್ತಾಲೊ. ಡೊ ಗುಪ್ತಾನ್ ಅಸಹಾಯಕ್‌ಪಣಿ ಆಯ್ಕಾಲೆಂ. ತೊ ಸಲ್ಲಲ್ಲೊ.

ಡೊ ತ್ರಿಪಾಟಿ ಗೆಲ್ಲ್ಯಾ ಉಪ್ರಾಂತ್ ಡೊ ಗುಪ್ತಾ ಚಿಂತುಂಕ್ ಲಾಗ್ಲೊ.

ರಮೇಶ್ ಕುಮಾರಾಕ್ ಏಯ್ಡ್ ನಾ ತರ್ ಆಪ್ಲಾಕ್ ಏಯ್ಡ್ ಕರಿ ಲಾಗಿ? ಸುವಿ ತೊಪ್ಲಾನ್ ಎಚ್ ಆಯ್ ವಿ ಲಾಗೊಂಕ್ ನಾ ತರ್, ಪಿಡಾ ಪಯ್ಲೆಂಚ್ ಆಸ್ಲಿ?

ಜೊಕ್ಕರ್ ಗುಪ್ತಾಕ್ ಸಮ್ಜೊಂಕ್ ವೇಳ್ ಗೆಲೊನಾ. ಆಪ್ಲೆಂ ತವಳ್ ತಫಳ್ ಭೆಟ್ ದಿಂವ್ಚ್ಯಾ ಜ್ಯೋತಿಚೊ ಪೊನ್ ನಂಬರ್ ಘುಂವ್ಡಾಯ್ಲೊ ತಾಣೆ.

ಫರಾಮಸ್ ಘಡ್ಲಿ ಜ್ಯೋತಿಚ್ಯಾ ಎಪಾರ್ಚ್ ಮೆಂಟಾಂತ್ ಮ್ಹಣ್ ನಕ್ಲಿ ಜಾಂವ್ಕ್ ಹಪ್ಪೊಭರ್ (ರಗ್ತಾಚೊ ರಿಪೊರ್ಟ್ ಯೆತಾ ಪರ್ಯಾಂತ್) ರಾಕಚೆ ಪಡ್ಲೆಂ.



ಪರಿಹಾರ

ಗುರುವಾ ಬಸ್ಸಾರ್‌ಧಾವ್ ದೆಂವೊಂಕ್ ಆನಿ ಪಾವ್ಸ್ ಮೊಟ್ಯಾ ಶೆಣ್ಣಾಂನಿ ಪಡೊಂಕ್ ಸಾರ್ಕೆಂ ಜಾಲೆಂ. ತ್ಯಾ ಪಾವ್ಸಾಕ್ ಭಿಚ್ಚೆಂ ನಾಕಾ ಮ್ಹಣ್ ಗುರುವಾ ಆಪ್ಲು ನಾಯ್ಕಾಚ್ಯಾ ಹೊಟೆಲಾಕ್ ರಿಗ್ಲೊ.

ಗೋರಿಮಜಲಾಚೆ ಮಾತ್ಯೆಚ್ಯಾ ರಸ್ತಾಧಾವ್ ಕಾರಾಂ ಜಿಪಾಂಚೊ ಪುರ್ಯಾಂವ್ ರಾಜ್‌ರಸ್ತಾಕ್ ಸರ್ತಾಲೊ. ತ್ಯಾ ಪಾವ್ಸಾಕ್‌ಯೊ ಗೋರಿಮಜಲಾಕ್ ತಿಕ್ಲೆಂ ಮೊಟರಾಂ ಆಯಿಲ್ಲಿಂ ಪಳೆವ್ನ್ ತೊ ವಿಸ್ಮಿತ್ ಜಾಲೊ. ಪಂದ್ರಾ ವೀಸ್ ಕಾರಾಂ, ಮದೆಂ ವಯ್ರ್ ತಾಂಚೊ ದಿವೊ ಲಾಯಿಲ್ಲಿಂ ತೀನ್ ಚಾರ್ ವ್ಹಡ್ ಕಾರಾಂ ಆಸ್‌ಲ್ಲಿಂ. ತಾಂಚೊ ಪಾಟ್ಲಾವ್ ಕರ್ನ್ ಪೊಲಿಸಾಂಚಿಂ ಜಿಪಾಂ ಆಸ್‌ಲ್ಲಿಂ. ಮಂತ್ರಿ ವಾ ಎಮ್. ಎಲ್. ಎ. ಸಾಯ್ಸ್ ತ್ಯಾ ಕಾರಾಂನಿ ಆಸ್‌ಲ್ಲೆ ಮ್ಹಣ್ ಲೆಕ್ಕೆಂ ಗುರುವಾನ್.

ಒಟಾಚ್ಯಾ ವೆಳಾರ್ ತಸಲಿಂ ಕಾರಾಂ ಗೋರಿಮಜಲಾಚ್ಯಾ ಮಾತ್ಯೆರಸ್ತಾಂತ್ಲ್ಯಾನ್ ಯೆಂವ್ಚಿಂ ಸೊಡ್ಲ್ಯಾರ್ ಹೆರ್ ಸಂದ್ರಪಾಂನಿ ಗುರುವಾನ್ ದೆಕೊಂಕ್ ನಾಂತ್. 'ಆತಾಂ ಕಿತೆಂಯ್ ತುರ್ತ್ ಓಟ್ ಆಸಾಗಾಯ್' ಚಿಂತ್ಲೆಂ ತಾಣೆ.

ಆಪ್ಲು ನಾಯ್ಕಾಚ್ಯಾ ಹೊಟೆಲಾಂತ್ ಚ್ಹಾ ಪಿಯೆವ್ನ್ ಆಸ್‌ಲ್ಲೊ ಮಾಬಲಾ ಉಟೊನ್ ಕಾರಾಂಚೊ ಪುರ್ಯಾಂವ್ ಪಳೆಂವ್ಕ್ ಭಾಯ್ರ್ ಆಯ್ಲೊ.

"ಹೆಂ ಕಿತೆಂ ಮಾಬ್ಲಾ, ಮಂತ್ರಿ, ಪೊಲಿಸ್ ಗಾಂವಾಕ್ ಆಯ್ಲಾತ್? ವೆಗಿಂ ಚುನಾವ್ ಆಸಾವೆ?" ವಿಚಾರ್ಲೆಂ ಗುರುವಾನ್.

"ಹೋ... ತುಂ ಗಾಂವಾಂತ್ ನಾತ್‌ಲ್ಲೊಯ್? ಕಿಟ್ಟಣ್ಣಾಚೊ ಮಾವ್ಚೊ ಶೀನಣ್ಣ ಪೊರ್ನ್ಯಾ ಆವ್ರಾಕ್ ವ್ಹಾಳೊನ್ ಗೆಲೊ.... ರಾತಿಂ ಹಾಗೊಂಕ್ ಗೆಲ್ಲೊ ಪಾಂಯ್ ನಿಸ್ರೊನ್ ಮಜಲ್ ಗಾಡ್ಯಾಕ್ ಪಡ್ಲೊಬಿಯ್. ಆವ್ರ್ ಮಜಲ್ ಉತ್ತೊನ್ ಬಾಕ್ಸಾರಾಚೆ ಮೆರೆಕ್ ಲಾಗ್‌ಲ್ಲೆಂ. ಕಿಟ್ಟಣ್ಣಾಕ್ ಸಕಾಳಿಂ ಮ್ಹಾತಾರೊ ನಾತ್‌ಲ್ಲೆಂ ಕಳಿತ್ ಚಾತಾನಾ ಶೀನಣ್ಣಾಚೆಂ ಮೊಡೆಂ ವ್ಹಾಳೊನ್ ಗೆಲ್ಲೆಂ.

ಕಿಟ್ಟಿಣ್ಣಾನ್, ಶೀನಣ್ಣಾ ಗಾದ್ಯಾಮೆರೆರ್ ಗೆಲ್ಲೊ ಆವ್ರಾಕ್ ವ್ಹಾಳೊನ್ ಗೆಲ್ಲೊ ಮ್ಹಣ್ ಪೊಲಿಸಾಂಕ್ ದೂರ್ ದಿಲೆಂ. ಆವ್ರಾಂತ್ ಮೆಲ್ಲಾಂಕ್ ಸರ್ಕಾರಾನ್ ಎಕೇಕ್ ಲಾಕ್ ರುಪಯ್ ದುಡು ಪರಿಹಾರ್ ದಿತಾಂ ಮ್ಹಳಾಂ. ಆತ್ತಾಂ ಮುಕೆಲ್ ಮಂತ್ರಿನ್ ಯೇವ್ನ್ ಪನ್ನಾಸ್ ಹಜಾರ್ ದಿಲೆ. ಆನಿ ಉರ್ಲೆ ಯೆಂವ್ನ್ ಹಪ್ಪುಂತ್ ತಶೀಲ್ದಾರ್ ದಿತಾ ಖಿಯ್....” ಮಾಬಲಾನ್ ಸಾಂಗ್ತಾನಾ ನಿಮಾಣೆಲೆ ಕಾರ್ ರಾಜ್‌ರಸ್ತಾರ್ ಮುಕಾರ್ ಗೆಲೆಂ.

“ತ್ಯಾ ಮ್ಹಾತಾರ್ಕಾಕ್ ಸಾರ್ಕೆಂ ಚಲೊಂಕ್ಯೊ ಜಾಯ್ತಾತ್‌ಲ್ಲೆಂ.... ತೊ ಕಸೊ ಆವ್ರಾಂತ್ ಗೆಲೊ?” ವಿಚಾರ್ಲೆಂ ಗುರುವಾನ್.

“ಕೋಣ್ ಜಾಣಾಂ?... ರಾತಿಂ ಹಾಗೊಂಕ್ ಗೆಲ್ಲೊ ಉದ್ಯಾಕ್ ಪಡ್ಲೊ ಮ್ಹಣ್ತಾತ್. ಕಿಟ್ಟಿಣ್ಣಾನ್ ಗಾದ್ಯಾ ಮೆರೆರ್ ವೆತಾನಾ ನಿಸ್ರೊನ್ ಪಡ್ಲೊ ಮ್ಹಣ್ ದೂರ್ ದಿಲಾಂ. ಶೀನಣ್ಣಾಚೆಂ ಮೊಡೆಂ ಕುರ್ತಾಫಾಲ್ಯಾಂತ್ ಸಾಂಖ್ಯಾಸರ್ಕಿಂ ದುಸ್ರೆ ಸಾಂಚೆರ್ ಮೆಳ್ಳೆಂ. ಬೊಣ್ಣೆಚ್ಯಾ ಬೊಲ್ಕಾಂತ್ ಸಾಂಪೊನ್ ಆಸ್‌ಲ್ಲೆಂ ಖಿಯ್..... ಪೆಜತ್ತಗುತ್ತು ರಮೇಶಣ್ಣಾನ್ ವ್ಹಡ್ಲಿ ಖಬರ್ ಕೆಲ್ಲಿ. ಪೇಪರಾಗಾರಾಂಕ್ ಆಪವ್ನ್ ಹಾಡುನ್ ಫೊಟೊ ಕಾಡಯ್ಲೊ. ಮಂತ್ರಿಕ್ ತಾರ್ ದಿಲ್ಲಿ. ಏಕ್ ಲಾಕಾಂತ್ ಪಂಚ್ಚೀಸ್ ಹಜಾರ್ ರಮೇಶಣ್ಣಾಕ್ ಖಿಯ್.....” ಮಾಬಲಾನ್ ಗರ್ಟೆಪ್ರಾಸ್ ಚಡ್ ವಿವರ್ ದಿಲೊ.

“ಕೋಣ್ ರಮೇಶಣ್ಣಾ, ತೊ ಪಂಚಾತೆಕ್ ಒಟಾಕ್ ರಾವ್‌ಲ್ಲೊ?”

“ಹಾಂ ತೊಚ್.... ಪಂಚಾತೆಚೊ ಸಾಂದೊ.... ತೊಯೊ ಮುಕೆಲ್ ಮಂತ್ರಿ ಸಾಂಗಾತಾ ಆಸ್‌ಲ್ಲೊ.... ಕಿಟ್ಟಿಣ್ಣಾಚೊ ಗೊರ್ಪಾಂಚೊ ಗೊಟೊ ಆನಿ ಕೊಡ್ಕೆಂ ಪಾವ್ತಾಚ್ಯಾ ಪಯ್ಲೆಂಚ್ ಕೊಸ್ಕೊನ್ ಪಡ್‌ಲ್ಲೆಂ.... ರಮೇಶಣ್ಣಾನ್ ತೆಂಯೊ ಆವ್ರಾಚ್ಯಾ ಉದ್ಯಾವರ್ವಿಂಚ್ ಪಡ್‌ಲ್ಲೆಂ ಮ್ಹಣ್ ಮಂತ್ರಿಕ್ ಸಾಂಗ್ಲೆಂ ಖಿಯ್.... ಮಂತ್ರಿನ್ ಹಾಟಿ ಕೊಡ್ಕೆಂ ನವ್ಯಾನ್ ಜಾಂದುನ್ ದೀಂವ್ಕ್ ತಶೀಲ್ದಾರಾಕ್ ಫರ್ಮಾಯ್ಲಾಂಖಿಯ್. ಒಟ್ಟಾರೆ ಕಿಟ್ಟಿಣ್ಣಾಚೆಂ ನಶಿಬ್. ಕಿಟ್ಟಿಣ್ಣಾಕ್ ಆನಿ ಮುಕಾರ್ ತುಜೆ ಸಾಂಗಾತಾ ಕುಲಿಚೆಂ ಕಾಮ್ ಕರಿಜೆ ಮ್ಹಣ್ ನಾ....” ಮಾಬಲಾನ್ ಸಂಜ್ವಾಳ್ಕೊ ಹಾಸೊ ಹಾಸ್ತಾನಾ ಗುರುವಾಚ್ಯಾ ಪೊಟಾಂತ್ ಹುಲೊಪ್ ಕಿರ್ದಲೊ.

ಪಾವ್ಸ್ ಉಣೊ ಜಾಲ್ಲೊಚ್ ಗುರುವಾ ಗೋರಿಮಜಲಾಚ್ಯಾ ರಸ್ತಾರ್
ಚಿಪ್ಲಾ ಬಿಡಾರಾಚೆ ವಾಟೆಕ್ ಲಾಗ್ಲೊ.

ಶಿರಾಂಧಾರಿಂಚೊ ಪಾವ್ಸ್ ಲಾಗ್ಲೊಚ್ ಕುಲಿಚೆಂ ಕಾಮ್ ಸಾದ್ಲ್ಯಾ
ವತ್‌ಲ್ಲ್ಯಾನ್ ಆಯ್ಲೆವಾರ್ ಬಾಳಂತ ಜಾಲ್ಲಾ ಭಯ್ಲಿಚ್ಯಾ ಘೊವಾಚ್ಯಾ ಘರಾ
ವೊಣಾರ್ ತೊ ಗೆಲ್ಲೊ. ದೋನ್ ದಿಸಾಂನಿ ಯೆತಾಂ ಮ್ಹಣ್ ಗೆಲ್ಲೊ ತೊ,
ಪಾವ್ಸ್ ರಾವ್ಲೊ ನಾ ತೆಂ ಪಳೆವ್ನ್ ಹಪ್ಪೊಭರ್ ಭಯ್ಲಿಗರ್ ರಾವೊನ್
ಗೋರಿಮಜಲಾಕ್ ಆಯಿಲ್ಲೊ.

ಗುರುವಾ ಆನಿ ಕಿಟ್ಟಿಣ್ಣಿ ಏಕ್‌ಸಾರ್ ಪರಿಗತಿಂತ್ ಆಸ್‌ಲ್ಲೆ. ಧಾ ಸೆಂಟ್ಸ್
ಜಾಗ್ಯಾರ್ ಕೊಲ್ಲ್ಯಾಚ್ಯಾ ಘರಾಂತ್ ಜಿಯೆತಾಲೆ. ದೊಗಾಂಯ್ಚ್ಯಾ ಘರಾಂಮದೆಂ
ಬೊಣ್ಯಾಂಚೆ ಮಜಲ್ ಗಾಡೆ ಆನಿ ಹಳ್ತಾಚೊ ವ್ಹಾಳ್ ಆಸ್‌ಲ್ಲೊ. ವ್ಹಾಳ್
ಏಕ್ ಫರ್ಲಾಂಗಾ ಪಯ್ಸ್ ವ್ಹಾಳೊನ್ ನ್ಹಂಯ್ಕ್ ಮೆಳ್ತಾಲೊ. ಗುರುವಾ ಆನಿ
ಕಿಟ್ಟಿಣ್ಣಿ ಸಾಂಗಾತಾಚ್ ಬಾಂಯ್ಚ್ಯಾ, ಘರಾಂಬಾಂದ್ಚ್ಯಾ, ವಾ ರಸ್ತಾಚ್ಯಾ
ಕಾಮಾಂಕ್ ದೀಸ್‌ಕುಲಿ ಲೆಕಾರ್ ವೆತಾಲೆ. ಪನ್ನಾಸ್ ಸಾಟ್ ರುಪಯ್ ಮೆಳ್ತಾಲೆ.
ಉದಕ್, ಉಜೊ ಆನಿ ವಾರೆಂ ಸೊಡುನ್ ಉರ್‌ಲ್ಲೆಂ ಹರ್ಮೆಕ್‌ಯೊ ತ್ಯಾ
ಪಯ್ಕಾಂನಿಂಚ್ ಜಾಯ್ತೆ. ಮೊಲಾಂ ಮೊಳ್ಳಾಕ್ ಪಾವ್‌ಲ್ಲ್ಯಾ ಹ್ಯಾ ದಿಸಾಂನಿ
ತಾಂಚಿ ಗತ್ ಮಾತ್ಯಾಕ್ ಫೊಡ್ಲಾರ್ ಪಾಂಯಾಕ್ ಪಾವನಾತ್‌ಲ್ಲಿ ಆನಿ ಪಾಂಯ್
ಧಾಂಪ್ಲಾರ್ ಮಾತೆಂ ಉಗ್ತೆಂ ಉರ್ದೆಪರಿಂ ಆಸ್‌ಲ್ಲಿ.

ಹೆರ್ ಕಿತೆಯೊ ನಾತ್ಕಾರ್‌ಯೊ ಘರ್‌ಭರ್ ಭುರ್ಗಿಂ ಆಸ್‌ಲ್ಲಿಂ. ಭುರ್ಗಿಂ
ನಾಕಾ ಮ್ಹಣ್ ಕರೆಂಟಾಚೆಂ ಒಪ್ರೇಶನ್ ಕೆಲ್ಲ್ಯಾ ಉಪ್ರಾಂತ್ ಬಾಯ್ಲಾಂ, ಭಾಯ್,
ಘೊಳುಂಕ್ ಜಾಯ್ನಾ ಮ್ಹಣ್ ಭಿತರ್ ಉರ್‌ಲ್ಲಿಂ. ಕಶ್ಟ್ ಚಡ್‌ಲ್ಲೆಚ್.

ಪಾವ್ಲಿಲ್ಯಾ ದಿಸಾಂನಿ ಸಾರ್ಕೆಂ ಕುಲಿಚೆಂ ಕಾಮ್ ಮೆಳನಾತ್‌ಲ್ಲೆಂ. ಪಾವ್ಸ್
ಮುಗ್ಗೊನ್ ಯೆತಾನಾ ಸಗ್ಳ್ಯಾಂನಿ ರೀಣ್ ವಾಡ್ತಾಲೆಂ. ಬಾಯ್ಲೆಭುರ್ಗಾಂಕ್ ಶೆಳ್,
ತಾಪ್, ಪಾತಳ್ ಉಡ್ಕಾಡೆ ಸುರು ಜಾಲ್ಯಾರ್ ಕಶ್ಟ್ ಸಾಂಗ್ಲೆ ನಾಕಾತ್.

ಘರ್ದೆ ವಾಟೆರ್ ವೆತಲ್ಯಾ ಗುರುವಾಕ್ ಕಿಟ್ಟಿಣ್ಣಾಕ್ ಆಯಿಲ್ಲ್ಯಾ ಅಚಾನಕ್
ದಿರ್ಚ್ಯಾಚೊ ಮೊಸೊರ್ ಜಾಲೊ. ಕಿಟ್ಟಿಣ್ಣಿ ಆನಿ ಕುಲಿ ಕಾಮಾಕ್ ವೆಚೊ ನಾ.
ಘರಾಕ್ ನಳೆ ಘಾಲಯ್ತಾಲೊ. ಧರ್ದಿಕ್ ಸಿಮೆಟ್ ಘಾಲಯ್ತಾಲೊ. ಬಾಂಯ್

ಬೊಂಡಯ್ಯಲೊ.... ಉಣ್ಣಾರ್ ಮೆಳ್ಳಾರ್ ಮೊಣ್ಣಾಂಚೆ ಗಾದೆ ಘೊಳೊಂಕ್ ಘೆತ್.... ಪಯ್ಲೆ ಘೊಡೆ ಜಾತಾ ಪರ್ಮಾಂತ್ ಕಶ್ಚೆ. ಉಪ್ರಾಂತ್ ಆಪಾಪಿಂಚ್ ವಾಡ್ತಾತ್. ಒಟ್ಟಾರೆ, ಆಸ್‌ಲೆ ತಿತ್ಲೆ ದೀಸ್ ಘರಾಕ್ ಜಡ್ ಜಾಲ್ಯಾರ್‌ಯೊ ಮೊರ್ದಾನಾ ಮ್ಹಾತಾರ್ಯಾನ್ ಕಿಟ್ಟಣ್ಣಾಕ್ ದಿರೆಂ ಲಾಬಯಿಲ್ಲೆಂ.

ಆವ್ರ್ ಯೇವ್ನ್ ಮಾಪ್ಪೊ ವ್ಹಾಳೊನ್ ವೆತಾಪರ್ಮಾಂತ್ ಗುರುವಾಪರಿಂಚ್ ದುಬ್ಬಿಕಾಯೆಚ್ಯಾ ಕೊಂದಾಂತ್ ಲೊಳುನ್ ಆಸ್‌ಲೊ ಕಿಟ್ಟಣ್ಣ ವಯ್ರ್ ಪಾವ್‌ಲೊ ಗುರುವಾಕ್ ಸೊಸುಂಕ್ ಜಾಲೆಂ ನಾ. ಗೋರಿಮಜಲಾಂತ್ ಗುರುವಾಕ್ ಆಪ್ಲ್ಯಾ ಘರಾ ಪಚೆ ತರ್ ಕಿಟ್ಟಣ್ಣಾಚೆಂ ಘರ್ ಉತ್ರಚೆ. ಹರೆಂ ಕಿಟ್ಟಣ್ಣಾಚ್ಯಾ ಘರ್ಚ್ಯಾ ಅಂಗ್ಲಾಂತ್ಲ್ಯಾನ್ ಯೇವ್ನ್-ಪಚೊನ್ ಆಸ್‌ಲೊ ಗುರುವಾ, ಆಜ್ ವಾಟ್ ಬದ್ಲನ್ ಗೋರಿಮಜಲಾಂತ್ಲ್ಯಾ ಶೆತಾಂಚೆ ಮೆರೆರ್ ಚಲೊನ್ ಆಪ್ಲ್ಯಾ ಘರಾ ಗೆಲೊ. ಆಪ್ರಾಚೆಂ ಉದಕ್ ವ್ಹಾಳಾಚ್ಯಾ ಭಿತರ್ ವ್ಹಾಳ್ತಾಲೆಂ. ಪಾಂಪಾಳೆಂ ಉತ್ರೊನ್ ಗುರುವಾ ಆಪ್ಲ್ಯಾ ಘರಾ ಪಾವ್ಲೊ.

ಗುರುವಾಚೆ ಬಾಯ್ಲೆ ಲಕ್ಷ್ಮಿ ಪಾವ್ಲಾಚೊ ಪೊಣೊಸ್ ಕಾತರ್ನ್ ಘರೆ ವಿಂಚ್ತಾಲೆಂ. ಘೊವಾಕ್ ಪಳಯ್ತಚ್ ನಾಗಿಣ್ ಜಾಲೆಂ.

“ಛಯ್ಲೆಕ್ ಬಾಂಕ್ತೆಕ್ ಪೊಸುಂಕ್ ರಾವ್ಲಾಯ್ ಮ್ಹಣ್ ಚಿಂತ್ಲೆಂ. ಹಾಂಗಾ ಆವ್ರ್ ಯೇವ್ನ್ ಆಮಿ ವ್ಹಾಳೊನ್ ವೆತ್ಯಾಂವ್..... ತುಕಾ ಬಾಯ್ಲೆ ಭುರ್ಗ್ಲಾಂಚೆ ಪಡೊನ್ ಗೆಲಾಂವೇ....” ರಾಗಾನ್ ಉಲಯ್ಲೆಂ ತೆಂ.

“ವ್ಹಾಳೊನ್ ಗೆಲ್ಯಾರ್ ಸರ್ಕಾರ್ ಲಾಕಾಂಲೆಕಾನ್ ದುಡು ದಿತೊ ಆಸ್‌ಲೊ.... ವ್ಹಾಳೊನ್ ವಚೆ ಆಸ್‌ಲೆಂ....” ಗುರುವಾ ಚಿಡೊನ್ ಉಲಯ್ಲೊ.

“ತಶೆಂ ದೆಳ್ಳೆರ್ ಉಲಯ್ತಾಕಾ....” ಸೊಪ್ಕಾರ್ ಬಸೊನ್ ಪಾಸ್ಲೊಡ್ ಧಾಡಯ್ತೆಲೆ ಲಕ್ಷ್ಮಿಚೆ ಆವಯ್ನ್ ಸುಂದರಿನ್ ಸಾಂಗ್ಲೆಂ. “.....ಆವಯ್ ಬಾಳ್ಕೆಂ ಕಶಿಂ ಆಸಾತ್ ಗುರುವಾ.... ವೆಣೊರಾಂತ್‌ಯೊ ಪಾವ್ಸಾಯೇ....” ಜಾಂವ್ಯಾಕಡೆ ವಿಚಾರ್ಲೆಂ ಸಾಸುನ್. ತಿಕಾ ಧುವೆಪ್ರಾಸ್ ಜಾಂವಂಯ್ ಗುರುವಾಚೆರ್ ಚಡ್ ಮೋಗ್.

“ಅಸಾತ್.....” ಮೃಣಾಲೋ ಗುರುವಾ.

* * *

ತೆ ರಾತಿಂ ನಿದ್‌ಲ್ಲಾ ಗುರುವಾಕ್ ಸಾರ್ಕಿ ನೀದ್ ಪಡ್ಲಿ ನಾ. ಶೀನಣ್ಣಾ
ಅವ್ರಾತ್ ವ್ಹಾಳೊನ್ ಗೆಲ್ಲಾನ್ ಕಿಟ್ಟಣ್ಣಾಕ್ ಏಕ್ ಲಾಕ್ ರುಪಯ್ ಮೆಳಲ್ಲ್ಯೆ.
ತೊಸ್ ಪರುನ್ ಪರುನ್ ಚಿಂತುಂಕ್‌ಲಾಗ್ಲೊ ತೊ. ಕಿಟ್ಟಣ್ಣಾಕ್ ಆಸ್‌ಲ್ಲೆಪರಿಂ
ಅಪ್ಪಾಕ್‌ಯೊ ಮಾವ್ತೊ ಆಸ್‌ಲ್ಲೊ ತರ್ ಅಪ್ಪಾಕ್‌ಯೊ ಲಾಕ್ ರುಪಯ್
ಮೆಳ್ತೆ ಆಸ್‌ಲ್ಲೆ.... ಚಿಂತೆಂ ತಾಣೆ. ತ್ಯಾ ಚಿಂತಾಂನಿ ಆಸ್ತಾನಾ ತಾಚಿ ಮತಿಂತ್
ಸವೆಂಚ್ ಏಕ್ ಯೋಜನ್ ಉದೆಲೆಂ... ಗುರುವಾಕ್‌ಯೊ ಲಾಕ್ ರುಪಯ್
ಮೆಳೊಂಕ್ ಸಾದ್ಕ್ ಆಸ್‌ಲ್ಲೆ!

ತ್ಯಾಚ್ ಚಿಂತಾಂನಿ ನಿದ್‌ಲ್ಲಾ ಗುರುವಾಕ್ ವ್ಹಾಳಾಂತ್ ಆವ್ರ್ ಭರೊನ್
ಆಯಿಲ್ಲೆಪರಿಂ ಸಪಣ್ ಪಡ್ಲೆಂ.... ಉದಕ್ ಬಾಕ್ಸಾರ್ ಭರೊನ್ ಗುರುವಾಚ್ಯಾ
ಅಂಗ್ಲಾಕ್ ಪಡ್‌ಲ್ಲೆಪರಿಂ ಚಾತಾನಾ ನೀದ್ ಸುಟ್ಟಿ. ಸಪಣ್ ನೀಚ್ ಜಾಲ್ಲೆಂ
ತರ್.... ತೊ ಉಟೊನ್ ಭಾಯ್ರ್ ಆಯ್ಲೊ. ಪಾವ್ನ್ ಪುರೊ ಉಣೊ
ಜಾಲ್ಲೊ. ವ್ಹಾಳಾಂತ್ಲೆಂ ಉದಕ್ ಸಾಮಾನ್ಯ್ ಜಾಲ್ಲೆಂ.

ಸಕಾಳಿಂ ಉಟೊನ್ ಗುರುವಾ ಘಡ್ಲಾ ದಾಟ್ ಜಾವ್ನ್ ಯೆಂವ್ಚ್ಯಾ
ಮೊಡಾಂಚ್ಯಾ ಯೆಣ್ಣಾಕ್ ಅಶೆವ್ನ್ ರಾವೊಲ್ಲೆ. ತ್ಯಾ ದೀಸ್ ಪಾವ್ನ್‌ಚ್
ಆಯ್ಲೊನಾ. ಪಾವ್ನ್ ಉಣೊ ಜಾವ್ನ್ ಆವ್ರ್ ಪರ್ತಾನ್ ಆಯ್ಲೆಂನಾ
ತರ್ ಗುರುವಾಕ್ ಲಾಕ್ ರುಪಯ್ ಮೆಳ್ಳೊ ಕುಸ್ಕುಟ್ ಭರ್ವೊ ನಾತ್‌ಲ್ಲೊ!

ಗುರುವಾನ್ ಯೋಜನ್ ತಯಾರ್ ಕೆಲ್ಲೆಂ. ಪುಣ್ ಪಾವ್ಲಾನ್ ಹಾತ್
ದಿಲ್ಲೊ. ತಶೆಂ ಗೆಲ್ಲೊ ಪಾವ್ನ್ ದಿಸಾಕ್ ಏಕ್ ದೋನ್ ಪಾವ್ಲಿಂ ಪಂದ್ರಾ
ವೀಸ್ ಮಿನುಟಾಂ ಯೆತಲೊ. ಚಡುಣೆ ತೀನ್ ಹಪ್ತೆ ತಶೆಚ್ ಗೆಲೆ. ಆವ್ರ್
ಆಯ್ಲೆಂ ನಾ.

ಅಟಿಚಿ ಅಮಾಸೆಕ್ ಆವ್ರ್ ಯೆತಲೆಂ ಮ್ಹಣ್ ಗುರುವಾ ಅಶೆವ್ನ್ ರಾವೊಲ್ಲೆ.
ತಾಚಿ ಅಶಾ ಸುಫಳ್ ಜಾಂವ್ಚ್ಯಾಕ್ ಮ್ಹಳ್ಳೆಪರಿಂ ಪರ್ತಾನ್ ಶಿರಾಂಧಾರಿಂಚೊ
ಪಾವ್ನ್ ಲಾಗ್ಲೊ. ದೋನ್ ದಿಸಾಂಚ್ಯಾ ಪಾವ್ಲಾಂತ್ ಉದಕ್ ವ್ಹಾಳ್ ಪೊಮೊನ್

ಗಾದ್ಯಾಕ್ ಪಡ್ಲೆಂ. ಆದ್ಲೆ ತಿತ್ಲೆಂ ನ್ಹಯ್ ತರ್ಯೊ ಆವ್, ಗೋರಿಮಜಲಾಂತ್ಲ್ಯಾ
ಗಾದ್ಯಾಂತ್ ಲಾಯಿಲ್ಲಾ ಭಾತಾಕ್ ಬುಡೊವ್ನ್ ವಯ್ರ್ ಆಯ್ಲೆಂ.

ತೆ ರಾತಿಖಾತಿರ್ ಪಾಟ್ಲಾ ಥೊಡೆತ್ಯಾ ದಿಸಾಂ ಥಾವ್ನ್ ಗುರುವಾ ರಾಕೊನ್
ಆಸ್ಲೊ. ಗೋರಿಮಜಲಾಂತ್ ಆನ್ಯೇಕ್ ವೆಕ್ತಿ ವ್ಹಾಳೊನ್ ವಚೊಂಕ್ ಆಯ್ತೆ
ಜಾಲ್ಲಿ. ಪರತ್ ಏಕ್ ಲಾಕ್ ರುಪಯ್ ಪರಿಹಾರ್ ಮೆಳೊಂಕ್ ಆಸ್ಲೊ.

ಗುರುವಾನ್ ತ್ಯಾ ಪಾಸತ್ ಬರಿ ತಯಾರಾಯ್ ಕೆಲ್ಲಿ. ಉದ್ಯಾಡೆ ಬಂದ್
ಜಾಲಾಂ ಮ್ಹಣ್ ದಾಕ್ತಿರಾಕಡೆ ಫಟಿ ಸಾಂಗೊನ್ ಪಾಂಚ್ ಗುಳೆಯೊ
ಹಾಡ್ಲೊ. ಎಕಾಪ್ರಾಸ್ ಚಡ್ ಘೆನಾಯೆ ಮ್ಹಣ್ ದಾಕ್ತಿರಾನ್ ಚತ್ರಾಯ್
ದಿಲ್ಲಿ ತರ್ಯೊ ತವಳ್ ತವಳ್ ಉದ್ಯಾಡೆ ಬಂದ್ ಜಾತಾ ಮ್ಹಣ್ ಸಾಂಗೊನ್
ಚಡಿತ್ ಗುಳೆಯೊ ಹಾಡ್ಲೊ.

ರಾತಿಂ ಜೇವ್ನ್ ಪಾಸ್ಲೊಡ್ ಖಾಂವ್ಚೆ ಸಾಸುಮಾಂಯ್ ಸುಂದರಿಕ್
ಉದ್ಯಾಡೆ ವೆಚೊ ಪಾಂಚ್‌ಯೊ ಗುಳೆಯೊ ಲಿಪಯಿಲ್ಲೊ ಬಿಡಾ ಥಾಡಾವ್ನ್
ದಿಲೊ ಗುರುವಾನ್. ಜಾಂವ್ಯಾಚಿ ಫಿತೂರಿ ತಿಕಾ ಕಶಿ ಕಳಿತ್? ಗುಳೆಯೊ ಖಾವ್ನ್
ಉದ್ಯಾಡೆ ಸುರು ಜಾತಲೆಂ. ರಾತಿಂ ಭಾಯ್ರ್ ವೆಚ್ಯಾ ಸುಂದರಿನ್ ಆವ್ರಾಕ್
ವ್ಹಾಳೊನ್ ವಚೊಂಕ್ ಆಸ್ಲೆಂ!....ಗುರುವಾಕ್ ಏಕ್ ಲಾಕ್ ಮೆಳ್ಳಿ ಖಾತಿರ್.

ಕಿಟ್ಟಣ್ಣಾಚೊ ಮಾವೊ ವ್ಹಾಳೊನ್ ಗೆಲ್ಯಾನ್ ಏಕ್ ಲಾಕ್ ರುಪಯ್
ಸರ್ಕಾರಾನ್ ದಿಲ್ಲೊ ತರ್, ಸಾಸು ವ್ಹಾಳೊನ್ ಗೆಲ್ಯಾರ್ ಗುರುವಾಕ್‌ಯೊ ಮೆಳಜೆ.
ಸರ್ಕಾರಾನ್ ಪಯ್ಕೆ ದಿಲ್ಲಾ ಉಪ್ರಾಂತ್ ಕಿಟ್ಟಣ್ಣಾಚೊ ಭರಮ್ ಚಡ್ಲೊ.
ತಾಕಾ ಮಂತ್ರಿನ್ ಪಯ್ಕೆ ದಿತಾನಾ ಕಾಡ್ಲೊ ಫೊಟೊ ಪೇಪರಾರ್, ಟಿ.ವಿ.ರ್
ಆಯಿಲ್ಲೊ. ಫೊಟೊ ಆಸ್ಲೆಂ ಪೇಪರ್ ಹಾಡ್ನ್ ಫ್ರೇಮ್ ಘಾಲ್ನ್ ದವರ್ಲಾಂ
ತಾಣೆ. ಎಕೆ ರಾತಿ ಭಿತರ್ ಗ್ರೇಸ್ತ್ ಜಾಲೊ. ಪಯ್ಕಾಂವಾಲೊ ಜಾಲೊ.
ಬೊಂಬಾಂಚ್ಯಾ ದಾಡ್ಲ್ಯಾಂಪರಿಂ ಧವೆಂ ಶರ್ಪ್ ಆನಿ ಧವೆಂ ಪುಡ್ಲೆಂ ನ್ಹೆಸೊನ್
ವೆತಲ್ಯಾ ತಾಚೆಂ ಗತ್ ಕಿತೆಂ? ಗುರುವಾಕ್‌ಯೊ ತೆಂ ಸರ್ಪ್ ಜೊಡುಂಕ್ ಆಸ್ಲೆಂ.

ಕಿಟ್ಟಣ್ಣಾಚೊ ಮಾವೊ ಚಡುಣೆಂ ಮಾಂದ್ರೆಕ್ ಲಾಗ್ಲೊ. ತೊ
ವ್ಹಾಳೊನ್ ಗೆಲ್ಲೆಂಚ್ ನವಾಲ್! ಗುರುವಾಚಿ ಸಾಸು ತಿತ್ಲಿ ಮ್ಹಾತಾರಿ ನ್ಹಯ್.

ಲೆಕ್ಕಾ ವರಾ ಕೊಂಪೊರ್ ಮೊಡ್ತಾ ಪರಾಂತ್ಯೊ ತಿ ಘೊಳೊನ್ ಆಸ್ಲಿ.
ತಾಂ ತರ್ಯೊ ಘರಾ ಬಸೊನ್ ದಿಸಾಕ್ ಚಾರ್ ಪಾಂಚ್ ಮೊಡ್ತಾಂ ವೊಳ್ತಾಲಿ.

ಸಾಸು ನಿದೆಂತ್ ಘೊರೆತಾಲಿ ಶಿವಾಯ್ ಗುರುವಾನ್ ಆಶೆಲ್ಲೆಪರಿಂ
ಉಟ್ಟಿನಾ. ಗುರುವಾ ಚಡ್ವಡೊನ್ ಆಸ್ಲೊ. ಪಾಟ್ಲಾ ಎಕಾ ವೊರಾಥಾವ್ನ್
ನವ್ನೆಯೊ ರಾವ್ಲೊ. ಪಾವ್ಸ್ ರಾವೊನ್ ಆವ್, ದೆವತ್ ತರ್ ಗುರುವಾಕ್
ನಾಕ್ ರುಪಯ್ ಚುಕ್ಲೆಪರಿಂ. ಮದ್ಯಾನ್ ರಾತಿಂ ಪರಾಂತ್ಯೊ ಸಾಸು
ಉಟ್ಟಿಚ್ ನಾ. ದಾಕ್ತೆರಾನ್ ಉದ್ಯಾಡೆ ವೆಚ್ಚಾ ಬದ್ಲಾಕ್ ಬಂದ್ ಜಾಂವೊ
ಕಿಳಿಯೊ ದೀಂವ್ಕ್ ನಾಂತ್ಮೂ? ತಾಕಾ ದಾಕ್ತೆರಾಚೊ ದುಬಾವ್ ಆಯೊ.
ಪಾಂಚ್ ಗುಳಿಯೊ ಗಿಳ್ಕಾರ್ಯೊ ಉದ್ಯಾಡೆ ವೆಚೊಂಕ್ ಧರುಂಕ್ ನಾ
ಮ್ಹಳ್ಕಾರ್? ಸಗ್ಳೆಂ ಯೋಜನ್ ಕೊಸ್ಕೊಂಕ್ ಲಾಗ್ಲೆಂ.

ಕಾಂಯ್ ಮದ್ಯಾನೆ ಉಪ್ರಾಂತ್ ದೋನ್ ಘಡಿಯರ್ ಸುಂದರಿ ಉಟ್ಟೆಂ.
ನಾಕೊನ್ ಥಕ್ಲ್ಯಾ ಗುರುವಾಕ್ ಜೀವ್ ಭರೊ.

“ಖಂಯ್ ವೆತಾತ್... ಹಾಗೊಂಕ್?” ವಿಚಾರ್ಲೆಂ ಗುರುವಾನ್.

“ನಾ.... ಮುತೊನ್ ಯೆತಾಂ...” ಮ್ಹಣಾಲಿ ಸಾಸು, “ತುಕಾ ಕಿತೆಂ
ನೀದ್ ಪಡೊಂಕ್ ನಾವೇ...” ಜಾಂವ್ಕಾಕ್ ವಿಚಾರ್ಲೆಂ ತಿಣೆ.

“ನಾ, ಆತ್ತಾಂ ಜಾಗ್ ಜಾಲಿ” ಮ್ಹಣಾಲೊ ಗುರುವಾ.

ಮೆಟಾಸರ್ಮಿಲೆಂ ಘುರೊಂಬ್ ಕಾಡ್ನ್ ಸುಂದರಿ ಭಾಯ್ರ್ ಗೆಲಿ.
ಹರ್ಮೆಯೊ ರಾತಿಂ ಏಕ್ ದೋನ್ ಪಾವ್ಲಿಂ ಮುತೊಂಕ್ ಉಟಾಲಿ, ಆಂಗ್ಲಾಚ್ಯಾ
ಕೊನ್ಯಾರ್ ವಾಳ್ವೆಬಾಜೆಚ್ಯಾ ಮುಳಾಂತ್ ಮುತೊನ್ ಯೆತಾಲಿ.

ಸುಂದರಿಕ್ ಎದೊಳ್ಳೆಯೊ ಉದ್ಯಾಡೆ ಸುರು ಜಾಂವ್ಕ್ ನಾ ತರ್,
ಪರಾಂತ್ ತೆ ರಾತಿಂ ತಿ ಭಾಯ್ರ್ ವೆತಾ ಮ್ಹಣ್ ನಿಘಂಟ್ ನಾತ್ಲೆಂ.
ರಾಕೊಂಕ್ ಆತಾಂ ಪುರತ್ ನಾತ್ಲಿ. ಸರ್ಕಾರಿ ಏಕ್ ಲಾಕ್ ರುಪಯ್
ಪರಿಹಾರ್ ಮೆಳಜೆ ತರ್ ಸುಂದರಿನ್ ವ್ಹಾಳೊನ್ ವೆಚೆಜೆ. ತೊ ಆವ್ಯಾಸ್
ಪತ್ಯಾನ್ ಯೇತ್ ಮ್ಹಣೊಂಕ್ ಕಶ್ಕ್.

ಗುರುವಾ ಆಂಗ್ಲಾಕ್ ದೆಂವ್ತಾನಾ ಸುಂದರಿ ವಾಳ್ವೆಬಾಜೆಚ್ಯಾ ಮುಳಾಂತ್

ಬಸ್ಲಿ. ಆವೇಶಾನ್ ಭರ್ಲಾ ಗುರುವಾನ್ ಸುಂದರಿಚ್ಚಾ ಮಾತ್ಕಾವಯ್
ಘುರೊಂಬ್ ಲೊಟುನ್ ಕಿಣಾಭಿತರ್ ತಿಚ್ಚಾ ತೊಂಡಾಕ್ ಹಾತ್ ಧರ್ ಪಾಟಿ
ವೊಡ್ಲೆಂ. ಬೊಬಾಟ್ ಮಾರುಂಕ್ ಆವ್ಕಾಸ್ ದೀನಾಸ್ತಾಂ ಕಾಪ್ಪಾಚೊ ಪಾಲಂವ್
ತಿಚ್ಚಾ ತೊಂಡಾಭಿತರ್ ಚೆಪ್ಲೊ. ಸುಂದರಿ ಉರ್ದತಾಲಿ. ಹಾತ್ ವೊಳಾವ್
ಪಾಟ್ಲಾನ್ ಧರ್ಲೆ ಆನಿ ವ್ಹಾಳಾಚೆ ದಿಶರ್ ವೊಡಿತ್ ಗೆಲೊ.

ಗುರುವಾಚ್ಚಾ ಆಂಗ್ಲಾಥಾವ್ನ್ ಪನ್ನಾಸ್ ಮೊಟರ್ ಪಯ್ಸ್ ವ್ಹಾಳಾಚಿ
ಉದಕ್ ಖಡ್ವಾಕ್ ಮಾರ್ನ್ ಘುಂವ್ತಾಲೆಂ. ಆವ್ ಆಯಿಲ್ಲಾನ್ ಉದ್ಕಾಚೊ
ಲೋಟ್ ಚಡ್ಲೊ. ಉದ್ಕಾಚಿ ತೆ ಘುಂವ್ವೆರ್ ಸುಂದರಿಕ್ ಲೊಟುನ್
ಸೊಡುಂಕ್ ಗುರುವಾನ್ ಚಿಂತ್ಲೆಂ.

ಹಾತ್ ಪಾಟಿಕ್ ಧರ್ ಗುರುವಾ ವೊಡ್ನ್ ವ್ಹರ್ತಾಲೊ. ಪಾಟಿ ಮೆಟಾ
ಕಾಡುಂಕ್ ಜಾಯ್ನಾಸ್ತಾಂ, ಸಾಂಗಾತಾ ಆವ್ಲಿತ್ ಅಕ್ರಮಣಾವರ್ಚಿಂ ಭಿಯೆವ್
ಗೆಲ್ಲಿ ಸುಂದರಿ ಕೊಸ್ಕೊನ್ ಗೆಲ್ಲಿ. ಗುರುವಾನ್ ಪಡ್ಲಾ ತಿಕಾ ವೊಡ್ನ್
ವ್ಹಾಳಾಚ್ಚಾ ಕಡ್ವಾಕ್ ಹಾಡ್ಲೆಂ. ಸುಂದರಿಕ್ ವೊಡ್ನ್ ವ್ಹಾಳಾಚ್ಚಾ ಕಡ್ವಾಕ್
ಪಾವ್ಲಾರ್ಲೊ ವ್ಹಾಳಾಕ್ ಲೊಟುನ್ ಸೊಡುಂಕ್ ಸಲಿಸ್ ಜಾಲೆನಾ.

ಸುಂದರಿಕ್ ನೀಟ್ ರಾವಂವ್ಕ್ ಗುರುವಾನ್ ಪ್ರಯತ್ನ್ ಕೆಲೆಂ, ಸುಂದರಿ
ಪಾಂಯಾಚೆರ್ ಉಬೆಂ ರಾವ್ಲಿ ನಾ. ಸಗ್ಳಿ ಧರಣ್ ನಿಸ್ರತಾಲಿ. ಪಾಟಿಕ್
ದಾಂಬುನ್ ದವರ್ಲಾ ಹಾತಾಂಕ್ ಬಳ್ ದೀವ್ನ್ ಉಬೆಂ ಕರುಂಕ್
ಜಾಯ್ನಾತ್ಲೆಂ. ಸುಂದರಿಚೆ ದೊನ್ಯೊ ಹಾತ್ ಆಪ್ಲ್ಯಾ ಎಕಾ ಹಾತಾಂತ್
ಘೆವ್ನ್ ದುಸ್ರೊ ಪೆಕ್ಟಾಕ್ ಆಧಾರುನ್ ನೀಟ್ ರಾವಂವ್ಕ್ ಗುರುವಾನ್ ಪ್ರಯತ್ನ್
ಕರ್ತಾನಾ, ಸುಂದರಿಚೊ ಉಜ್ವೊ ಹಾತ್ ಗುರುವಾಚ್ಚಾ ಹಾತಾಂತ್ಲೊ ಚುಕ್ಲೊ.
ಸುಂದರಿಕ್ ಧರ್ಲೊ ಗುರುವಾ ಕಡ್ವಾಲಾಗಿಂ ಉಬೊ ಆಸ್ಲೊ. ಸುಂದರಿ
ತಾಚೆ ಉಪ್ರಾಂತ್ ಬಸಯಿಲ್ಲೆ ಸ್ಥಿತರ್ ಆಸ್ಲಿ.

ಎಕ್ ಹಾತ್ ಚುಕ್ಲೊಚ್ ದುಸ್ರೊ ಸುಟೊಂವ್ಕ್ ಸುಂದರಿ ಉರ್ದಲಿ.
ಸುಂದರಿಚೆ ದೊನ್ಯೊ ಹಾತ್ ಧರುಂಕ್ ಪೆಚಾಡ್ಲಾ ಗುರುವಾಚೆ ಪಾಂಯ್
ನಿಸ್ರಲೆ. ಪಾಂಯ್ ನಿಸ್ರೊನ್ ಆಧಾರ್ ಚುಕ್ತಾನಾ ಸುಂದರಿಚೊ ದಾವೊ ಹಾತ್ಯೊ

ಸೋಡ್ಲೋ. ಸುಂದರಿನ್ ಘಂವೊನ್ ಪಳಯ್ಜಿಜಾಲ್ಕಾರ್ ಗುರುವಾ
ಮೊನ್ ಕಡ್ಕಾಡಾವ್ ಉದ್ಯಾಕ್ ಪಡ್ಲೊ.

ಸುಂದರಿಕ್ ತೊ ಆಪ್ಲೊ ಜಾಂವಂಯ್ ಗುರುವಾ ಮ್ಹಣ್
ಶೆಲ್ಲೆಂಚ್ ನಾ.

ವೆಗಾನ್ ವ್ಹಾಳ್ಚೊ ಆಪ್ರಾಚ್ಯಾ ಉದ್ಯಾನ್ ಗುರುವಾಕ್ ಬುಡವ್ನ್ ವ್ಹೆಲೊ.
ತಿಸ್ರೆ ಸಾಂಜೆರ್ ಗುರುವಾಚೆಂ ಮೊಡೆಯೊ ಕುರ್ತಾಪಾಲ್ಕಾಂತ್ ಸಾಂಕ್ಡಾ
ಮೆಳ್ಳೊ.

* * *

ಮಿಬರ್ ಸಗ್ಳಾಂನಿ ಆಸಾ: ಗೋರಿಮಜಲಾಂತ್ ಆವ್, ಆಯಿಲ್ಲೆ ರಾತಿಂನಿ
ಯಿಲ್ಲಾ ಕೊಣಾಚಿಗಿ ನಾಡ್ ಭೊಂವ್ತಾ ಆನಿ ಘರಾಡಾವ್ನ್ ಭಾಯ್,
ಯಿಲ್ಲಾಂಕ್ ಉದ್ಯಾಕ್ ಲೊಟುನ್ ಘಾಲ್ತಾ. ಕಿಟ್ಟಣ್ಲಾಚೊ ಮಾವೊ
ನಣ್ಣಾಕ್, ಲಿಕ್ಮಿಚೊ ಘೊವ್ ಗುರುವಾಕ್ ಹೆಚ್ ನಾಡ್ಲಿನ್ ಉದ್ಯಾಕ್
ಗೊಟ್ಲೆಂ. ಸುಂದರಿಕ್ ಮಾತ್ ಪಾಳಾ ಪರಾಂತ್ ವ್ಹರ್ನ್ ಸೊಡ್ಲೆಂ
ಯ್).

ವಾರೆಸ್ಸಾರ್

“ಗುಡ್ ಮೊರ್ನಿಂಗ್.....” ಮ್ಹಣಾತ್ ಫೆಲಿಸ್ ಫೆರ್ನಾಂದ್ ವಿಗಾರಾಂಚ್ಯಾ ಕುಡಾ ಭಿತರ್ ರಿಗ್ಲೊ.

ವಿಗಾರಾಂನಿ ಫೆಲಿಸಾಕ್ ಬಸೊಂಕ್ ಕದೆಲ್ ದಿಲೆಂ.

ತೀಸ್ ವರ್ಸಾಂಚೊ ಫೆಲಿಸ್ ಫೆರ್ನಾಂದ್ ಬಸ್ಲೊನಾ.

“ಹಾಂವ್ ಬಸೊಂಕ್ ಯೇಂವ್ಕ್ ನಾ. ಮ್ಹಜಾ ಚೆರ್ಕ್ಯಾ ಭುರ್ಗ್ಯಾಕ್ ಚಾಳೀಸ್ ದೀಸ್ ಜಾತಾತ್. ತಾಕಾ ಫಾಲ್ಕಾಂ ಬಾಪ್ತಿಚ್ಕ್ ಲಾಯ್ತೆ....” ಫೆಲಿಸ್ ಮ್ಹಣಾಲೊ.

“ಫಾಲ್ಕಾಂ ಸನ್ಸಾರ್.... ಸಕಾಳಿಂಚ್ಯಾ ಮಿಸಾ ಉಪ್ರಾಂತ್ ಯಾ” ವಿಗಾರಾನ್ ವಿಚಾರ್ಲೆಂ.

“ಸಕಾಳಿಂಚ್ಯಾ ಮಿಸಾ ಉಪ್ರಾಂತ್ಚ್ ...” ಫೆಲಿಸ್ ಮ್ಹಣಾಲೊ.

“ತುಕಾ ಜಾಯ್ ತರ್ ಆಯ್ತಾರಾಚ್ಯಾ ಮಿಸಾ ವೆಳಾರ್ಯೊ ದವರೆತ್...” ಫೆಲಿಸಾಕ್ ಭುಲಂವ್ಚ್ಯಾ ಇರಾದ್ಯಾನ್ ವಿಗಾರಾನ್ ಆಯ್ತಾರಾಚ್ಯಾ ಮಿಸಾಚೊ ಅವ್ಯಾಸ್ ಪಾಟಯ್ಲೊ. ಫೆಲಿಸಾಕ್ ವಿಗಾರಾಂಚೊ ಉದ್ದೇಶ್ ಸಮ್ಜೊಂಕ್ ವೇಳ್ ಗೆಲೊ ನಾ.

“ಮ್ಹಾಕಾ ಸ್ಪೆಶಲ್ ಟ್ರೀಟ್‌ಮೆಂಟ್ ನಾಕಾ... ಫಿರ್ಗಜಿಚ್ಯಾ ಸಾದ್ಯಾ ಸಾಂದ್ಯಾ ಪರಿಂ ಸನ್ಸಾರಾ ವೋಲ್ ಲಾಂವ್ಕ್ ಹಾಂವ್ ವಿಚಾರ್ನ್ ಆಸಾಂ.. ಫಾಲ್ಕಾಂ ಕಿತೆಂ ಆಡ್ಕಳ್ ಆಸಾ?” ಫೆಲಿಸ್ ಝಗ್ಗೊಂಕ್ಚ್ ಮ್ಹಳ್ಳೆಪರಿಂ ಉಲಯ್ಲೊ.

“ತುಜಿ ಖುಶಿ” ಮ್ಹಣಾಲೊ ವಿಗಾರ್. ಫೆಲಿಸಾಚೆಂ ಉಲೊಣೆ ವಿಗಾರಾಂಕ್ ಪಸಂದ್ ಜಾಲೆಂನಾ. ಫೆಲಿಸಾವಿಶಿಂ ತಾಣೆಂ ಜಾಯಿತ್ತೆಂ ಆಯ್ಕಾಲೆಂ. ತಾಚೆಕಡೆ ದುಸ್ಮಾನ್ಕಾಯ್ ಕಟಿಣ್ ಮ್ಹಾರ್ಗಾಯೆಚಿ ಮ್ಹಳ್ಳೊ ಜೋಪ್ ತಾಂಕಾಂ ಆಸಲೊ.

ವಿಗಾರಾನ್ ಸಯ್ರಾಣ್ ಸಾಂಬಾಳ್ಲೆಂ. ಮೆಜಾಕುಶಿಚ್ಯಾ ಗೊವೆತಾಂತ್ಲೊ ಬೂಕ್ ಕಾಡಿತ್ ಆಸ್ತಾನಾ ವಿಗಾರಾಂನಿ ಫೆಲಿಸಾಕ್ ಬಸೊಂಕ್ ಪರ್ತ್ಯಾನ್ ವಿಚಾರ್ಲೆಂ.

ಫೆಲಿಸ್ ಬಸ್ಸೋ ನಾ.

“ತುಜೆಕಡೆ ಏಕ್ ವಿಶಯ್ ಉಲಯ್ಪೆತ್ ಫೆರ್ನಾಂಡಿಸ್?” ವಿಚಾರ್ಲೆಂ
ವಿಗಾರಾನಿ.

“ಗರ್ಜೆಚೆಂತರ್ ವಿಚಾರಾ. ಮ್ಹಾಕಾ ಚಡ್ ಪುರ್ವತ್ ನಾ.....”
ಆಮ್ಕೊರಾನ್ ಮ್ಹಣಾಲೊ ಫೆಲಿಸ್.

“ಹಾಂವೆಂ ಹಾಂಗಾ ಯೇವ್ನ್ ತೀನ್ ವರ್ಸಾಂ ಜಾತಾತ್..... ತುಕಾ
ಏಕ್ ಪಾವ್ತಿಸಯ್ತ್ ಫಿರ್ಗಜಿಕ್ ಮಿಸಾಕ್ ಆಯಿಲ್ಲೊ ಹಾಂವೆಂ ಪಳೆಂವ್ಕ್ ನಾ.”
ವಿಗಾರಾನ್ ಜಾತಾತಿತ್ಲಾ ಮೊವಾಳಾಯೆನ್ ವಿಚಾರ್ಲೆಂ.

“ಹಾಂವ್ ಖಿಂಚ್ಚಾಯ್ ಫಿರ್ಗಜಾಂಕ್ ಮಿಸಾಕ್ ವಚಾನಾ. ತುಮ್ಮಿಂ
ಮಿಸಾಂ, ಮಾಗ್ಣಿಂ, ಭಕ್ತಿಪಣಾಂ ಸರ್ವ್ ಲೊಕಾಕ್ ಮಾಂಕೊಡ್ ಕರುಂಕ್. ತಾಂಕಾಂ
ಪುಸ್ತಾವ್ನ್ ತುಮ್ಮೆಂ ಪೋಟ್ ಭರುಂಕ್...” ಫೆಲಿಸಾಕಡೆ ಜಾಪ್ ತಯಾರ್
ಆಸ್ಲಿ!

“ತುಕಾ ಆಮ್ಚೆರ್ ಕಿತ್ಯಾಕ್ ರಾಗ್ ಮ್ಹಣ್ ಹಾಂವೆಂ ಆಯ್ಕಾಲಾಂ....
ತುಜ್ಯಾ ಬಾಪಾಯ್ನ್ ಆಸ್ತ್ ಇಗರ್ಜಿಕ್ ದಿಲಿ ಮ್ಹಳ್ಳೆಖಾತಿರ್ ತುವೆಂ ರಾಗ್
ಕರ್ಚೊ ಬರೊಗೀ? ತುಜ್ಯಾ ಬಾಪಾಯ್ನ್ ಸ್ವ-ಖುಶೆನ್ ತಿ ದಿಲ್ಯಾ....” ವಿಗಾರ್
ಮ್ಹಣಾಲೆ.

“ಸ್ವ-ಖುಶೆನ್ ...” ವ್ಯಂಗ್ಯ್ ಹಾಸ್ಲೊ ಫೆಲಿಸ್. “ಸ್ವ-ಖುಶೆನ್
ನ್ಹಯ್... ತುಮ್ಮೆ ಪಯ್ಲೆಂ ಹಾಂಗಾ ಆಸ್ಲಲ್ಯಾ ವಿಗಾರಾನ್ ಓಡೆಸ್ತ್ ಮ್ಹಜ್ಯಾ
ಬಾಪಾವಯ್ನ್ ಸಾಲ್ವಸಾಂವಾಚಿ ಭಿರಾಂತ್ ರಿಗಯ್ಲಿ. ಮ್ಹಾಕಾ ಆನಿ ಪಪ್ಪಾಕ್
ಸಾರ್ಕೆಂ ನಾತ್ಲ್ಯಾಚೊ ಫಾಯ್ದೊ ಉಟವ್ನ್ ಮೊಲಾದಿಕ್ ದೋನ್ ಎಕ್ರೆ ಸುವಾತ್
ಆನಿ ಪಾಂಚ್ ಲಾಖ್ ರುಪಯ್ ಭಿತರ್ ಘೆತ್ಲೆ, ಪಪ್ಪಾಚ್ಯಾ ಜಾಯಿತ್ಲ್ಯಾ ಖರ್ಚಾಕ್
ವಿವರಣ್ ಮೆಳಾನಾ. ವಿವರಣ್ ತ್ಯಾ ಪಾದ್ರಿಕಡೆ ಆಸಾತ್.....” ಫೆಲಿಸ್
ರಾಗಾನ್ ಪುಸ್ತುಸ್ಲೊ.

“ಅಸೊಂಕ್ ಪುರೊ” ಮ್ಹಣಾಲೊ ವಿಗಾರ್. ತ್ಯಾ ವೆಳಾರ್ ಚೊಕ್
ಒಪ್ಪೊನ್ ಘೆಂವ್ಚಿ ಗರ್ಜ್ ಆಸ್ಲಿ.!

“ಪುಣ್ ಕಿತ್ಲೆ ದೀಸ್ ರಾಗ್ ದವರ್ನ್ ಘೆತಾಯ್? ತುಜ್ಯಾ ಪಪ್ಪಾನ್ ಜಾಗೊ ದಿಲಾ. ಇಗರ್ಜೆತರ್ವೇನ್ ಥಂಯ್ ಇಸ್ಕೊಲ್ ಉಬೆಂ ಜಾಲಾಂ. ಬರಾ ಕಾಮಾ ಖಾತಿರ್‌ಚ್ ತೊ ಜಾಗೊ ಪಾಪಾರ್ನ್ ಆಸಾವ್... ವಿಗಾರಾಂಚೊ ರಾಗ್ ದೆವಾಚೆರ್ ಕಿತ್ಯಾಕ್?” ವಿಗಾರ್ ಲ್ಹಾನ್ ತಾಳ್ಯಾನ್ ಸಮ್ಜಂವ್ಕ್ ಪ್ರಯತ್ನ ಕರ್ತಾಲೆ.

“ಮ್ಹಾಕಾ ದೆವಾಚೆರ್ ರಾಗ್ ನಾ... ರಾಗ್ ಲೊಕಾಕ್ ನಾಡ್ಲಾ ತುಮ್ಚೆರ್...” ಫೆಲಿಸಾಚ್ಯಾ ಜಾಗ್ಯಾರ್ ದುಸ್ರೊ ಕೊಣ್‌ಯೊ ಆಸ್‌ಲ್ಲೊ ತರ್ ವಿಗಾರ್ ಖುಬಾಳ್ತೊ. ಫೆಲಿಸ್ ಫೆರ್ವಾಂದಾಕಡೆ ರಾಗಾನ್ ವೆವ್ಚಾರ್ ಲಾಬಾಚೊ ನ್ಹಯ್.

“ತುಜ್ಯಾ ಭುರ್ಗ್ಯಾಕ್ ಬಾಪ್ತಿಜ್ ದಿಂವ್ಚೆಂ ರಾಜಂವ್ ಕಿತೆಂ?” ಥೊಡ್ಯಾ ವೆಳಾನ್ ವಿಚಾರ್ಲೆಂ ವಿಗಾರಾನ್.

“ತೆಂ ಮ್ಹಜೆಂ ಹಕ್. ಹಾಂವ್ ಹ್ಯಾ ಫಿರ್ಗಜಿಚೊ ಸಾಂದೊ. ಹಾಂವೆಂ ಮ್ಹಜೆಂ ಸಾಂದೆಪಣ್ ತುಮ್ಮಾಂ ಫಾರಿಕ್ ಕೆಲಾಂ. ಮಿಸಾಂಕ್, ಫೆಸ್ತಾಂಕ್ ಯೆಂವ್ಚೆಂ ಯೆನಾಸ್ತಾಂ ರಾಂವ್ಚೆಂ ಸ್ವತಂತ್ರ್ ಮ್ಹಜೆಂ. ಮ್ಹಜ್ಯಾ ಭುರ್ಗ್ಯಾಕ್ ಸಾಕ್ರಾಮೆಂತ್ ವಿಚಾರ್ಲೆಂ ಮ್ಹಜೆಂ ಹಕ್. ತೆಂ ದಿಂವ್ಚೆಂ ತುಮ್ಚೊ ಕಾಯ್ಲೊ. ಮ್ಹಜ್ಯಾ ಪರ್ರನಲ್ ವಿಶಯಾಂಕ್ ಆನಿ ಭುರ್ಗ್ಯಾಕ್ ಕಫೊಲಿಕ್ ಕರ್ಚ್ಯಾಕ್ ಸಂಬಂದ್ ನಾ. ಬಾಪ್ತಿಜ್ ದೀಂವ್ಕ್ ತುಮ್ಮಾಂ ಕಿತೆಂ ಆಡ್ಕಳ್ ಆಸಾ?” ಫೆಲಿಸ್ ಝಗ್ಡೊಂಕ್‌ಚ್ ತಯಾರಾಯ್ ಕರ್ನ್ ಆಯಿಲ್ಲೆಪರಿಂ ಘೊಗ್ಲೆಂ ವಿಗಾರಾಂಕ್.

“ಆಡ್ಕಳಿಚೆಂ ಸವಾಲ್ ನ್ಹಯ್ ಫೆರ್ವಾಂಡಿಸ್. ತುಕಾ ಜರ್ ಇಗರ್ಜಿಚೆರ್ ಪಾತ್ಕೆಣಿ ನಾ” ಮದೆಂಚ್ ರಾವವ್ನ್ ಉಲಯ್ಲೊ ವಿಗಾರ್.

“ಮ್ಹಾಕಾ ಕಫೊಲಿಕ್ ಶಿಕವ್ಣೆಚೆರ್ ಪಾತ್ಕೆಣಿ ಆಸಾ. ಶಿಕಯ್ತೆಲ್ಯಾಂಚೆರ್ ನಾ... ತುಮಿ ಭೆಶೆಂಚ್ ವೇಳ್ ವಿವಾಡ್ತಾತ್” ಶಿಣ್ಣಾರ್‌ಯೊ ಉಲಯ್ತಾನಾ ಫೆಲಿಸ್ ಚುಕೊನ್ ಪಡಾನಾತ್‌ಲ್ಲೊ.

“ತುಕಾ ದುಕ್ಕಾರ್ ಘೊಗ್ಲಿ... ಪುಣ್ ಉಡಾಸ್ ದವರ್, ಖಿಂಚಾಯ್ ಎಕಾ ಮನ್ಶಾಚ್ಯಾ ರಾಗಾನ್ ಸಕ್ಲಾಂಚೆರ್ ದುಸ್ಮಾನ್ಕಾಯ್ ಬರಿ ನ್ಹಯ್. ಇಗರ್ಜಿಚಿಂ ದಾರಾಂ ತುಕಾ ಕೆದ್ನಾಂಯ್ ಉಗ್ತಿಂ ಆಸಾತ್....” ಸಮಾದಾನಾನ್ ಉಲಯ್ಲೊ ವಿಗಾರ್.

“ಮದ್ದಾಕಾ ಸದ್ದಾಕ್ ತಾಚಿ ಗರ್ಜ್ ನಾ. ತುಮಿ ತೊ ವಿಶಯ್ ಉಸ್ತಿಲ್ಲಾ, ರ್ಲಿಂ ಮದ್ದಾಕಾ ಉಲಂವ್ಕ್ ಪಡ್ಲೆಂ” ತಿತ್ಲೆಂ ಮ್ಹಣಾತ್ ಫೆಲಿಸ್ ವಚೊಂಕ್ ಖಂವ್ಲೊ.

“ಬಾಪ್ತಿಚ್ಯಾ ಬಾಬ್ಲಿಂ ಹೆ ಪಯ್ಲೆ ಘೆಯಾ. ಉರ್ಲೆ ಸಾಂ. ವಿಶೆಂತ್ ನಾವ್ ಸಬೆಕ್” ಶೆಂಬರ್ ರುಪ್ಣಾಂಚೊ ಏಕ್ ನೋಟ್ ವಿಗಾರಾಂಚ್ಯಾ ಮೆಜಾರ್ ವರ್ಮ್ ತೊ ಭಾಯ್ರ್ ಆಯ್ಲೊ.

ದುಸ್ರ್ಯಾ ದಿಸಾ ಪೋಲ್ ಆಸ್ಲೆಂ.

ಭುರ್ಗ್ಯಾಕ್ ದೀಪಕ್ ಮ್ಹಣ್ ನಾಂವ್ ದಿಲೆಂ.

ಪೊಲಾಕ್ ಫೆಲಿಸ್ ಫೆರ್ನಾಂದ್ ಆಯಿಲ್ಲೊ ನಾ.

- 2 -

ಫೆಲಿಸ್ ಫೆರ್ನಾಂದ್ ಆಟ್ ವರ್ಸಾಂ ಉಪ್ರಾಂತ್ ಇಗರ್ಜಿಕ್ ಲಾಗೊನ್ ಶಿಸ್ತಾ ಪಾದ್ವಾಬಾಚ್ಯಾ ಘರಾ ಯೆತಾನಾ, ನವೊ ವಿಗಾರ್ ಆಪ್ಲೆಂ ಚಪ್ತೆಂ ವರಸ್ ತಾಚಾರ್ ಕರ್ತಾಲೊ.

ಫೆಲಿಸ್ ಫೆರ್ನಾಂದಾಕಡೆ ಓ ತಾಚಿ ಪಯ್ಲಿ ಭೆಟ್.

“ತುಮಿ ಮಿಸಾಕ್ ಯೆನಾಂತ್. ಇಗರ್ಜಿಕ್ ಜಾಂವ್ಕ್, ಖಂಚ್ಯಾಯ್ ನಾಂವಾಂಕ್ ನಾಂತ್.” ವಿಗಾರ್ ದುರ್ತಾಲೊ.

“ತಾಕಾ ಆನಿ ಮ್ಹಜ್ಯಾ ಪುತಾಕ್ ಕುಮ್ಮಾರ್ ದಿಂವ್ಚ್ಯಾಕ್ ಕಿತೆಂಯ್ ಸಂಬಂದ್ ನಾ, ತಾಕಾ ಬಾಪ್ತಿಚ್ ಹಾಂಗಾಚ್ ದಿಲ್ಲೊ..... ತಾಕಾ ಗರ್ಜೆಚಿ ದೊತೊರ್ನ್ ಯೆತಾ. ಖಂಚ್ಯಾಯ್ ಕಾರಣಾಖಾಲ್ ಫಿರ್ಗಜಿಂತ್ಲಾ ಕಛೊಲಿಕ್ ಭುರ್ಗ್ಯಾಕ್ ಕುಮ್ಮಾರ್ ಇನ್ಕಾರ್ ಕರುಂಕ್ ತುಮ್ಮಾಂ ಸಾದ್ಕೊ ನಾ.” ಫೆಲಿಸ್ ಫೆರ್ನಾಂದ್ ಆಪ್ಲ್ಯಾ ಪಾಂಯಾಚೆರ್ ಧಲೊನ್ ಮ್ಹಣಾಲೊ.

“ವ್ಹಡಿಲಾಂಕ್ ಇಗರ್ಜಿಚಿ ಕಾಯ್ದೆ ಪಾಳುಂಕ್ ಜಾಯ್ನಾಂತ್ ತರ್ ಭುರ್ಗ್ಯಾಂಕ್ ಕುಮ್ಮಾರ್ ಕಿತ್ಯಾಕ್?”

“ಖಂಚಿ ಇಗರ್ಜಿಚಿ ಕಾಯ್ದೆ ಪಾಳುಂಕ್ ನಾಂತ್? ವರ್ಸಾ ವರ್ಸಾಕ್ ಇಗರ್ಜಿಕ್ ದಿಂವ್ಚೆಂ ಆಸ್ತಾಲೆ ಡಿ.ಡಿ. ಕರ್ನ್ ತುಮ್ಮಾಂ ಧಾಡ್ಲಾಂ.. ಮಿಸಾಕ್ ಯೆಂವ್ಚೆಂ,

ಯೆನಾಸ್ತಾಂ ರಾಂವ್ಚೆಂ ಮ್ಹಜೊ ಖಾಸ್ಗಿ ವಿಶಯ್. ಕುಮ್ಗಾರ್ ದೀಂವ್ಕ್ ಜಾಯ್ನಾ ಮ್ಹಣ್ ಬರವ್ನ್ ದಿಯಾ. ತುಮ್ಕಾ ಪಯ್ಲಾ ಕುಮ್ಗಾರಾಚ್ಯಾ ಮಿಸಾಕ್ ಕೊಡ್ತಿ ಥಾವ್ನ್ ಸ್ತೇ ಹಾಡಯ್ತಾಂ. ದೀಪಕಾಕ್ ಕುಮ್ಗಾರ್ ದೀನಾಂತ್ ತರ್ ತುಮ್ಚೆರ್ ಮಾನ್ ನಶ್ಪ್ ದಾವೊ ಘಾಲುಂಕ್ ಪಡ್ತಲೆಂ..... ಚತ್ರಾಯ್ ಫೆಲಿಸ್ ಫೆರ್ನಾಂದ್ ತಯಾರಾಯ್ ಕರ್ನ್ ಆಯ್ಲಾ ಮ್ಹಣ್ ವಿಗಾರಾಂಕ್ ಭೊಗ್ಲೆಂ.

ವಿಗಾರ್ ತರ್ಕಾ ರಗ್ತಾಚೊ.

ಪುಣ್ ಫೆಲಿಸ್ ಫೆರ್ನಾಂಡಿಸಾಕಡೆ ಉಲಂವ್ಕ್ ತಾಕಾಯ್ ಕಾವ್ಣೆಣಿ ಭೊಗ್ಲಿ.

ಆಸ್ತ್ ಇಗರ್ಚಿಕ್ ದಾನ್ ದಿಲ್ಲಾವಿಶಿಂ ಬಾಪಯ್ಲ್ಯಾ ಮೊರ್ನಾ ಉಪ್ರಾಂತ್ ಫೆಲಿಸ್ ಫೆರ್ನಾಂಡಿಸಾನ್ ಹೈಕೊಡ್ತಿಂತ್ ಮಾಂಡ್ಲೊ ದಾವೊ ವೆಗಿಂಚ್ ಇತ್ಯರ್ತ್ ಜಾಂವ್ಚ್ಯಾರ್ ಆಸ್ಲೊ. ತ್ಯಾ ವೆಳಾರ್ ಫೆಲಿಸ್ ಫೆರ್ನಾಂಡಾಕಡೆ ಮನಸ್ತಾಪ್ ತಾಕಾ ಸಾರೊ ದಿಸ್ಲೊ ನಾ. ಫೆಲಿಸ್ ಫೆರ್ನಾಂಡಿಸಾಕ್ ಆನ್ಯೇಕ್ ಕೇಜ್ ಘಾಲುಂಕ್ ಆವ್ಯಾಸ್ ಲಾಬಯಿಲ್ಲೆಪರಿಂ ಜಾಯ್ತ್.

ವಿಗಾರಾನ್ ರಾಗ್ ಗಿಳ್ಳೊ.

ದೀಪಕಾಕ್ ಹೆರಾಂ ಸಾಂಗಾತಾ ಕುಮ್ಗಾರ್ ದಿಲೊ.

ಕುಮ್ಗಾರಾಚ್ಯಾ ಮಿಸಾಕ್ಯೊ ಫೆಲಿಸ್ ಫೆರ್ನಾಂದ್ ನಾತ್ಲೊ.

- 3 -

ವ್ಹೆವರಾಂತ್ ದೀಪಕ್ ಬಾಪಯ್ ಪ್ರಾಸ್ ಹುಶಾರ್.

‘ದೀಪಕ್ ಡೆವಲಪರ್ಸ್’ ‘ದೀಪಕ್ ಬಿಲ್ದರ್ಸ್’ ‘ದೀಪಕ್ ಫೈನಾನ್ಸಿಯರ್ಸ್’..... ತಸಲೆ ಸಂಸ್ಥೆ, ಉದ್ಯಮಾಂ ದೀಪಕಾನ್ ಸುರು ಕೆಲ್ಲಿಂ.

ದೀಪಕ್ ಬಾಪಾಯ್ಲಾ ಮೆಟಾನಿಂಚ್ ಚಲ್ತಾಲೊ.

ಕೊಲೆಜ್ ಜಾಲ್ಲ್ಯಾ ಉಪ್ರಾಂತ್ ಪುರ್ತೊ ವ್ಹೆವರಾಂತ್ ಸೆರ್ವಾಲ್ಯೊ.

ಆಪ್ಲ್ಯಾ ಆಜ್ಞಾಕ್ ದೆವಾದೀನ್ ಕಾಸ್ತಿರ್ ಫೆರ್ನಾಂಡಾಕ್ ಪುಸ್ಲಾವ್ನ್ ಆದ್ಲ್ಯಾ ವಿಗಾರಾಂನಿ ಆಪುರ್ಪಾಯೆಚೊ ಜಾಗೊ ಇಸ್ಕೊಲಾಕ್ ದಾನ್ ದೀಶಿಂ ಕೆಲ್ಯೊ ವಾದ್ಯಾಬಾಂಚೊ ಅಪ್ರಾದ್ ಮ್ಹಣ್ ದೀಪಕ್ಯೊ ಚಿಂತಾಲೊ.

ಕೊಡ್ತಿಂತೆ ಫೆಲಿಸ್ ಫೆರ್ನಾಂಡ್ ಸಲ್ವಲ್ಕಾರೆಯೊ ಆಜ್ಞಾಕ್ ಬಾಪಾಯ್ವೆರ್ ಮಿಬ್ಬಾಶೆಂ ಕರ್ನ್ ಆಸ್ತ್ ದುಡು ಭಿತರ್ ಘಾಲ್ಲೆಂ ಪಾದ್ರಿಂಚಿ ಶಿಂತ್ರಿ ಮ್ಹಣ್ ಲೆಕ್ತಾಲೊ ದೀಪಕ್.

ಕೊಲೆಜಿಕ್ ವೆತಾಪರ್ಯಾಂತ್ ತವಳ್ ತವಳ್ ಮಿಸಾಕ್ ವೆತಾಲೊ.

ಬೊವ್ಶ್ಯಾ ಆವಯ್ಲೊ ಪ್ರಬಾವ್ ಆಸ್ತಲೊ. ತಿ ಆಯ್ತಾರಾ ಮಿಸಾಕ್ ಯೆತಾಲಿ. ಹೆರ್ ಖಿಂಚಾಯ್ ಚಡಿತ್ ಕಾಮಾಂಕ್ ಮೆಳಾನಾತ್‌ಲ್ಲಿ.

ಆವಯ್ಲ್ಯಾ ಅಕಸ್ಕಿಕ್ ಮೊರ್ನಾ ಉಪ್ರಾಂತ್ ದೀಪಕಾನ್ ಇಗರ್ಜಿಕ್ ಭಟ್ ದಿಂವ್ಚೆಂ ಬಂದ್ ಕೆಲ್ಲೆಂ.

- 4 -

“ತಾಚೆಂ ರೆಸ್ಪೆರ್ ಹಾಂಗಾಚ್ ಜಾತಲೆಂ” ಉಸ್ಕಡ್ಲೊ ಫೆಲಿಸ್ ಫೆರ್ನಾಂಡ್.

“ತುಮ್ಮಾಂ ರೆಸ್ಪೆರ್ ಕರುಂಕ್ ಜಾಯ್ನಾ ತರ್ ಪಳೆಯಾಂ. ತೊ ರಿಜಿಸ್ಟ್ರ್ ಕಾಜಾರ್ ಜಾತಲೊ. ಶೈರಾಂತ್ಲ್ಯಾ ಸರ್ವ್ ಪತ್ರಾಂನಿ ತಿ ಖಬರ್ ಯೆತಲಿ.”

ವಿಗಾರ್ ಫೆಲಿಸ್ ಫೆರ್ನಾಂಡಾಚ್ಯಾ ಮುಸ್ಕರಾಕ್ ಪಳಂವ್ಕ್ ಪಡ್ಲೊ.

ತೀಸ್ ವರ್ಸಾಂ ಆದಿಂ ದೀಪಕಾಕ್ ಫೋಲ್ ಲಾಂವ್ಕ್ ವಿಚಾರ್ನ್ ಯೆತಾನಾ ಆಸ್‌ಲ್ಲೊ ವಿಗಾರ್ ಮೆಲಾ. ನಾ ತರ್ ಫೆಲಿಸಾಚ್ಯಾ ಮುಸ್ಕರಾರ್ ರಾಗಾಚೊ ಭೊರ್ ತೀಸ್ ವರ್ಸಾಂನಿ ಉಣೊ ಜಾಂವ್ಕ್ ನಾ ಮ್ಹಣ್ ತೊ ಸಾಂಗ್ಲೊ.

“ಹಾಂವೆಂ ಸಾಂಗ್ಚೆಂ ಆಯ್ಕ್, ತುಮಿ ಕೊಣ್‌ಯೊ, ಇಗರ್ಜಿಚ್ಯಾ ಬಾಗ್ಲಾಕ್ ಯೇನಾಂತ್. ಸಾಕ್ರಾಮೆಂತ್ ಘೆಂವ್ಕ್ ಆಯ್ಲ್ಯಾರ್ ಜಾಲೆಂ?” ವಿಗಾರ್ ಸಮಾದಾನಾನ್ ಮ್ಹಣಾಲೊ.

“ಹಾಂವ್ ಪಾಟ್ಲ್ಯಾ ತೆತ್ತೀಸ್ ವರ್ಸಾಂಥಾವ್ನ್ ಮಿಸಾಕ್ ಯೆಂವ್ಕ್ ನಾ. ಮಿಸಾಕ್ ಯೆಂವ್ಚೆಂ, ಯೆನಾಸ್ತಾಂ ರಾಂವ್ಚೆಂ, ಮ್ಹಜೊ ಪರ್ರನಲ್ ವಿಶಯ್. ತಾಕಾ ಆನಿ ಮ್ಹಾಕಾ ಫಿರ್ಗಜಿಂತ್ ಸಾಂದಪಣ್ ಆಸ್ಚಾಕ್ ಸಯ್ರಿಕ್ ನಾ... ಹಾಂವೆಂ ಇಗರ್ಜಿಚೊ ಕಾಯ್ದೊ ಭಾಂದ್ಲಾ.” ಫೆಲಿಸ್ ಫೆರ್ನಾಂಡ್ ಹಾಳ್ವಾಯೆನ್ ಉಲಯ್ಲೊ.

ಫೆರ್ನಾಂಡುಗೆಲ್ಲಾ ನಾಂವಾಡ್ತಿಕ್ ಘರಾಣ್ಯಾಚೆಂ ಕಾಜಾರ್ ಇಗರ್ಚಿ ಭಾಯ್
ಜಾಯ್ತರ್ ಸ್ಯಾಂದಲ್ ಜಾಲ್ಲೆಪರಿಂ, ಖಬರ್ ಪತ್ರಾಂನಿ ಗಾಜಂವ್ಕ್ ಫೆಲಿ
ಫೆರ್ನಾಂದ್ ಪಾಟಿಂ ಕರ್ಚೊ ನಾ.

ರೆಸ್ಪೆಕ್ ಜಾಲೆಂ.

ರೆಸ್ಪೆರಾಚ್ಯಾ ಮಿಸಾಕ್ ಫೆಲಿಸ್ ಫೆರ್ನಾಂದ್ ಆಯ್ಲೊ ನಾ.

ರಿಸೆಪ್ಷನ್ ಭಾರಿಚ್ ಗಡ್ಡೆನ್ ಜಾಲೆಂ.

ಥೆಲ್ಲಿ ಥಾವ್ನ್ ರಾಜಕೀಯ್ ಫುಡಾರಿ ಆಯ್ಲೆ. ಕಾಜಾರಾಚಿ ಖಬರ್
ಪತ್ರಾಂನಿ ಆಯಿಲ್ಲಿ.

- 5 -

ಅನಾಹುತ್ ಘಡೊನ್ ಗೆಲೆಂ.

ಹನಿಮೂನಾಕ್ ಗೆಲ್ಲಾಕಡೆ ಕಾರಾಚ್ಯಾ ಅವ್ವಡಾಂತ್ ತರ್ಲೆಂ ಜೊಡೆ
ಸಾಂಗಾತಾಚ್ ಆಂತರ್ಲೆಂ.

ದೀಪಕಾಚಿ ಕೂಡ್ ಒಳಕ್ ಮೆಳಾನಾ ತಿತ್ಲಿ ಭೆಸಾಂ ಜಾಲ್ಲಿ
ದೊಗಾಯ್ಚೊ ಕುಡಿ, ಸಾಂಗಾತಾಚ್ ಮಾತ್ಯೆಕ್ ಪಾಯ್ಲೊ.

ಫೆಲಿಸ್ ಫೆರ್ನಾಂದ್ ಮೊರ್ನಾಚ್ಯಾ ಮಿಸಾಕ್ ಯೆಂವ್ಚಾ ಸ್ಥಿತರ್ ನಾತ್ಲೊ
ತಾಕಾ ದಾಕ್ತರಾಂನಿ ನಿದೆಚಿಂ ಒಕ್ತಾಂ ತೊಪುನ್ ಇಂಟೆನ್ಸಿವ್‌ಕೇರ್ ವಿಬಾಗಾಂತ್
ದವರ್ಲೆಂ.

ತ್ಯಾ ಪಯ್ಲೆಯ್ ತಾಕಾ ಏಕ್ ಪಾವ್ಟಿಂ ಹಳ್ತಾನ್ ಹಾರ್ನ್ ಎಟೆಕ್
ಜಾಲ್ಲೆಂ.

- 6 -

ತ್ಯಾ ಉಪ್ರಾಂತ್ ದೋನ್ ವರ್ಸಾಂ ಪಾಶಾರ್ ಜಾಲಿಂ. ಎಕಾ ಸೊಮಾರ
ಸಕಾಳಿಂ ಫೆಲಿಸ್ ಫೆರ್ನಾಂದ್ ಪಾದ್ರ್ಯಾಚ್ಯಾ ಕುಡಾಂತ್ ಬಸೊನ್ ಆಸ್ಲೊ.

“ಹೊ ಮ್ಹಜೊ ಸ್ವಂತ್ ಖುಶೆಚೊ ನಿರ್ಧಾರ್... ಮ್ಹಜೊ ಸಗ್ಳೆ
ವೆವ್ಕಾರ್ ಹಾಂವೆಂ ಏಕ್ಲೊ. ಮೆಳ್‌ಲ್ಲ್ಯಾ ದುಡ್ಡಾಚೊ ಆರೊ ವಾಂಟು

ಮಿಸಾಂವಾಕ್ ಧಾಡ್ನ್ ದಿಲಾ. ಪನ್ನಾಸ್ ಲಾಖ್ ರುಪಯ್ ಇಗರ್ಜಿಕ್ ದಾನ್ ದಿತಾಂ... ಮ್ಹಜಾ ದೀಪಕಾಚ್ಯಾ ನಾಂವಾರ್ ಹೈಸ್ಕೂಲಾಚೆಂ ಭಾಂದಪ್ ಭಾಂದಿಜೆ. ಹಾಂವೆಂ ಮ್ಹಜೆ ಉರ್ಲೆ ದೀಸ್ ಪ್ರಾಯ್ವಂತಾಂಚ್ಯಾ ಘರಾಂತ್ ಖರ್ಚುಂಕ್ ಚಿತ್ಲಾಂ... ತ್ಯಾ ಖಾತಿರ್ ಧಾ ಲಾಕ್ ಹಾಂವೆಂ ತಾಂಕಾಂ ದಿಲ್ಯಾತ್” ಕಸಲೆಚ್ ಉದ್ವೇಗ್ ನಾಸ್ತಾಂ ಮ್ಹಣಾಲೊ ಫೆಲಿಸ್ ಫೆರ್ನಾಂದ್.

“ಹಾಂವ್ ತುಜೆ ಖಾತಿರ್ ಬೆಜಾರ್ ಪಾವ್ತಾಂ” ಮ್ಹಣಾಲೊ ವಿಗಾರ್.

“ತಾಂತುಂ ಬೆಜರಾಯೆಚೆಂ ಸವಾಲ್ ನಾ ಫಾದರ್. ಜೊಡ್ತಾನಾ ಹಾಂವೆಂ ಜೊಡ್ಲೆಂ, ಬರ್ಯಾ ಕಾಮಾಕ್ ದಿತಾನಾ ಮ್ಹಾಕಾ ಸಂತೊಸ್ ಭೊಗ್ತಾ... ಮ್ಹಜ್ಯಾ ಬಾಪಾಯ್ಣಿ ತಾಚ್ಯಾ ಜೊಡಿಚೊ ಮುಕ್ಯಾಲ್ ವಾಂಟೊ ಇಗರ್ಜಿಕ್ ದಾನ್ ದಿಲ್ಲೊ..” ಫೆಲಿಸ್ ಫೆರ್ನಾಂಡಿಸಾ ಥಂಯ್ ಚುರ್ಚುರೆ ನಾತ್ಲೆ.

ಬಾಪಾಯ್ಣಿ ಬರ್ಯಾ ಕಾಮಾಕ್ ಆಡ್ಕಳ್ ಉಚಾರುಂಕ್ ಫೆಲಿಸ್ ಫೆರ್ನಾಂದಾ ತಸಲೊ ವಾರೆಸ್ತಾರ್ ನಾತ್ಲೊ!



ಅವಧ್

ಡೊಕ್ಟರ್ ರಾಜೇಶ್ ನ್ಹಾಣ್ ಭಾವ್ ಭಾಯ್ ಯೆತಾನಾ, ಮುಸ್ಕಾರ್ ಪುಗೊವ್ನ್ ಸೊಫಾರ್ ಬಸ್‌ಲ್ಲ್ಯಾ ಜಾಯ್ನ್ ಪಳೆವ್ನ್ “ಕಿತೆಂ ಜಾಲೆಂ ಮ್ಯಾಡಮ್ ರಾಗಾನ್ ಬಸ್ಲಾ?” ಮ್ಹಣಾಲೊ, ಆಂಬುರ್ದೆಂ ಹಾಸತ್.

“ಜಾಂವ್ಚಿಂ ಆವ್ಚಿಂ ಕರ್ಯಾಂ... ಆಸ್ಪತ್ರೆಂತ್ ಎಮರ್ಜೆನ್ಸಿ ಕೇರ್ಡ್ ಆಯ್ಲಾ... ಖಿಂಚೆಂಯ್ ಕಾಮ್ ಚಿಂತುನ್ ಭಾಯ್ ಸರ್ತಾನಾ ಎಮರ್ಜೆನ್ಸಿ ಕೇರ್ಡ್ ಚುಕುಲ್ಲಿ ನಾ... ಆನಿ ತುಂ ವಚ್. ಯೆತಾನಾ ರಾತಿಂ ಬಾರಾ ಉತಾರ್ತಲಿಂ... ಆಮ್ಕಾಂ ಏಕ್ ಫೆಸ್ಟೆಯೊ ನಾ ಪರಬ್‌ಯೊ ನಾ...” ಸಣ್ಣಣ್ಣೆಂ ವೀಣಾ.

“ಕಿತೆಂ ಎಮರ್ಜೆನ್ಸಿ ವಿಚಾರ್ಲೆಂಯ್... ಕೊಣೆ ಫೋನ್ ಕೆಲ್ಲೆಂ?” ರಾಜೇಶಾನ್ ಆಪ್ಲ್ಯಾ ಮಾತ್ಕಾಚಿ ಶೆಳ್ ಪುಸ್ತಿತ್ ವಿಚಾರ್ಲೆಂ.

“ತುಕಾ ಆನಿ ಕಿತೆಂ ಯೆತಾ... ಕೊಣ್ ಬಾಯ್ಕಾರ್ ಆಪ್ಲೊನ್ ಮಾತೆಂ ಫುಟೊನ್ ಆಯ್ಲಾ ಆಸ್ತಲೊ... ಹಾಂವೆಂ ಡಿಟೆಯ್ಲ್ ವಿಚಾರುಂಕ್ ನಾ. ತುಕಾ ಭಲಾಯ್ಕಿ ಬರಿ ನಾ, ನಿದ್ಲಾ.. ಜಾಗವ್ನ್ ಫೋನ್ ಕರುಂಕ್ ಸಾಂಗ್ತಾಂ ಮ್ಹಳೆಂ...” ವೀಣಾನ್ ಮುಸ್ಕಾರ್ ವಾಂಕ್ಡೆಂ ಕರ್ನ್ ಟೀಪೊಯ್‌ರ್ ಆಸ್‌ಲ್ಲೊ ‘ವುಮನ್ಸ್ ಈರಾ’ ಕಾಡ್ಲೊ.

ಆಯ್ತೆಂ ಜಾಲ್ಲಿಂ ದೀಪ್ತಿ ಆನಿ ದೀಪಕ್ ಪಾರ್ಲಾರಾಂತ್ ಪಾಸಾಯೊ ಮಾರ್ತಾಲಿಂ.

“ಕಿತೆಂ ಕರ್ಯಾಂ?” ಕೇಸ್ ಉಗಯಿತ್ತ್ ವಿಚಾರ್ಲೆಂ ಡೊ ರಾಜೇಶಾನ್.

“ಕರ್ಚೆಂ.... ಆನಿ ಮೊರ್ಚೆಂ.... ಬರ್ತ್‌ಡೇ ದೊನ್ಸಾರಾಕ್ ದವರ್‌ಲ್ಲೊ, ಆಮಿ ಯೆತಾಂವ್ ಮ್ಹಣ್ ಸಾಂಜೇಕ್ ಬದ್ಲಿಲೊ. ಸಕಾಳಿಂ ತುಕಾ ಥಿಯೇಟರ್ ಮ್ಹಣ್ ಜಾಲೆಂ.... ಆನಿ ಆತಾಂ ಎಮರ್ಜೆನ್ಸಿ.... ತುಂ ನಾತ್ಲಾರ್ ಹ್ಯಾ ಶೆರಾಂತ್ ನ್ಯೂರೋ ಸರ್ಜನ್‌ಂಚ್ ನಾಂತ್‌ಗೀ.... ಅಶೆಂ ದುಡು ಕರ್ನ್ ಕೊಣಾಕ್? ಯೆಂವ್ಚೆ

ಕಡೆ ಯೇಂವ್ ನಾ.... ವೆಚೆಕಡೆ ವಚೊಂಕ್ ನಾ.... ಮ್ಹಾಕಾ ಹೆಂ ಲಾಯ್ಪಚ್ ಬೋರ್ ಜಾಲಾಂ....” ಹಾತಾಂತ್ ಆಸ್‌ಲ್ಲೊ ಬೂಕ್ ಪಾಟಿಂ ಟೀಪೊಯ್‌ರ್ ಉಡೊವ್ನ್ ಉಟ್ಟೆಂ ವೀಣಾ. “ತುಕಾ ಭಲಾಯ್ಕಿ ಬರಿ ನಾ... ಪಿಡೇಸ್ತಾಕ್ ದುಸ್ರ್ಯಾ ಆಸ್ಪತ್ರೆಕ್ ವ್ಹರ್‌ವ್ಹುಣ್ ಸಾಂಗ್ತಾಂ.... ಆಮಿ ಬರ್‌ತಡೇಕ್ ವಚಾಜಾಯಿಚ್.... ದಾಟ್ಪು ಆನಿ ವ್ಹೊನಿ ರಾಕೊನ್ ರಾವ್ತಲಿಂ. ಸರ್ವ್ ಲಾಗಿಲಿಂ ಪಯ್ಲಿಂ ಸಯ್ಕಿಂ ಯೆತಾತ್.... ಆಮಿ ಮಾತ್ ನಾಂವ್ ತರ್....” ವೀಣಾನ್ ಫೋನ್ ಉಕಲ್ಲೆಂ. “ಡೊಕ್ಟರ್ ರಾಜೇಶ್ ಹುಶಾರ್ ನಾ.... ತಾಕಾ ಆಂಗ್-ಪಾಂಗ್ ದೂಕ್.... ವ್ಹಯ್ ಪ್ಲೂ ಆಸ್ಕೆತ್.... ಸೊರ್ರಿ.... ಓ.ಕೆ. ಥ್ಯಾಂಕ್ಸ್” ವೀಣಾನ್ ಫೋನ್ ಪಾಟಿಂ ಬೊವವ್ನ್ ವೊಣ್ತ್ ಥಾವ್ನ್ ಫೋನಾಚೊ ಪ್ಲೆಗ್ನ್ ಚುಕಯ್ಲೊ, ಪರತ್ ಫೋನ್ ಯೇಂವ್ಕ್ ನಚೊ ಮ್ಹಣ್!

ಪಂದ್ರಾ ಮಿನುಟಾಂನಿ ರಾಜೇಶ್ ತಯಾರ್ ಜಾಲೊ.

ವೀಣಾಚೊ ರಾಗ್ ಪುರ್ರೊ ನಿತಳ್ಲಲೊ. ಚಡಿತ್ ಥೊಡೊ ಪಾವ್ವರ್ ಪುಸುನ್ ತೆಂ ಭಾಯ್ರ್ ಆಯ್ಲೆಂ. ಮುಕ್ಲೆಂ ದಾರ್ ಬಂದ್ ಕರ್ನ್ ಬೀಗ್ ಘಾಲೆಂ ಡೊ ರಾಜೇಶಾನ್.

ಮಾರುತಿಕ್ ಜೀವ್ ಭರ್ತಾನಾ, ಡೊಕ್ಟರ್ ರಾಜೇಶಾಕ್ ಏಕ್ ಥರ್ ಭೊಗ್ತಾಲೆಂ. ತಾಕಾ ಸೊಡುನ್ ಆಯಿಲ್ಲ್ಯಾ, ಮರಣಾಂತೀಕ್ ಸ್ಥಿತರ್ ಆಸ್ಲ್ಯಾ ಪಿಡೇಸ್ತಾಕ್ ಸೊಡುನ್ ಮಾಂವಾಡ್ಕಾ ಮಿವ್ಲ್ಯಾಚ್ಯಾ ಭುರ್ಲ್ಯಾಚ್ಯಾ ಜಲ್ಮಾ ಸಂಬ್ರಮಾಕ್ ತೊ ಭಾಯ್ರ್ ಸರ್‌ಲ್ಲೊ. ತಾಚಾ ವೃತ್ತೆಚ್ಯಾ ಆಪವ್ಣ್ಯಾಕ್ ಬಾಯ್ಲಿ ಖಾತಿರ್ ತಿರಸ್ಕಾರ್ ಕರ್ನ್ ವೆಚೆಂ ತಾಚೆಂ ಅಂತಸ್ಕರ್ ನಾ ಸಮದಾನಾನ್ ಫುಮಾರ್ ಜಾಲ್ಲೆಂ.

ಹರ್ ಮೇಟ್ ಸರ್ವ್ ಕೋನಾಂನಿ ಪಳೆವ್ನ್, ಸಾರ್ಕೆಂ ತುಕುನ್ ಮೇಟ್ ಕಾಡ್ತಲ್ಯಾ ಆಪ್ಲೆಂ ಕಾಜಾರಾಚಿ ಸಾಂಗಾತಿಣ್ ವಿಂಚ್ತಾನಾ ಮಾತ್ ವ್ಹಡ್ ಚೊಕ್ ಕೆಲ್ಲಿ ಮ್ಹಣ್ ತಾಕಾ ತವಳ್ ತವಳ್ ಭೊಗ್ತಾಲೆಂ. ಮಂತನಾಂತ್ಲ್ಯಾ ಕುಟ್ಮಾಚ್ಯಾ ವೀಣಾಕ್ ತಾಚಾ ಸೊಬಾಯ್ ಆನಿ ಗ್ರೇಸ್ತಕಾಯ್ ಖಾತಿರ್ ಆಪುಣ್ ಭುಲ್‌ಲೆಂ ಮ್ಹಣ್ ತಾಣೆ ತವಳ್ ತವಳ್ ಪಶ್ಚತ್ತಾವ್ ಪಾಂವ್ಚೆಂ ಆಸ್‌ಲ್ಲೆಂ.

ವೀಣಾ ಸೊಶಿಯಲ್ ವರ್ತುಲಾಂತ್ ವಾಡ್‌ಲ್ಲೆಂ. ಥಾ ಜಣಾಂ ಜಮ್ನ್ಯಾ

ಖಿಂಚ್ಯಾಯ್ ಸಬಾಸಂಬ್ರಮಾಂಕ್ ಗೆಲ್ಯಾರ್, ಆಪ್ಲಾಚಿ ಸೊಬಾಯ್, ಗ್ರೇಸ್ತಕಾಯ್ ಪ್ರದರ್ಮಿತ್ ಕೆಲ್ಯಾರ್ ಮಾತ್ ಆಪ್ಲಾಚೆಂ ನಾಂವ್ ಪ್ರಕಾತ್ ಜಾತಾಮ್ಹಣ್ ಚಿಂತ್ಲೆಂ ವೀಣಾ ರಾಜೇಶಾಕ್ ತಕ್ಲೆ ಫಡಾಪಡಿಚೆಂ ಜಾಲ್ಲೆಂ.

ಡೊ ರಾಜೇಶ್ ಪ್ರಕಾತಿಕ್ ಆಯ್ಲೊ ಜಾಲ್ಲೊ ನ್ಯೂರೋಸರ್ಟನ್. ಅವ್ಲೆಡಾಂ ಚಡೊನ್ ಮಾತ್ಯಾಕ್, ಮೆಂದ್ವಾಕ್ ಮಾರ್ ಜಾವ್ನ್ ಗಡೀಸ್ ಆಸ್ಲಾಂಕ್ ಭರ್ವಸೊ ಜಾವ್ನ್ ನಾಂವಾಡ್ವೀಕ್ ಜಾಲ್ಲೊ. ಪಿಡೇಸ್ತಾಚೆ ಆನಿ ತಾಂಚಾ ಘರ್ವಾಂಚಿ ಆಕಸ್ಮಿಕ್ ಸಂದ್ರಾಪಾಂಚಿ ಉಮಾಳಿ ಸಾರ್ಕೆ ಸಮ್ಜೊನ್, ತಾಂಚೆ ಸಾಂಗಾತಾ ಏಕ್ ಜಾತಾಲೊ. ದೀಸ್ ಜಾಂವ್, ರಾತ್ ಜಾಂವ್ ಕಿತೆಂಚ್ ಪುರಾಸಣೆಚಿ ಕುರ್ಪು ತಾಚ್ಯಾ ಮುಸ್ಕರಾರ್ ಉದೆನಾತ್ಲಿ.

ನ್ಯೂರೋಸರ್ಟರಿಚಿಂ ಒಪರೇಶನಾಂ ವೊರಾಂಚಿಂ ವೊರಾಂ ಘೆತಾಲಿಂ. ಫೊಡೆ ಪಾವ್ಪಿಂ ಮೆಂದ್ವಾ ಭಿತರ್ ಘೆಟೆ ಜಾಲ್ಲೆಂ ರಗತ್ ಕಾಡುಂಕ್ ಸಾತ್ ಆಟ್ ವೊರಾಂ ಲಾಗ್ಲಿಂ ಆಸಾತ್. ಸಗ್ಳಿ ರಾತ್ ಒಪರೇಶನ್ ಥಿಯೇಟರಾಂತ್ ಖರ್ಚಿಲ್ಲಿಯ್ ಆಸಾತ್. ತಾಚ್ಯಾ ಪ್ರಾಮಾಣಿಕ್ ಆನಿ ಸಮರ್ಪಿತ್ ಸೆವೆವರ್ವಿಂ ಡೊ ರಾಜೇಶ್ ಪ್ರಕಾತಿಕ್ ಪಾವ್ಲೊ.

ಮಾರುತಿ ಕಾರ್ ರಾಜ್ ರಸ್ತಾರ್ ಆಯಿಲ್ಲೆಂಚ್ ವೇಗ್ ಚಡಯ್ಲೊ ಡೊ ರಾಜೇಶಾನ್. ತಾಕಾ ಖಂಡಿತ್ ಸಮಾದಾನ್ ನಾತ್ಲೆಂ. ತಾಚ್ಯಾ ದಾವ್ಯಾಕ್ ದೀಪ್ತಿ ಬಸ್ಲೆಂ. ಪಾಟ್ಲ್ಯಾನ್ ವೀಣಾ ಸಾಂಗಾತಾ ದೀಪಕ್ ಬಸ್ಲೊ.

“ಸಾಯ್ಸ್ ಕಿತೆಂ ಹುನ್ ಜಾಲಾ... ಆಸ್ಪತ್ರೆಕ್ ವಚೊಂಕ್ ಸೊಡ್ಲೆಂ ನಾ ಮ್ಹಣ್?” ವೀಣಾನ್ ಮುಕಾರ್ ಸರೊನ್ ರಾಜೇಶಾಚ್ಯಾ ಪಾಟ್ಲ್ಯಾನ್ ಕಾನಾಂ ಕಡೆ ಯೇವ್ನ್ ವಿಚಾರ್ಲೆಂ.

“ತುಕಾ ಸಮ್ಜನಾ ವೀಣಾ... ಉಲಯ್ಕಾರ್ ರಾಗ್ ಯೆತಾ.. ಎಮರ್ಜೆನ್ಸಿ ಪಿಡೇಸ್ತಾಕ್ ಸೊಡುನ್ ವೆಚೆಂ ಸಾರ್ಕೆಂ ನ್ಹಯ್...” ಮುಕ್ಲ್ಯಾನ್ ವೇಗಾನ್ ಯೆಂವ್ಚ್ಯಾ ಲೊರಿಯೆಕ್ ವಾಟ್ ದಿಂವ್ಚ್ಯಾಕ್ ಮಾರುತಿಕ್ ದೆಗೆಕ್ ಘುಂವ್ಚಾವ್ನ್ ಸಾಂಗ್ಲೆಂ ಡೊ ರಾಜೇಶಾನ್.

“ದಿಸಾಚ್ಯಾ ಚೊವಿಸ್ ವೊರಾಂಯ್ ತುಕಾ ತುಜೆ ಪೇಶಂಟ್ ಸೊಡ್ಲ್ಯಾರ್ ಮ್ಹಜೆಂ ಪಡೊನ್ ಗೆಲಾಂವೇ?... ಕಿತ್ಲ್ಯಾ ಫಂಕ್ಷನಾಂಕ್ ಹಾಂವ್ ಎಕ್ಲಿಂಚ್

ಗೆಲ್ಲಿಂ ನಾ... ಸಕ್ಕಡ್ ಬಾಯ್ಲೊ ತಾಂಚ್ಯಾ ಘೊವಾಂ ಸಾಂಗಾತಾ ಯೆತಾನಾ ಮ್ಹಾಕಾ ಕಿತೆಂ ಜಾತಾ ತೆಂ ತುಕಾ ಕಶೆಂ ಕಳ್ಳೆಂ.... ಜಾಲ್ಯಾರ್ಯೊ ಹಾಂವ್ ಸೊಸ್ತಾಂ. ಥೊಡೆಶ್ಯಾ ಮಿಟಿಂಗಾಂಕ್ ಹಾಂವ್ ವಚೊಂಕ್ ನಾ. ತಯಾರ್ ಜಾವ್ನ್ ಉಪ್ರಾಂತ್ ನ್ಹೆಸ್‌ಲ್ಲಿ ಡ್ರೆಸ್ ಬದ್ಲಿಲ್ಯಾ... ಸಾಕ್ರಿಪಿಸಾಂಕ್‌ಯೊ ಮೊತ್ ಆಸಾ...” ವೀಣಾ ರಾಜಂವ್ ಉಲಯ್ತಾಲೆಂ.

“ಜಾಲೆಂ... ಆತಾಂ ಸಮದಾನಾನ್ ಬಸ್... ಮ್ಹಜಿ ತಕ್ಲಿ ಫಿರ್ವಯ್ತಾಕಾ” ಮುಕ್ಲಾನ್ ವೆಚ್ಯಾ ಲೊರಿಯನ್ ವೇಗ್ ಎಕ್‌ಚ್ ಪಾವ್ಚಿಂ ಉಣೊ ಕೆಲ್ಯಾನ್ ರಾಜೇಶಾನ್ ಬಳಾನ್ ಬ್ರೇಕ್ ದಾಂಬ್ಲಿ. ಮಾರುತಿ ಉಡೊನ್ ರಾವ್ಲೆಂ. “ಮ್ಹಜೆಂ ಕೊನ್‌ಸಾನ್‌ಟ್ರೇಶನ್ ಪಾಡ್ ಕರಿನಾಕಾ... ಪ್ಲೀಜ್” ಬ್ರೇಕ್ ಫಾಲ್ಲ್ಯಾ ವೇಗಾಕ್ ವೀಣಾಚೆಂ ನಾಕ್, ರಾಜೇಶಾಚ್ಯಾ ಬಸ್ಕೆಟ್ ಪಾಟ್ಲಾನ್ ಆಪ್ತಾಲೆಂ. ರಾಜೇಶಾನ್ ಸಾಂಗ್‌ಲ್ಲೆಂ ತಾಚೆ ಪ್ರಾಸ್ ಚಡ್ ದುಕ್ಲೆಂ.

ವೀಣಾಕ್ ಚಾರ್ ಉಲವ್ನ್ ಮುಟಿ ಭಿತರ್ ದವರ್ಯಾಂಮ್ಹಣ್ ಡೊ ರಾಜೇಶಾಕ್ ಭೊಗ್ತಾಲೆಂ. ಏಕ್ ಉತರ್ ಚುಕೊನ್ ಉಲಯ್ಲಾರ್ ಸಗ್ಳೊ ದೀಸ್ ವೀಣಾ ರಾಗಾನ್ ಬಸ್ತಾಲೆಂ. ದೀಪ್ತಿ ಆನಿ ದೀಪಕಾಚೆರ್ ರಾಗ್ ಕಾಡ್ತಾಲೆಂ. ಭುರ್ಗ್ಯಾಂಚೊ ವಿಶೇಸ್ ಹುಸ್ಕೊ ಆಸ್ಚೊ ರಾಜೇಶಾಕ್ ಸರ್ವ್ ಗಿಳ್ಳೆಂ ಪಡ್ತಾಲೆಂ. ಆವಯ್-ಬಾಪಯ್ ಮದ್ಲ್ಯಾ ನಾಸಮದಾನಾವರಿಂ ಭುರ್ಗ್ಯಾಂಚಿ ಮಾನಸಿಕ್ ಸ್ಥಿತಿ ಭಿಗಡ್ತಾ ಮ್ಹಣ್ ಕಳಿತ್ ಆಸ್‌ಲ್ಲೊ ಡೊ ರಾಜೇಶ್ ಬಾಯ್ಲೆಕಡೆ ಘಡ್ಕೆನ್ ರಾಜಿ ಜಾವ್ನ್ ಆದ್ಲ್ಯಾ ಸ್ಥಿತೆಕ್ ಯೆತಾಲೊ.

ಭಾವಾಚ್ಯಾ ಭುರ್ಗ್ಯಾಚೊ ಬರ್ತಡೇ ಮ್ಹಣ್ ವೀಣಾನ್ ಹಪ್ತಾಂ ಆದಿಂಚ್ ತಯಾರಾಯ್ ಸುರು ಕೆಲ್ಲಿ. ಚಾರ್ ಹಜಾರಾಂ ವಯ್ರ್ ಖರ್ಚುನ್ ಬರ್ತಡೇಕ್ ಆಯೆರ್ ದಿಂವ್ಚ್ಯಾಕ್ ಭಾಂಗ್ರಾಚಿ ಚೇಯ್ನ್ ಕರಯಿಲ್ಲಿ. ತಾಚೆಪ್ರಾಸ್ ಮಾರೊಗ್ ಆಯೆರ್ ಹೆರ್ ಸಯ್ರಿಂ ಹಾಡ್ಚಿಂನಾಂತ್ ಜಾಲ್ಯಾನ್ ವೀಣಾಕ್ ಆಪ್ಲೊ ಭರಮ್ ದಾಕಂವ್ಕ್ ಸಲೀಸ್ ಜಾತೆಂ. ಅಡೇಜ್ ಹಜಾರ್ ರುಪಯ್ ಮೊಲಾಚೆಂ ಕಾಪಾಡ್ ಹ್ಯಾಚ್ ಸಂಬ್ರಮಾ ಖಾತಿರ್ ಘೆತ್‌ಲ್ಲೆಂ. ವೀಣಾಚೊ ಭಾವ್ ನಾಂವಾಡ್ವೀಕ್ ಮನಿಸ್. ಆಯ್ಲೆವಾರ್ ರಾಜಕೀಯಾಂತ್‌ಯೊ ತಾಣೆಂ ನಾಂವ್ ಗಾಜಯಿಲ್ಲೆಂ. ಮಸ್ತ್ ಅಬಿಮಾನಿ ಆನಿ ಸಯ್ರಿ ಆಸ್ಚಾರ್ಯೊ

ನೂರೋಸರ್ದನ್ ಡೊಕ್ಟರ್ ರಾಜೇಶ್ ಆಪ್ಲಾಚೊ ಭಾವೊಚಿ ಮ್ಹಳ್ಳೆಂ ಹೆಮ್ಮೆಂ ವಿಂಗಡ್‌ಚ್. ವೀಣಾನ್ ಒತ್ತಾಯ್ ಕರ್ನ್ ದೊನ್ನಾರಾಂ ಠರಾಯ್ಲೆಲೊ ಬರ್ತಡೇ ಸಾಂಚೆಕ್ ಬದ್ಲಿಲ್ಲೊ. ವ್ಹಯ್, ತ್ಯಾ ಉಪ್ರಾಂತ್‌ಯೊ ವಚೊಂಕ್ ಜಾಯ್ನಾ ಮ್ಹಳ್ಳಾರ್ ತಾಂಕಾಂ ಬೆಜಾರ್ ಜಾಯ್ನಾಸ್ತಾಂ ರಾವತ್?

“ಅರುಣ್ ಅಂಕಲ್ ಯೆತಾ-ನೇ ಮಾಮ್ಮಿ.... ತಾಣೆಂ ವೊರೆಂಚ್ ಹಾಡ್ತಾಂ ಮ್ಹಣ್ ಸಾಂಗ್‌ಲ್ಲೆಂ....” ಮುಕ್ಲಾನ್ ಬಸೊನ್ ಆಸ್‌ಲ್ಲಾ ದೀಪ್ತಿನ್ ಪಾಟಿಂ ಘುಂವೊನ್ ಆವಯ್‌ಕಡೆ ವಿಚಾರ್ಲೆಂ, ವಿರಾಜ್ ಕರ್ನ್ ಆಸ್‌ಲ್ಲೆಂ ಮೊನ್ ಮೊಡುನ್. ವ್ಹಯ್ ಮ್ಹಣ್ ತಳ್ಳಿ ಹಾಲಯ್ಲಿ ವೀಣಾನ್.

“ಅರುಣ್ ಯೆತಾ?” ವಿಚಾರ್ಲೆಂ ಡೊ ರಾಜೇಶಾನ್.

“ಅರುಣ್ ಯೆತಲೊಚ್ಚ್.... ಬೋವ್‌ಶ್ಯಾ ಸಕಾಳಿಂಚ್ ಪಾವ್ಲಾ ಆಸ್ತಲೊ. ಹುಬ್ಬಿಥಾವ್ನ್ ಅನೂಪ್‌ಯೊ ಯೆತಲೊ. ದಾಟ್ರು ಸಂಬ್ರಮ್ ಗ್ರಾಂಡ್ ಕರುಂಕ್ ಚಿಂತಾ....” ರಾಜೇಶಾಚೊ ರಾಗ್ ನಿತಳ್‌ಲ್ಲಾನ್ ವೀಣಾ ಹರೈಂಚ್ಯಾ ಪರಿಂಚ್ ಮ್ಹಣಾಲೆಂ.

“ಪೊಲಿಟಿಕ್ಸಾಕ್ ರಿಗ್ತೆಲ್ಯಾಂಕ್ ಸಂಬ್ರಮ್ ವ್ಹಡ್ ಜಾಯ್ನಯ್....” ಚಡಿತ್ ಸಾಂಗ್ಲೊ ಭಿತರ್ ವಾರ್ಕಾ ವೇಗಾನ್ ಮುಕ್ಲಾನ್ ಧಾಂವೊನ್ ಯೆಂವ್ಚ್ಯಾ ಲೊರಿಯೆಕ್ ವಾಟ್ ದಿಂವ್ಚ್ಯಾ ಖಾತಿರ್ ಮಾರುತಿಕ್ ಅರೆಂ ರಸ್ತಾ ವಯ್ಲೆಂ ಸಕ್ಲಾ ದೆಂವಯ್ಲೆಂ. ತ್ಯಾ ಕ್ಷಣಾರ್ ಉಲೊಂವ್ಕ್ ಸಾದ್ ನಾತ್‌ಲ್ಲೆಂ.

“ಹಾಯ್ಬೇರ್ ಡ್ರಾಯ್ವಿಂಗ್ ಕಶ್ಟಾಂಚೆಂ ಜಾಲಾಂ.... ವಾಹನಾಂ ಇತ್ಲಿಂ ಚಡ್ವಾಂತ್, ರಸ್ತೊಚ್ ಪಾವಾನಾ... ತಾಚೆ ವಯ್ಲಾನ್ ವೇಗ್....” ಪುರುರೊನ್ ಮಾರುತಿಕ್ ಪಾಟಿಂ ರಸ್ತಾಕ್ ಹಾಡ್ಲೆಂ.

“ಅರುಣ್, ಅನೂಪಾನ್ ತಿತ್ಲಾ ಪಯ್ಸ್ ಥಾವ್ನ್ ಯೆಂವ್ಚಿ ಗರ್ವ್ ಆಸಾ?” ಉಲಯ್ಲೊ ರಾಜೇಶ್.

“ತಾಕಾಚ್ ಸಾಂಗ್‌ಲ್ಲೆಂ ತೆ ಸರ್ವ್ ತಿತ್ಲೆ ಪಯ್ಸ್ ಥಾವ್ನ್ ಯೆತಾತ್.... ಅರುಣಾಕ್ ಎಸ್ಪೆಟಿಚೆಂ ಕಾಮ್ ಆಸಾ.... ಅನೂಪ್‌ಯೊ ಬಿರಿಪಿ ಆಸ್ತಾ.... ತೆ ತಿತ್ಲೆಂ ಸರ್ವ್ ಸೊಡ್ನ್ ಯೆತಾನಾ ಅಮಿ ವಚನಾತ್ಲಾರ್ ಜಾತಾ? ತುಕಾ ತುಜೆ


ಪೇಶಂಟ್ ಹಾಲೊಂಕ್ ಸೊಡಿನಾಂತ್....” ಆತಾಂ ರಾಗಾಚೆಂ ವಾತಾವರಣ್ ಪಾತ್ಕಾಲ್ಲೆಂ ಜಾಲ್ಲ್ಯಾನ್ ವೀಣಾಚ್ಯಾ ಉತ್ರಾಂಕ್ ಅಂಬುರೊ ಹಾಸ್ಲೊ ದಾಕ್ತೆರ್ ರಾಜೇಶ್ ಮಾರುತಿಕ್ ರಾಜ್ ರಸ್ತಾ ಥಾವ್ನ್ ಭಿತರ್ಲ್ಯಾ ವಾಟೆರ್ ಘುಂವ್ಡಾಯಿತ್.

ಥೊಡ್ಯಾಚ್ ವೆಳಾನ್ ಮಾರುತಿ ವೀಣಾಚಾ ಕುಳಾರ್ಲ್ಯಾ ಗೇಟೆರ್ ರಾವ್ಲೆಂ. ಕಾರ್ ರಾವ್ಲೆಂಚ್ ಅನೂಪ್ ಗೇಟಿ ಸರ್ಕಿಂ ಧಾಂವೊನ್ ಆಯ್ಲೊ.

“ಭಾವೊಜಿ ತುಂ ಹಾಂಗಾ.... ಅರುಣಾಕ್ ಎಕ್ಸಿಡೆಂಟ್ ಜಾಲಾಂ....” ಅನೂಪಾನ್ ಆಕಾಂತೊನ್ ಸಾಂಗ್ಲೆಂ. “ಮಡಿಕೇರಿ ಥಾವ್ನ್ ಯೆತಾನಾ ಎಕ್ಸಿಡೆಂಟ್ ಜಾಲ್ಲೆಂ.... ಬಾಯ್ಲ್ಯಾಕ್ ಲೊರಿ ಹಾಂಡ್ಲ್ಲಿ.. ಫೊಲಿಸಾಂನಿ ತುಮ್ಮಾ ಆಸ್ಪತ್ರೆಕ್ ಹಾಡ್ನ್, ತುಂ ನಾತ್ಲ್ಯಾನ್ ಸರ್ಕಾರಿ ಆಸ್ಪತ್ರೆಕ್ ವ್ಹೆಲಾಂ ಖಂಯ್.... ತುಜ್ಯಾ ಆಸ್ಪತ್ರೆಕ್ ಫೋನ್ ಕೆಲ್ಲ್ಯಾಕ್ ತುಕಾ ಭಲಾಯ್ಕಿ ಬರಿ ನಾ ಮ್ಹಣ್ ಸಾಂಗ್ಲೆಂ. ಘರಾ ಫೋನ್ ಕೆಲ್ಯಾರ್ ರಿಂಗ್ ಜಾತಾ* ಶಿಮಾಯ್ ರಿಸೀವರ್ ಉಕಲ್ತಾಂತ್.... ಸರ್ಕಾರಿ ಆಸ್ಪತ್ರೆಯೊ ನ್ಯೂರೋಸರ್ಜನ್ ನಾ ಖಂಯ್. ದಾಟ್ಪು ಆನಿ ಸಕ್ಕಡ್ ಥಂಯ್ ಗೆಲ್ಯಾತ್....” ಅನೂಪ್ ರಡೊಂಕ್ ಲಾಗ್ಲೊ.

* * *

[* ಪ್ಲಗ್ ಕಾಡ್ಲ್ಯಾನ್ ಫೋನ್ ವಾಚಾನಾತ್ಕಾರಿಯೊ, ಎಕ್ಸ್‌ಚೇಂಜಾ ಥಾವ್ನ್ ವಾಜ್‌ಲ್ಲೊ ಆವಾಜ್ ಆಯ್ಕತಾ].



ರೆಮಿ

1. ಅನಾಹುತ್

ಇಗರ್ವಿಚ್ಯಾ ಮಿರ್ನಾಚೆ ಜಾಂವ್, ಕಂಪಾಂವ್ಚಾಚೆ ಜಾಂವ್ ದಿವೆ ಜಳನಾತ್‌ಲ್ಲೆ ಪಳೆವ್ನ್ ಮ್ಹಾಕಾ ಜಾಲ್ಲಿ ಕಾವ್ಲೆಣಿ, ಇಗರ್ವಿಕ್ ಲಾಗೊನ್ ಆಸ್ಚ್ಯಾ ಮ್ಹಜ್ಯಾ ಘರಾಂತ್‌ಯೊ ಉಜ್ವಾಡ್ ನಾತ್‌ಲ್ಲೊ ಪಳೆವ್ನ್ ದೊಡ್ತಿ ಜಾಲಿ.

ರಸ್ತಾರ್ ಲಾಯ್ಚ್ ಆಸ್‌ಲ್ಲೆ. ಲೋಡ್ ಶೆಡ್ಡಿಂಗಾಚೊ ವೇಳ್ ನ್ಹಯ್.

ಫುರ್ಯ್ ಗೆಲಾ ಮ್ಹಣ್ ಸಮಾದಾನ್ ಭೊಗುನ್ ಪಾರ್ಲರಾಕ್ ಮೇಟ್ ತೆಂಕ್ತಾನಾ ಜಾಗ್‌ಮಾಗ್ ನಾತ್‌ಲ್ಲೆ. ದಾನ್ಯೆಲ್ ದೊನ್ನಾರಾಂಚ್ ಸಾಂಜೆಚೆಂ ರಾಂದುನ್ ಫಿಡ್ಕಾಂತ್ ದವರ್ನ್ ವೆತಾಂ ಮ್ಹಣ್ತಾಲೊ. ರೆಮಿ ಆಸಜೆ.

ಪಾರ್ಲರಾಂತ್ ರಾವೊನ್ ಹಾಂವೆಂ ರೆಮಿಕ್ ಆಪಯ್ಲೆಂ. ಜಾಪ್ ಆಯ್ಲಿ ನಾ. ಥೊಡಿಂ ಮಿನುಟಾಂ ಪಾಶಾರ್ ಜಾಲಿಂ. ದಿವೊ ಪೆಟಯ್ಲೊ. ಕುಡಾಚೆಂ ಪಾಟ್ಲೆಂ ದಾರ್ ಉಗ್ತೆಂ ಕರ್ನ್ ಪಾಟ್ಲೊ ಸಾಲಾಕ್ ಆಯ್ಲೆಂ.

ಪರ್ವಾನ್ ರೆಮಿಕ್ ಆಪಯ್ಲೆಂ. ಆವಾಜ್ ನಾ.

ಹಾಂವ್ ಆಯಿಲ್ಲೆಂ ಕಳೊನ್ ಕುಜ್ವಾಂತ್ಲೆಂ ಮಾಜರ್ ಮಿಯಾಂವ್ ಮಿಯಾಂವ್ ಕರಿತ್ ಆಯ್ಲೆಂ. ಆಪಿಸಾ ಕುಡಾಚೆಂ ಪಾಟ್ಲೆಂ ದಾರ್ ಉಗ್ತೆಂ ಆಸ್‌ಲ್ಲೆಂ. ಭಿತರ್ ಸರೊನ್ ಲಾಯ್ಚ್ ಪೆಟಯ್ಲೊ.

ಸಗ್ಳೆಂ ಕೂಡ್ ಅಸ್ತ್‌ವಸ್ತ್ ಜಾಲ್ಲೆಂ. ಮ್ಹಜಿ ಝಿಂಟ್ ಉಡ್ಲಿ.

ಖಾಟಿ ವಯ್ಲಿ ಗರ್ಬ್ಹಿ ಅರ್ಬಿ ಸಕ್ಲಾ ಪಡ್‌ಲ್ಲಿ. ಬೆಡ್‌ಶಿಟ್, ಪಾಂಗುರ್ವಿ ವೋಲ್ ಧರ್ಲಿರ್ ಪಡ್‌ಲ್ಲಿಂ.

ಎಕಾಂವ್ಚಾಚೊ ಲೆಡ್ಲರ್ ಬೂಕ್ ಧರ್ಲಿರ್ ವೊಮ್ಮೊ ಪಡ್‌ಲ್ಲೊ. ಥೊಡಿಂ ಪೇಪರಾಂ, ಆಶೆಂದಾಚೊ ಬೂಕ್ ಮದೆಂ ಕುಡಾಂತ್ ಆಸ್‌ಲ್ಲೊ.

ಸಕ್ಲಾ ಪಡ್‌ಲ್ಲಿ ಬೆಡ್‌ಶಿಟ್ ಉಕಲ್ಲಿ. ಸಿಂತಿಯಾನ್ ನ್ಹೆಸೊನ್

ಮಿಂವ್ವಾ, ಚುಡಿದಾರಾಚೊ ಪಾಯ್ಲಾಮಾ ಪಿಂಜೊನ್ ಬೆಡ್‌ಶಿಟಿ ಪಂದಾ ಆಸ್‌ಲ್ಲೊ. ಜೆಡ್‌ಶಿಟ್ ಆಸಾತಶಿ ಸಕಯ್ಲೊ ಘಾಲ್ತಾನಾ, ಕಿತೆಂ ತರ್‌ಯೊ ಶಿನಾಹುತ್ ಘಡ್ಲಾಂ ಮ್ಹಣ್ ಸುಸ್ತಾಲೆಂ ಮ್ಹಾಕಾ.

ಕುಡಾಚ್ಯಾ ಕೊನ್ಯಾಂತ್ ಚಲ್‌ಯೆಚಿಂ ಭಿತರ್ಲಿಂ ವಸ್ತ್ರಾಂ (ಪೆಂಕ್ಡಾಚಿಂ ಆನಿ ಹರ್ಡ್ಡಾಚಿಂ) ಪಡೊನ್ ಆಸ್‌ಲ್ಲಿಂ. ತಿಂ ಸಿಂತಿಯಾಚಿಂಚ್ ಆಸ್ಕೆತ್ ಮ್ಹಣ್ ರೆಕ್ಲೆಂ ಹಾಂವೆಂ.

ಏಕ್ ಖಿಣ್ ಥಂಡ್ ರಾವೊಂ ಹಾಂವ್.

ಕುಡಾಂತ್ಲಿ ಅವೆವಸ್ತಾ ಆನಿ ಸಿಂತಿಯಾಚಿಂ ವಸ್ತ್ರಾಂ ಕ್ರೂರ್ ಕಿತೆಂ ತರ್‌ಯೊ ಘಡ್ಲಾಂ ಮ್ಹಣ್ ಪಾಚಾರ್ತಾಲಿಂ.

ಪಯ್ಲಾಚಿ ಪುರಾಸಣೆನ್ ತಶೆಂ ಪೊಟಾಚಿ ಭುಕೆನ್ ಥಕ್‌ಲ್ಲ್ಯಾ ಮ್ಹಾಕಾ ಅನಾಹುತಾಚೊ ಜೋಪ್ ಪುರೊ ಆಸ್ಕೆತ್ ಕರುಂಕ್ ಲಾಗ್ಲೊ. ಬಾರೀಕ್ ಕಾಂಪೊಂಕ್ ಲಾಗ್‌ಲ್ಲೊಂ ಹಾಂವ್.

ಆಸಾ ತಸೊಚ್ ಪಾಟ್ಲ್ಯಾ ದಾರಾಂತ್ಲ್ಯಾನ್ ಸಾಲಾಕ್ ಯೇವ್ನ್ ಕುಜ್ಜಾಕ್ ಪಾವೊಂ. ಸದಾಂ ಆಸ್ಲೊ ಬೊಟ್ಟೆರ್ ದಾನ್ಕೆಲ್, ಎಕಾ ದಿಸಾಚಿ ರಜೆರ್ ಘರಾ ಗೆಲ್ಲೊ. ಕುಜ್ಜಾಚೆಂ ದಾರ್ ಆಡ್ ಕೆಲ್ಲೆಂ ಮಾತ್. ಖಿಳ್ ಘಾಲುಂಕ್ ನಾತ್‌ಲ್ಲಿ.

ಉಗ್ತೆಂ ಕೆಲೆಂ. ಮ್ಹಜ್ಯಾ ಪಾಂಯಾಂಕ್ ಆಂಗ್ ಘಾಸುನ್ ಮಾಜಾರ್ ಭಿತರ್ ರಿಗ್ತೆಂ. ಏಕ್ ಪಾವ್ಲಿಂ ಕಾವ್ಣೆಣೆನ್ ಉಡೊನ್ ಪಡ್ಲೊಂ ಹಾಂವ್.

ಮೆಜಾರ್ ಆಸ್‌ಲ್ಲ್ಯಾ ಕಂರ್ಡಾಂತ್ಲೊ ದೋನ್ ಬಿಸ್ಕುತ್ಲೊ ಕಾಡ್ನ್ ತೊಂಡಾಕ್ ಘಾಲ್ಯೊ. ಪಯ್ಲೆಂಚ್ ಡಯಾಬೆಟಿಸ್ ಆಸ್ಲಾ ಮ್ಹಾಕಾ ಚಡ್ ಭುಕ್ ಮತಿಹೀನ್ ಕರಿತ್. ದೋನ್ ಗ್ಲಾಸ್ ಉದಕ್ ಪಿಯೆವ್ನ್, ಕುಜ್ಜಾಂತ್ಲೆಂ ಭಾಯ್ರ್ ಯೇವ್ನ್ ರೆಮಿಕ್ ಆಪಯ್ಲೆಂ.

ಘರಾಚ್ಯಾ ಕೊನ್ಯಾಕ್ ರೆಮಿಚೆಂ ಕೂಡ್ ಆಸ್‌ಲ್ಲೆಂ. ಕುಡಾಕ್ ಭಾಯ್ಲ್ಯಾನ್ ಖಿಳ್ ಶಿರ್ಕಾಯಿಲ್ಲಿ. ಖಿಳ್ ಕಾಡ್ನ್ ಭಿತರ್ ತಿಳ್ಳೆಂ. ಕಾಳೊಕಾಂತ್ ಕಿತೆಂಯೊ ದಿಸ್ಲೆಂ ನಾ. ದಿವೊ ಪೆಟೊವ್ನ್ ಪಳೆಂವ್ಕ್ ಹಾಂವ್ ಭಿತರ್ ಗೆಲೊಂ ನಾ.

ಎಕ್ಕುರಾ, ಗುಡ್ಡಾರ್, ಹ್ಯಾ ವ್ಹಡ್ ಘರಾಂತ್ ಹಾಂವ್ ಎಕ್ಲೊಚ್ ಆಸಾಂ ಆನಿ ಕಳಿತ್ ನಾತ್ಲೆಂ ಆನಾಹುತ್ ಘಡ್ಲಾಂ... ಮ್ಹಾಕಾ ಭಿರಾಂತ್ ಉಬ್ಜಲಿ. ಅವೆಕ್ತ್ ಥಂಡಾಯ್ ಪಾಂಯಾಂನಿ ಪಾಜರ್ಲಿ.

ಕುಜ್ಜಾಚಿ, ಸಾಲಾಚಿ ದಿವೆ ತಶೆಚ್ ಸೊಡ್ನ್ ಹಾಂವ್ ಮ್ಹಜ್ಯಾ ಕುಡಾರ್ ಪಾಟಿಂ ಆಯ್ಲೊಂ.

ಚಿಂತುಂಕ್ ಆವ್ಕಾಸ್ ನಾತ್ಲೊ. ಹಾಂವೆಂ ಗೊವ್ಳಿಕ್ ಮಂಡಳಿಚೊ ಉಪಾದ್ಯಕ್, ಸಿರಿಲ್ ಮೆಸ್ತ್ರಿಕ್ ಫೊನ್ ಲಾಗಯ್ಲೊ.

ಶೆರಾಕ್ ಬಿಸ್ಪಾಕ್ ಮೆಳೊಂಕ್ ಗೆಲ್ಲೆಕಡೆ ತಡವ್ ಜಾವ್ನ್ ಪಾಟಿಂ ಯೆತಾನಾ ವೇಳ್ ಜಾಲ್ಲೆ ಥಾವ್ನ್ ಘರಾಂತ್ ಹಾಂವೆಂ ಪಳೆಯಿಲ್ಲೆಂ ಆಮ್ಸೊರಾನ್ ತಾಕಾ ಕಳಯ್ಲೆಂ. ಕಿತೆಂ ತರ್ಯೊ ಆನಾಹುತ್ ಜಾಲಾಂ ಮ್ಹಣ್ ತಾಕಾ ಸಾಂಗೊನ್ ತಕ್ಷಣ್ ಯೇಂವ್ಕ್ ಒತ್ತಾಯ್ ಕೆಲಿ.

ಫೊನ್ ಪಾಟಿಂ ಶಿರ್ಕಾವ್ನ್ ಘುಂವ್ತಾನಾ, ಮ್ಹಜಾ ಕುಡಾಚ್ಯಾ ಪಾಟ್ಲ್ಯಾ ದಾರಾಸರ್ಲಿಂ ಚಲೊನ್ ಯೆಂವ್ಚೊ ಆವಾಜ್ ಜಾಲೊ.

ಹಾಂವೆಂ ಕೋಣ್ ಥಂಯ್‌ಮ್ಹಣ್ ತೋಂಡ್ ಉಗ್ತೆಂ ಕರಿಚೆತರ್ ಬಾಗ್ಲಾರ್ ಉಬೆಂ ಆಸ್ಚ್ಯಾ ವೆಕ್ತಿಕ್ ಪಳೆವ್ನ್ ಘಾಬರ್ಲೊಂ ಹಾಂವ್.

ಕಾಳಿಜ್ ಧಡ್ಲೊಡೊಂಕ್ ಲಾಗ್‌ಲ್ಲೆಂ. ಹಾಂವ್ ಘಾಮೆಲ್ಲೊಂ.

ಪಯ್ಲೆಂ ಮ್ಹಾಕಾ ಒಳಕ್ ಜಾಲಿ ನಾ. ಮ್ಹಜೆಂ ಕಾಳಿಜ್ ರಾವನಾತ್‌ಲ್ಲೆಂ ವ್ಹಡ್.....

* * *

ಬಿಸ್ಪಾನ್ ಮ್ಹಾಕಾ ಹೆ ಫಿರ್ಗಜಿಚಿ ವಿಂಚವ್ಣ್ ದಿತಾನಾ, ತವಳ್ ಪರ್ಯಾಂತ್ ವಿಗಾರ್ ಜಾವ್ನಾಸ್‌ಲ್ಲಾ ಪಾದ್ರುಬಾನ್ ಮ್ಹಾಕಾ ಚತ್ರಾಯ್ ದಿಲ್ಲಿ. ಹಿ ಫಿರ್ಗಜ್ ಚುಕೊವ್ನ್ ಘೆಂವ್ಕ್ ಹಾಂವೆಂ ಸಾದ್, ತೆಂ ಪ್ರಯತ್ನ್ ಕೆಲ್ಲೆಂ. ಮಿಶಿ ನಾತ್‌ಲ್ಲಾ ಮನಾನ್ ಜವಾಬ್ದಾರಿ ಘೆತ್‌ಲ್ಲಿ.

ಫಿರಗ್ ಜ್ ವ್ಹಡ್‌ಚ್. ಸಾಡೆಚಾರ್ಕಿಂ ಕುಟ್ಮಾಂ ಆಸ್‌ಲ್ಲಿಂ. ಲೋಕ್
 ಕಾಂತ್, ಪಯ್ಕಾಂನಿ ಪಾಟಿಂ ನಾತ್‌ಲ್ಲೊ. ಶಿಕಪ್ ಜಾಲ್ಲೆ ಚಡ್ತಾವ್ ತರ್ನಾಟೆ
 ಸಯ್ಸ್ ಶೆರಾಂತ್, ಆನಿ ಥೊಡೆ ಗಲ್ಬಾಂತ್ ಆಸ್‌ಲ್ಲೆ. ಉತರ್ ಪ್ರಾಯೆಚೆ
 ಥೊಡೆ ದಾದ್ಲೆ ಆನಿ ಸ್ತ್ರೀಯೊಚ್ ಫಿರಗ್‌ಜಿಚ್ಯಾ ದೇವ್ ಪರ್ದೆಚೊ ವ್ಹಡ್ ವಾಂಟೊ.

ಮ್ಹಜ್ಯಾ ಪಯ್ಲೆಂ ಆಸ್‌ಲ್ಲ್ಯಾ ದೊಗಾಂಯ್ ವಿಗಾರಾಂಚ್ಯಾ ಕಾಳಾರ್
 ಫಿರಗ್‌ಜಿಂತ್ ಶೆಳೆಪಣ್ ಭರೊನ್ ಗೆಲ್ಲೆಂ. ಪಯ್ಲೆಂಚೊ ವಿಗಾರ್, ಪಾದ್ರ್ಯಾಬಾಚೆಂ
 ನಾಮ್ ಫಕತ್ ಲಿತುರ್ಚಿ ಚಲವ್ನ್ ವ್ಹರ್ಚೆಂ, ಸಮಾಜಿಕ್ ಆನಿ ಹೆರ್ ಜವಾಬ್ದಾರೆಂಕ್
 ಮಾತೆಂ ದಿಲ್ಯಾರ್ ಲಿತುರ್ಚಿಕ್ ಆಡ್ಕಳ್ ಜಾತಾ ಮ್ಹಣ್ಣ್ಯಾ ಮನೋಬಾವಾಚೊ.
 ಹೆರಾಂ ಆನಿ ಆಯ್ತಾರಾಚಿಂ ಮಿಸಾಂ ಸೊಡ್ಲ್ಯಾರ್ ಹೆರ್ ಕಿತೆಂಚ್ ಕರಿನಾತ್‌ಲ್ಲೊ.
 ತವಳ್ ಪರ್ಯಾಂತ್ ಕಾರ್‌ಯಾಳ್ ಆಸ್‌ಲ್ಲೆ ಸೊಡೆಲಿಟಿ, ಯುವಸಂಗ್ ತಾಚ್ಯಾ
 ಕಾಳಾರ್ ನಿದ್ರೆಸ್ತ್ ಜಾಲ್ಲೆ.

ತಾಚ್ಯಾ ಪಾಟ್ಲ್ಯಾನ್ ಆಯಿಲ್ಲೊ ಆನಿ ಮ್ಹಜ್ಯಾ ಪಯ್ಲೆಂಚೊ ವಿಗಾರ್
 ಯೆತಾನಾಂಚ್ ಪಡೆಸ್ತ್. ಫಿರಗ್‌ಜಿಂತ್ ಆಸ್‌ಲ್ಲೆ ಪ್ರಾಸ್ ಚಡ್ ದೀಸ್ ಆಸ್ಪತ್ರೆಂತ್
 ಖರ್ಚಿತಾಮ್ಹಣ್ ಹೆರ್ ಪಾದ್ರ್ಯಾಬ್ ಉಲಯ್ತಾಲೆ.

ಹ್ಯಾ ದೊಗಾಂಯ್ಚೆ ಆವ್ಡೆಂತ್ ಲೋಕಾನ್ ಆಪ್ಲಿಚ್ ವಾಟ್ ಧರ್‌ಲ್ಲಿ.
 ಫಿರಗ್‌ಜಿಂತ್ಲಿಂ ಜಾಯಿತ್ತಿಂ ಕುಟ್ಮಾಂ ಯೆಹೋವಾ, ಫೆಲೊಶಿಪ್ ಆನಿ ಹೆರ್
 ಪಂಗಡಾಂಕ್ ಗೆಲ್ಲಿಂ. ಉರ್‌ಲ್ಲ್ಯಾಂ ಪಯ್ಕಿಂ ಥೊಡಿಂ ಆಯ್ತಾರಾಚೊ ಕಾಯ್ಲೊ
 ಪಾಳುಂಕ್ ಮಾತ್ ಹಾಂಗಾ ಮಿಸಾಕ್ ಯೆತಾಲಿಂ. ಹೆರಾಂ ಸೆಜಾರ್ಚ್ಯಾ ಫಿರಗ್‌ಜಿಂಕ್
 ವೆತಾಲಿಂ.

ಇಗರ್ಜಿಚ್ಯಾ ದಿಶಾರ್ ಥಾವ್ನ್ ಉರ್ಟೆಚೆಂ ವಾರೆಂ ವ್ಹಾಳ್ಕಾರ್ ಮಾತ್
 ಪ್ರತಿಕ್ರಿಯಾ ದಾಕಂವ್ಚೊ ಫಿರಗ್‌ಜಿಚೊ ಲೋಕ್, ವಿಗಾರ್ ಸುಡ್ಪಡಾಯೆನ್ ಕಾಮಾಂ
 ಮಾಂಡುನ್ ಹಾಡಿತ್ ತರ್ ಆಪುಣ್‌ಯೊ ಉತ್ಸಾಹಾನ್ ಸಾಂಗಾತ್ ದಿತಾಲೊ.
 ವಿಗಾರ್ ಶೆಳೆಲ್ಯಾರ್ ಲೋಕ್ ಪುರೊ ಥಂಡ್ ಜಾತಾಲೊ. ವಿಗಾರಾಕ್ ಪಿಡಾ
 ಆಯ್ಲಾರ್ ಫಿರಗ್‌ಜೆಚ್ ಮಾಂದ್ರಿ ಧರ್ತಾಲಿ. ತ್ಯಾ ಮದೆಂಯೊ ಥೊಡ್ಯಾಂನಿ
 ಬರ್ಯಾ, ತರ್ನಾ, ವಿಗಾರಾಂಕ್ ಧಾಡಿಜಯ್ ಮ್ಹಣ್ ಬಿಸ್ಪಾಕ್ ವಿನಂತಿ ಕೆಲ್ಲಿ.
 ಪುಣ್ ಆಸ್‌ಲ್ಲ್ಯಾಂ ವಿರೋದ್ ಕಿತೆಂಯೊ ಕರುಂಕ್ ನಾ.

ಪಾಟ್ನಾ ವರಾಂನಿ ಲೋಕಾಕ್ ಪವಿತ್ರಸಬೆಧಂಯ್ ಶೆಳೆಪಣ್ ಆನಿ ಪಿಡಾ ದೊನ್ಯೊ ಕಿರೊನ್ ವಾಡ್ಲೆಂ. ಹ್ಯಾ ಲೋಕಾಕ್ ಪರ್ಮಾನ್ ಉರ್ದೆಸ್ತ್ ಕರ್ಟೆಂ, ವಿಂಗಡ್ ಪಂಗಡ್ ಗೆಲ್ಲಾಂಕ್ ಪಾಟಿಂ ಹಾಡ್ಲೆಂ ಮನ್ ಮ್ಹಾಕಾ ಸುರ್ದೆರ್ ನಾತ್ಲೆಂ. ಗೋಡ್‌ಮೂತ್ ವೆಚಿ ಪಿಡಾ ಸುರು ಜಾಲ್ಯಾ ಉಪ್ರಾಂತ್ ಗರ್ದೆಭಾಯ್ರ್ ರಾಟಾವಳ್ ಆಡಾಂವ್ಕ್ ಹಾಂವ್ ಪ್ರೇತನ್ ಕರ್ತಾಲೊಂ.

ವಿಗಾರ್ ಜಾವ್ನ್ ಆಯಿಲ್ಲಾ ಉಪ್ರಾಂತ್ ಲೋಕ್ ಮ್ಹಾಕಾ ವಿಶೇಸ್ ಸಮಸ್ತೊಮ್ಹಣ್ ದಿಸ್ಲೊನಾ. ಖುಶಿ ಆಸ್ಲಾರ್ ಕಿತೆಯೊ ನವೆಸಾಂವ್, ಜಿವಾಳ್ ಕಾರಯಿಂ ಆಸಾ ಕರ್ಯೆತ್. ನಾ ತರ್ ಆಸ್‌ಲ್ಲೆಪರಿಂ ಮುಕಾರುನ್ ವ್ಹರ್ಯೆತೆಂ.

ಫುಣ್ ಸಮಸ್ತೊ ಜಾವ್ನ್‌ಸ್ಲೊ ರೆಮಿ.

ರೆಮಿಕ್ ಮ್ಹಜ್ಯಾ ಆದ್ಲ್ಯಾ ವಿಗಾರಾಚ್ಯಾ ಪಯ್ಲೆಂಚ್ಯಾ ಪಾದ್ರ್ಯಾಬಾನ್ ಮಿರ್ಚಾಮ್ ಮ್ಹಣ್ ಹಾಡಯಿಲ್ಲೊ. ಪಿಯುಸಿ ಪರ್ಯಾಂತ್ ಶಿಕ್‌ಲ್ಲೊ ರೆಮಿ ಹುಶಾರ್ ತಕ್ಲೆಚೊ. ಕುಯುಕ್ತಿ ಆನಿ ಶಿಂತ್ಯಾಳೊ - ಆದ್ಲ್ಯಾ ಪಾದ್ರ್ಯಾಬಾನ್ ಸಾಂಗ್‌ಲ್ಲೆಂ ಫಟ್ ನ್ಹಯ್.

ಮಿರ್ಚಾಮಾಚ್ಯಾ ಕಾಮಾಸಾಂಗಾತಾ ಫಿರ್ದಜಿಚೆಂ ಲೇಕ್‌ಪಾಕ್ ಸಾಂಬಾಳ್ಲೆಂ ಕಾಮೆಯೊ ತೊ ಕರ್ತಾಲೊ. ಮಿಸಾಂಚೆ ಪಯ್ಲೆ, ಇಗರ್ಜಿಕ್ ದಾನ್ ಆಯಿಲ್ಲೊ ದುಡು, ಆಯ್ತಾರಾಚ್ಯಾ ಇಜೊಲಾ (ಕಾಣಿಕಾಂ)ಚೆಂ, ಮೊರ್ಚಾಚೆಂ ಆನಿ ಹೆರ್ ಮ್ಹಣ್ ಹರ್‌ಏಕ್ ಲೇಕ್ ವಿಗಾರಾಂನಿ ತಾಕಾ ಸಾಂಬಾಳುಂಕ್ ಸೊಡ್‌ಲ್ಲೆಂ. ಮಾರ್ಕೆಟಿಕ್ ವಚೊನ್ ವಸ್ತು ಹಾಡ್ಲೆಂ, ಶೆರಾಕ್ ವಚೊನ್ ಹೊಸ್ತು-ಪಾಡ್ತಿಕ್ಲಾಂ ಹಾಡ್ಲಿಂ, ಇಗರ್ಜೆಖಾತಿರ್ ವಾತಿ ಆನಿ ಹೆರ್ ಸಾಮಾನ್ ಮೊಲಾಕ್ ಘೆಂವ್ಚೆಂ, ಇಗರ್ಜೆಚ್ಯಾ ಹಿತ್ಲಾಂತ್ಲೆ ಚಡಿತ್ ನಾರ್ಲ್, ಆಂಬೆ ಇತ್ಯಾದಿ ಎಲಾಮಾರ್ ವಾ ಅಶೆಂಚ್ ಎಕ್ಲೆ, ಅಶೆಂ ಹರ್‌ಏಕ್ ಕಾಮ್ ಕರ್ಚೊ ರೆಮಿ, ಮಿರ್ಚಾಮ್ ವಚೊನ್ ಮೆನೆಜರ್ ಜಾಲ್ಲೊ!

ತಾಕಾ ನಮಿಯಾರ್ಲಲೊ ವಿಗಾರ್ ವರ್ಗ್ ಜಾವ್ನ್, ಮ್ಹಜ್ಯಾ ಪಾಟೊ ವಿಗಾರ್ ಆಯಿಲ್ಲಾ ಉಪ್ರಾಂತ್ ರೆಮಿಚೊ ಅದಿಕಾರ್ ಚಡ್ಲೊಚ್. ಹ್ಯಾ

ಪರ್ಯಾಂತ ಮಿಸಾಂಚೆಂ ರುಸುಮ್ ಆನಿ ಹೆರ್ ದುಡ್ವಾಚೆಂ ಲೇಕ್ ಸಾಂಬಾಳುನ್, ಮನೆಜರಪರಿಂ ಆಸ್‌ಲ್ಲೊ ತೊ 'ಕಾರ್‌ಯಾನ್ ವಿಗಾರ್' ಜಾಲ್ಲೊ! ರೆಸ್ಪೆರಾಚ್ಯಾ ಒಪಿಸ್ ಆನಿ ಹೆರ್ ಮಿಸಾಂಚಿ ತಾರಿಕ್ ದಿಂವ್ಚಿ, ವಿಗಾರ್ ಆಸ್ಪತ್ರೆಂತ್ ಆಸ್ಲಾರ್ ಸಯ್ರ್ಯಾ ಪಾದ್ರ್ಯಾಬಾಂಕ್ ಆಪಂವ್ಚಿ, ಪಾದ್ರ್ಯಾಬಾಂಕ್ ಯೇವ್ನ್ ವೆಚೊಂಕ್ ಕಾರಾಚೊ ಖರ್ಚ್ ವಸೂಲ್ ಕರ್ಚಿ ಅಶೆಂ ಸರ್ವ್ ಜವಾಬ್ದಾರಿ ರೆಮಿನ್ ಘೆತ್‌ಲ್ಲಿ. ಆಶೆಂದ್, ಕಾಜಾರಾಕ್ ಕ್ಲಿಯೆರೆನ್ಸ್ ಸರ್ವಿಫಿಕೇಟ್ ಆನಿ ಹೆರ್ ಕಿತೆಯೊ ದಸ್ತಾವೆಜಾಂ ಜಾಯ್‌ತರ್ ತಯಾರ್ ಕರ್ನ್ ಆಸ್ಪತ್ರೆಂತ್ ವಿಗಾರಾಚಿ ದಸ್ತತ್ ಘೆವ್ನ್ ಲೊಕಾಚ್ಯಾ ಗರ್ಜಾಂಕ್ ಪಾವ್ತಾಲೊ. ರೆಮಿ ಫಿರ್ಮ್ ಲೊಕಾಕ್ ವಿಗಾರಾಂಪ್ರಾಸ್ ಜಾಯ್ ಜಾಲ್ಲೊ. ಮೊರ್ನಾಂ ಜಾಲ್ಲ್ಯಾ ವೆಳಾರ್ ಘಾಂಟಿ ವೊಡುಂಕ್ (ಮಾರುಂಕ್), ಫೊಂಡ್ ಖೊಂಡ್ಲಿ ವಿಲೆವಾರಿ ಕರುಂಕ್, (ಕಾಯಾಮ್ ಮ್ಹಣ್ ಚಾಮಾದೊರ್ ನಾತ್‌ಲ್ಲೊ), ಸೆಜಾರ್ಕ್ಯಾ ಫಿರ್ಮ್ ಪಾದ್ರಿಕ್ ಮೊರ್ನಾಚೆ ಸೆರೆಮನಿಕ್ ತಲಾಸ್ ಕರುಂಕ್ 'ರೆಮಿಯಾಬ್' ವಾವುರ್ತಾಲೊ. ಪಾಟ್ಲ್ಯಾ ಥೊಡ್ಯಾ ವರ್ಸಾಂಥಾವ್ನ್ ಫಿರ್ಮ್ ಪಾದ್ರ್ಯಾಬಾಚ್ಯಾ ಘರಾಂತ್ ಏಕ್ ಸ್ಕೂಲ್ ದವರ್ನ್ ಲೊಕಾಕ್ ಕೆಸಟಿ, ಬೂಕ್, ಪತ್ರಾಂ, ರಜಿಸ್ಟ್ರಾಂ, ಇಮಾಜಿ ಇತ್ಯಾದಿ ವಸ್ತು ಹಾಡ್ನ್ ಏಕ್ತಾಲೊ. ರೆಮಿಚೆಂ ಸ್ಕೂಲ್ ಫಿರ್ಮ್‌ಜಿಂತ್ಲಾ ಲೊಕಾಕ್ ಬರ್ತಡೇಚಿಂ, ಕಾಜಾರಾಚಿಂ, ಕ್ರಿಸ್ಮಸಾಚಿಂ ಕಾರ್ಡಾಂ ಘೆಂವ್ಕ್ ಆಪುರ್ನಾಯೆಚೊ ಜಾಗೊ ಜಾವ್ನಾಸ್‌ಲ್ಲೊ. ರೆಮಿಚ್ಯಾ ಸ್ಕೂಲಾಕ್ ಯೆತಲ್ಯಾಂಚೊ ಸಂಕೊ ಫಿರ್ಮ್ ಯಾಜಕಾಸರ್ಕಿಂ ಯೆಂವ್ಚ್ಯಾ ಲೊಕಾ ಪ್ರಾಸ್ ಚಾರ್-ಪಾಂಚ್ ವಾಂಟಿ ಚಡ್ ಆಸ್ತಾಲೊ.

ಗಲ್ಲಾಚೊ ದುಡು ಲೊಕಾಕಡೆ ಧಾರಾಳ್ ಆಸ್‌ಲ್ಲಾನ್ ರೆಮಿಕ್ ಆದಾಯ್ ಬರೊ ಆಸ್‌ಲ್ಲೊ. ಮಿಸಾಂಚೆಂ ರುಸುಮ್ ತೀಸ್ ರುಪಯ್ ದಿತಾನಾ, ವೀಸ್ ರುಪಯ್ ಪಾಟಿಂ ದಿಂವ್ಚೆ ಆಸ್ಲಾರ್ "ಸುಟಿ ನಾಂತ್.... ಇಗರ್ವೆಕ್ ದಾನ್ ಬರಯಾಂ...." ಮ್ಹಣ್ ಸಾಂಗೊನ್ ಪನ್ನಾಸ್ ರುಪಯ್ ಘೆತಾಲೊ. ರೆಮಿಚ್ಯಾ ಅಸಲ್ಯಾ ಸೂಚನಾಂಕ್ 'ನಾ' ಮ್ಹಣ್ತೆಲಿಂ ಭೋವ್ ಉಣೆಂ. ರೆಮಿ ಕೆದ್ನಾಂ, ಖಂಯ್ ಆನಿ ಕಸೊ ಗರ್ವೆಕ್ ಪಡತ್‌ಮ್ಹಣ್ ಅಂದಾಜ್ ಕರುಂಕ್ ಕಶ್ಕ್. ವಿಗಾರಾಂಕ್ ಮುಕಾರ್ ಘಾಲ್ನ್ ಘೆಂವ್ಕ್ ಭಿಯೆಂವ್ಚ್ಯಾ ಲೊಕಾನ್, ವಿಗಾರಾಂಪರಿಂ

ಅದಿಕಾರ್ ಘೆತ್‌ಲ್ಲಾ, ರೆಮಿಕ್ ತಸೆಂಚ್ ದೆಕ್‌ಲ್ಲಾಂತ್ ಚೂಕ್ ನಾತ್‌ಲ್ಲಿ.

ವಿಗಾರಾಚೆಂ ಕದೆಲ್ ಆಪ್ಲಾಯಿಲ್ಲಾ, ಮಯ್ಜಾಭಿತರ್ ರೆಮಿಕ್ ಹಾಂವೆಂ ತುಕುನ್ ಪಳೆಯ್ಲೊ. ತೆದ್ನಾಂ ತೊ ಹುನ್ ತುಪಾಪರಿಂ, ಗಿಳುಂಕ್‌ಯೊ ನ್ಹಯ್, ಉಡಂವ್ಕಯೊ ನ್ಹಯ್ ತಶೆಂ ಆಸ್‌ಲ್ಲೊ.

ಸುರ್ಟೆರ್ ಮ್ಹಾಕಾ ಸಲಹಾ ಸುಚನಾಂ ದೀಂವ್ಕಲಾಗ್ಲೊ 'ರೆಸ್ಪೆರಾಚೆಂ ಮೊಸ್ ಧಾ ವೊರಾರ್ ದವರ್ಲ್ಯಾರ್, ಒಪಿಸ್ ಮೊಸ್ ಆಟಾಂಕ್ ದವರ್ಯೆತ್....' 'ಸಾಕ್ರಾಮೆಂತಾಚೆಂ ಬೆಸಾಂವ್ ನಾತ್ಲ್ಯಾರ್ ಲೊಕಾಕ್ ಚಡ್ ಮಿಶಿ....' ಅಸಲ್ಯಾ ಸುಚನಾಂಥಾವ್ನ್ 'ಘರ್ ಬೆಜ್ಜೆಂತಾಂ ನತಲಾಂ ಫೆಸ್ತಾ ತಕ್ಷಣ್ ದವರ್ಲ್ಯಾರ್ ಗಾಂವಾಂತ್ ಆಸ್ತಾ ಗಲ್ಯಾಗಾರಾಂಥಾವ್ನ್ ದಾನ್ ಚಡ್ ಮೆಳ್ತಾ....' ತಸಲ್ಯೊ ಸಲಹಾಯೊ ತಾಚೆಕಡೆ ಆಸ್‌ಲ್ಲೊ. ಫಿರಗಿಂತ್ ಕೊಣ್ ಕಶೆ ಮ್ಹಣ್ ತಾಕಾ ಬರೆಂ ಕಳಿತ್ ಆಸ್‌ಲ್ಲೆಂ. ತಾಚೆಪ್ರಕಾರ್ ಫಿರಗಿಂತ್ ಕೊಣ್ ಲೊಕಾಮದೆಂ ವ್ಯಭಿಚಾರಾಚಿ ಸವಯ್ ಬೋವ್ ವಿಸ್ತಾರ್ಲಿ. ಕೊಣ್ ಕಿತೆಂ ಸರ್ವ್ ಕೆಲಾಂ ಮ್ಹಳ್ಳೆಂ ಲೇಕ್, ಇಗರ್ವಿಚ್ಯಾ ಲೆಕಾಪರಿಂ ಸಾಂಬಾಳ್ನ್ ದವರ್‌ಲ್ಲೆಂ ರೆಮಿನ್!

ಫಿರಗಿಂತ್ ಕಿತೆಯೊ ಬದ್ಲಾಪ್ ಹಾಡಿಚೆ ತರ್ ರೆಮಿಚೆ ಪಾಕಾಟೆ ಪಯಿಲ್ಲೆಂ ಕಾತ್ರಿಚೆ ಮ್ಹಣ್ ನಿರ್ಧಾರ್ ಕೆಲೊ ಹಾಂವೆಂ. ಪುಣ್ ತಶೆಂ ಕರುಂಕ್ ಸಲೀಸ್ ನಾತ್‌ಲ್ಲೆಂ. ರೆಮಿ ಫಿರಗಿಂತ್ ಜಾಯ್ ಜಾಲ್ಲೊ. ಮ್ಹಜೆ ಪ್ರಾಸ್ ಚಡ್ ಅನ್ನೋಗ್ ಆಸ್‌ಲ್ಲೊ!

ಆಯಿಲ್ಲಾ ದಿಸಾಥಾವ್ನ್‌ಚ್ ಲೊಕಾಚೆಂ ಮನಾಂ ಜಿಕ್ಕೊಂಕ್ ಹಾಂವೆಂ ಪ್ರಯತ್ನ್ ಧರ್‌ಲ್ಲೆಂ. ಫಿರಗಿಂತ್ ಗೊವ್ಳಿಕ್ ಮಂಡಳಿ ಉತರ್ ಪ್ರಾಯೆಚ್ಯಾ ದಾದ್ಲ್ಯಾಂನಿಂಚ್ ಭರ್‌ಲ್ಲಿ. ಗೊವ್ಳಿಕ್ ಮಂಡಳಿ ಆಸ್‌ಲ್ಲಾಪರಿಂಚ್ 'ಫಿರಗಿಂತ್ ಅಬಿವೃದ್ಧಿ ಸಂಗ್' ಮ್ಹಣ್ ಉರ್ಟೆಸ್ತ್ ಹೆರ್ ಥೊಡ್ಯಾ ದಾದ್ಲ್ಯಾಂಕ್, ತರ್ನಾಟ್ಯಾಂಕ್ ಸಾಂಗಾತಾ ಘಾಲ್ನ್ ತಯಾರ್ ಕೆಲೊ. ಫಿರಗಿಂತ್ ಗೊವ್ಳಿಕ್ ಮಂಡಳಿಚೊ ಉಪಾದ್ಯಕ್, ಸಿರಿಲ್ ಮೆಸ್ತ್ರಿ ಆಸ್‌ಲ್ಲಾಂ ಪಯ್ಕಿಂ ಹುಶಾರ್. ರಿಟಾಯರ್ಡ್ ಜಾಲ್ಯಾ ಉಪ್ರಾಂತ್ ಫಿರಗಿಂತ್ ಕಾಮಾಂನಿ ಪ್ರಮಾಣಿಕ್ ಥರಾನ್ ವಾವುರ್ತೆಲ್ಯಾ ತಾಕಾ ಲೋಕ್ ಮಾನ್ತಾಲೊ. ಪುಣ್ ವಿಶೇಸ್ ಸತ್ತಿ ಆನಿ ದಾಕ್ಟೆಚೊ

ಜಾವ್ವಾಸ್ತಾ ತಾಕಾ ಹೆರಾವಿಶಿಂ ದುಬಾವೊಂಕ್ ಜಾಯ್ನಾತ್‌ಲ್ಲೆಂ. ತೊ ಘಟ್ ಆಸ್‌ಲ್ಲೊ ತರ್ ರೆಮಿ ಇತ್ಲೊ ಝೂನ್ ಜಾತೊನಾ. ಹಾಂವೆಂ ಜಾಯಿತ್ತೆಂ ಚಿಂತುನ್ ಸಿರಿಲ್ ಮೆಸ್ತ್ರಿಕ್‌ಚ್ ಅಬಿವೃದ್ಧಿ ಸಂಘಾಚೊಯಿ ಅದ್ಯಕ್ ಕೆಲೊ. ಹ್ಯಾ ಸಂಗಾಕ್ ಆನಿ ಗೊವ್ಳಿಕ್ ಮಂಡಳಿಕ್ ಸ್ಪರ್ಶೊ ಆಸೊಂಕ್ ನಜೊ. ಬಗಾರ್ ಎಕಾಮೆಕಾಕ್ ಪೂರಕ್ ಜಾವ್ವಾಸಾಜಯ್ ಮ್ಹಣ್ ಹಾಂವ್ ಆಶೆಲ್ಲೊಂ.

ರೆಮಿಕ್ ಆಪ್ಲಿ ಬುನ್ಯಾದ್ ಹಾಲ್ತಾ ಮ್ಹಳ್ಳಾಚೊ ಜೋಪ್ ಜಾಲ್ಲೊ ಜಾಯ್ತ್ಲೆ. ಸುರ್ರೆರ್ ತಾಣೆ ಫಿರಗ್‌ಚ್ ಅಬಿವೃದ್ಧಿ ಸಂಗಾಚ್ಯಾ ಅಸ್ತಿತ್ವಾಥಂಯ್ ಮ್ಹಾಕಾ ಸಾದ್, ತಿತ್ಲೊ ನಿರುತ್ಸಾಹ್ ಹಾಡುಂಕ್ ಪ್ರಯತ್ನ್ ಕೆಲ್ಲೆಂ. ಹಾಂವೆಂ ರೆಮಿಕ್ ಬರ್ಯಾನ್ ಪಾರ್ಕಿಲ್ಲೆಂ. ಮ್ಹಜ್ಯಾ ವಾವ್ರಾಂತ್ ಹಾಂವ್ ಪಾಟಿಂ ಉರ್ದೊಂ ನಾ.

ಫಿರಗ್‌ಜಿಚೆಂ ಲೇಕ್-ಪಾಕ್ ಸಾಂಬಾಳುಂಕ್ ಗ್ರಾಜ್ಯೂವೇಟ್, ಅನ್ವೋಗ್ ಆಸ್‌ಲ್ಲ್ಯಾಂಕ್ ನಮಿಯಾರ್ಲ್ಯಾರ್ ಬರೆಂ ಮ್ಹಳ್ಳೆಂ ಸೂಚನ್ ಅಭಿವೃದ್ಧಿ ಸಂಘಾಚ್ಯಾ ಸಾಂದ್ಯಾಂಚೆ ತಕ್ಲೆಂತ್ ಫಾಲ್ಸ್, ತಾಣಿಂಚ್ ತೆಂ ದಿಂವ್ಪೆಪರಿಂ ಕೆಲೆಂ. ತೆ ಸೂಚನ್ ಗೊವ್ಳಿಕ್ ಮಂಡಳಿಂತ್ ಸಿರಿಲ್ ಮಾಸ್ತಾನ್ ಮುಕಾರ್ ದವರ್ನ್ ಮಂಜೂರ್ ಕರಯ್ಲೆಂ.

ರೆಮಿಕ್ ಆಪ್ಲಾಚೊ ಅಧಿಕಾರ್ ವೆತಾ ಮ್ಹಳ್ಳೆಂ ಸ್ಪರ್ಶ್ ಜಾಲ್ಲೆಂ. ಲೇಕ್‌ಪಾಕ್ ಪಳೆಂವ್ಕ್ ಆಪುಣ್‌ಂಚ್ ಆಸಾಂ ಮ್ಹಣ್ ತಾಣೆಂ ಮ್ಹಾಕಾ ಸಮ್ಜಂವ್ಕ್ ಪ್ರಯತ್ನ್ ಕೆಲೆಂ. 'ಗ್ರಾಜ್ಯೂವೇಟ್, ಅನುಭವ್ ಆಸ್‌ಲ್ಲಿಂ ಆನಿ ಟಾಯ್ಪಿಂಗ್ ಕಳಿತ್ ಆಸ್ಲಿಂ....' ಮ್ಹಳ್ಳೆಂ ಶರ್ತಾಂ ಫಿರಗ್‌ಚ್ ಗೊವ್ಳಿಕ್ ಮಂಡಳಿನ್ ಉಚಾರ್ಲ್ಯಾಂತ್ ಮ್ಹಳ್ಳಾ ಉಪ್ರಾಂತ್ ತೊ ಉಲಯ್ಲೊ ನಾ.

ಫಿರಗ್‌ಚ್ ಮಂಡಳಿಂತ್ಲಾ ದೊಗಾಂಕ್, ಅಭಿವೃದ್ಧಿ ಸಂಗಾಂತ್ಲಾ ದೊಗಾಂಕ್ ಘೆವ್ನ್ ಹಾಂವೆಂ ಆನಿ ಸಿರಿಲ್ ಮಾಸ್ತರಾನ್ ಇಂಟರ್‌ವ್ಯೂವ್ ಘೆತ್ಲೆಂ. ಫಿರಗ್‌ಜಿಂತ್ಲೆಂಚ್ ಶೆರಾಂತ್ಲಾ ಫೈನಾನ್ಸ್ ಕಂಪೆನಿಂತ್ ಕಾಮ್ ಕರ್ನ್ ಅನ್ವೋಗ್ ಆಸ್‌ಲ್ಲ್ಯಾ ಸಿಂತಿಯಾಕ್ ಆಫಿಸ್ ಕ್ಲಾರ್ಕ್ ಜಾವ್ನ್ ವಿಂಚ್ಲೆಂ.

ಸಿಂತಿಯಾ ಮದ್ಯಮ್ ವರ್ಗಾಚ್ಯಾ ಕುಟ್ಮಾಂತ್ಲೆಂ, ಬಾಪಯ್ ಸರ್‌ಲ್ಲೊ.

ತೆಂ ಸಕಾಳಿಂ ಸಾಡೆ ಆಟಾಂಕ್ ಯೆತಾಲೆಂ. ದೊನ್ಸರಾಂ ಇಗರ್ಜಿ ಘರಾಂತ್‌ಚ್ ಜೆವಣ್. ಸಾಡೆಬಾರಾಂ ಥಾವ್ನ್ ದೇಡ್ ವೊರಾಂ ಪರ್ಯಾಂತ್ ಪುರ್ವ್. ಸಾಂಜೆರ್ ಸಾಡೆಪಾಂಚ್ ವೊರಾಂ ಪರ್ಯಾಂತ್ ಕಾಮ್. ಲೊಕಾನ್ ಜಾತಾತಿತ್ಲೆಂ ಹ್ಯಾಚ್ ವೆಳಾಭಿತರ್ ಯೇಜುಯ್ ಮ್ಹಣ್ ಜಾಹೀರ್ ಕೆಲೆಂ.

ನಿರ್ಧಾರ್ ಹಾಂವ್ ಘೆತಾಲೊಂ. ದುಡ್ವಾಚೆಂ ಸಂಪೂರ್ಣ್ ಲೇಕ್ ಸಿಂತಿಯಾಕಡೆ ಆಸ್‌ಲ್ಲೆಂ. ಲೋಕ್ ಮ್ಹಜೆ ಹೆ ಮಾಂಡಾವಳಿಥಂಯ್ ಖುಶ್ ಜಾಲ್ಲೊ. ಇಗರ್ಜಿಕ್ ಯೆಂವ್ಚೆಂ ದಾನ್ ಮಯ್‌ನ್ಯಾ ಭಿತರ್ ದೊಡೆಂ ವಾಡ್ಲೆಂ.

ಸಿಂತಿಯಾಕ್ ನಮಿಯಾರ್ಲೆಲ್ಯಾ ಉಪ್ರಾಂತ್ ರೆಮಿನ್ ಆಪೊ ಸ್ಪೋಲ್ ಬಂದ್ ಕರುಂಕ್ ಚಿಂತ್ಲಾಂ ಮ್ಹಣ್ ದಾನ್ಯೆಲಾನ್ ಮ್ಹಾಕಾ ಕಳಯ್ಲೆಂ. ತೆಂ ಬರ್ಯಾಕ್‌ಚ್ ಮ್ಹಣ್ ಲೆಕ್ಲೆಂ ಹಾಂವೆಂ.

ಪುಣ್ ಸಮಸ್ತೊ ಸಂಪೂರ್ಣ್ ನಾ.....

2. ಆತ್ಮಾಚಾರಿ

ಸಿಂತಿಯಾಕ್ ಫಿರ್ಗಜಿಚೆಂ ಲೇಕ್‌ಪಾಕ್ ಸಾಂಬಾಳುಂಕ್ ನಮಿಯಾರ್ಲೆಲ್ಯಾ ಉಪ್ರಾಂತ್ ರೆಮಿಚ್ಯಾ ನಡ್ತಾಂತ್ ಧಾರಾಳ್ ಬದ್ಲಾಪ್ ಜಾಲ್ಲೆಂ.

ಇಗರ್ಜಿಚ್ಯಾ ಲೆಕಾಕ್ ತೊ ಮಿರ್ಚ್ಯಾಂ ಮ್ಹಾತ್ ಜಾವ್ನ್ ಉರ್‌ಲ್ಲೊ. ಪಯ್ಲೆಂಚ್ಯಾ ವಿಗಾರಾಂನಿ ಠರಾಯಿಲ್ಲೊ ಆಟ್ಯೆಂ ರುಪಯ್ ಸಾಂಬಾಳ್ ಹಾಂವೆಂ ಉಣೊ ಕೆಲೊ ನಾ. ಇಗರ್ಜಿಚ್ಯಾ ನಾಂವಾರ್ ಕಂತ್ರಾಟ್ (Contract) ಬರವ್ನ್ ರಜಾ, ಸಾಂಬಾಳ್, ಸಾಂಬಾಳಾಂತ್ ಭಡ್ತಿ, ಕಾಮ್ ಇತ್ಯಾದಿ ದಾಕವ್ನ್ ದಿಲೆಂ. ತಾಚೆಂ ಸ್ಥಾನ್ ತಾಕಾ ಕಳಿತ್ ಕರ್ಚಿ ಗರ್ಜ್ ಆಸ್‌ಲ್ಲಿ. ಹಾಂವೆಂ ತಿತ್ಲೆಂಚ್ ಕೆಲೆಂ.

ಕಂತ್ರಾಟಾರ್ ಆಸ್‌ಲ್ಲೆ ತಿತ್ಲೆಂಮಾತ್ ಕಾಮ್ ತಾಣೆ ಕರುಂಕ್ ಧರ್ದೆಂ. ತ್ಯಾ ಭಾಯ್ರ್ ಕಿತೆಯೊ ಕರಿನಾತ್‌ಲ್ಲೊ.

ಹಾಂವೆಂ ಆಲ್ತಾರ್ ಭುರ್ಗ್ಯಾಂಚಿ ಸೊಡಲಿಟಿ ಜಿವಾಳ್ ಕೆಲಿ. ಯುವಕ್ ಸಂಗ್ ಕಾರ್‌ಯಾಳ್ ಜಾಲೊ. ಸ್ತ್ರೀಯಾಂಖಾತಿರ್ ಮರಿಯೆಚೆಂ ಲೀಜನ್ ಆನಿ ತಿಸ್ರ್ಯಾ ಒಡ್ಡಿಚೊ ಪಂಗಡ್ ಆಯ್ತೊ ಕೆಲೊ. ಲ್ಹಾನ್-ವ್ಹಡ್ ಕಾಮಾಂನಿ ಲಾಯಿಕ್ ಸಂಸ್ತೆ ಕುಮಕ್ ಕರುಂಕ್ ತಯಾರ್ ಜಾಲೆ. ರೆಮಿಚೆಂ ಸ್ಥಾನ್ ಹೆಳ್ತಾನ್ ಪಿಗ್ಗೊನ್ ಯೆತಾಲೆಂ.

ಸ್ಕೂಲಾಂತ್ ಆಸ್‌ಲ್ಲೊ ಥೊಡೊ ವಸ್ತು ಪೆಂಟೆಂತ್ಲ್ಯಾ ಆಂಗ್ಲಿಗಾರಾಂಕ್ ಸಾಟೊ ಕೆಲ್ಲೊ. ಕಬಾಟ್, ಕದೆಲ್ ಸರ್ವ್ ಕೊಣಾಚೆಂ ಮ್ಹಣ್ ಖಿಯಾಯೊ ದಾಕ್ಟೊ ನಾತ್‌ಲ್ಲೊ. ತೆಂ ಇಗ್ರು ಘರಾಧಾವ್ನ್ ವ್ಹರುಂಕ್ ಗೊವ್ಳಿಕ್ ಮಂಡಳೆಚಿ ಪರ್ವಣಿ ಜಾಯ್ ಮ್ಹಣ್ ಹಾಂವೆಂ ಆಡಾಯ್ಲೆಂ. ತ್ಯೊ ಆಪ್ಲಾಚೊ ಮ್ಹಣ್ ರೆಮಿಕಡೆಯೊ ರುಜ್ವಾತ್ ನಾತ್‌ಲ್ಲಿ. ಹ್ಯಾ ವಿಶಯಾಚೆರ್ ಆಮ್ಚೆಮದೆಂ ಪಯಿಲ್ಲೆ ಪಾವ್ಲಿಂ ಉಗ್ತಾನ್ ಉತ್ರಾಂ ಪಾಶಾರ್ ಜಾಲಿಂ. ವಿಗಾರಾಂಕ್ ಸಹಜ್‌ಲ್ಲಾ ಅದಿಕಾರಾನ್ ಹಾಂವೆಂ ತಾಕಾ ಚತ್ರಾಯ್ ದಿಲಿ.

ಹೆಂ ಜಾಲ್ಲ್ಯಾ ಪಾಟಾಪಾಟ್ ಅಭಿವೃದ್ಧಿ ಸಂಘಾಚ್ಯಾ ಕಾರ್‌ಯಾದರ್ದಿನ್ ರೆಮಿವಿಶಿಂ ಚತ್ರಾಯ್ ಸಾಂಬಾಳುಂಕ್ ಮ್ಹಾಕಾ ಸೂಚನ್ ದಿಲೆಂ. ಹಾಂವೆಂ ತಾಕಾ ಚಡ್ ಜಡಾಯ್ ದಿಲಿ ನಾ.

ಫಿರ್ಗಜಿಂತ್ ಮ್ಹಾಕಾಯ್ ಒಳ್ಳೆಚಿಂ, ಮೊಗಾಚಿಂ ಚಡೊನ್ ಯೆತಾಲಿಂ. ಅಸಲ್ಯಾಂ ಪಯ್ಲಿಂ ಕಾರ್ಮಿಣ್ ಸಾಯ್ಬಿಣಿಚ್ಯಾ ವಾಡ್ಯಾಚೊ ಗುರ್ಕಾರ್, ದಾವಿದಾಮ್ ಎಕ್ಲೊ. ದಾವಿದಾಮಾನ್ ಘುಟಾನ್ ಸಾಂಗ್‌ಲ್ಲೊ ವಿಶಯ್ ಮ್ಹಾಕಾ ಖಂತಿಕ್ ಕಾರಣ್ ಜಾಲೊ. 'ಸಿಂತಿಯಾ ಆನಿ ತುಮ್ಚೆ ಮದೆಂ ಗುಪಿತ್ ಸಂಬಂದ್ ಆಸಾ ಮ್ಹಣ್ ಗುಸುಗುಸು ಖಬರ್ ಆಸಾ. ತುಮಿ ಚತ್ರಾಯ್ ಸಾಂಬಾಳಾ' ಮ್ಹಣ್ ದಾವಿದಾಮಾನ್ ಜಾಗ್ರುತ್ಕಾಯ್ ದಿಲ್ಲಿ. ಖಬರ್, ರೆಮಿ ಥಾವ್ನ್‌ಚ್ ಉಬ್ಜಲ್ಯಾ ಮ್ಹಣ್ ಹಾಂವ್ ಸಮ್ಜೆಲ್ಲೊಂ.

ಫಿರ್ಗಜಿಚ್ಯಾ ಲೋಕಾಕ್ ಧರ್ಮಿಕಾಂಚ್ಯಾ ನಿಸ್ಕಳ್ ಜಿವಿತಾಥಂಯ್ ವಿಶೇಸ್ ಹುಸ್ಕೊ ಸ್ವಭಾವಿಕ್ ಥರಾಚೊ. ಪಾದ್ರ್ಯಾಬಾಂಕ್ ಕಾಂತಾಳೊಂಕ್, ಅನಿಸ್ಕಳ್ ಜಿವಿತ್ ವ್ಹಡ್ ಕಾರಣ್ ಮ್ಹಣ್ ಜಾಣಾ ಆಸ್‌ಲ್ಲೊಂ. ಲೋಕ್ ಖಿಯೆಂಪಿಂ ತರ್‌ಯೊ ಸೊಸ್ತಾ, ಧರ್ಮಿಕ್ ಬಾಸ್ಕಳ್ ಜಿಣಿ ಜಿಯೆತಾ ಮ್ಹಳ್ಳಾರ್ ಮೊನೊ ರಾವೊಂಕ್ ಸಕನಾ. ತಸಲೊ ಪಾದ್ರ್ಯಾಬ್ ಕಚ್ಯಾಕ್ ಸಮಾಸಮ್ ಜಾತಾ.

ಖಬ್ರೊ ಉಬ್ಜೊಂವ್ಕ್, ಪ್ರಚಾರ್ ಕರುಂಕ್ ಸಲಿಸ್. ಸತ್ ನಾತ್ಲ್ಯಾರ್‌ಯೊ ಲೋಕ್ ಅಸಲ್ಯೊ ಖಬ್ರೊ ವೆಗಾನ್ ವಿಸ್ತಾರಾಯ್ತಾ. ತಾಕಾ ಮಸಾಲೊ ಭರ್ಸುನ್ ಉಲಯ್ತಾ. ಮ್ಹಾಕಾ ಒಳ್ಳೊಂಚೆ ಸಯ್ತ್ 'ಆಸ್ಕೆತ್

ಕೊಣ್ಣಾ' ಮ್ಹಳ್ಳಾ ಅರ್ದಾಕುರಾ ಪಾತ್ರೆಣೆನ್, ದುಬಾವಾನ್ ಮ್ಹಾಕಾ ದೆಕ್ತಿತ್... ಹಾಂವ್ ಪ್ರಮಾಣಿಕ್, ನಿತಿನ್ ಚಲ್ತಾಂ ಮ್ಹಣ್ ಜಾಣಾಂ. ಪುಣ್ ಲೊಕಾಚ್ಯಾ ಜಿಬಾಂಚಿ ಭಿರಾಂತ್ ಮ್ಹಾಕಾ ಆಸ್‌ಲ್ಲೆಚ್.

ಆಯ್ತಾರಾಚ್ಯಾ ಶೆರ್ಮಾವಾಂನಿ ಮ್ಹಜಿಂ ಭೊಗ್ಲಾಂ, ಸಿಂತಿಮೆಂತಾಂ ಆವೆಶಾನ್ ವೆಕ್ತ್ ಜಾಂವ್ಚೆಂ ಮ್ಹಾಕಾ ಆಡಾಂವ್ಕ್ ಜಾಲೆಂ ನಾ.

ಸಿಂತಿಯಾಕಡೆ ಮ್ಹಾಕಾ ಕುಸ್ಕುಟ್ ಆಕರ್ಯಣ್ ನಾತ್‌ಲ್ಲೆಂ. ತೆಂ ಇಗರ್ಚಿಚೆಂ ಲೇಕ್-ಪಾಕ್ ಸಾಂಬಾಳ್ಚೆಖಾತಿರ್, ಕಾಗ್ಡಾಂ ಆನಿ ಹೆರ್ ವೆವ್ಹಾರಾಖಾತಿರ್ ಆಸ್ಚೆಂ ಕ್ಲಾರ್ಕ್ ಮ್ಹಣ್ ಮಾತ್ ಹಾಂವೆಂ ಲೆಕ್‌ಲ್ಲೆಂ. ಆಪ್ಲ್ಯಾ ಕಾಮಾಂತ್ ಹುಶಾರ್ ಆಸ್‌ಲ್ಲೆಂ. ಎಕಾಂವ್ಕ್ ಸಾಂಬಾಳ್ಚಿ ತಕ್ಲೆ ಫಡಾಪಡ್ ನಾತ್‌ಲ್ಲಾನ್ ಥಾಂವೆಂ ಫಿರ್ಗಜಿಂತ್ ಅಭಿವೃದ್ಧಿ ಕಾಮಾಂಚಿಂ ಯೋಜನಾಂ ತಯಾರ್ ಕರ್ನ್ ಲೊಕಾ ಮುಕಾರ್ ದವರ್‌ಲ್ಲೆಂ.

ರೆಮಿಚ್ಯಾ ಕುಸ್ಕೂ ಖಬ್ರೆ ಉಪ್ರಾಂತ್ ಹಾಂವೆಂ ಸಿಂತಿಯಾವಿಶಿಂ ಚಡ್ ಚತ್ರಾಯ್ ಘೆತ್ಲಿ. ಮ್ಹಜ್ಯಾ ಕುಡಾಕ್ ಲೇಕ್ ದಾಕಂವ್ಕ್, ಪಯ್ಕೆ ದೀಂವ್ಕ್ ವಾ ಹೆರ್ ಕಿತೆಯೊ ವಿಚಾರುಂಕ್ ಆಯಿಲ್ಲಾ ವೆಳಾರ್ ಕೊಣೆಯೊ ದುಬಾವೊಂಕ್ ಕಾರಣ್ ಜಾಯ್ನಾಶೆಂ ಜಾಗ್ರುತ್ ಉರ್ದೊಂ. ಗರ್ಜೆ ಶಿವಾಯ್ ಮ್ಹಜೆಕಡೆ ಯೇಂವ್ಕ್ ನಜೊ ಮ್ಹಳ್ಳಿ ತಾಕಿಡ್ ದಿಲಿ. ಫಿರ್ಗಜಿಂತ್ ವಿಸ್ತಾರ್‌ಲ್ಲಾ ಖಬ್ರೆವಿಶಿಂ ಸಿಂತಿಯಾಕ್ ಜೋಪ್ ನಾಮ್ಹಣ್ ಲೆಕ್‌ಲ್ಲೆಂ ಹಾಂವೆಂ.

ರೆಮಿಚೊ ಪಾಸ್‌ಪೋರ್ಟ್ ಜಾಲಾ. ಗಲ್ಫಾಕ್ ವಿಜಾಕ್ ತಯಾರ್ ಕರ್ತಾ ಮ್ಹಣ್ ಬೊಟ್ಟೆರ್ ದಾನ್ಯೆಲಿನ್ ಸಾಂಗ್‌ಲ್ಲೆಂ. ತಾಣೆ ಹಾಂಗಾಥಾವ್ನ್ ವೆಚೆಂ ತಾಚ್ಯಾ ತಶೆಂ ಮ್ಹಜ್ಯಾ ಬರೆಪಣಾಖಾತಿರ್ ಗರ್ಜ್ ಮ್ಹಣ್ ಹಾಂವೆಂ ಲೆಕ್‌ಲ್ಲೆಂ.

ದುಸ್ರಿ ವಾಟ್ ನಾ ದೆಕುನ್ ತೊ ಮಿರ್ಚ್ಯಾಮ್ ಜಾವ್ನ್ ಉರ್‌ಲ್ಲೊ. ಮಿರ್ಚ್ಯಾಮ್ ಜಾವ್ನ್ ರಾವ್‌ಲ್ಲೊ ಕರ್ನಾಂಕ್ ತೊ ವಾವುರ್ತಾಲೊ. ಮ್ಹಜೆ ವಯ್ರ್ ಜಿಡ್ಡ್ ಆನಿ ದ್ವೇಶ್ ತಾಕಾ ಖಂಡಿತ್ ಆಸ್‌ಲ್ಲೊ!

ಆದ್ಲ್ಯಾ ವಿಗಾರಾಂಚ್ಯಾ ಕಾಳಾರ್ 'ರೆಮಿಯಾಬಾ'ನ್ 'ಸೆವಾ' ದಿಲ್ಯಾತರ್ ತ್ಯಾ ಪುರ್ತೆಂ ಘೆತ್ಲಾಂ ಮ್ಹಣ್ ಲೋಕ್ ಜಾಣಾ ಆಸ್‌ಲ್ಲೊ. ರೆಮಿಕ್ ಸಗ್ಗಿ

ಫಿರ್ರಜ್ ಲಾಗಿಲ್ಲಾನ್ ಒಳ್ಳಾತಾಲಿ ಆನಿ ತಾಕಾ ಫಿರ್ರಜಿಂತ್ ಥೊಡಶೆ ಈಶ್-ಇಬ್ರಿಣೊ ಆಸ್ಲೊ. ತೆ ನ್ಹಯ್ ತರ್ ರೆಮಿಕ್ ಕಾಮಾಂತ್ಲೆಂ ಕಾಡ್ಯೆಂ. ತ್ಯಾ ಬದ್ಲಾಕ್ ರೆಮಿಚೆ ಪಾಕಾಟೆ ಕಾತ್ರಂಕ್ ಹಾಂವೆಂ ಧರ್ಲ್ಲಿ ವಾಟ್ ಚಡುಣೆಂ ಫಳ್ ದೀಂವ್ಕ್ ಲಾಗ್ಲ್ಲಿ. ಮ್ಹಜೆ ವಿರೋದ್ ತಾಣೆ ಉಟಯಿಲ್ಲೆ ಖಬ್ರೆಕ್ ಲೊಕಾನ್ ತಿತ್ಲೆಂ ವಿಶೇಸ್ ಮೋಲ್ ದಿಲೆಂ ನಾ ಮ್ಹಣ್ ಹಾಂವೆಂ ಲೆಕ್ಕೆಂ.

ಹಾಂವ್ ಆಯಿಲ್ಲಾ ಉಪ್ರಾಂತ್ ರೆಮಿಚೆಂ ಕಿತೆಯೊ ಚಲನಾತ್ಲೆಂ ದೆಕುನ್ ಲೊಕಾನ್ ಹಳ್ತಾನ್ ರೆಮಿಯಾಬಾಕ್ 'ರೆಮಿ' ವಾ 'ಮಿರ್ಕ್ಲಾಮ್' ಮ್ಹಣ್ ಆಫಂವ್ಕ್ ಧರ್ಲ್ಲಿಂ! ಸ್ಪೋಲ್ ಬಂದ್ ಪಡ್ಲಾ ಉಪ್ರಾಂತ್ ರೆಮಿಚೆ ಭೆಟೆಕ್ ಯೆತಲ್ಯಾಂಕ್ ನೀಬ್ ನಾತ್ಲೆಂ. ವಾರೆಂ ಆಯಿಲ್ಲೆ ಕುಶಿನ್ ಸತ್ರಿ ಧರ್ಲ್ಯಾ ಲೊಕಾನ್ ಮ್ಹಜೆ ಕುಶಿನ್ ಮನ್ ಘುಂವ್ವಾಯಿಲ್ಲಾಂತ್ ನವಾಲ್ ನಾತ್ಲೆಂ. ಫಿರ್ರಜಿಕ್ ಜಾಯ್ ವಿಗಾರ್ ಶಿವಾಯ್ ಮಿರ್ಕ್ಲಾಮ್ ನ್ಹಯ್ ಮ್ಹಣ್ ವಿಂಗಡ್ ಸಾಂಗ್ಲಿ ಗರ್ಜ್ ನಾತ್ಲ್ಲಿ.

ಪಯ್ಕಾಂಚ್ಯಾ ವೆವ್ವಾರಾಂತ್ ಗುಸ್ಪೊಡ್‌ಚ್ ಲೊಕಾಕ್ ಚಡಾವತ್ ವಿಗಾರಾಂಚೆರ್ ವಾಯ್ಚೆ ಚಿಂತುಂಕ್ ಕಾರಣ್. ಸಿಂತಿಯಾಕ್ ನಮಿಯಾರ್ಲೆಲ್ಯಾ ಉಪ್ರಾಂತ್ ಫಿರ್ರಜಿಚೆಂ ಲೇಕ್ ನಿತಳ್ ಮ್ಹಣ್ ಲೋಕ್ ಜಾಣಾ ಆಸ್ಲೊ. ಹರೈಕೆ ರುವಿಯೆಕ್ ರಶೀದ್ ಮೆಳ್ತಾಲಿ ಆನಿ ಪಯ್ಕೆ ಭಾಯ್ರ್ ದಿತಾನಾ ವೊಚರಾಚೆರ್ ದಸ್ಕತ್ ಘೆತಾಲೆಂ. ಅವೆವ್ವಾರಾಕ್ ಇಡೆಂಚ್ ನಾತ್ಲೆಂ.

ಫಿರ್ರಜಿಕ್ ಯೇವ್ನ್ ಸ ಮಯ್‌ನೆ ಜಾಲ್ಲೆ. ಆಪ್ಲೆಂ ಸ್ಥಾನ್ ಹೊಗ್ಡಾಯಿಲ್ಲೊ ರೆಮಿ, ದಾಂತ್ ಕಾಡ್ಲಾ ಸರ್ಪಪರಿಂ ಹಗೆಂ ಘೆವ್ನ್ ಕಿತೆಯೊ ಕರುಂಕ್ ಸಕನಾಸ್ತಾಂ ಆಸಾ ಮ್ಹಣ್ ಹಾಂವೆಂ ಲೆಕಿಚೆ ಆಸ್ಲೆಂ. ಥೊಡಿ ಚತ್ರಾಯ್ ಘೆತ್ಲ್ಲಿ ತರ್....

* * *

ಬಿಸ್ಕೂನ್ ಗೆಲ್ಲೆ ಕೇಸ್, ಮದೆಂಚ್ ಪಿಂಜ್‌ಲ್ಲೊ ಟೋಪ್, ಮುಸ್ಕರಾರ್ ನಾಕ್ಶಿಂನಿ ಬೊಕುರ್ಲೆ ಘಾಯ್.... ಸಿಂತಿಯಾಕ್ ಕುಡಾಚ್ಯಾ ಪಾಟ್ಲಾ ಬಾಗ್ಲಾರ್

ಪಳೆವ್ನ್ ಹಾಂವ್ ಸ್ತಬ್ಡ್ ಜಾಲೊಂ. ಪಿಂಜ್‌ಲೊ ಟೊಪ್ ಆರಾವ್ನ್ ಧರ್ನ್ ಸಿಂತಿಯಾ ಮಾನ್ ಧಾಂಪುನ್ ಉಬೆಂ ಆಸ್‌ಲ್ಲೆಂ. ತಾಚೆ ಕುಡಿರ್ ಹೆರ್ ವಸ್ತ್ರಾಂ ನಾತ್‌ಲ್ಲೆಂ.

ತೆಂ ಹುಸ್ಕಾರೊನ್ ರಡೊಂಕ್ ಲಾಗ್ಲೆಂ.

“ಕಿತೆಂ ಜಾಲೆಂ ಸಿಂತಿಯಾ.... ಕಿತೆಂ ಹೆಂ.... ಕೊಣೆ ಕಿತೆಂ ಕೆಲೆಂ”? ಆಮ್ಚೊರೊಂ ಹಾಂವ್. ತೆಂ ಅನಿಕ್‌ಯೊ ಜೊರಾನ್ ರಡ್ಲೆಂ.

“ಮ್ಹಜೆಂ ಸತ್ಯಾನಾಸ್ ಜಾಲೆಂ ಫಾದರ್.... ರೆಮಿನ್ ಮ್ಹಜೆರ್ ಬಲತ್ಕಾರ್ ಕೆಲೊ....” ತೆಂ ಗಳ್ಳೆಂ ರಡೊಂಕ್‌ಲಾಗ್ಲೆಂ.

“ಅತ್ಯಾಚಾರ್ ರೆಮಿನ್? ತುಜೆರ್.... ಕೆದಾಳಾ....” ಹಾಂವ್ ಆವೇಶಾನ್ ಭರ್‌ಲ್ಲೊಂ. “ರಡನಾಕಾ... ಕಿತೆಂ ಜಾಲೆಂ ಸಾಂಗ್? ತಿತ್ಲೆಂ ಧಯ್ತ್ ತಾಕಾ” ಹಾಂವೆಂ ರಡ್ಲ್ಯಾ ತಾಕಾ ಭಿತರ್ ಆಪವ್ನ್ ಕದೆಲಾರ್ ಬಸಯ್ಲೆಂ.

“ದೊನ್ಹಾರಾಂ ದಾನ್ಯೆಲ್ ಗೆಲ್ಲೊಚ್ ತೊ ಪಾಟ್ಲಾನ್ ಕುಡಾಕ್ ಆಯ್ಲೊ. ದಾರ್ ಬಂದ್ ಕರ್ನ್ ಮ್ಹಜೆರ್ ಬಲತ್ಕಾರ್ ಕೆಲೊ.... ತೊಂಡಾಕ್ ವಸ್ತುರ್ ಚೆಪುನ್ ಮ್ಹಜಿಂ ವಸ್ತ್ರಾಂ ಪಿಂಜ್ಲೆಂ. ನಾಕ್ಸೆಂನಿ ಬೊಕುರ್ದೆಂ.... ಅತ್ಯಾಚಾರ್ ಕರುಂಕ್ ಪಳೆಯ್ಲೊ....” ಸಿಂತಿಯಾ ಪರತ್ ಹುಸ್ಕಾರೊಂಕ್ ಲಾಗ್ಲೆಂ.

“ಅತ್ಯಾಚಾರ್....” ನಿರಾಶೆನ್ ಮೆಜಾಕ್ ಮೂಟ್ ಮಾರ್ಲಿ ಹಾಂವೆಂ.

“.... ತುಂ ಅಶೆಂ ಸೊಡಿನಾಂಯ್ ತರ್ ತುಕಾ ಲಗಾಡ್ ಕಾಡ್ತಾಂ.... ಮ್ಹಜೆಂ ಸತ್ಯಾನಾಸ್ ಕರಯ್ಲೆಂಯ್”.... ಮ್ಹಣ್ ಗಳೊ ಧರ್ನ್ ಚಿಡ್ಪುಂಕ್ ಆಯ್ಲೊ.... ಜಿವಾಚೆ ಆಶೆನ್ ಹಾಂವೆಂ ತಾಚ್ಯಾ ಜಿವಾಚ್ಯಾ ಪೊಂತಾಕ್ ಖೊಟ್ ಘಾಲಿ.... ತೊ ದುಕಿನ್ ಪಾಟಿಂ ಪಡ್ಲೊ. ಹಾಂವ್ ದಾರ್ ಕಾಡ್ನ್ ಧಾಂವೊನ್ ಕಾಕ್ಸಾ ಪಾಟ್ಲೊ ಗೊಬ್ರಾಚ್ಯಾ ಕೊಡ್ಯಾಂತ್ ಪಿಡ್ಯಾಂ ಪಾಟ್ಲಾನ್ ಬಸ್ಲೆಂ.... ತೊ ಥೊಡೊಸೊ ವೇಳ್ ಮ್ಹಾಕಾ ಸೊದ್ತಾಲೊ. ಮೆಳ್‌ಲ್ಲಿಂ ತರ್ ಖಿಂಡಿತ್ ಲಗಾಡ್ ಕಾಡ್ಲೊ. ಕೊಡ್ಯಾ ಪರ್ಯಾಂತ್ ಆಯ್ಲೊ. ಭಿತರ್ ತಿಳ್ಳೆಂ, ಹಾಂವ್ ದಿಸ್ಲೆಂ ನಾ.... ತುಮ್ಮೊ ತಾಳೊ ಆಯ್ಕಾತಾ ಪರ್ಯಾಂತ್ ರಾಕೊನ್ ಬಸ್ಲೆಂ. ತೊ ಹೆಣೆಂಚ್ ಖಿಯಾ ಲಿಪೊನ್ ಬಸೊನ್ ಮ್ಹಾಕಾ ಲಗಾಡ್ ಕಾಡ್ತಾ

ಕೊಣ್ಣಾಮ್ಹಣ್ ಭಿಯೆಲಿಂ... ತುಮಿ ದೊನ್ನಾರಾಂಚ್ ಯೆತಾಂ ಮ್ಹಳ್ಳೆಂ...” ಎಕಾ ಹಾತಾಂತ್ ಪಿಂಜ್‌ಲ್ಲೊ ಚೊಪ್ ಲಾಗಿಂ ಕರುನ್, ದುಸ್ರ್ಯಾ ಹಾತಾಂತ್ ದುಕಾಂ ಪುಸ್ತೆಂ ಪ್ರಯತ್ನ್ ಕರ್ತಾಲೆಂ.

ಎಕ್ ಘಡಿ ಕಿತೆಂ ಕರ್ಚೆಂಮ್ಹಣ್ ಮ್ಹಾಕಾ ಸುಸ್ತಾಲೆಂ ನಾ.

ರೆಮಿ ತೆಣೆಂಚ್ ಆಸ್ಲಾರ್ ಆಕ್ರಮಣ್ ಕರಿತ್ ಮ್ಹಳ್ಳೆಂ ಮತಿಕ್ ಭೊಗ್‌ಲ್ಲೆಂಚ್ ಹಾಂವೆಂ ಬಾಗ್ಲಾಚಿಂ ದಾರಾಂ ಘಾಲಿಂ. ಜನೆಲ್ ಉಗ್ತೆಂ ಕೆಲೆಂ.

ಸಿಂತಿಯಾಕ್ ಕದೆಲಾರ್ ಬಸವ್ನ್, ಕಬಾಟಾಂತ್ ಆಸ್‌ಲ್ಲೆಂ ಮ್ಹಜೆಂ ಎಕ್ ಶಾಲ್ ತಾಕಾ ಪಾಂಗ್ರುಂಕ್ ದಿಲೆಂ. ಕುಜ್ವಾಕ್ ವೆಚೊನ್ ಎಕ್ ಗ್ಲಾಸ್ ಉದಕ್ ಹಾಡುಂಕ್ ಸಯ್ತ್ ಮ್ಹಾಕಾ ಧಯ್ರ್ ಆಯ್ಲೆಂ ನಾ, ರೆಮಿ ಹಾತೆರಾಂ ಘೆವ್ನ್ ಆಯ್ತೊ ಆಸ್ಲಾರ್?

ಥೊಡ್ಯಾ ವೆಳಾನ್ ಸಿರಿಲಾಮ್ ಆಯ್ಲೊ. ಪಾಟಾಪಾಟ್ ಸಿಂತಿಯಾಕ್ ಸೊದುನ್ ತಾಚಿ ಆವಯ್ ಆಯ್ಲಿ. ಧುವೆಚಿ ಸ್ಥಿತಿ ಪಳೆವ್ನ್ ತಿಣೆಯೊ ರಡೊಂಕ್ ಸುರು ಕೆಲೆಂ. ಸಮದಾನ್ ಕರ್ನ್ ತಿಕಾ ಸ್ಥಿಮಿತಾಯೆಕ್ ಹಾಡುಂಕ್ ಥೊಡೊಸೊ ವೇಳ್ ಗೆಲೊ.

“ಪೊಲಿಸಾಂಕ್ ಆಪಯಾಂ... ರೆಮಿ ಹೆಣೆಂಚ್ ಲಿಫ್ಟೆನ್ ಬಸ್ಲಾ ಆಸ್ಕೆತ್” ಸಾಂಗ್ಲೆಂ ಹಾಂವೆಂ.

“ಸಿಂತಿಯಾಚೆರ್ ಬಲತ್ಕಾರ್ ಚೆಲ್ಲ್ಯಾ ಮ್ಹಣ್ ದೂರ್ ದಿಲ್ಕಾರ್ ಘಾಲ್ಯಾಂ ಸಿಂತಿಯಾಕ್ ಸಯ್ರಿಕೊ ಯೆಂವ್ಚೊನಾಂತ್. ಲೋಕ್ ತಾಕಾ ದುಸ್ರ್ಯಾಚ್ ಥರಾನ್ ಪಳೆಯ್ತಲೊ... ಬಲತ್ಕಾರಾಚೊ ವಿಶಯ್...” ಸಿರಿಲ್ ಮಾಸ್ಪರಾನ್ ಸಾಂಗ್ತಾನಾ ಮ್ಹಾಕಾ ಸೊಸುಂಕ್ ಜಾಲೆಂ ನಾ.

“ಕಿತೆ ಉಲಯ್ತಾಯ್ ಮೆಸ್ತ್ರಿ ತುಂ... ಸಯ್ರಿಕೊ ಯೆಂವ್ಚೊನಾಂತ್ ಮ್ಹಣ್ ಪೊಲಿಸ್ ಕಂಪ್ಲೆಯ್ತ್ ನಾಕಾ ಮ್ಹಣ್ಣೆಂ! ತ್ಯಾ ಅನ್ನಾಡ್ಯಾಕ್ ಆನ್ಯೇಕಾ ಚಲಿಯೆಚೆರ್ ಹಾತ್ ಘಾಲುಂಕ್ ಸೊಡ್‌ಲ್ಲೆಪರಿಂ ಜಾಯ್ತ್.... ಆಮ್ಚ್ಯಾ ಫಿರ್ಗಜಿಚ್ಯಾ ಮರ್‌ಯಾದಿಚೆಂ ಸವಾಲ್. ಇಗರ್ಜಿಚ್ಯಾ ಘರಾಂತ್ ಅತ್ಯಾಚಾರ್ ಕರ್ನ್, ಜಿವೆಶಿಂ ಮಾರ್ನ್ ಗೆಲ್ಲೊ ತರ್ ಹಾಂವ್‌ಯೊ ಅಪ್ರಾದಿ ಜಾತೊಂ. ಹಾಂವ್

ದೊನ್ನಾರಾಂ ಯೆಂವ್ಹಾರ್ ಆಸೊಲ್ಲೊಂ. ರೆಮಿಕ್ ಕಳಿತ್ ಆಸಾ. ತಿತ್ಲ್ಯಾ ಭಿತರ್ ಹೆಂ ಅನ್ನಾಡ್ಹಣ್ ಕರ್ನ್ ಮ್ಹಜಾ ನಾಂವಾಕ್ ಕರಿ ಪುಸುಂಕ್ ತಾಣೆ ಯೋಜನ್ ಕೆಲ್ಲೆಂ....” ಹಾಂವ್ ಬೊಬಾಟೊಂಚ್.

“ತುಮಿ ಸಾಂಗ್ಲೆಂ ರಾಜಾಂವ್ ಘಾದರ್.... ಪುಣ್ ಸಿಂತಿಯಾಚ್ಯಾ ಫಾಲ್ಕಾಂಚೆಂ ಆಮಿ ಚಿಂತಿಚೆ. ತಾಣೆ ಖುನ್ ಕರುಂಕ್ ಪ್ರಯತ್ನ್ ಕೆಲ್ಲೆಂ ಮ್ಹಣ್ ದೂರ್ ದಿಲ್ಯಾರ್....” ಸಿರಿಲ್ ಮೆಸ್ತಿಯೊ ರಾಜಾಂವ್ ಉಲಯ್ತಾಲೊ.

“ಖುನಿ ಕರುಂಕ್ ಪ್ರಯತ್ನ್ ಕೆಲ್ಲೆಂ ಮ್ಹಣ್ ದೂರ್ ದಿಲ್ಯಾ ತಕ್ಷಣ್ ಕೇಜ್ ಜಾಯ್ನಾ. ಖುನ್ಯೆಕ್ ಕಾರಣ್ ಜಾಯ್. ಭೆಶ್ಟೆಂಚ್ ಖುನ್ ಕರುಂಕ್ ಪ್ರಯತ್ನ್ ಮ್ಹಳ್ಯಾರ್ ಕೇಜ್ ಉರನಾ.... ಕಿತೆಯೊ ಲಿಪಯ್ಲ್ಯಾರ್ ಆಮಿಂಚ್ ಚುಕಿದಾರ್ ಜಾತಲ್ಯಾಂವ್....” ಹಾಂವೆಂ ಮೆಸ್ತಿಕ್ ಸಮ್ಜಯ್ಲೆಂ.

“ಅತ್ಯಾಚಾರಾಚಿ ಕೇಜ್ ಕೊಡ್ತಿಂತ್ ರುಜು ಜಾಂವ್ಕ್ ಕಶ್ಟ್....” ಮ್ಹಣಾಲೊ ಮೆಸ್ತಿ. ಹಾಂವೆಂ ಜಾಪ್ ದೀನಾಸ್ತಾಂ ರಿಸೀವರ್ ಉಕೊಲ್ಲೆಂ.

ಅರ್ಡ್ಯಾ ಪೊರಾಭಿತರ್ ಪೊಲಿಸ್ ಆಯ್ಲೆ.

ಪೊಲಿಸಾಂನಿ ಇಗರ್ಜಿಚ್ಯಾ ಕಂಪಾಂವ್ಡಾಂತ್ ಸೊದ್ನಾಂ ಕೆಲಿಂ. ರೆಮಿಚ್ಯಾ ಕುಡಾಂತ್ ತಾಚಿಂ ವಸ್ತ್ರಾಂ ನಾತ್ಲ್ಯಾನ್ ತೊ ಧಾಂಪೊನ್ ಗೆಲಾ ಮ್ಹಣ್ ಲೆಕ್ಕೆಂ.

ಸಿಂತಿಯಾಕ್ ದಾಕ್ತೆರಾಚ್ಯಾ ರಿಪೊರ್ಟಾಖಾತಿರ್ ಸಿರಿಲ್ ಮಾಸ್ಕರ್, ಸಿಂತಿಯಾಚಿ ಆವಯ್ ಆನಿ ಪೊಲಿಸ್ ಆಸ್ಪತ್ರೆಕ್ ವ್ಹರ್ನ್ ಗೆಲೆ. ಥಂಯ್ಚಿ ಪರೀಕ್ಷಾ ಜಾಲ್ಲ್ಯಾ ಉಪ್ರಾಂತ್ ಶೆರಾಂತ್ಚ್ ನರ್ಸಿಂಗ್ ಹೊಮಾಕ್ ಭರ್ತಿ ಕರ್ಚಿ ವೆವಸ್ತಾ ಹಾಂವೆಂ ಕೆಲಿ.

ಪೊಲಿಸಾಂನಿ ರೆಮಿಕ್ ಬಂದಿ ಕರ್ನಾಕ್ ಸಾರ್ಕೆಂ ಮೇಟ್ ಘೆಂವ್ಚೆಖಾತಿರ್ ಹಾಂವೆಂ ರಾತಿಂಚ್ ವಯ್ಲ್ಯಾ ಅಧಿಕಾರಿಂಕ್ ಆನಿ ಆಮ್ಚಾ ಕ್ಷೇತ್ರಾಚಾ ಎಮ್ಕೆಲೆಕ್ ಪೊನಾರ್ ವಿನಂತಿ ಕೆಲಿ. ವಯರ್ಲೆಸ್ ಖಬರ್ ಚಾರ್‌ಯೊ ದಿಶೆಂನಿ ಧಾಡ್ಲ್ಯಾ ಮ್ಹಣ್ ಪೊಲಿಸಾಂನಿ ಕಳಯ್ಲೆಂ.

ದುಸ್ರ್ಯಾ ದಿಸಾಚ್ಯಾ ದಿಸಾಳ್ಕಾ ಪತ್ರಾರ್ ಸಿಂತಿಯಾಚೆರ್ ಜಾಲ್ಲ್ಯಾ ಬಲತ್ಕಾರಾಚಾ ಪ್ರಯತ್ನಾಚಿ ಆನಿ ಖುನ್ಯೆ ಜುಲುಮಾಚಿ ಖಬರ್ ದಾಟ್ ಅಕ್ಕರಾಂನಿ

ಆಯಿಲ್ಲಿ. ಇಗರ್ಜಿಚ್ಚಾ ಘರಾಂತ್ ಅತ್ಯಾಚಾರ್ ಮ್ಹಳ್ಯಾರ್ ಲೋಕಾಕ್
ಆತುರಾಯ್ ಚಡ್!

ಸಿಂತಿಯಾಚೆರ್ ಅತ್ಯಾಚಾರಾಚೆಂ ಪ್ರಯತ್ನ್ ಮಾತ್ ಜಾಲ್ಲೆಂ ಶಿವಾಯ್
ತಾಚೆಂ ಆಂಕ್ವಾರ್ಪಣ್ ರೆಮಿನ್ ಪಾಡ್ ಕರುಂಕ್ ನಾ ಮ್ಹಣ್ ಸರ್ಕಾರಿ ದಾಕ್ತೆರಾನ್
ರಿಪೋರ್ಟ್ ದಿಲ್ಲೊ. ಸಿಂತಿಯಾಚೊ ಮಾನ್ ಉರೊಂಕ್, ಪುಣ್ ರೆಮಿಚೆರ್
ಕೇಜ್ ಕರುಂಕ್ ತೊ ರಿಪೋರ್ಟ್ ಪುರೊ ಮ್ಹಣ್ ಪೊಲಿಸಾಂನಿ ಮ್ಹಾಕಾ
ಸಮದಾನ್ ಕೆಲೆಂ. ಸಿಂತಿಯಾಚೆರ್ ಬಲತ್ಕಾರ್ ಜಾಲ್ಲ್ಯಾ ಉಪ್ರಾಂತ್ಲ್ಯಾ ದುಸ್ರ್ಯಾ
ಆಯ್ತಾರಾ - ಧಾ ದಿಸಾಂ ಉಪ್ರಾಂತ್ ದೊನ್ಯೊ ಮಿಸಾಂನಿ ಭಾಗೆವಂತ್
ಘಟೊ ಆಸಾ ಕರ್ನ್ ಸಿಂತಿಯಾಚೊ ಜೀವ್ ವಾಂಚಯಿಲ್ಲಾ ಖಾತಿರ್ ಆರ್ಥಾಂ
ದಿಲಿಂ. ಅಪ್ರಾದಿಕ್ ಕಾನುನಾಭಿತರ್ ಶಿಕ್ಷಾ ಜಾಂವ್ಚೆ ಖಾತಿರ್ ವೆಗಿಂಚ್ ತೊ
ಬಂದಿ ಜಾಂವ್ಚಿ ಮ್ಹಣ್ ಮಾಗ್ಲೆಂ. ಸಿಂತಿಯಾಚೆಂ ಆಂಕ್ವಾರ್ಪಣ್ ಪಾಡ್ ಜಾಂವ್ಕ್
ನಾಮ್ಹಣ್ ಜಾಹಿರ್ ಕರ್ಚೊ ಗುಪಿತ್ ಇರಾದೊ ಮ್ಹಜೊ.

ಹ್ಯಾ ಘಡಿತಾ ಉಪ್ರಾಂತ್ ಇಗರ್ಜಿಘರಾಂತ್ ಮ್ಹಜೆ ಹಾಲ್ ಹವಾಲ್
ಸಾಂಗ್ಚೆ ನಾಕಾತ್. ರೆಮಿ ಖಂಚಾಯೊ ಘಡಿಯೆ ಉದೆವ್ನ್ ಮ್ಹಜೆರ್ ಹಲ್ಲೊ
ಕರಿತ್ ಮ್ಹಳಿ ಭರಾಂತ್ ಮ್ಹಾಕಾ ಆಸ್ಲಿ. ತೊ ಆತಾಂ ಆಟ್ಯಾಂಗ್ ಅಪ್ರಾದಿ!
ತಾಚ್ಯಾ ವಿನಾಶಾಕ್ ಹಾಂವೊಂಚ್ ಕಾರಣ್ ಜಾಲ್ಲ್ಯಾನ್ ಹಗಂ ಕಾಡುಂಕ್ ತೊ
ಕಿತೆಂಯ್ ಕರುಂಕ್ ಆಸಾ ಮ್ಹಣ್ ಚಿಂತ್ತಾಲೊಂ ಹಾಂವ್.

ತೊ ಪೊಲಿಸಾಂಕ್ ಸಾಂಪೊಂದಿ ಮ್ಹಣ್ ಜಾತಾ ತಿತ್ಲೆ ಪಾವ್ಪಿಂ
ಮಾಗ್ತಾಲೊಂ. ತಾಚೊ ಫೊಟೊ ಪೇಪರಾಂನಿ ಫಾಲುಂಕ್ ಪೊಲಿಸ್ ಅಧಿಕಾರಿ
ಆಯ್ಕಾಲೆನಾಂತ್. ರೆಮಿಚೊ ಅಪ್ರಾದ್ ತಿತ್ಲೊ ವ್ಹಡ್ ನ್ಹಯ್ ಮ್ಹಳಿಂ
ತಾಂಚೆಂ ವಿವರಣ್ ಮ್ಹಾಕಾ ಪಸಂದ್ ಜಾಲೆಂ ನಾ. ರೆಮಿ ಥಾವ್ನ್ ಮ್ಹಾಕಾ
ಅಪಾಯ್ ಆಸಾ ಮ್ಹಳಿಯೊ ಪೊಲಿಸಾಂನಿ ಪಾತ್ಯೆಶೆಂ ಕರುಂಕ್ ಹಾಂವ್ ಸಕ್ಲೊಂ
ನಾ. ಹಾಂವೆಂ ವಿನತಿ ಕೆಲ್ಯಾರ್ ಏಕ್ ಪೊಲಿಸ್ ಪೆದ್ಕಾಕ್ ಮ್ಹಜ್ಯಾ
ರಕ್ತಣಾಖಾತಿರ್ ದಿವ್ಚೆತ್ ಮ್ಹಳಿ ತಾಂಚಿ ಸಲಹಾ ಮ್ಹಾಕಾ ಪಸಂದ್ ಜಾಲಿ ನಾ.

ದಿಸಾಚೆಯೊ ಕುಡಾಚೆಂ ದುರಾಂ ಬಂದ್ ಕರುನ್, ಲೋಕಾಕಡೆ ವೆವಹಾರ್
ಜನಲಾಂತ್ಲ್ಯಾನ್ ಹಾಂವೆಂ ಕರುಂಕ್ ಧರ್ಲೊ. ಪುರೊ ಕಾಳೊಕ್ ಜಾಂವ್ಚ್ಯಾ

ಭಿತರ್ ಸಾಂಜೆಚಿಂ ಕಾಮಾಂ ಆನಿ ಜೆವಣ್ ಕರುಂಕ್ ಲಾಗ್ಲೊಂ. ದಾನ್ಯೆಲ್ ಸಾಂಗಾತಾ ನಾತ್‌ಲ್ಲಾ, ಶಿವಾಯ್ ಇಗರ್ಜಿ ಹಿತ್ಯಾಂತ್ ಎಕ್ಸುರೊ ವೆಚಿಂ ರಾವಯ್ಲೊ.

ರಾತಿಂ ಸುಣಿಂ ಘೊಂಕ್ಲಾರ್, ಧಾಂವ್‌ಲ್ಲೆಪರಿಂ ಆವಾಜ್ ಜಾಲ್ಯಾರ್ ಹಾಂವ್ ಉಟೊನ್ ಬಸ್ತಾಲೊಂ. ಮ್ಹಜಿ ನೀದ್ ಉಣಿ ಜಾಲಿ. ದಿಸಾಚಿಂ ತಕ್ಲೆ ಫಡಾಪಡ್ ಸುರು ಜಾಲಿ. ಮ್ಹಾಕಾ ಟೆನ್ಯನ್ ಸುರು ಜಾಲ್ಲೆಂ!

ಸಿಂತಿಯಾನ್ ಫಿರ್ಗಜಿ ದಫ್ತರಾಂತ್ಲೆಂ ಕಾಮ್ ಸೊಡ್ಪಿ ಆಲೋಚನ್ ಕೆಲ್ಲಿ ಹಾಂವೆಂ ಸಮ್ಜವ್ನ್ ಆಡಾಯ್ಲಿ. ಕಾಮ್ ಸೊಡ್ಲಾರ್ ಲೋಕ್ ಬೊಲ್ತೆಂಚ್ ಉಲಂವ್ಕ್ ಆಸಾ, ಲೆಕುಂಕ್ ಆಸಾ ಮ್ಹಣ್ ಸಮ್ಜವ್ನ್ ಕಾಮ್ ಮುಕಾರುಂಕ್ ಒತ್ತಾಯ್‌ಚ್ ಕೆಲಿ. ಧಾ ದಿಸಾಂ ಉಪ್ರಾಂತ್ ಸಿಂತಿಯಾ ಪಾಟಿಂ ಆಯ್ಲೆಂ.

ಲೊಕಾನ್ ಉಲಂವ್ಕ್ ಧರ್‌ಲ್ಲೆಂ. 'ಅಟ್ಟಾವೀಸ್ ವರ್ಸಾಂಚ್ಯಾ ದಾಟ್ಕಾ ಮೊಟ್ಕಾ ತರ್ಕಾಟ್ಕಾ ಹಾತಾಂತ್ ಆಂಕ್ವಾರ್ಪಣ್ ಉರ್ಲಾಂ ಮ್ಹಳ್ಳಾರ್ ಪಾತ್ಯೆಂವ್ಕ್ ಕಶ್ತ್'. 'ಸಿಂತಿಯಾನ್ ರೆಮಿಕ್ ಭುಲ್ ಘಾಲ್ಲಿ. ವಿಗಾರ್ ನಾತ್‌ಲ್ಲಾ ವೆಳಾರ್ ತಾಚೆಕಡೆ ಶೇಲೆ ಕರ್ನ್ ಉಲಯ್ತಾಲೆಂ. ಜಾಯ್ ಜಾಯ್ ಮ್ಹಣ್ ಲಾಗಿಂ ಆಪವ್ನ್ ಉಪ್ರಾಂತ್ ಬಲತ್ಕಾರಾಚೊ ನಾಟಕ್ ಕೆಲಾ'... 'ಖಿಯರ್ ಗರ್ಜೆಸ್ತ್ ಆಸಾ ಕೊಣ್ಣಾ. ರೆಮಿಚೆರ್ ಬದ್ಲಾಮ್ ಘಾಲುಂಕ್' ಅಶೆಂ ವಿವಿಡ್ ವಿಬ್ರೊ ಆಸಾತ್ ಮ್ಹಣ್ ಅಭಿವೃದ್ಧಿ ಸಂಘಾಂತ್ಲ್ಯಾಂನಿ ಉಲಂವ್ಚೆಂ ಆಯ್ಕಾಲ್ಲಾ ದಾನ್ಯೆಲಿನ್ ಮ್ಹಾಕಾ ಕಳಯ್ಲೆಂ.

ಭಲಾಯ್ಕೆಂತ್ ಆಸ್‌ಲ್ಲಾ ಅಸ್ಕತ್ ಚಲಿಯೆನ್‌ಯೊ ಬಲತ್ಕಾರ್ ಚುಕವ್ಚೆತ್. ದೋಗ್ ತೇಗ್ ಆಸೊನ್ ವಾ ಮಾರ್ನ್ ಪುರಾಸಣೆನ್ ಅಸ್ಕತ್ ಕರ್ನ್ ಮಾತ್ ಆಂಕ್ವಾರ್ಪಣ್ ಲುಟ್ಯೆತ್ ಶಿವಾಯ್ ಸಾಮಾನ್ಯ್ ಜಾವ್ನ್ ಸಂಪರ್ಕ್ ಜಾಯ್ನಾ ಮ್ಹಣ್ ಹಾಂವೆಂ ದಾನ್ಯೆಲಿಕ್ ಸಾಂಗ್ಲೆಂ. ತಾಕಾ ಕಿತ್ಲೆಂ ಸಮ್ಜಲೆಂ ಹಾಂವ್ ನೆಣಾಂ.

ರೆಮಿ ಧಾಂವೊನ್ ಗೆಲ್ಲಾ ಉಪ್ರಾಂತ್ ಮಿರ್ಚ್ಯಾ ಮಾಚಿಂ ಕಾಮ್ ಹಾಂವೆಂಚ್ ಕರ್ತಾಲೊಂ. ಮಿಸಾಚಾ ವೆಳಾರ್ ಅಭಿವೃದ್ಧಿ ಸಂಘಾಂತ್ಲಿಂ ಕುಮಕ್ ಕರ್ತಾಲಿಂ.

ರೆಮಿಕ್ ಕಯ್ ಕರಿನಾತ್‌ಲ್ಲ್ಯಾ ಪೊಲಿಸಾಂಚೆರ್ ಮ್ಹಾಕಾ ಬೆಜಾರ್ ಜಾಲ್ಲೆಂ. ದೀಸ್ ವೆತಾಂ ವೆತಾಂ ಮ್ಹಜಿ ಭಿರಾಂತ್ ಚಡೊನ್‌ಚ್ ಯೆತಾಲಿ. ಕುಡಿಂತ್ ಭಾಗೊಂಕ್ ಲಾಗ್‌ಲ್ಲೊಂ.

ಚಡುಣೆ ದೋನ್ ಮಯ್‌ನೆ ಪಾಶಾರ್ ಜಾಲೆ.

ತ್ಯಾ ಎಕಾ ದಿಸಾ ಇಗರ್ಜಿ ಘರಾಂತ್ ಹಾಂವ್ ಆನಿ ದಾನ್ಯೆಲ್ ದೊಗ್‌ಚ್ ಆಸ್‌ಲ್ಲ್ಯಾಂವ್. ಸಿಂತಿಯಾ ತಾಪ್ ಯೆತಾ ಮ್ಹಣ್ ತೀನ್ ದಿಸಾಂಥಾವ್ನ್ ರಜೆರ್ ಆಸ್‌ಲ್ಲೆಂ, ತ್ಯಾ ದಿಸ್‌ಯೊ ಯೇಂವ್ಕ್ ನಾತ್‌ಲ್ಲೆಂ. ಸಕಾಳಿಂಚ್ಯಾ ಪೊಸ್ಕಾರ್ ಸಿಂತಿಯಾಕ್ ರಿಜಿಸ್ಟ್ರಿ ಕಾಗದ್ ಆಯಿಲ್ಲೆಂ. ಪೋಸ್ಟ್‌ಮೆನಾನ್ ಒಳ್ಳಿಚ್ಯಾ ಪಾತ್ಕೆಣೆನ್ ಮ್ಹಾಕಾ ದಿಲೆಂ.

ಕಾಗ್ಡಾವಯ್ಲೊ ಬೊಂಬಯ್ಲೊ ವಿಳಾಸ್, ಆನಿ ಕಾಗ್ಡಾಚೆರ್ ಬಳ್ಳಾರಿಚಿ ಮ್ಹೊರ್ ಪಳೆವ್ನ್ ಮ್ಹಾಕಾ ದುಬಾವ್ ಜಾಲೊ.

ದೊಡಿಕ್ ಉದ್ಯಾ ಶೆಳ್ ಪುಸುನ್ ಹಾಂವೆಂ ಕವರ್ ಉಗ್ತೆಂ ಕೆಲೆಂ.

ಕಾಗದ್ ರೆಮಿಚೆಂ.

3. ಅಪ್ರಾದಿ

ದೋನ್ ಪಾನಾಂಚ್ಯಾ ಕಾಗ್ಡಾಂತ್ ರೆಮಿನ್ ಸಿಂತಿಯಾಕ್ ಆಪ್ಲಿಂ ಭೊಗ್ಗಾಂ ಉಗ್ತೆಂ ಕೆಲ್ಲಿಂ. “.... ಪಾಟಿಂ ಮುಕಾರ್ ಚಿಂತಿನಾಸ್ತಾಂ ಎಕೆ ಘಡಿಯೆಚೆ ಪೊಡ್ಲೆನ್ ತುಜೆರ್ ಹಾತ್ ಘಾಲೊ.... ಹಾಂವೆಂ ಚಿಂತಿಜೆ ಆಸ್‌ಲ್ಲೆಂ.... ಮ್ಹಜಿ ಚೊಕ್ ಜಾಲಿ. ಹ್ಯಾ ಪರಿಂ ಮ್ಹಜೆಥಂಯ್ ಘಡತ್ ಮ್ಹಣ್ ಹಾಂವೆಂ ಸಪ್ನಾಂತ್ ಸಯ್ತ್ ಚಿಂತುಂಕ್ ನಾ. ಹಾಂವ್ ಗುನ್ಹಾಂವ್‌ಕಾರ್.... ತುಜೆಂ ಪ್ರತಿಬಟನ್ ಪಳೆವ್ನ್ ಭಿರಾಂತೆನ್ ಹಾಂವೆಂ ತುಜೊ ಜೀವ್ ಕಾಡುಂಕ್ ಪಳೆಯಿಲ್ಲೊ.... ದೆವಾನ್‌ಚ್ ತುಕಾ ಆನಿ ಮ್ಹಾಕಾ ರಾಕ್ಲೆಂ.... ದಯಾಕರ್ನ್ ಮ್ಹಾಕಾ ಭೊಗ್ಗಿ.... ಹಾಂವ್ ಶಿಕ್ಷಾ ಭೊಗುಂಕ್ ತಯಾರ್.... ತುವೆಂ ಮ್ಹಾಕಾ ಭೊಗ್ಗಿಜೆ” ಇತ್ಯಾದಿ ಉಮಾಳಿ, ಸಿಂತಿಮೆಂತಾಂ ಭರ್ನ್ ಬರಯಿಲ್ಲ್ಯಾ ಕಾಗ್ಡಾಂತ್ ರೆಮಿನ್ ಸಿಂತಿಯಾಕ್ ಭುಲ್ ಘಾಲುಂಕ್ ಪ್ರಯತ್ನ್ ಕೆಲ್ಲೆಂ. ಸಿಂತಿಯಾಚ್ಯಾ ಹಾತಾಂತ್ ಕಾಗದ್

ಪಡ್ಲೆಂ ತರ್ ರೆಮಿಚ್ಯಾ ಉತ್ರಾಂಕ್, ತಾಚ್ಯಾ ಸಿಂತಿಮೆಂತಾಂಕ್ ಹೆಂ ಕರ್ಚೊನ್ ವತೆಂ ಕೊಣ್ಣಾ.

ಸಗ್ಳ್ಯಾ ಕಾಗ್ದಾಂತ್ ರೆಮಿನ್ ಮ್ಹಜೆವಿಶಿಂ ಏಕ್ ಉತರ್ಯೊ ಉಚಾರ್ಲೆಂ ನಾ. 'ತೊ ಮ್ಹಜೆವಯ್ಲ್ಯಾ ರಾಗಾನ್ ಫುಮಾರ್ ಜಾಲಾ ಆಸ್ತಲೊ' ಲೆಕ್ಲೆಂ ಹಾಂವೆಂ... ಮ್ಹಜೆವಿಶಿಂ ಕಿತೆಯೊ ಬರಯಿಲ್ಲೆಂ ತರ್ ಆನಿ ಸಿಂತಿಯಾ ಚುಕೊನ್ ಕಾಗದ್ ಮ್ಹಜ್ಯಾ ಹಾತಿಂ ದೀತ್ ತರ್ ಹಾಂವ್ ಮೊನೊ ಬಸ್ಲೊಂ ನ್ಹಯ್ ಮ್ಹಣ್ ತಾಕಾ ಜೋಪ್ ಆಸ್ಲೊ ಜಾಯ್. ರೆಮಿಚ್ಯಾ ವಿನಾಶಾಕ್ ಹಾಂವಾಂಚ್ ಕಾರಣ್ ದೆಕುನ್ ತೊ ಮ್ಹಜೆರ್ ಫಾರಿಕ್ಪಣ್ ಘೆನಾಸ್ತಾಂ ರಾಂವ್ಚೊ ನಾ. ಆಜ್ ನ್ಹಯ್ ತರ್ ಫಾಲ್ಕಾಂ ರೆಮಿ ಮ್ಹಾಕಾ ಕಿತೆಯೊ ಕರಿತ್... ಹಾಂವೆಂ ಚಿಂತ್ಲೆಂ.

ಕಾಗ್ದಾಚೆ ಆಕೇರಿಕ್ ಬಳ್ಳಾರಿಚ್ಯಾ ಹೊಟೆಲಾಂತ್ ಕಾಮ್ ಕರ್ಚೊ ಆಪ್ಲೊ ಪತ್ನಿ ದಿಲ್ಲೊ ರೆಮಿನ್.

ಕಾಗದ್ ಸಿಂತಿಯಾಕ್ ಮೆಳ್ತೆಲ್ಲೆಂ ತರ್ ರೆಮಿಚ್ಯಾ ಮೊಗಾಳ್ ಉಮಾಳ್ಕಾಂಕ್ ಕಿತೆಂ ಜಾಪ್ ದಿತೆಂ ಹಾಂವ್ ನೆಣಾ. ಬೊವ್ಶಾ ಕಾಗದ್ ಮ್ಹಾಕಾ ದಿತೆಂ ನಾ. ತಿತ್ಲಿ ಸಮ್ಜಣಿ ತಾಕಾ ನಾ ಮ್ಹಣ್ ಹಾಂವ್ ಸಮ್ಜಲ್ಲೊಂ. ತೆಂ ಪಿಶ್ಯಾಪಣಾನ್ ಜಾಪ್ ಬರಯ್ಲೆಂ. ಸಿಂತಿಯಾಥಾವ್ನ್ ಮೊಗಾಚೆಂ ಕಾಗದ್ ಹಾಡವ್ನ್ ಸಗ್ಳ್ಯಾ ಪ್ರಕರಣಾಕ್ ನವೆಂ ರೂಪ್ ದೀವ್ನ್ ಬಚಾವ್ ಜಾಂವ್ಚಿ ವಾಟ್ ಖಿಯ್ಣ್ಯಾಯಿ ವಕಿಲಾನ್ ದಾಕವ್ನ್ ದಿಲ್ಲಿಯೊ ಆಸ್ತತ್. ಕಾಗದ್ ಮ್ಹಾಕಾ ಮೆಳ್ತೆಲ್ಲೆಂ ಬರೆಂ ಜಾಲೆಂ. ಹಾಂವೆಂ ಘಳಾಯ್ ಕೆಲಿ ನಾ.

ದುಸ್ರೆ ಸಕಾಳಿಂ ಬಳ್ಳಾರಿಂತ್ ರೆಮಿ ಕಯ್ಲ್ ಜಾಲೊ.

ರೆಮಿಚೆಂ ಕಾಗದ್ ಹಾಂವೆಂ ಸಿಂತಿಯಾಕ್ ದಿಲೆಂ ನಾ. ರೆಮಿಚೊ ಪತ್ನಿ ಹಾಂವೆಂಚ್ ಪೊಲಿಸಾಂಕ್ ದಿಲ್ಲೊ ಮ್ಹಳ್ಳೆಯೊ ಕೊಣಾಯಿಚ್ಯಾ ಸಾಂಗ್ಲೆಂನಾ.

ಮ್ಹಜೆಂ ನಾಂವ್ ಪಾಡ್ ಕರುಂಕ್ ಪ್ರಯತ್ನ್ ಕೆಲ್ಲ್ಯಾ, ಮ್ಹಜ್ಯಾ ಘರಾಂತ್ ಚಲಿಯೆಚೆರ್ ಆತ್ಮಾಚಾರ್ ಕರ್ನ್ ಆಪ್ರಾದ್ ಮ್ಹಜೆರ್ ಘಾಲುಂಕ್ ಮಾಂಧ್ಲಿ ಕೆಲ್ಲ್ಯಾ ರೆಮಿಕ್ ಚಾತಾ ತಿತ್ಲಿ ತೀವ್ರ್ ಆನಿ ಲಾಂಬ್ ಜಯ್ಣಾಚಿ ಶಿಕ್ಯಾ ಮೆಳೊಂದಿ ಮ್ಹಣ್ ಹಾಂವ್ ಆಶೆತಾಲೊಂ. ತ್ಯಾ ಖಾತಿರ್ ಹಾಂವೆಂ ಗುಪಿತ್ ಮಾಗ್ಲೆಂ ಸಯ್.

ಸಿಂತಿಯಾಖಾತಿರ್ ಸರ್ಕಾರಿ ವಕೀಲ್ ಕೇಜ್ ಘೆತಾಲೊ. ಅತ್ಯಾಚಾರಾಚೊ ಆರೋಪ್ ದೃಡ್ ಕರ್ಚಿ ದಾಕ್ತೆರಾಚಿ ಸರ್ವಿಫಿಕೇಟ್, ಪಿಂಜ್‌ಲ್ಲಿಂ ಸಿಂತಿಯಾಚಿಂ ವಸ್ತಾಂ, ತ್ಯಾ ವಸ್ತಾಂಚೆರ್ ಆಸ್‌ಲ್ಲಿಂ ಆನಿ ಕೆಮಿಕಲ್ ಪರೀಕ್ಷೆಂತ್ ದೃಡ್ ಕೆಲ್ಲಿಂ ವೀರ್ಕ್‌ಖಿತಾಂ - ರೆಮಿಕ್ ಚುಕೊನ್ ಘೆಂವ್ಕ್ ಆವ್ಯಾಸ್‌ಚ್ ನಾತ್‌ಲ್ಲೊ. ಸಿಂತಿಯಾಚ್ಯಾ ಗಳ್ಕಾರ್ ನಾಕ್ಯೆಂತ್ ಭೊಕುರ್ಲೆಲೆ ಗುರ್ತ್ ಮುನ್ ಕರುಂಕ್ ಪ್ರಯತ್ನ್ ಕೆಲಾಂ ಮ್ಹಳ್ಳಿಯೊ ದೃಡ್ ಕರ್ತೆಂ.

ರೆಮಿಕ್ ಕಯ್ಡ್ ಕರ್ನ್ ತೀನ್ ಮಯನೆ ಪಾಶಾರ್ ಜಾಲೆ. ದೋನ್ ಪಾವ್ಲಿಂ ಕೇಜ್ ಆಪವ್ನ್ ಪಾಟಿಂ ದವರ್ಲಿ. ಸರ್ಕಾರಿ ವಕೀಲಾನ್ ಕಿತೆಯೊ ದಗಲ್ಯಾಚ್ ಕೆಲ್ಕಾರ್ ಮ್ಹಣ್ ಸಿಂತಿಯಾ ತರ್ಪೆನ್ ಖಾಸ್ಗಿ ವಕೀಲಾಕ್ ನಮಿಯಾರುಂಕ್ ಹಾಂವೆಂ ಮಾಂಡಾವಳ್ ಕೆಲಿ.

ಫಿರ್ಲಜ್‌ಗಾರಾಂಪಯ್ಕಿ ಥೊಡ್ಯಾಂನಿ ಜಯ್ಲಾಂತ್ ರೆಮಿಚಿ ಭೆಟ್ ಕೆಲ್ಯಾ ಮ್ಹಳ್ಳಿ ಖಬರ್ ಮ್ಹಾಕಾ ಮೆಳ್‌ಲ್ಲಿ. ತಾಚಿ ಭೆಟ್‌ಕರಿಜೆ ಮ್ಹಣ್ ಮ್ಹಾಕಾ ಭೊಗ್ಲೆಂಚ್ ನಾ.

ಸಿಂತಿಯಾ ಥಂಯ್ ಪಯ್ಲೆಂಚಿ ಸುದ್ವುಡಾಯ್, ಉತ್ಸುಕ್‌ಪಣ್ ನಾತ್‌ಲ್ಲೆಂ. ಸದಾಂಚಿಂ ಕಾಮ್ ಸಮಸ್ಯಾ ನಾಸ್ತಾಂ ಜಾತಾಲೆಂ ಜಾಲ್ಲ್ಯಾನ್ ಹಾಂವೆಂ ತಾಚ್ಯಾ ಖಾಸ್ಗಿ ಸಮಸ್ಯಾಂಚೊ ವಿಚಾರ್ ಕೆಲೊ ನಾ. 'ಶೆಹ್‌ರಾಕ್ ವಚೊನ್ ವಕೀಲಾಕ್ ಭೆಟ್ಲಾಂ... ರೆಮಿಕ್ ಸಾತಾಟ್ ವರ್ಸಾಂಚೆಂ ಜಯ್ಲ್ ಖಂಡಿತ್. ತ್ಯಾ ಅನ್ನಾಡ್ಯಾಕ್ ಉಮ್ಯಾಳಾಯ್ಲಾರ್‌ಯೊ (ಫಾಶಿ ದಿಲ್ಕಾರ್‌ಯೊ) ಉಣೆಂಚ್....' ಹಾಂವೆಂ ಸಿಂತಿಯಾಕಡೆ ಸಾಂಗ್‌ಲ್ಲೆಂ. ರೆಮಿಕ್ ಶಿಕ್ಷಾ ಜಾತಾ ಮ್ಹಳ್ಳಿ ಖಬರ್ ತಾಕಾ ಮುಶೆಚಿ ಮ್ಹಣ್ ಮ್ಹಜೊ ಅಂದಾಜ್.

ತ್ಯಾ ಎಕಾ ದಿಸಾ ಸಾಂಚೆರ್, ಚಡುಣೆಂ ಕಾಳೊಕ್ ಪಡ್ತಾನಾ ಸಿರಿಲ್ ಮಾಸ್ತರ್ ಮ್ಹಾಕಾ ಭೆಟೊಂಕ್ ಮ್ಹಣ್ ಆಯ್ಲೊ.

“ತುಮ್ಮೊ ಗೆಲ್ತ್ಯಾ ಆಯ್ತಾರಾಚೊ ಶೆರ್ಕಾಂವ್ ಬರೊ ಆಸ್‌ಲ್ಲೊ ಫಾದರ್..... ಸತ್ ಧಾಂಪುನ್ ದವರ್‌ಲ್ಲ್ಯಾವರ್ಚಿಂ ಆಮಿ ಅನಿತಿಕ್ ಕಾರಣ್ ಜಾತಾಂವ್ ಮ್ಹಣ್ ತುಮಿ ಅರ್ತ್ ಜಾಂವ್ಚೆಪರಿಂ ಸಾಂಗ್‌ಲ್ಲೆಂ.... ತೊ ಶೆರ್ಕಾಂವ್

ಆಯ್ಕಲ್ಲ್ಯಾ ಉಪ್ರಾಂತ್ ಹಾಂವೆಂ ವಿಶಯ್ ಆಸಾತಸೊ ತುಮ್ಮಾಂ ಸಾಂಗ್ಲೊ ಬರೊ ಮ್ಹಣ್ ಲೆಕ್ಲೆಂ... ವಿಶಯ್ ರೆಮಿಚೊ. ಹಾಂವೆಂ ಸರ್ವ್ ಸಾಂಗೊನ್ ಜಾತಾ ಪರ್ಯಾಂತ್ ಮ್ಹಾಕಾ ಉಲಂವ್ಕ್ ಆಮ್ಕಾಸ್ ದೀಜೆ ಫಾದರ್....” ಸುರುಕೆಲೆಂ ಸಿರಿಲ್ ಮೆಸ್ತ್ರಿನ್.

“ರೆಮಿಚೊ ವಿಶಯ್.... ಸಾಂಗ್ ಮೆಸ್ತ್ರಿ....” ಹಾಂವ್ ಬಸ್ಲಲ್ಯಾ ಕದೆಲಾಕ್ ವೊಣ್ಕಾಲೊಂ. “ತುಮಿ ರೆಮಿಕ್ ಸಾರ್ಕೆಂ ಒಳ್ಳೊನ್ ನೆಣಾಂತ್ ಫಾದರ್.... ತೊ ತುಮಿ ಚಿತ್‌ಲ್ಲೆ ತಿತ್ಲೊ ಧಯ್ರಾಚೊ ನ್ಹಯ್. ಪಳಯ್ತಾನಾ ರಾಗಿಶ್ಚೆ ದಿಸ್ತಾಲೊ ತರ್ಯೊ ತೊ ಭಿವ್ಕುರೊ.... ತುಮಿ ಹಾಂಗಾ ವರ್ಗ್ ಜಾವ್ನ್ ಯೆತಾತ್ ಮ್ಹಳ್ಳಿ ಖಬರ್ ಮೆಳ್ತಚ್ ಆಪ್ಲಾಕ್ ಹಾಂಗಾಸರ್ ಚಡ್ ದೀಸ್. ರಾವೊಂಕ್ ಆಸ್ಲೆಂ ನಾ ಮ್ಹಣ್ ಸಾಂಗ್ತಾಲೊ. ತಾಣೆ ತೆದಾಳಾಚ್ ಪಾಸ್‌ಪೋರ್ಚ್ ಕರ್ನ್ ಜಾಲ್ಲೊ. ತೊ ಭಾಯ್ರ್ ಗಲ್ಬಾಕ್ ವಚೊಂಕ್ ಪ್ರಯತ್ನ್ ಕರ್ನ್ ಆಸಲ್ಲೊ. ತುಮ್ಮಾಂ ಹೊ ವಿಶಯ್ ಕಳಯಾಂ ಮ್ಹಣ್ ಹಾಂವೆಂ ಘೆಡೆಶೆ ಪಾವ್ಚಿಂ ಚಿತ್‌ಲ್ಲೆಂ. ಪುಣ್ ತುಮಿ ರೆಮಿವಿಶಿಂ ಉಲಂವ್ಕಚ್ ಆಮ್ಕಾಸ್ ದೀನಾತ್‌ಲ್ಲಾತ್... ತುಮಿ ಆಯ್ಕಲ್ಲ್ಯಾ ಉಪ್ರಾಂತ್ ಸಾದ್ಕ್ ಜಾತಾ ತರ್ ಆದ್ಲೆಂಚ್ಯಾಪರಿಂಚ್ ಲೇಕ್‌ಪಾಕಾಚೆಂ ಕಾಮ್ ಜಾತಾತಿತ್ಲೆ ದೀಸ್ ಆಪ್ಲಾ ಹಾತಾಂತ್ ದವರುಂಕ್ ತಾಣೆ ವಿಚಾರ್‌ಲ್ಲೆಂ. ಹಾಕಾಯಿ ಕಾರಣ್ ಆಸಾ. ತೊ ಗಲ್ಬಾಕ್ ವೆಚ್ಕಾರ್ ಆಸಾ ಮ್ಹಣ್ ಕಳಿತ್ ಜಾಲ್ಯಾರ್ ತುಮಿ ಕಾಮಾಂತ್ಲೆಂಚ್ ಕಾಡ್ಲಾರ್... ತಾಕಾ ದುಸ್ರೊ ಆಸ್ರೊ ನಾ. ತಾಚೆಂ ಹಾಂಗಾಚೆಂ ಸ್ಕೋಲ್ ಬಂದ್ ಕೆಲ್ಲೆಂ ತುಮ್ಮಾವಯ್ಲ್ಯಾ ರಾಗಾನ್ ನ್ಹಯ್.... ಗಲ್ಬಾಕ್ ವೆಚೆ ಆದಿಂ ಸ್ಕೋಲ್ ಬಂದ್ ಕರುಂಕ್ ತಾಣೆ ಪಯ್ಲೆಂಚ್ ಚಿತ್‌ಲ್ಲೆಂ.... ಆನಿ ಸಿಂತಿಯಾಚೊ ವಿಶಯ್ ಫಾದರ್.... ರೆಮಿ ಆನಿ ಸಿಂತಿಯಾ ಪಾಟ್ಲಾ ದೋನ್ ವರ್ಸಾಂಥಾವ್ನ್ ಮೊಗಾರ್ ಆಸಾತ್. ತಾಂಚೆಮದೆಂ ಕಾಗ್ದಾಂ ಆಶಾರ್ ಪಾಶಾರ್ ಜಾತಾಲಿಂ.... ಮೊಗಾಚೊ ವಿಶಯ್ ರೆಮಿನ್ ಆನಿ ಸಿಂತಿಯಾನ್ ಲಿಪೊವ್ನ್ ದವರ್‌ಲ್ಲೊ... ಸಿಂತಿಯಾ ಹಾಂಗಾ ಆಯ್ಕಲ್ಲ್ಯಾ ಉಪ್ರಾಂತ್ ಘೆಡೆಂ ಬದ್ದಾಲೆಂ. ತುಮ್ಮಾಂ ರೆಮಿಚೆರ್ ಆಸ್ಚ್ಯಾ ತಿರಸ್ಕಾರಾವರ್ಚಿಂ ತಾಣೆಯೊ ರೆಮಿಕ್ ಪಯ್ಸ್ ಕರುಂಕ್ ಚಿತ್ಲೆಂ. ರೆಮಿಕ್ ತುಮಿ ಕಾಂಟಾಳ್ತಾಲ್ಯಾತ್ ಜಾಲ್ಲ್ಯಾನ್ ತಾಣೆಯೊ ರೆಮಿ ದಗಲ್ಬಾಜಿ ಮ್ಹಣ್ ಲೆಕ್ಲೆಂ. ಕಿತೆಯೊ ಜಾಂವ್ ಫಾದರ್, ತುಮಿ ಹಾಂಗಾ

ಯೆಂವ್ವಾ ಪಯ್ಲೆಂ ರೆಮಿನ್ ಹೆ ಫಿರ್ಗಜಿಕ್ ಲೆಕಾವರಿ ಸೆವಾ ದಿಲ್ಯಾ. ಥೊಡೆ ಪಯ್ಲೆ ಚಡಿತ್ ಘೆವ್ನ್ ಆಪ್ಲಾಕ್ ದವರ್‌ಲ್ಲೆ ಆಸ್ಲೆತ್ ಪುಣ್ ಲೆಕಾಚ್ಯಾ ದುಡ್ವಾಕ್ ಹಾತ್ ಲಾಗೊಂವ್ಕ್ ನಾ.... ತೊ ತುಮಿ ಚಿಂತ್ಲೆ ತಿತ್ಲೊ ದಗಲ್ಪಾಜಿ ನ್ಹಯ್.... ಸಿಂತಿಯಾನ್ ತಾಕಾ ದಗಲ್ಪಾಜಿ, ಚೋರ್ ಮ್ಹಣ್ ಲೆಕ್ಲೆಂ ತಾಕಾ ಸೊಸ್ಲೆಂ ನಾ.... ತ್ಯಾ ಮದೆಂ ತುಮ್ಮಾ ಬೊಚ್ಲೆರ್ ದಾನ್ಯೆಲಿನ್ ಸಿಂತಿಯಾಕ್ ಆನಿ ತುಮ್ಮಾಂ ಬರೆಂ ಆಸಾ ಮ್ಹಣ್ ರೆಮಿಕ್ ಸಾಂಗ್ಲೆಂ. ಖಬರ್ ಉಟಯಿಲ್ಲಿ ರೆಮಿನ್ ನ್ಹಯ್.... ದಾನ್ಯೆಲಿನ್.... ದಾನ್ಯೆಲಿನ್‌ಚ್ 'ರೆಮಿ ಸಾಂಗ್ತಾ' ಮ್ಹಣ್ ದೂದ್ ಹಾಡ್ನ್ ದಿಂವ್ಚೆ ಎಲಿಜಾಬಾಯೆಕಡೆ, ಸೊಡೆಲಿಟಿಂತ್ಲ್ಯಾ ಮಾಚ್ಚುಬಾಯೆಕಡೆ ಸಾಂಗ್‌ಲ್ಲೆಂ. ರೆಮಿ ಮ್ಹಜೆಕಡೆ ಬರೊ ಆಸ್‌ಲ್ಲೊ. ಹರ್‌ಫಿಕ್ ಸಂಗತ್ ಮ್ಹಾಕಾ ಸಾಂಗ್ತಾಲೊ. ಸಿಂತಿಯಾಕ್ ಇಗರ್ವಿಚ್ಯಾ ಆಫಿಸಾಂತ್ ಕಾಮ್ ದಿವಯ್ಲೆಂ ತಾಣೆ ಒತ್ತಾಯ್ ಕೆಲ್ಲಿ ಫಾದರ್.... ಸಿಂತಿಯಾಚೊ ತಿರಸ್ಕಾರ್, ನವಿ ಖಬರ್ ತಾಣೆ ಮ್ಹಾಕಾಯಿ ಸಾಂಗ್‌ಲ್ಲಿ. ಹಾಂವೆಂ ತಾಕಾ ಸಮ್ಜಯಿಲ್ಲೆಂ. ಖಬ್ರೆಂತ್ ಸತ್ ಆಸ್ಲೆಂನಾ ಮ್ಹಣ್‌ಯೊ ಕಳಯಿಲ್ಲೆಂ. ಸಿಂತಿಯಾಕ್ ಸಮ್ಜಂವ್ಕ್ ಆವ್ಯಾಸ್ ಸೊದ್ತಾಲೊ.. ತ್ಯಾ ಮದೆಂ ದಾನ್ಯೆಲಿನ್‌ಚ್ ಸಿಂತಿಯಾಕ್ ಆಪ್ಲಾಚೆಂ ಕರ್ಚೊ ಉಪಾಯ್ ರೆಮಿಕ್ ಸಾಂಗೊನ್ ದಿಲ್ಲೊ. ಸಿಂತಿಯಾಕ್ ಪಾಡ್ ಕೆಲ್ಕಾರ್ ಹೆರ್ ಕೊಣ್‌ಯೊ ತಾಚೆಕಡೆ ಕಾಚಾರ್ ಜಾಂವ್ಚೆನಾಂತ್ ಮ್ಹಳ್ಳೆಂ ರೆಮಿಕ್ ರಾಜಾಂವಿಕ್ ದಿಸ್ಲೆಂ! ಪುಣ್ ಸಿಂತಿಯಾನ್ ಇನ್ಕಾರ್ ಕರ್ತಾನಾ ರೆಮಿನ್ ತಾಚ್ಯಾ ಗೊಮ್ಮಾಕ್ ಹಾತ್ ಘಾಲ್ಲೊ.... ಪುನ್ಯಾನ್ ಅನಾಹುತ್ ಘಡ್ಲೆಂನಾ....”

ಮೆಸ್ತ್ರಿನ್ ಲಾಂಬ್ ಉಸ್ತಾಸ್ ಘೆವ್ನ್ ಮುಂದರಿಲೆಂ. “ಸಿಂತಿಯಾಚೆರ್ ಬಲತ್ಕಾರಾಕ್ ಪ್ರಯತ್ನ್ ಕೆಲ್ಲ್ಯಾ ರೆಮಿನ್ ಸಿಂತಿಯಾಕಡೆ ಮಾಪ್ ಮಾಗೊಂಕ್ ಜಾಯ್ ಆಸ್‌ಲ್ಲೆಂ. ಬಲತ್ಕಾರಾಚ್ಯಾ ಪ್ರಯತ್ನ್ ಉಪ್ರಾಂತ್ ಸಿಂತಿಯಾಕ್ ಸೊದ್‌ಲ್ಲೆಂ ಜಿವಶಿಂ ಮಾರುಂಕ್ ನ್ಹಯ್. ತೊ ಚೊಕ್ ಒಳ್ಳೊನ್ ಸಿಂತಿಯಾಕಡೆ ಭೊಗ್ಸಾಣೆಂ ವಿಚಾರುಂಕ್ ಸೊದ್ತಾಲೊ. ಸಿಂತಿಯಾ ಲಿಫೊನ್ ರಾವ್‌ಲ್ಲೆಂ.... ತುಮಿ ಆಯ್ಕಾರ್ ರೆಮಿಕ್ ಅಶೆಚ್ ಸೊಡಿಶೆನಾಂತ್ ಮ್ಹಣ್ ಲೆಕುನ್ ತೊ ಆಮ್ಗರ್ ಧಾಂವೊನ್ ಆಯಿಲ್ಲೊ.... ತೆ ರಾತಿಂ ತುಮ್ಮೆಂ ಪೊನ್ ಯೆತಾನಾ ಘರಾ ಆಸ್‌ಲ್ಲೊ. ತೆ ಘಡ್ಕೆ ರೆಮಿನ್ ಪೊಲಿಸಾಂಚ್ಯಾ ಹಾತಾಂತ್ ಪಡ್ಲೆಂ

ಅಡಾಯ್ಸಾರ್‌ಚ್ ಬರೆಂ ಮ್ಹಣ್ ಹಾಂವೆಂ ಚಿಂತ್ಲೆಂ.... ದುಸ್ರ್ಯಾ ಘಾಂತ್ಯಾರ್ ರೆಮಿಕ್ ಬಳ್ಳಾರಿಕ್ ಹಾಂವೆಂಚ್ ಧಾಡ್ಲೆಂ.. ಬಳ್ಳಾರಿಂತ್ ಮ್ಹಜೊ ಪೂತ್ ಆಸಾ....

“ಕಶೆಂ ತರ್ಯೊ ಹ್ಯಾ ಘಟನಾಕ್ ಅಂತ್, ಜಾಯ್ ಫಾದರ್.... ಹಾಂವೆಂ ಸಿಂತಿಯಾಕ್ ಆಸ್‌ಲ್ಲಿ ಗಜಾಲ್ ಸಾಂಗ್ಲಾ. ಸಿಂತಿಯಾಕ್ ರೆಮಿಜೊ ಸ್ವಭಾವ್ ಕಳಿತ್ ಆಸಾ. ತೊ ತ್ಯಾ ದೊನ್ನಾರಾಂ ಕಿತ್ಯಾಕ್ ತಶೆಂ ಮನ್ಶಾತಿಪರಿಂ ಜಾಲ್ಲೊ. ಭುಕೆಲ್ಲ್ಯಾ ಆಸ್ತೆಲಾಪರಿಂ ಜಾಲ್ಲೊ ಮ್ಹಳ್ಳೆಂ ಮಾತ್ ತಾಕಾ ಮಿಸ್ತೆರ್ ಜಾವ್ನ್ ಉರ್ಲಾ.. ರೆಮಿನ್ ಸಿಂತಿಯಾಕ್ ಬರಯಿಲ್ಲೆಂ ಕಾಗದ್ ಸಿಂತಿಯಾ ತುಮ್ಮಾಂ ದಿತೆಂ ಆಸ್‌ಲ್ಲೆಂ. ಸಿಂತಿಯಾ ಭಲಾಯ್ಕೆಂತ್ ನಾತ್‌ಲ್ಲ್ಯಾ ವೆಳಾರ್ ಕಾಗದ್ ತುಮಿ ಘೆತ್ಲೆಂ. ಬಳ್ಳಾರಿ ಥಾವ್ನ್ ರೆಮಿನ್ ತೆಂ ಕಾಗದ್ ಬರಯ್ಲೆಂ ಮಾಂಡ್ಲಿ ಕೆಲ್ಲಿಯೊ ಹಾಂವೆಂಚ್. ಅನಿಕ್‌ಯೊ ಪಾಟಿಂ ಘಾಲೆಂ ತರ್ ತುಮಿ ದೆದಸ್ಪೂರ್ ಜಾತ್ಯಾತ್ ಮ್ಹಣ್ ಆಮ್ಕಾಂ ಭೊಗ್‌ಲ್ಲೆಂ. ರೆಮಿ ಹಲ್ಲೊ ಕರಿತ್ ಮ್ಹಣ್ ತುಮಿ ಭಿಯೆವ್ನ್ ಆಸ್‌ಲ್ಲಾತ್. ತುಮ್ಮಾಂ ಜೆವಣ್ ರುಚುನಾತ್‌ಲ್ಲೆಂ. ಕಾಳೊಕ್ ಜಾಂವ್ಕ್ ಪಯ್ಲೆಂಚ್ ದಾರಾಂ ಜನಲಾಂ ಬಂದ್ ಕರ್ತಲ್ಯಾತ್. ತುಮ್ಮೆ ಕಶ್ತ್ ಪಳೆಂವ್ಕ್ ಜಾಯ್ನಾಸ್ತಾಂ ಆಮಿ ರೆಮಿ ಹಾಂಗಾ ನಾ ಮ್ಹಳ್ಳೆಂ ಕಳಂವ್ಕ್ ಇರಾದ್ಯಾನ್ ಸಿಂತಿಯಾಕ್ ತೆಂ ಕಾಗದ್ ಬರಯ್ಲೆಂ ಕೆಲೆಂ....

“ಆನಿ ಆತಾಂ ಫಾದರ್.... ರೆಮಿಕ್ ಗಲ್ಪಾಚಿ ವಿಜಾ ಆಯ್ಲಾ. ಆಮ್ಕಾಚ್ ಫಾತಿಮಾ ವಾಡ್ಯಾಚ್ಯಾ ಮೆರ್ನಿಬಾಯೆಚ್ಯಾ ಪುತಾನ್ ವಿಜಾ ಧಾಡ್ಲಾ.... ಸಿಂತಿಯಾ, ರೆಮಿವಯ್ಲಿ ಕೇಜ್ ಪಾಟಿಂ ಕಾಡುಂಕ್ ಒಪ್ಪಾಂ. ಆದ್ಲ್ಯಾ ಹಪ್ಪಾಂತ್ ಜಯ್ಲಾಂತ್ ರೆಮಿಕ್ ತೆಂ ಭೆಟ್‌ಲ್ಲೆಂ. ಥಂಯ್ ಥಾವ್ನ್ ಆಯ್ಲಾ ಉಪ್ರಾಂತ್ ಸಿಂತಿಯಾನ್ ಘರಾ ಯೇವ್ನ್ ರೆಮಿವಯ್ಲಿ ಕೇಜ್ ಕಾಡುಂಕ್ ತುಮ್ಮಾಂ ಸಮ್ಜಯ್ಲೆಂ ಮ್ಹಜೆಕಡೆ ವಿನಂತಿ ಕೆಲ್ಲಿ. ಆಪ್ಣಾಚೆರ್ ಅನ್ಯಾಯ್ ಜಾಲ್ಲೆ ಪ್ರಾಸ್ ತುಮ್ಮಾಂ ಚಡ್ ದುಕ್ಕಾಂ, ಬೆಜಾರ್ ಜಾಲಾಂ ಮ್ಹಣ್ಲಾ ತೆಂ. ಆಮಿ ಕೇಜ್ ಕಾಡ್ನ್ ಸೊಡುಂಕ್ ವಿಚಾರ್ಲಾರ್ ತುಮ್ಮಾಂ ಆಪ್ಣಾನ್ ಕೆಲ್ಲೆಪರಿಂ ಜಾಂವ್ಕ್ ನಜೊ. ಸಿಂತಿಯಾಕ್ ಆತಾಂ ರೆಮಿಚೆರ್ ದಯಾ ಆಯ್ಲಾ. ಕಶ್ಟಾಂನಿ ವಿಜಾ ಮೆಳ್ಳಾರ್ ಗಲ್ಪಾಕ್ ತರ್ಯೊ ವಚೊಂದಿ ಮ್ಹಣ್ತಾ.... ತುಮಿ ಒಪ್ಪಾರ್ ಮಾತ್ ಆಮಿ ಕೇಜ್ ಪಾಟಿಂ ಕಾಡ್ಲಿ ಫಾದರ್. ಕೇಜ್ ಪಾಟಿಂ ಕಾಡ್ನ್ ತುಮ್ಮಾಂ ಲ್ಹಾನ್

ಕರುಂಕ್ ನಾಕಾ. ಕೇಜ್ ಪಾಟಿಂ ಕಾಡಿನಾತ್ಕಾರ್ ರೆಮಿಕ್ ಭಾಯ್ರ್ ವಚೊಂಕ್ ಜಾಯ್ನಾ... ರೆಮಿಕ್ ತುಮ್ಮೆರ್ ಕಿತೆಯೊ ಹಗೊ ನಾ, ರಾಗ್ ನಾ.... ತುಮ್ಮಿ ಕಿತೆಯೊ ಚೂಕ್ ನಾಮ್ಣಾ ತೊ. ತುಮ್ಮಾ ಜಾಗ್ಕಾರ್ ದುಸ್ರೊ ಪಾದ್ರಾಬ್ ಆಸ್ಲೊ ತರ್ ತಾಕಾ ಕಾಮಾಂತ್ಲೊ ಕಾಡ್ಲೊ, ತುಮಿ ತಾಕಾ ಕಾಮ್ ಮುಕಾರುನ್ ವ್ಹರುಂಕ್ ಆಡ್ಕಳ್ ಕೆಲಿ ನಾ ಮ್ಹಣ್ತಾ..... ತುಮಿ ಚಿಂತುನ್ ಸಾಂಗಾ ಫಾದರ್....” ರಾವಯ್ಲೆಂ ಸಿರಿಲ್ ಮೆಸ್ತ್ರಿನ್.

ಘೊಡೊ ವೇಳ್ ಮ್ಹಾಕಾ ಕಿತೆಂ ಉಲಂವ್ಚೆಂ ತೆಂ ಸುಸ್ತಾಲೆಂ ನಾ.

“ಹಾಂವ್ ಚಿಂತುನ್ ಪಳಯ್ತಾಂ ಮೆಸ್ತ್ರಿ....” ಮ್ಹಳೆಂ ಹಾಂವೆಂ.

“ಸಿಂತಿಯಾಕಡೆಯೊ ಉಲವ್ನ್ ಪಳಯ್ಚೆ....”

“ವ್ಹಯ್ ಫಾದರ್.... ತುಮಿ ಜಾಯ್ ತರ್ ಎಕಾ ಹಪ್ಪಾ ಉಪ್ರಾಂತ್ ಸಾಂಗಾ ಫಾದರ್.... ತುಮ್ಮಾಂ ಖುಶಿ ನಾ ತರ್ ಆಮ್ಮಿ ಒತ್ತಾಯ್ ನಾ... ಹೆಂ ತುಮ್ಮಾಯೊ ಮರ್ಯಾದಿಚೆಂ ಸವಾಲ್....” ಸಾಂಗ್ಲೆಂ ಮೆಸ್ತ್ರಿನ್.

ತೆ ರಾತಿಂ ನಿದ್ಲೊ ಮ್ಹಾಕಾ ನೀದ್‌ಚ್ ಆಯ್ಲಿನಾ.

ರೆಮಿವಿಶಿಂ ವಿವಿದ್ ಸವಲಾಂ ಮ್ಹಾಕಾ ಧೊಸ್ತಾಲಿಂ....

‘ರೆಮಿನ್ ಮ್ಹಜೆ ವಿರೋದ್ ಕೆಲ್ಲೆಂ ಕಿತೆಂ?.... ಹಾಂಗಾಚ್ಯಾ ಆದ್ಲ್ಯಾ ವಿಗಾರಾನ್ ಸಾಂಗ್ಲೊ ಪಾಸತ್ ಹಾಂವೆಂ ರೆಮಿಚೊ ದ್ವೇಶ್ ಕೆಲ್ಲೊ?’ ಮ್ಹಾಕಾಚ್ ವಿಚಾರ್ಲೆಂ ಹಾಂವೆಂ. ‘ರೆಮಿ ಮ್ಹಜೊ ದ್ವೇಶ್ ಕರ್ತಾಲೊ ವಾ ಹಾಂವ್ ತಾಚೊ? ಮ್ಹಜೆ ಪ್ರಾಸ್ ರೆಮಿ ಫಿರ್ಗಜಿಚ್ಯಾ ಲೊಕಾಕ್ ಮೊಗಾಚೊ, ಜಾಯ್ ಜಾಲ್ಲೊ ದೆಕುನ್ ಹಾಂವ್ ಮ್ಹಜೆ ಸುರಕ್ಯತಾಯೆ ಖಾತಿರ್ ರೆಮಿಕ್ ಕಾಂಟಾಳೊನ್ ಪಯ್ಸ್ ಕರುಂಕ್ ಪೆಚಾಡ್ತಾಲೊ?’

ರೆಮಿಚೆರ್ ಮ್ಹಾಕಾ ಆಸ್ಲೆ ಭಿರಾಂತೆನ್, ರೆಮಿನ್ ಕೆಲ್ಲೊ ಚುಕಿಚೊ ಆವ್ಯಾಸ್ ಘೆವ್ನ್ ತಾಕಾ ಕರಿಣ್ ಶಿಕ್ಯಾ ಜಾಂವ್ ಮ್ಹಣ್ ಹಾಂವ್ ಆಶೆಲ್ಲೊ? ರೆಮಿ ಬದ್ಲಾಕ್ ಹೆರ್ ಕೊಣೆಯೊ ಸಿಂತಿಯಾಚೆರ್ ಬಲತ್ಕಾರ್ ಕೆಲ್ಲೊ ತರ್ ಹಾಂವ್ ಆಶೆಂಚ್ ಕರ್ಲೊ?

ಅನ್ಯಾಯ್ ಚಾಲ್ಲ್ಯೊ ಸಿಂತಿಯಾಕ್. ಬಲತ್ಕಾರ್ ಚಾಲ್ಲ್ಯೊ ತಾಚೆರ್. ಎಕ್‌ಚ್ ಏಕ್ ಪಾವ್ಲಿಂ ರೆಮಿವಿಶಿಂ ಸಿಂತಿಯಾಚೊ ಮನೋಬಾವ್ ಹಾಂವೆಂ ಕಿತ್ಯಾಕ್ ವಿಚಾರ್ಲೊ ನಾ?'

ಸಗ್ಳಿ ರಾತ್ ಹಾಂವ್ ನಿಡ್ಲೊಂ ನಾ.

ಸಕಾಳಿಂ ಉಟ್ಟಚ್ ಹಾಂವೆಂ ಸಿರಿಲ್ ಮೆಸ್ತ್ರಿಕ್ ಫೊನ್ ಕೆಲೊ.

“.... ರೆಮಿನ್ ಚೂಕ್ ಕೆಲ್ಲಿ ಸಿಂತಿಯಾಕ್. ತೆಂ ಜರ್ ಕೇಜ್ ಪಾಟಿಂ ಕಾಡಿಚೆ ಮ್ಹಣ್ತಾ ತರ್ ಮ್ಹಜಿ ಆಡ್ಕಳ್ ನಾ. ತುಮಿ ವಕಿಲಾಕಡೆ ವೆತಾನಾ ಸಾಂಗಾ. ಗರ್ಜ್ ತರ್ ಹಾಂವ್ ಯೆತಾಂ...” ಸಾಂಗ್ಲೆಂ ಹಾಂವೆಂ.



ಜೀವಾತ್

ಇಸ್ಮೂಲಾಕ್ ಭಾಯ್ರ್ ಸರ್ನ್ ರಾವ್‌ಲ್ಲ್ಯಾ ಶಾಂತಿ ಆನಿ ಸ್ತೀವನಾಕ್ ಆಪ್ಣಾಲಾಗಿಂ ವೋಡ್ನ್ “ಮಾಮ್ಮಿ ನಾ ಮ್ಹಣ್ ರಡನಾಕಾತ್ ಪುತಾ.... ಬರೆಂ ಕರ್ನ್ ಶಿಕಾ.... ಬರಿಂ ಭುರ್ಗಿಂ ಜಾಯಾ.... ಮಾಮ್ಮಿಚೆಂ ಆನಿ ತುಮ್ಮೆಂ ರೂಣ್ ಇತ್ಲೆಂಚ್ ಪುತಾ...” ಮ್ಹಣ್ತಾನಾ ಗ್ರೇಸಿಚೊ ತಾಳೊ ಭರೊನ್ ಆಯ್ಲೊ.

ಶಾಂತಿಕ್ ವಾ ಸ್ತೀವನಾಕ್ ಮಾಮ್ಮಿಚ್ಯಾ ಉತ್ರಾಂಚೊ ನೀಜ್ ಆರ್ಟ್ ಸಮ್ಜಲೊನಾ.

ಸಾಂಜೆರ್ ಇಸ್ಮೂಲಾ ಥಾವ್ನ್ ಯೆತಾನಾ ಬೋವ್‌ಶಾ ಮಾಮ್ಮಿ ಮಾರ್ಯೆಟಿಕ್ ವೆತಲಿ ದೆಕುನ್ ರಡನಾಕಾತ್ ಮ್ಹಣ್ ಸಾಂಗ್ತಾ ಅಶೆಂ ಲೆಕುನ್, “ಜಾಯ್ತ ಮಾಮ್ಮಿ.... ಬಾಯ್” ಮ್ಹಣಾತ್ ಪಯ್ಲಾ ಆನಿ ದುಸ್ರ್ಯಾ ಕ್ಲಾಸಿಂತ್ ಶಿಕ್ಲಿಂ ತಿಂ, ಘುರ್ಚಿಂ ಮೆಟಾಂ ದೆಂವೊನ್ ಗೆಲಿಂ.

ದೊಳ್ಯಾಂಚ್ಯಾ ಕೊನ್ಯಾಂತ್ ಭರ್‌ಲ್ಲಿಂ ದುಕಾಂ ಹಾತಾಂತ್ ಪುಸುನ್, ಭಿತರ್ ಆಯಿಲ್ಲ್ಯಾ ಗ್ರೇಸಿನ್ ಮುಕ್ಲೆಂ ದಾರ್ ಬಂದ್‌ಕರ್ನ್ ಬೀಗ್ ಘಾಲೆಂ.

ದಾರಾಕ್ ಭಿತರ್ಲ್ಯಾ-ಭಾಯ್ಲ್ಯಾ ದೋನ್‌ಯೊ ಕುಶಿನಿ ಉಗ್ತೆಂ ಕರುಂಕ್ ಜಾಂವ್ಚೆಂ ಬೀಗ್ ಆಸ್‌ಲ್ಲೆಂ. ಏಕ್ ಚಾವಿ ಸ್ಟೇನಿ ಘೆವ್ನ್ ಗೆಲ್ಲೊ.

ಆಪ್ಲೆಂ ಕೆಲ್ಲೊ ನಿರ್ದಾರ್ ಆನಿ ಬದ್ಲಿನಾಯೆ ಮ್ಹಣ್ ಗ್ರೇಸಿನ್ ಪರ್ತ್ಯಾನ್ ಉಡಾಸ್ ಕೆಲೊ. ಉದ್ದೇಗ್ ಭರೊನ್ ರಡ್ಕಾಂಶೆಂ ಭೊಗ್ಲೆಂ. ಟಿ.ವಿ. ಸ್ಟಾಂಡಾವಯ್ರ್ ಆಸ್‌ಲ್ಲೊ ಶಾಂತಿ ಆನಿ ಸ್ತೀವನಾಚೊ ಫೊಟೊ ಪಳೆವ್ನ್ ತಾಚೆಂ ಕಾಳಿಜ್ ಪುಮಾರ್ ಜಾಲೆಂ. ಥೊಡೊ ವೇಳ್ ಕಸ್ಟಮೊನ್ ರಡ್ಲೆಂ ತೆಂ. ಉಪ್ರಾಂತ್ ಆಪ್ಣಾಕ್‌ಚ್ ಸಮದಾನ್ ಕರ್ನ್ ಉಟ್ಲೆಂ.

ಭಿತರ್ ಯೇವ್ನ್ ಲೆಟರ್‌ಪೆಡಾಂತ್ಲೆಂ ಏಕ್ ಪಾನ್ ಕಾಡ್ನ್ ಬರಂವ್ಕ್ ಧರ್ಲೆಂ.

ಪಯ್ಲೆಂ ಬರಯಿಲ್ಲೆಂ ಸಾರ್ಕೆಂ ದಿಸ್ಲೆಂ ನಾ. ಒಂಜುನ್ ಉಡವ್ನ್

ದುಸ್ರೆಂ ಪಾನ್ ಕಾಡ್ಲೆಂ. ತೆಂವಿ ಸಾರ್ಕೆಂ ಜಾಲೆಂ ನಾ. ತೀನ್-ಚಾರ್ ಪಾನಾಂ
ಹಿಂದುನ್ ಉಡಯಿಲ್ಲ್ಯಾ ಉಪ್ರಾಂತ್ ಗ್ರೇಸಿನ್ ಆಶೆಂ ಬರಯ್ಲೆಂ.

ಮೊಗಾಚ್ಯಾ ಸ್ತ್ರೀನಿ,

ಹೆಂ ಕಾಗದ್ ತುಕಾ ಮೆಳ್ತಾನಾ ಹಾಂವ್ ಸಸ್ಣಾಕ್ ಪಯ್ಸ್ ಪಾವ್ಲಾಂ.
ಹೊ ಮ್ಹಜೊಚ್ ನಿಚೆವ್. ಹಾಕಾ ತುಂ ವಾ ಹೆರ್ ಕೊಣ್‌ಯೊ ಕಾರಣ್
ನ್ಹಯ್. ಕೊಣ್‌ಯೊ ಗುನ್ಯಾಂವ್ಯಾರ್ ನ್ಹಯ್. ಹಾಂವೆಂ ಕಿತ್ಯಾಕ್ ಆಶೆಂ
ಕೆಲೆಂ ಮ್ಹಣ್ ಹಾಂವ್ ಬರಂವ್ಕ್ ಸಕನಾ. ಪಾಟ್ಲಾ ವರ್ಸಾಂನಿ ತುಂವೆಂ ಮ್ಹಜೊ
ಬರ್ಯಾನ್ ಮೋಗ್ ಕೆಲ್ಯಾಕ್ ಹಾಂವ್ ತುಕಾ ರುಣಿ.

ಭುರ್ಗ್ಯಾಂಕ್ ಬರೆಂ ಕರ್ನ್ ಪಳೆ. ತಾಂಕಾಂ ಕಿತೆಂಚ್ ಉಣೆಂ ಕರಿನಾಕಾ.

ಮ್ಹಜೆಂ ಭಾಂಗಾರ್ ಆಸ್‌ಲ್ಲೆಂ ಶಾಂತಿಕ್ ದವರ್.

ಮ್ಹಜ್ಯಾ ನಾಂವಾರ್ ಕೆಲ್ಲಿ ಇನ್‌ಸೂರ್ ಪೊಲಿಸಿ ಆಸಾ. ತಾಂತ್ಲೆ ಪಯ್ಸ್
ಸ್ಪೀವನಾಚ್ಯಾ ಶಿಕ್ವಾಕ್ ದವರ್.

ತುಂ ಬರ್ಯಾನ್ ಜಿಯೆ.

ಆದೇವ್ಸ್,

ತುಜೆಂಚ್

ಗ್ರೇಸಿ.

ಆಪ್ಲೆಂಚ್ ಬರಯಿಲ್ಲೆಂ ಕಾಗದ್ ವಾಚ್ತಾನಾ ಗ್ರೇಸಿಚೆಂ ಕಾಳಿಜ್
ವೊಳಾಯಿಲ್ಲ್ಯಾಪರಿಂ ಜಾಲೆಂ. ತೆಂ ಆದೀರ್ ಜಾಲೆಂ. ಪರತ್ ತಾಚ್ಯಾ
ದೊಳ್ಯಾಂನಿ ದುಕಾಂ ಭರ್ಲೆಂ.

ಘೊಡಿಂ ಖಣಾಂ ತೆಂ ತಸೆಂಚ್ ಬಸ್ಲೆಂ.

“ನಾ... ಆನಿ ವೇಳ್ ಪಾಡ್ ಕರಿನಾಯೆ... ಇತ್ಯಾರ್‌ಚ್ ವೊರಾಂ ಧಾ
ಜಾಲಿಂ... ಸ್ತ್ರೀನಿನ್ ದೊನ್ನಾರಾಂ ಜೆವ್ಣಾಕ್ ಯೆಂವ್ಚ್ಯಾ ಭಿತರ್ ಸಕ್ಕಡ್
ಮುಗ್ಡಾನಾತ್ಯಾರ್ ವ್ಹಡ್ಲೊ ಗೊಂದೊಳ್‌ಚ್ ಜಾಂವ್ಕ್ ಆಸಾ....”
ಆಪ್ಲಾಸ್ತಕಿಂಚ್ ಚಿಂತುನ್ ಗ್ರೇಸಿನ್ ಕಬಾಟಾಚೆಂ ದಾರ್ ಉಗ್ತೆಂ ಕೆಲೆಂ.

ಗುಳಿಯೊ ಭರಲ್ಲಿ ಲ್ಹಾನ್ ಸಿಸ್ಸಿ ಸ್ಪೇನಿಚ್ಚಾ ಇಸ್ತಿಕರ್ನ್ ದವರ್ಲ್ಲ್ಯಾ ವಸ್ತಾಂಚ್ಯಾ ಪಾಟ್ಲಾನ್ ಆಸ್‌ಲ್ಲಿ.

ಧಾ ದಿಸಾಂ ಆದಿಂ ಸ್ಪೇನಿಚಿಂ ವಸ್ತಾಂ ಕಬಾಟಾಂತ್ ಮಾಂಡುನ್ ದವರ್ತಾನಾ ಗುಳಿಯೊ ಭರಲ್ಲಿ ತಿ ಸಿಸ್ಸಿ ತಿಕಾ ಮೆಳ್‌ಲ್ಲಿ. ಸಿಸ್ಲೆಚೆರ್ ಆಸ್‌ಲ್ಲ್ಯಾ ಲೆಬಲಾಂತ್ 'ನಿದೆಚ್ಯೊ ಗುಳಿಯೊ... ದಾಕ್ತೆರಾಂಚ್ಯಾ ಹೆಳ್ಳೆವಿಣೆ ಘೆನಾಯೆ. ದಿಸಾಕ್ ಏಕ್ ವಾ ದೋನ್....' ಮ್ಹಣ್ ಬರಯಿಲ್ಲೆಂ, ಲೆಬಲಾಚೊ ಉರ್‌ಲ್ಲೊ ವಾಂಟೊ ಪಿಂಜುನ್ ಕಾಡ್‌ಲ್ಲೊ.

ಗುಳಿಯೊ ಆಸಾತಶೊಚ್ ಪಾಟಿಂ ದವರ್ಲೊ. ಸಾಂಜೆರ್ ಜೇವ್ನ್ ಜಾಲ್ಯಾ ಉಪ್ರಾಂತ್ ಸ್ಪೇನಿನ್ ಎಕೇಕ್ ಗುಳಿ ಲಿಪವ್ನ್ ಸೆಂವ್ಚಿ ಗ್ರೇಸಿನ್ ತೀನ್ ಚಾರ್ ದೀಸ್ ಪಾರ್ಲೆಂ.

'ಸ್ಪೇನಿ ನಿದೆಚ್ಯೊ ಗುಳಿಯೊ ಖಾತಾ!' ಗ್ರೇಸಿಕ್ ತಿ ಗಜಾಲ್ ಖಿಂತಿಚಿ ಜಾಲಿ.

ಸ್ಪೇನಿಕ್ ರಾತಿಂ ಕಿತ್ಯಾಕ್ ನೀದ್ ಪಡನಾ? ಪಾಟ್ಲಾ ಥೊಡ್ಯಾ ಮಯ್‌ನ್ಯಾಂ ಥಾವ್ನ್ ಆಪ್ಲಾಕ್ ಟೆನ್ಯನ್ ಚಡ್ ಜಾತಾ... ಘರಾಂತ್ ಏಕ್‌ಥರ್ ಜಾತಾ ಮ್ಹಣ್ ಖಿಂತ್ ಕಾಡ್ಲ್ಯಾ ಸ್ಪೇನಿನ್ ಬೊವ್‌ಶಾ ದಾಕ್ತೆರಾಕಡೆ ವಿಚಾರ್ನ್ ಸದಾಂ ಎಕೇಕ್ ಖಾಂವ್ಚೊ ಖಾತಿರ್ ಸಿಸ್ಸಿಬರ್ ನಿದೆಚ್ಯೊ ಗುಳಿಯೊ ಹಾಡ್ನ್ ದವರ್ಲ್ಯಾತ್ ಆನಿ ತ್ಯೊ ಲಿಪವ್ನ್ ಎಕೇಕ್ ಖಾತಾ!

ಸ್ಪೇನಿ ನಿದೆಚ್ಯೊ ಗುಳಿಯೊ ಖಾತಾ ಮ್ಹಣ್ ಕಳ್‌ಲ್ಲ್ಯಾ ಉಪ್ರಾಂತ್ ಗ್ರೇಸಿಚಿ ಮತಿಚಿ ಗತ್ ಭಿಗ್ತಾಲಿ. ಸ್ಪೇನಿಕ್ ಟೆನ್ಯನ್ ಚಡೊಂಕ್ ಆಪುಣ್‌ಂಚ್ ಕಾರಣ್ ಮ್ಹಣ್ ತೆಂ ಚಿಂತುಂಕ್ ಲಾಗ್ಲೆಂ. ಸ್ಪೇನಿಚಿ ಮತಿಚಿಂ ಸಮದಾನ್ ಆಪ್ಲಾವರಿಂ ಪಾಡ್ ಜಾಲ್ಲೆಂ ಕಶೆಂ ತೆಂ ಸೊದುಂಕ್ ಲಾಗ್ಲೆಂ.... ಸ್ಪೇನಿಚ್ಯಾ ಉಣ್ಯಾ ಪಾಗಾಚ್ಯಾ ಕಾಮಾವಿಶಿಂ ಆನಿ ಸೆಜಾರ್ಚ್ಯಾ ಹೆರಾಂಚ್ಯಾ ಗ್ರೇಸ್‌ಕಾಯೆಕ್ ತುಕುನ್ ಆಪ್ಲೆಂ ಹಿಣ್ಯೆಲ್ಲೆಂ ಸ್ಪೇನಿನ್ ಮತಿಕ್ ಘೆತ್ಲಾಂ ಆಸ್ಯೆತ್.... ವ್ಹಯ್, ಆಯ್ಲೆವಾರ್ ತಾಂಚೊ ಕಾಜಾರಿ ಸಂಬಂದ್ ಪಯ್ಲೆಂಚ್ಯಾ ತಿತ್ಲೊ ಮೊಗಾಚೊ ವಾ ರುಚಿಕ್ ಜಾವ್ನ್ ಉರೊಂಕ್ ನಾತ್‌ಲ್ಲೊ. ಸ್ಪೇನಿಕ್ ಆಪ್ಲಾಚೆರ್ ನಿರಾಶಾ ಉಬ್ಬಲ್ಯಾ ಮ್ಹಳ್ಳಿಂ ಚಿಂತ್ನಾಂ ಗ್ರೇಸಿನ್ ಗೂಂಡ್ ಘೆತ್ಲಿಂ. ಆಟಯ್ಲಿಂ... ತ್ಯಾ ವರಿಂ ಆಪ್ಲಾಥಂಯ್ ನಿರಾಶಾ ಉಬ್ಬಯ್ಲಿ. ನಿರಾಶಾ ಝೂನ್ ಜಾಲಿ

ಧಂಯ್‌ಧಾವ್ನ್ ಆಪ್ಲೆಂ ಮೊರಚೆ ಮ್ಹಳ್ಳಿ ಪೊಡ್ಲಿ ಸುರು ಜಾಲಿ.

ಸ್ಟೇನಿಚ್ಯಾ ಕಬಾಟಾಂತ್ ನಿದೆಚೊ ಗುಳಯೊ ಭರ್‌ಲ್ಲಿ ಸಿಸ್ಲಿ ಗ್ರೇಸಿಕ್ ಮೊರ್ನಾಚೆ ವೊಡ್ಲೆಕ್ ಕಶಿ ಪ್ರೇರಣ್ ಜಾಲ್ಲಿಗಿ ತಶಿಚ್ ವಾಟ್ ಜಾಲಿ.

ಗುಳಯೊ ಭರ್‌ಲ್ಲಿ ಸಿಸ್ಲಿ ಹಾತಾಂತ್ ಘೆತಾನಾ ಗ್ರೇಸಿಚೊ ಹಾತ್ ಕಾಂಪ್ತಾಲೊ. ಸಿಸ್ಲಿ ಹಾತಾಂತ್ಲಿ ಪಡನಾಶೆಂ ಘಟ್ ಧರ್ನ್ ತೆಂ ರಾಂದ್ನಾಕುಡಾಕ್ ಆಯ್ಲೆಂ.

ಗ್ಲಾಸಾಂತ್ ಅರ್ದೊ ಭರ್ತಾಸರ್ ದೂದ್ ವೊತುನ್, ಸಿಸ್ಲೆಂತ್ ಆಸ್‌ಲ್ಲೊ ಕಾಂಯ್ ಧಾ-ವೀಸ್ ಗುಳಯೊ ತಾಣೆ ದುಡಾಕ್ ಭರ್ಲಿಲ್ಲೊ.

ಕಿತ್ಲೊ ಘೆಚೆ ಮ್ಹಣ್ ಕಳಿತ್ ನಾತ್‌ಲ್ಲೆಂ. ಸದಾಂ ನಿದೆಕ್ ಏಕ್ ಗುಳಿ ಪಾವ್ತಾತರ್ ಮರೊಂಕ್ ಧಾ-ವೀಸ್ ಪುರೊ ಮ್ಹಣ್ ಲೇಕ್ ಕೆಲೆಂ ಗ್ರೇಸಿನ್. ಎಕಾವೆಕಾ ಘೆತ್‌ಲ್ಲೊ ಗುಳಯೊ ಉಣೊ ಜಾವ್ನ್ ಪ್ರಾಣ್ ತುಟನಾ ತರ್?

‘ವೆಗಿಂ ಆಕೇರ್ ಜಾಲ್ಲೆ ಔತ್ಲೆಂ ಬರೆಂ.’ ಅಶೆಂ ಚಿಂತುನ್ ಸಿಸ್ಲೆಂತ್ ಉರ್‌ಲ್ಲೊ ಗುಳಯೆಯೊ ದುಡಾಕ್ ಭರ್ಲಿಲ್ಲೊ ಗ್ರೇಸಿನ್. ಕುಲೆರ್ ಘೆವ್ನ್ ಗುಳಯೊ ಕಿರಯ್ತಾನಾಯ್ ಗ್ರೇಸಿ ಕಾಂಪ್ತಾಲೆಂ.

ಹಾತ್ ಪಾಯ್ ಶೆಳೆಲ್ಲೆ. ಕಾಳಿಜ್ ವೆಗಾನ್ ಬಡಯ್ತಾಲೆಂ. ಆನಿ ಆತಾಂ ರಾಕೊಂಕ್ ನಜೊ. ಗುಳಯೊ ಕೊಡು ಆಸ್ತಿತ್ ತರ್?

ಮೊರ್ನಾ ವೆಳಾರ್ ಕಿತೆಂ ಕೊಡ್ಪಾಣ್, ಕಿತೆಂ ಗೊಡ್ಪಾಣ್?

ದೊಳೆ ಧಾಂಪುನ್ ಗುಳಯೊ ಭರ್ಲಿಲ್ಲೆಂ ದೂದ್ ತಾಳ್ಯಾಕ್ ವೊತ್ಲೆಂ ಗ್ರೇಸಿನ್. ನಿಮಾಣೆ ಉರ್‌ಲ್ಲಾ ವಿರನಾತ್‌ಲ್ಲಾ ಗುಳಯಾಂಚ್ಯಾ ಪಿಟ್ಯಾಕ್ ಆನಿ ಥೊಡೆಂ ದೂದ್ ಭರ್ಪುನ್ ತೆಂವೀ ಸೆವ್ಲೆಂ.

ಗುಳಯೊ ಕೊಡು ನಾತ್‌ಲ್ಲೊ ತರೀ ಪೊಟಾಕ್ ಗೆಲ್ಲೆಂಚ್ ಸಗ್ಳೆಂ ವೊಂಕೊನ್ ವೆತಾಶೆಂ ಚಾಲ್ತಾಲೆಂ.

ವೊಂಟ್ ದಾಂಬುನ್ ಧರ್ನ್ ರಾವ್ಲೆಂ ಗ್ರೇಸಿ.

ಕುಡಿಂತ್ಲಿ ಕಾಂಪ್ಲಿ ಆನಿಕೀ ಚಡ್ ಜಾಲಿ. ಒನ್ವೆಕ್ ಧರ್ನ್ ರುಮಾಕ್ ಆಯ್ಲೆಂ. ಖಾಟರ್ ಉದಾರೆಂಚ್ ಪಡ್ಲೆಂ.

ಪೊಟಾಂತ್ ದೊಯ್ ಘಾಲ್ನ್ ಕಾಲಯಿಲ್ಲಾಪರಿಂ ಜಾತಾಲೆಂ.

‘ಗುಳ್‌ಯೊ ಖಾಂವೊಚ್ ನಾಕಾ ಆಸ್‌ಲ್ಲೆಂ....’ ಚಿಂತ್ಲೆಂ ಗ್ರೇಸಿನ್, ‘ಹಾಚೆಪ್ರಾಸ್ ಫೆನಾಕ್ ನಾಯ್ಲೊನ್ ನಾಡೊ ಬಾಂದುನ್ ಉಮ್ಯಾಳ್‌ಲ್ಲೆಂ ಜಾಲ್ಯಾರ್ ಘಡ್ಯೆನ್ ಪ್ರಾಣ್ ವೆತೊ. ಆಪ್ಲಾಕ್ ಕಿತ್ಯಾಕ್ ತಿ ಆಲೋಚಿನ್ ಆಯ್ಲಿನಾ.... ಆನಿ ಆತಾಂ ವೆಗಿಂ ಪ್ರಾಣ್ ತುಟಿನಾ ತರ್.... ಭಿಕುಣಾಂಚೆಂ ತೇಲ್ ಪಿಯೆಲ್ಯಾರ್ ವೆಗಿಂ ಮೊರ್ತಾತ್ ಪುಣ್ ಚಡ್ ವಳ್ವಳೊಂಕ್ ಪಡ್ತಾ. ನಾತರ್ ತೆಂ ಪುಣಿ ಪಿಯೆವ್ಚೆಂ..... ಲಾಗ್ಸಿಲ್ಯಾ ಬಾಂಯ್ಕ್ ಉಡೊನ್ ಸೊಡ್ಯಾಂ ಮ್ಹಣ್‌ಯೊ ಚಿಂತ್ಲಾಂ ಆಯ್ಲಿಂ. ಉಪ್ಯೆಂವ್ಕ್ ಕಳಿತ್ ಆಸ್‌ಲ್ಲೆಂ ಪ್ರಾಣ್ ತುಟಾ ಪರ್ಯಾಂತ್ ಉದ್ಯಾಂತ್ ಬುಡೊನ್ ಉರೊಂಕ್ ಸಕನಾಂತ್.... ಗ್ರೇಸಿಕ್ ಉಪ್ಯೆಂವ್ಕ್ ಕಳಿತ್ ಆಸ್‌ಲ್ಲೆಂ.....’ ಪೊಟಾಂತ್ ನಿದೆಚ್ಯಾ ಗುಳ್‌ಯಾಂವರಿಂ ಹಳ್ತಾನ್ ಹುಲೊಪ್ ಸುರು ಜಾಲ್ಲೊ..... ತ್ಯಾ ಮದೆಂಯ್ ಹೆರ್ ವಾಟಾಂನಿ ಪ್ರಾಣ್ ಹೊಗ್ಡಾವ್ಚೆಂ ಮ್ಹಣ್ ಚಿಂತ್ಲೆಂ ಗ್ರೇಸಿನ್.... ಲಾಗ್ಸಿಲ್ಯಾ ಸ ಮಾಳಿಯಾಂಚ್ಯಾ ಬಾಂದ್ಲಾ ವಯ್ರ್ ಧಾವ್ನ್ ಸಕ್ಲಾ ಉಡ್ಯೆಂ. ಸಕ್ಲಾ ಪಡ್ತಾನಾ ಹಾತ್-ಪಾಯ್ ವಾ ಪೆಂಕಟ್ ಮಾತ್ ಮೊಡೊನ್ ಜೀವ್ ತಸೊಚ್ ಉರ್ಲ್ಯಾರ್ ಮಾಗಿರ್ ಕಶ್ಟ್ ಭೊಗ್ಚೆ ಕೊಣೆ? ರಯ್ಲಾಚ್ಯಾ ಪಾಟ್ಯಾರ್ ನಿದೊನ್ ಜೀವ್ ಸೊಡ್ಯೆತೊ. ದಿಸಾ ಉಜ್ವಾಡಾಕ್ ಪಾಟ್ಯಾರ್ ನಿದ್ಯಾರ್ ಕೊಣೆಯೊ ಪಳಯ್ತಾತ್ ತರ್? ರಾತಿಕ್ ತ್ಯಾ ವಾಟೆಂತ್ಲ್ಯಾನ್ ರಯ್ಲ್ ವಚನಾತ್‌ಲ್ಲೆಂ.. ವಿವಿಡ್ ವಾಟಾಂವಿಶಿಂ ತ್ಯಾ ವೆಳಾರ್‌ಯಿ ಆಟಯ್ಲೆಂ ಗ್ರೇಸಿನ್.

ಕರಿಣ್ ತಾನ್ ಲಾಗ್ತಾಲೆಂ ಭೊಗ್ಲೆಂ.... ನಾ ಆನಿ ಉದಕ್ ಪಿಯೆಂವ್ಕ್ ನಜೊ.... ಮೊರ್ತಾಚ್ಯಾ ವೆಳಾರ್ ತಾನ್ ಭುಕೆಚಿ ಖಿಂತ್ ಆಸನಾಯೆ.... ಆಪ್ಲಾಚೆಂ ಸರ್ವ್ ಜಾಲಾಂ.... ಆನಿ ಪ್ರಾಣ್ ತುಟೊಂಕ್ ಮಾತ್ ಉರ್ಲಾ.

ಗ್ರೇಸಿ ರಾಕೊನ್ ರಾವ್ಲೆಂ.

ದೊಳೆ ಧಾಂಪುನ್ ಸಸ್ತಾಚಿ ನೀಡ್ ನಿದೊಂಕ್ ಆಯ್ಲೆಂ ಜಾಲೆಂ.

ಪೊಟಾಂತ್ ಖಿಣಾಖಿಣಾಕ್ ವಾದಾಳ್ ಉಟ್‌ಲ್ಲೆಪರಿಂ ಜಾತಾಲೆಂ. ತೊಂಡಾಂತ್ ಫೆಂಡ್ ಭರೊನ್ ಯೆತಾಲೆಂ ಭೊಗ್ತಾಲೆಂ. ಹಾತಾಪಾಯಾಂನಿ

ಅಸ್ಕತ್ಯಾಯ್ ಚರೊನ್ ಯೆತಾಲಿ... ಬೊವ್‌ಶಾ ಮೊರ್ನಾನ್ ಹಳ್ಳಾನ್ ವೇಂಗ್ ಮಾರ್ಲಿ.

‘ಆಪ್ಲೆಂ ಮೊರಾಚೆಚ್ ಆಸ್‌ಲ್ಲೆಂ?’ ತ್ಯಾ ವೆಳಾರ್‌ಯೊ ಆಪ್ಲಾಕ್ ವಿಚಾರ್ಲೆಂ ಗ್ರೇಸಿನ್. ಪಾಟ್ಲಾ ಘೊಡ್ಯಾ ದಿಸಾಂಥಾವ್ನ್ ತವಳ್ ತವಳ್ ಆಪ್ಲಾಕ್‌ಚ್ ವಿಚಾರ್ನ್ ಆಪ್ಲೆಂ ಮೊರ್ದೆಂಚ್ ಬರೆಂ ಮ್ಹಳ್ಳೊ ನಿರ್ಧಾರ್ ತಾಣೆ ಕೆಲ್ಲೊ.

‘ಆಪುಣ್ ಮೆಲ್ಯಾಂ ಮ್ಹಣ್ ಸಾಂಜೆ ಭಿತರ್ ವಾಡೊಭರ್ ಖಬರ್ ಜಾತಲಿ. ಸ್ಟೇನಿ ದೊನ್ಸಾರಾಂ ಯೆತಾನಾ ಹಾಂವ್ ಮರೊನ್ ಆಸ್ಲೆಂ ಪಳೆವ್ನ್ ಪಯ್ಲೆಂ ಆಕಾಂತೊನ್ ಪಡ್ತಲೊ. ಉಪ್ರಾಂತ್ ಹೆರಾಂಕ್ ಖಬರ್ ದಿತಲೊ. ಮ್ಹಜ್ಯಾ ಮೊರ್ನಾಚಿ ಖಬರ್ ಆಯ್ಕೊನ್ ಮಾಂಯ್ಕ ಕಿತೆಂ ಭೊಗತ್?’

ಆವಯ್ಲೊ ಉಡಾಸ್ ಯೆತಾನಾ ಗ್ರೇಸಿ ಕಳ್ಳಳ್ಳೆಂ.

ಹಾಂವೆಂ ಜೀವ್ಗಾತ್ ಕೆಲೊ ಮ್ಹಣ್ ಆಯ್ಕೊನ್ ಮಾಂಯ್ ಕಿತೆಂ ಮ್ಹಣತ್? ಮ್ಹಜೆ ಪ್ರಾಸ್ ತುಕಾ ಕಶ್ಟ್ ಚಡ್ ಆಸ್‌ಲ್ಲೆವೆಗೊ ಪುತಾ ಮ್ಹಣ್ ರಡತ್!.... ಆನ್, ಮಾಂಯ್ಕ ಕಿತ್ಲೊ ಧೊಂ ದಿತಾಲೊ.... ತಾಚೆ ಮುಕಾರ್ ಸ್ಟೇನಿ ಹಜಾರ್ ವಾಂಟ್ಯಾಂಕ್ ಜಾವ್ಣೆತ್. ಆನ್ ಮಾಂಯ್ಕ ಮಾರ್ತಾಲೊ. ಸದಾಂ ಸೊರೊ ಪಿಯೆವ್ನ್ ಗಲಾಟೊ ಕರ್ತಾಲೊ. ಆಮ್ಕಾಂ ಭುರ್ಗ್ಯಾಂಕ್‌ಯೊ ಮಾರುಂಕ್ ಯೆತಾಲೊ. ಮಾಂಯ್ಚ್ಯಾ ಕಪ್ತಾಂ ಮುಕಾರ್ ಮ್ಹಜೆ ಕಿತೆಂಚ್ ನ್ಹಯ್... ಮಾಂಯ್‌ಯೊ ಮ್ಹಜೆಪರಿಂಚ್ ಜೀವ್ಗಾತ್ ಕೆಲ್ಲೊ ತರ್... ಮಾಂಯ್ಕ ಆಸ್‌ಲ್ಲೆ ತಿತ್ಲಿ ಸೊಸ್ಲಿಕಾಯ್ ಮ್ಹಜಾ ಕಿತ್ಯಾಕ್ ನಾ ಜಾಲಿ? ಹಾಂವೆಂ ಆಮ್ಸೊರ್ ಕೆಲೊ?’ ವಿಚಾರ್ಲೆಂ ಗ್ರೇಸಿನ್ ಆಪ್ಲಾಕಡೆಚ್.

‘ವಾಡ್ಯಾಂತ್ಲೊ ಲೋಕ್ ಜೀವ್ ಘುಂವ್‌ಲ್ಲೆಪರಿಂ ಉಲಯ್ತ. ಕಿತೆಂಯ್ ಉಲಂವ್ತಿ. ಮೆಲ್ಲ್ಯಾ ಮ್ಹಾಕಾ ಆಯ್ಕೊಂಚೆಂ ನಾ.. ಪುಣ್ ಫಾಲ್ಯಾಂ ಶಾಂತಿ-ಸ್ತೇವನಾಕ್ ಕಶೆಂ ಭೊಗತ್?’ ಮಾಮ್ಮಿ ಆಮ್ಕಾಂ ಪೊಸುಂಕ್, ಬರೆಂ ವಾಯ್ ಪಳೆಂವ್ಕ್ ಸಕನಾತಿತ್ಲಿ ಅಸ್ಲತ್, ಭಿವ್ಕೊ.. ಪಪ್ಪಾ ಕಿತ್ಲಾಂ ಬರ್ಯಾನ್ ಪಳೆಯ್ತಾಲೊ ತರ್‌ಯೊ ಜಾಯ್ ಜಾಯ್ ಮ್ಹಣ್ ಮಾಮ್ಮಿನ್ ಜೀವ್ ಹೊಗ್ಡಾಯ್ಲೊ ಮ್ಹಣ್ ದುರ್ಬ್ಬತಲಿಂ... ಜೀವ್ಗಾತ್ ಕೆಲ್ಲಾ ಆವಯ್ಚೆಂ

ಭುಗ್ಗಿಂ ಮ್ಹಣ್ ತಾಂಕಾಂ ಹೆರಾಂ ಖೆಂಡ್ತಿತ್ ತರ್ ಕೊಣಾಕಡೆ ದೂರ್ ದಿತಲಿಂ? ತಾಣೆಂ ತಶೆಂ ಮ್ಹಳೆಂ... ಹಾಣೆಂ ಅಶೆಂ ಮ್ಹಳೆಂ ಮ್ಹಣ್ ಕೊಣಾಕಡೆ ಸಾಂಗೊನ್ ರಡ್ತಿತ್? ತಾಂಚೊ ಪುಡಾರ್ ಚಿಂತುನ್ ಪುಣೆ ಆಪ್ಲೆಂ ಮೊರ್ನಾಕ್ ವಿಂಚ್ಚೆಂ ಚುಕಯ್ಚೆ ಆಸ್ಲೆಂ....' ಗ್ರೇಸಿಕ್ ಚಿಂತಾಂಚಿಂ ಲಾರಾಂ ಮಾರುನ್ ಆಸ್ಲಿಂ.

'ಸ್ಪೇನಿ ಫಾಲ್ಕಾಂ ದುಸ್ರೆಂ ಕಾಜಾರ್ ಜಾಯ್ ತರ್?... ಮ್ಹಜ್ಯಾ ಜಾಗ್ಯಾರ್ ಸ್ಪೇನಿಚೆ ಪಾಸ್ಕೆಂತ್ ದುಸ್ರಿಚ್ ಬಾಯ್ಲೆ...' ಗ್ರೇಸಿಕ್ ತಿಂ ಚಿಂತಾಂ ವಿಶೇಸ್ ಧೊಸುಂಕ್ ಲಾಗಿಂ. ಮ್ಹಜೊ ಉಡಾಸ್ ವಿಸ್ವೊಂಚ್ಯಾ ಪಯ್ಲೆಂಚ್ ಸ್ಪೇನಿ ದುಸ್ರೆಂ ಕಾಜಾರ್ ಜಾತಲೊ. ತಿ ದುಸ್ರಿ ಬಾಯ್ಲೆ ಮ್ಹಜ್ಯಾ ಶಾಂತಿಕ್-ಸ್ಪೀವನಾಕ್ ಕಿತ್ಲೊ ಧೊಶಿ ದೀತ್ ಕೊಣ್ಲಾ... ತಿಕಾಯ್ ಭುಗ್ಗಿಂ ಜಾತಲಿಂ.... ತ್ಯಾ ಉಪ್ರಾಂತ್ ಮ್ಹಜ್ಯಾ ಶಾಂತಿ-ಸ್ಪೀವನಾಕ್ ತಿ ಬರ್ರಾನ್ ಪಳಂವ್ಪಿಚ್ ನಾ. ಆನಿ ಸ್ಪೇನಿಯೊ ತಿಚೆಂ ಉತರ್ ಆಯ್ಕೊನ್ ಮ್ಹಜ್ಯಾ ಬಾಳಾಂಕ್ ಖಿಯಾ ಆಸ್ಕಾಂತ್ ವ್ಹರ್ನ್ ದವ್ರಿತ್ ತರ್?... ಸಾಯ್ಬಾ ಮ್ಹಜ್ಯಾ ಹೆಂ ಸಕ್ಕಡ್ ಕಿತ್ಯಾಕ್ ಮ್ಹಜ್ಯಾ ಮತಿಕ್ ಗೆಲೆಂ ನಾ?... ಹಾಂವ್ ಕಿತ್ಯಾಕ್ ಆಮ್ಚೆಂ?... ಪೊಟಾಂತ್ ಹಳ್ಳಾನ್ ದೂಕ್ ಭರೊನ್ ಯೆತಾನಾ ಗ್ರೇಸಿ ಉದಾರೆಂ ಆಸ್ಲೆಂ ಪೊಮ್ಮೆಂ ನಿಡ್ಲೆಂ.

ಹಾತ್ ಪಾಂಯ್ ಥಂಡ್ ಜಾಲ್ಲೆ. ತಕ್ಲಿ ಘುಂವ್ತಾಲಿ. ಬೊವ್‌ಶಾ ಮೋರ್ನ್ ಹಾತಾಪಾಂಯಾಥಾವ್ನ್ ಮದೆಂ ಸರ್ತಾಲೆಂ ಆನಿ ಥೊಡ್ಯೊಚ್ ಘಡ್ಯೊ ವಾ ಥೊಡಿಂಚ್ ಖಿಣಾಂ. ಗ್ರೆಸಿಚೆಂ ಮೋರ್ನ್ ತಾಕಾ ವೆಡ್ಯೊಳ್ ಫಾಲುಂಕ್ ಆಯ್ಲೆಂ ಜಾಲ್ಲೆಂ.

ನಿಮಾಣ್ಯಾ ಘಡಿಯೆಚಿಂ ಚಿಂತಾಂ ಗ್ರೇಸಿಕ್ ಸಾಂಡುಂಕ್ ಆಯ್ಕಾಲಿಂ ನಾಂತ್.

"ಸ್ಪೇನಿಕ್ ಮ್ಹಜೆರ್ ನಿರಾಶಾ ಉಬ್ಜಲ್ಯಾ ಮ್ಹಣ್ ಹಾಂವೆಂ ಕಿತ್ಯಾಕ್ ಚಿಂತ್ಲೆಂ? ಸ್ಪೇನಿ ಮ್ಹಜೊ ಮೋಗ್ ಕರಿನಾ?... ಮೋಗ್ ಕರಿನಾ ಮ್ಹಣ್ ತಸಲೆಂ ಕಿತೆಂಯ್ ಆಮ್ಚೆ ಮದೆಂ ನಾತ್ಲೆಂ... ವ್ಹಯ್ ಕಾಜಾರಾಚ್ಯಾ ಸುರ್ವಿಲ್ಯಾ ವರ್ಸಾಂನಿ ಆಸ್ಲೆ ತಿತ್ಲಿ ಉರ್ಬಾ ಆನಿ ಆಸಕ್ತ್ ಆಮ್ಚೆ ಮದೆಂ ನಾತ್ಲಿ... ಪಯ್ಲೆಂಚೆಪರಿಂ ಮೊಗಾನ್ ಉಲಯ್ತಾ... ಭೊಂವೊಂಕ್ ಯಾ ಮ್ಹಣ್ ಸಾಂಗನಾ... ಖರ್ನ್

ಚಡ್ಲಾ, ಪಯ್ಯೆ ಪಾವನಾಂತ್ ಮ್ಹಣ್ ಸದಾಂ ಸಾಂಗ್ತಾ... ಭುರ್ಗ್ಯಾಂಚ್ಯಾ ಇಸ್ಕೊಲಾಚೆಂ, ಘರಾ ಸದಾಂ ಖರ್ಚೆ ಮ್ಹಣ್ತಾನಾ ಪಾಗಾಚೆ ಪಯ್ಯೆ ಕಿತೆಂಯ್ ಉರನಾಂತ್. ಆಮ್ಕಾಂ ಏಕ್ ಸಾಯ್ಸ್ (ಜಾಗೊ) ಘೆಜೆ ಆಸ್ಲೊ... ಏಕ್ ಘರ್ ಬಾಂದಿಚೆ ಆಸ್ಲೆಂ. ಹೆಂ ಏಕ್ಯೊ ಸಾದ್ಯಾ ನಾತ್ಲೆಂ. ತಿತ್ಲಾಕ್‌ಚ್ ಹಾಂವ್ ತಾಕಾ ಸದಾಂ ದುರ್ಸ್ತಾಲಿಂ. ಹಾಂವೆಂ ತಾಕಾ ದುರ್ಸ್ತಾಂಚೆಂ ಚಡ್ ಜಾವ್ನ್ ತಾಕಾ ಮ್ಹಜೆರ್ ನಿರಾಶಾ ಉಬ್ಜಾಲಿ? ಹೆರ್ ಜಾಯಿತ್ಯಾಂಕ್ ತುಕುನ್ ಪಳಯ್ಲಾರ್ ಸ್ಪೆನಿ ಜಾವ್ತೆತ್. ಆಮ್ಚೆಂ ಕುಟುಂಬ್ ಜಾವ್ತೆತ್. ಮಾಲಿನಿಚೊ ಘೊವ್ ಸಲ್ವಾವೆಳೊನ್, ಆಸ್ಲೆಂ ಸಕ್ಕಡ್ ಹೊಗ್ಗಾವ್ನ್ ಘರಾ ಯೆತಾ... ಆನಿ ಮಾಲಿನಿಚ್ಯಾ ಬಿಡಿ ಭಾಂದ್‌ಲ್ಲ್ಯಾ ಪಯ್ಕಾಂಕ್ ಝಗಡ್ತಾ... ಬೆನ್ನಿಚೊ ನವ್ರೊ ಗಲ್ಬಾಂತ್ ಆಸಾ.. ಹಾಕಾ ಪಯ್ಕೆಚ್ ಧಾಡಿನಾ... ತಾಕಾ ಗಲ್ಬಾಂತ್ ದುಸ್ತಿಚ್ ಬಾಯ್ಲ್ ಆಸಾ ಖಿಯಾ... ಭೆಶ್ಟೆಂ ಸಾಂಗ್ಲಾರ್ ಪಾವನಾ... ಸ್ಪೆನಿಕ್ ತಸಲ್ಯೊ ಖಿಂಚ್ಕೊಯಿ ವಾಯ್ಲ್ ಬುದಿ ನಾಂತ್.. ದುಸ್ರ್ಯಾ ಬಾಯ್ಲಾಂಕ್ ಜಾಂವ್, ಸೊರಾಕ್ ಜಾಂವ್ ಪಯ್ಯೆ ವಿಬಾಡಿನಾ.. ಕಿತೆಂ ಕರ್ಯಾಂ... ತಾಕಾ ಚಡ್ ಪಾಗಾಚೆಂ ಕಾಮ್ ನಾ...' ಗ್ರೇಸಿ ಚುರ್ಚುರ್ಲೆಂ.

ಸ್ಪೆನಿ ಆಪ್ಲಾಕ್ ಜಾಯ್ ತಶೆಂ ಚಲನಾ ಮ್ಹಣ್ ಗ್ರೇಸಿಕ್ ಆಯ್ಲೆವಾರ್ ಭೊಗ್ತಾಲೆಂ. ಸ್ಪೆನಿನ್ ಆನಿಕ್ಯೊ ಚಡ್ ಚುರುಕ್ ಜಾಯ್ಚೆ.. ಆನಿಕ್ಯೊ ಚಡ್ ಪಯ್ಯೆ ಕರ್ಚಿ ವಾಟ್ ಸೊದಿಚೆ... ಹೆರ್ ಜಾಯಿತ್ಯಾ ದಾದ್ಲ್ಯಾಂಪರಿಂ ಗಲ್ಬಾಕ್ ವೆಚೊನ್ ಆಮ್ಚೆರ್ ಆಸ್ತೆ ದುಬ್ಳಿಕಾಯೆಚೆ ಸಂಕಟ್ ಉಣೆಂ ಕರಿಚೆ ಮ್ಹಣ್ ಗ್ರೇಸಿಕ್ ಭೊಗ್ತಾಲೆಂ. ಆಪ್ಲಾಕ್ ಭೊಗ್‌ಲ್ಲೆಂ ಗ್ರೇಸಿನ್ ಸ್ಪೆನಿಕಡೆ ಉಗ್ತಾನ್ ಉಚಾರ್‌ಲ್ಲೆಂ ನಾ.... ತೆಂ ತಾಕಾಚ್ ಸಮ್ಜೆ ಆಸ್ಲೆಂ... ಹಾಂವೆಂ ಸಾಂಗಜೆವೇ?' ಗ್ರೇಸಿ ತವಳ್ ತವಳ್ ಚಿಂತಾಲೆಂ.

'ಕಾಜಾರಿ ಜಿವಿತ್ ಮ್ಹಳ್ಳ್ಯಾ ಉಪ್ರಾಂತ್ ಥೊಡೆಂ ಚಡುಣೆಂ ಆಸ್ತಾ... ಹಾಂವೆಂ ಸುದಾರ್ಸ್ಕಾಂಕ್ ಪಳಯ್ಚೆ ಆಸ್ಲೆಂ... ವಾಂಟ್ಕಾಕ್ ಆಯಿಲ್ಲೆಂ ಭಾಂಗ್ರಾಶಿತ್ ಮ್ಹಣ್ ಸಮದಾನ್ ಭೊಗ್‌ಲ್ಲಿಂ ತರ್ ಆಜ್ ಮರೊಂಕ್ ವೊಡ್ಚಿ ಯೆತಿನಾ... ಹಾಂವೆಂ ಮ್ಹಜೆಂಚ್ ಜಿವಿತ್ ಪಾಡ್ ಕೆಲೆಂ...' ಗ್ರೇಸಿಕ್ ಕಳ್ಳೆಳೆ ಭೊಗ್ಲೆ.

ಪೊಟಾಂತ್ಲಿ ದೂಕ್ ಆತಾಂ ಆನಿಕ್ಯೊ ಚಡ್ ಜಾಲ್ಲೆ. ನಿದೆಚ್ಚು ಗುಳೆಯಾಂನಿ ಬರಿ ನೀದ್ ಯೆತಾ ಆನಿ ನಿದೆಂತ್‌ಚ್ ಪ್ರಾಣ್ ವೆತಾ ಮ್ಹಣ್ ತಾಣೆ ಆಯ್ಕಾಲ್ಲೆಂ. ಆತಾಂ ನೀದ್ ನಾತ್ಕಾರ್ಯೊ ಕುಡಿಂತ್ ತ್ರಾಣ್ ಭಾಗೊನ್ ಗೆಲ್ಲೆಂ.. ನಿದೆಚೆಂ ಒಕತ್ ಸಗ್ಳ್ಯಾ ಕುಡಿಂತ್ ವಿಸ್ತಾರೊನ್ ಗೆಲ್ಲಾವರಿಂ ಆಸ್ಯೆತ್, ತಾಚೆ ಹಾತ್ ಪಾಂಯ್ ನಿತ್ರಾಣ್ ಜಾಲ್ಲೆ.

‘ಆಪ್ಲೆಂ ಜೀವ್ ಕಾಡ್ನ್ ಘೆಂವ್ಚೆಂ ಕಾಮ್ ಕರುಂಕ್ ನಜೊ ಆಸ್‌ಲ್ಲೆಂ’ ಮ್ಹಣ್ ಭೊಗ್ಲೆಂ ಗ್ರೇಸಿಕ್. ಸ್ಟೇನಿಕ್ ಕಿತ್ಯಾಕ್ ಆಪ್ಲಾಚೆರ್ ನಿರಾಶಾ ಉದೆಲ್ಯಾ ಮ್ಹಣ್ ವಿಚಾರ್ನ್ ಕಿತೆಂಯ್ ಚಡುಣೆ ಆಸ್ಲಾರ್ ಸಾರ್ಕೆಂ ಕರ್ಚೆಂ... ತೆಂ ಸೊಡ್ನ್ ಆಪ್ಲೆಂ ಆಮ್ಸೊರಾನ್ ಜೀವ್ತಾಕ್ ವಚನಾಯೆ ಆಸ್‌ಲ್ಲೆಂ... ಸರ್ವ್ ಆಸೊನ್ ನಾ ಮ್ಹಣ್ ಚಿಂತುನ್ ಪಿಶ್ಯಾಪಣಾನ್ ಆಪ್ಲೆಂ ಚೂಕ್ ಆದಾರ್ಲಿ ಮ್ಹಣ್ ಭೊಗ್ಲೆಂ ತಾಕಾ... ತೆಂ ಚುರುರ್ಲೆಂ.

“ಮ್ಹಾಕಾ ಭೊಗ್ಲಿ ದೆವಾ...” ಮ್ಹಣಾಲೆಂ ಗ್ರೇಸಿ, “ಮುಕ್ಲ್ಯಾ ಜಲ್ಮಾಂತ್ ಮ್ಹಾಕಾ ಸ್ಟೇನಿಚಿಚ್ ಬಾಯ್ಲ್ ಜಾಂವ್ಚೆಂ ಭಾಗ್ ದಿ... ಹಾಂವೆಂ ಆಜ್ ಕೆಲ್ಲೆಪರಿಂ ಕರಿನಾಶೆಂ ಮ್ಹಾಕಾ ರಾಕ್... ಮ್ಹಜ್ಯಾ ಬಾಳಾಂಕ್ ಶಾಂತಿ-ಸ್ತೇವನಾಕ್ ರಾಕ್...” ದೊಳೆ ಘಟ್ ಧಾಂಪುನ್ ನಿಮಾಣೊ ಉಸ್ತಾಸ್ ಸೊಡುಂಕ್ ವೆಚೆ ನಿದೆಕ್ ರಾಕೊನ್ ರಾವ್ಲೆಂ.

ಭಾಯ್ಲ್ಯಾನ್ ದಾರ್ ಬಡಯಿಲ್ಲೊ ಆವಾಜ್...

ಗ್ರೇಸಿಕ್ ಆಯ್ಕಾಲೊ, ಪುಣ್ ಆಪುಣ್ ಮೆಲ್ಯಾಂ ಆನಿ ಆಪ್ಲಾಚ್ಯಾ ಸ್ಪಿರಿತಾಕ್ ಆಯ್ಕಾತಾ ತಶೆಂ ಭೊಗ್ಲೆಂ. ಸ್ಟೇನಿ ಗ್ರೇಸಿ, ಗ್ರೇಸಿ ಮ್ಹಣ್ ಆಪಯ್ತಾಲೊ. ಗ್ರೇಸಿನ್ ಹಾತ್ ಪಾಂಯ್ ಹಾಲವ್ನ್ ಪಳೆಲೆ.... ತೆ ಹಾಲ್ತಾತ್... ದೆವಾ ಮ್ಹಜ್ಯಾ.... ಹಾಂವ್ ಆನಿಕ್ಯೊ ಜೀವ್ ಆಸಾಂ... ಹಾಂವ್ ಮರೊಂಕ್ ನಾ...

ತಿತ್ಲಾರ್ ಸ್ಟೇನಿನ್ ಭಾಯ್ಲ್ಯಾನ್ ಚಾವಿ ಘಾಲ್ನ್ ದಾರ್ ಉಗ್ತೆಂ ಕೆಲೆಂ.

‘ಗ್ರೇಸಿ... ಗ್ರೇಸಿ...’ ಮ್ಹಣತ್ ತೊ ಭಿತರ್ ಧಾಂಪೊನ್ ಆಯ್ಲೊ.

‘ಗ್ರೇಸಿ ತುಕಾ ಭಲಾಯ್ಕಿ ನಾ?’ ಆಮ್ಸೊರಾನ್ ವಿಚಾರ್ಲೆಂ ತಾಣೆ.

ಗ್ರೇಸಿನ್ ಮೆಜಾರ್ ದವರ್‌ಲ್ಲಾ ಕಾಗ್ಗಾಕ್ ಬೋಟ್ ಚೊಕ್ಕೊ.

ಕಾಗದ್ ವಾಚೊನ್ ಸ್ಟೇನಿ ಆಕಾಂತೊ.

“ಕಿತೆಂ ಕೆಲೆಯ್ ಬಾ ಗ್ರೇಸಿ... ಗ್ರೇಸಿ... ಕಿತೆಂ ಪಿಯೆಲೆಯ್... ಕಿತ್ಯಾಕ್ ಬಾ.” ಮ್ಹಣೊನ್ ಗ್ರೇಸಿಕ್ ಆರಾವ್ನ್ ತಾಚಿ ತಕ್ಲಿ ಉಸ್ಕಾರ್ ದವರ್ನ್ ವಿಚಾರ್ಲೊ ಸ್ಟೇನಿನ್.

ಗ್ರೇಸಿ ನಿಸ್ತೇಜ್ ಚಾಲ್ಲೆಂ... ಲಾಂಬ್ ಲಾಂಬ್ ಉಸ್ಕಾಸ್ ಘೆತಾಲೆಂ.

ಸ್ಟೇನಿನ್ ಘಳಾಯ್ ಕೆಲಿನಾ. ದಾಕ್ತೆರಾಕ್ ಫೊನ್ ಕೆಲೆಂ.

ದಾಕ್ತೆರ್ ಲಾಗಿಂಚ್ ಆಸ್‌ಲ್ಲೊ. ಪಾಂಚ್ ಮಿನುಟಾಂ ಭಿತರ್ ಪಾವೊ.

ದಾಕ್ತೆರಾನ್ ಸೆವ್‌ಲ್ಲೆಂ ವೀಕ್ ಖಂಯ್ಚೆಂ ಮ್ಹಣ್ ವಿಚಾರ್ಲೊ.

“ಕ .. ಬಾ..ಟಾಂ.. ತ್ಲೊ... ನಿದೆ..ಚೊ ಗುಳಯೊ...” ತುಟ್‌ಲ್ಲಾ ಉತ್ರಾಂನಿ ಉಲಯ್ಲೆಂ ಗ್ರೇಸಿ.

“ನಿದೆಚೊ ಗುಳಯೊ... ಖಂಯ್ ಧಾವ್ನ್...” ಹಾಂಕ್ರೆಲೊ ಸ್ಟೇನಿ.

“ತುವೆಂ ಹಾಡ್‌ಲ್ಲೊ .. ಸಿ..ಸ್ಲಿ ಮೆ...ಜಾ...ರ್....” ಉಲಂವ್ಕ್ ಉರ್ದಾಲೆಂ ಗ್ರೇಸಿ.

“ತೊ ನಿದೆಚೊ ಗುಳಯೊ ನ್ಹಯ್ ಡೊಕ್ತರ್” ಮೆಜಾವಯ್ಲಿ ಖಾಲಿ ಸಿಸ್ಲಿ ಘೆವ್ನ್ ಉದ್ಗಾರೊ ಸ್ಟೇನಿ, “ಮ್ಹಾಕಾ ಜಿರ್ವಣ್ ಸಾರ್ಕಿ ನಾಸ್ತಾಂ ಪೊಟಾಂತ್ ವಾರೆಂ ಭರ್ತಲೆಂ ಜಾಲ್ಲ್ಯಾನ್ ತುಮಿಂಚ್ ಪೊಯ್ ದೋನ್ ಮಯ್‌ನೆ ಘೆಜೆ ಮ್ಹಣ್ ಬರಯಿಲ್ಲೊ ಗುಳಯೊ ಡೊಕ್ತರ್... ತುಮ್ಮಾ ಕಂಪಂವ್ಕಾರಾನ್ ಹೆ ಸಿಸ್ಲೆಂತ್ ಭರ್ನ್ ದಿಲ್ಲೊ... ಭುರ್ಗಾಂಕ್ ಮೆಳ್ತೆತ್ ಮ್ಹಣ್ ಕಬಾಟಾಂತ್ ದವರ್‌ಲ್ಲೊ... ಗ್ರೇಸಿಕಡೆ ಸಾಂಗೊಂಕ್ ವಿಸ್ರಾಲ್ಲೊ.....”

“ತೊ ಜಿರ್ವಣೆಚೊ ಗುಳಯೊ...” ಮ್ಹಣಾಲೊ ದಾಕ್ತೆರ್.

ಗ್ರೇಸಿ ಉಟೊನ್ ಬಸ್‌ಲ್ಲೆಂ.



ಅಂಕ್ವಾರ್ ಆವಯ್

“ಹರೈಕ್ ದೀಸ್ ತುಜೆಕಡೆ ಪರಾತ್ತೂಂಕ್ ಮ್ಹಾಕಾ ದುಸ್ರಿಂ ಕಾಮಾಂಯಿಂ ಆಸಾತ್..... ಚೀತ್ ದೀವ್ನ್ ಆಯ್ಕ್ ಹಾಂವೆಂ ಸಾಂಗ್ಲೆಂ ಹೆಂಚ್ ನಿಮಾಣೆ.” ರಾಗಾನ್ ಮ್ಹಣಾಲಿ, ಸಿಸ್ಪರ್ ಆಯ್ಕಿನ್, ಆಪ್ಲ್ಯಾ ಹಾತಾಂತ್ ಆಸ್‌ಲ್ಲ್ಯಾ ಚಾರ್‌ದಿಸಾಂಚ್ಯಾ ಬಾಳ್ಕಾಕ್ ಪಾಳ್ಲ್ಯಾಂತ್ ದವಿತ್ತ್.

ಸಿಲ್ವಿ ನಿದ್‌ಲ್ಲೆಂ, ಉಟೊನ್ ಬಸ್ಲೆಂ.

“ಬಾಳ್ಕಾಕ್ ತೀನ್ ಮಯ್ಲೆ ಭರ್ತಾ ಪರ್ಯಾಂತ್ ಪಾನೊ ದೀಜೆ ಮ್ಹಣ್ ಹಾಂಗಾ ಭರ್ತಿ ಕರ್ತನಾಂಚ್ ತುಕಾ ಸಾಂಗ್‌ಲ್ಲೆಂ.... ಇತ್ಲೊ ತೇಂಪ್ ಬರ್ಯಾನ್ ಪಳಯ್‌ಲ್ಲ್ಯಾಕ್ ತುವೆಂ ಅಶೆಂ ಕರ್ಲೆಂ? ತುಜೆಂ ಹಟ್ ಕಶೆಂ ಸುಟಯ್ಲೆ ಮ್ಹಣ್ ಹಾಂವ್ ಜಾಣಾಂ.... ಸಾಂಗ್ಲೆಂ ಸಾರ್ಕೆಂ ಆಯ್ಕ್...” ಉಜ್ವಾ ಹಾತಾಚೆಂ ಚೊಕ್ಲೆಂ ಬೋಟ್ ಹಾಲವ್ನ್ ಮ್ಹಣಾಲಿ ಸಿಸ್ಪರ್. ರಾಗಾನ್ ತಾಂಬ್ಯೆಲ್ಲೆಂ ತಿಚೆಂ ಮುಸ್ಕಾರ್, ಕುಡಾಚ್ಯಾ ಮಂದ್ ದಿವ್ಕಾಂತ್ ಸಿಲ್ವಿಕ್ ದಿಸ್ಲೆಂ ನಾ.

“ಸಿಸ್ಪರ್...” ಮ್ಹಣಾಲೆಂ ತೆಂ ಮದೆಂಚ್, ತೆಂ ಕಿತೆಂ ಸಾಂಗೊಂಕ್ ಆಶೆತಾಲೆಂ.

“ಧಾಂಪ್ ತೊಂಡ್...” ಬೊಬಾಟ್ಲಿ ಸಿಸ್ಪರ್, ತುಂ ಮಾರೆಕಾರ್ ಸ್ವಭಾವಾಚೆಂ... ಬಾಂಟ್ಲೆರಾಚ್ಯಾ ರಾತಿಂಚ್ ಬಾಳ್ಕಾಚ್ಯಾ ಮುಸ್ಕರಾರ್ ಉಶೆಂ ದಾಂಬುನ್ ಲಗಾಡ್ ಪಾಡುಂಕ್ ಪಳಯ್‌ಲ್ಲೆಂಯ್ ತುವೆಂ... ತುಜೆ ತಸಲ್ಯಾ ಅಂಕ್ವಾರ್ ಆವಯಾಂಚೆಂ ನಡ್ತೆಂ ಆಮ್ಕಾಂ ನವೆಂ ನ್ಹಯ್. ಸಿಸ್ಪರ್ ಮಾರ್ಗರಿನ್ ತುಜೆರ್ ಚತ್ರಾಯೆಚಿ ದೀಶ್ಟ್ ದವರ್ನ್ ಆಸ್‌ಲ್ಲ್ಯಾನ್ ಬಾಳ್ಕೆಂ ವಾಂಚ್ಲೆಂ.... ಆತಾಂ ಆಯ್ಕ್, ಹ್ಯಾ ಬಾಳ್ಕಾಕ್ ಕಿತೆಂಯಿಂ ಅನಾಹುತ್ ಘಡತ್ ತರ್ ಸಂಸ್ಕಾಚ್ಯಾ ಕಾಯ್ದಾ ಪರ್ಮಾಣೆಂ ಆಮಿ ತುಕಾ ಪೊಲಿಸಾಂ ತಾಬೇನ್ ಕರ್ತಲ್ಯಾಂವ್.... ಹಾಂಗಾಚೆ ಪೊಲಿಸ್ ತುಜೆಂ ಸತ್ಯಾನಾಸ್ ಕರ್ತಲೆ... ತುಂ ಅಂಕ್ವಾರ್ ಆವಯ್ ಮ್ಹಣ್ ತುಜ್ಯಾ ಘರ್ಯಾಂಕ್ ಕಳ್ತಲೆಂ....” ಸಿಸ್ಪರ್ ಆಯ್ಕಿಸಾಚ್ಯಾ ಉತ್ರಾಂನಿ ಖೊಬ್ ರಾಗ್ ಆಸ್‌ಲ್ಲೊ.

“ಅಂಕ್ವಾರ್ ಆವಯ್...” ಸಿಲ್ವಿ ಅಕಾಂತ್ಲೆಂ. “ಬ್ಲಾಕ್ ಮೇಲ್ ಕರ್ತಾಯ್ ಸಿಸ್ಟರ್?” ಕಾಳ್ಜಾಚೆ ದಡ್ಡೆ ಲಿಪಂವ್ಕ್ ಪ್ರಯತ್ನ್ ಕರಿತ್ತ್ ವಿಚಾರ್ಲೆಂ ಸಿಲ್ವಿನ್.

“ಶಟ್‌ಆಪ್.....” ಮ್ಹಣಾಲಿ ಸಿಸ್ಟರ್ ಆಯ್ರಿನ್, “ತುಜೆ ತಸಲ್ಯಾ ಫಾತ್ರಾಕಾಳ್ಜಾಚಾಂಕ್ ನಿತಿಚೊ ವಾಟೊ ಜೊಕ್ಲೊ ನ್ಹಯ್..... ಬ್ಲಾಕ್ ಮೇಲ್‌ಚ್ ಸಾರ್ಕೆಂ ತುಕಾ..... ಬಾಳ್ಕಾಕ್ ತೀನ್ ಮಯ್ಲೆ ಪಳೆಂವ್ಕ್ ತುಂ ಒಪ್ಪಾಲ್ಲೆಂಯ್ ದೆಕುನ್ ತುಕಾ ಹಾಂಗಾ ಆಸೊ ದಿಲ್ಲೊ. ಬಾಂಟ್ಲೆರ್ ಜಾತಚ್ ಬಾಳ್ಕಾಕ್ ಲಗಾಡ್ ಕಾಡ್ಲಾರ್ ವೆಗಿಂ ಪಾಟಿಂ ವಚ್ಚೆತ್ ಮ್ಹಣ್ ಚಿಂತಾಯ್ ತುಂ... ಬಾಳ್ಕಾಕ್ ಜಿವೆಶಿಂ ಮಾರುಂಕ್ ತುಕಾ ಹಾಂಗಾ ದವರ್‌ಲ್ಲೆಂ ನ್ಹಯ್.”

“ಹಾಂವ್ ಅಂಕ್ವಾರ್ ಆವಯ್ ನ್ಹಯ್....” ಸಿಲ್ವಿಚ್ಯಾ ಉತ್ರಾಂನಿ ಕಾವ್ಣೆಣಿ ಆಸಾಲ್ಲಿ.

“ಕೊಣಾಕ್ ಫಟಯ್ತಾಯ್ ತುಂ..... ತುಂ ಅಂಕ್ವಾರ್ ಆವಯ್ ಮ್ಹಣ್ ಆಮಿ ಸಿಸ್ಟರಾಂ ಜಾಣಾಂವ್..... ತುಕಾ ಹಾಂಗಾ ಧಾಡ್‌ಲ್ಲೆ ಸಿಸ್ಟರ್ ಕ್ಲೆಮೆಂಟಿನಾ ಸಗ್ಳಿ ಗಜಾಲ್ ಆಮ್ಕಾಂ ಬರಯ್ಲಾ... ತುಂ ಕಾಜಾರಿ ಆನಿ ತುಜೊ ದಾದ್ಲೊ ಕಾಜಾರಾಚ್ಯಾ ಮಯ್ಜಾಭಿತರ್ ಅವ್ಗಡಾಂತ್ ಅಂತರ್ಲಾ ಮ್ಹಳ್ಳಿ ಫಟ್ ತಿಣೆಂಚ್ ತುಕಾ ಶಿಕಯಿಲ್ಲಿಯೊ..... ಆಮಿ ಜಾಣಾಂವ್.... ವಿದ್ವಿಚೊ ವೇಸ್ ಅಂಕ್ವಾರ್ ಆವಯ್ ಮೆಳ್ಳಾ ಹಿಣ್ಸೊಣಾ ಆನಿ ಕಾಂಟಾಳಾಯೆ ಥಾವ್ನ್ ತುಕಾ ದಯಾ ಆನಿ ಮೊಗಾಚೊ ಆದಾರ್ ದೀತ್ ಮ್ಹಣ್ ತಿಣೆ ಸಾಂಗ್‌ಲ್ಲೆಂ ಆಸ್ಲೆತ್. ಆಮಿ ಸಕ್ಕಡ್ ಆವಯಾಂಕ್ ಮೊಗಾನ್ ಪಳೆತಾಂವ್..... ಪುಣ್ ತುಂ ಸ್ವಾರ್ತಿ..... ಬಾಳ್ಕಾಕ್ ನಾ ಕೆಲ್ಯಾರ್ ವೆಗಿಂ ಸುಟ್ಕಾ ಮೆಳಾತ್ ಮ್ಹಣ್ ಚಿಂತಾಯ್... ತುಂ ಹೆರೊದಿಚ್ಯಾ ಕುಳೆಚೆಂ ಜಾಯ್ತೆ...” ಸಿಸ್ಟರ್ ಆಯ್ರಿನ್ ದುರ್ಸಾಲಿ.

“ಸಿಸ್ಟರ್.....” ಸಿಲ್ವಿ ಹುಸ್ಕಾರ್ಲೆಂ, “ಹೆಂ ಬಾಳ್ ಹಾಂವೆಂ ಹಂಕಾರಾನ್ ಜೊಡ್‌ಲ್ಲೆಂ ನ್ಹಯ್..... ಮ್ಹಜೆರ್ ಅನ್ಯಾಯ್ ಜಾಲಾ.... ಜುಲುಮ್ ಚೆಲ್ಲ್ಯಾ.. ಹಾಂವ್ ಅಂಕ್ವಾರ್ ಆವಯ್ ವ್ಹಯ್.... ಖರ್ಯಾ ಮಸ್ತೇನ್ ಕುಡಿಚ್ಯಾ ಸುಕಾಖಾತಿರ್ ಹಾಂವೆಂ ಚೂಕ್ ಕೆಲ್ಲಿ ನ್ಹಯ್.....” ಸಿಲ್ವಿ ರಡೊಂಕ್ ಲಾಗ್ಲೆಂ.

“ತುವೆಂ ಕೆಲ್ಲಿ ಚೂಕ್ ವಾ ಸಾರ್ಕೆಂ ತಾಚಿ ಝಡ್ತಿ ಕರುಂಕ್ ಹಾಂವ್ ಯೆಂವ್ಕ್ ನಾ..... ತುಜೊ ಬಾಂಟ್ಲೆರ್ ಆಮಿ ಕೆಲಾ..... ಆನಿ ಹ್ಯಾ ಬಾಳ್ಕಾಕ್

ಕಿತೆಂಚ್ ಜಾಯ್ನಾಶೆಂ ಪಳೆಂವ್ಚೊ ಕಾಯ್ದೊ ಆಮ್ಕಾಂ ಆಸಾ..... ತುಂ ಬಾಳ್ಕಾಕ್ ದೂದ್ ಇನ್ಕಾರ್ ಕರ್ಚಿ ವಾ ಹೆರ್ ಕಿತ್ಯಾಯಿ ಖಿರ್ಕಾಮಸ್ತೆನ್ ಬಾಳ್ಕಾಕ್ ಅನಾಹುತ್ ಕರ್ಚಿ ಖುನ್ಯೆಚ್ಯಾ ಅಪ್ರಾದಾಚೆರ್ ತುಕಾ ಪೊಲಿಸ್ ಕುಡಯ್ತಲೆ. ತುಂ ಹಾಂಗಾಚ್ಯಾ ಜಯ್ಲಾಂತ್ ಕುಸ್ತಲೆಂಯ್... ಆತಾಂ ಆಯ್ಕ್ ಹೆಂ ಬಾಳ್ಕೆಂ ತುಜೆ ಸಾಂಗಾತಾಚ್ ಆಸ್ತಲೆಂ.... ಬಾಳ್ಕಾಕ್ ವೆಳಾವೆಳಾಕ್ ಸಾರ್ಕೆಂ ದೂದ್ ದೀ..... ಹುಶಾರ್ನಾಯ್ ದಾಕಯ್ಚಿ ಚತ್ರಾಯ್....”

ಸಿಸ್ಟರ್ ಆಯ್ರಿನ್, ಸಿ! ಮಾರ್ಗರಿನಾಕ್ ಹಿಶಾರೊ ದೀವ್ನ್ ಕುಡಾಂತ್ಲಿ ಭಾಯ್ರ್ ಗೆಲಿ. ಸಿಲ್ವಿ ಹುಸ್ಕಾರೊನ್ಂಚ್ ಆಸ್ಲೆಂ.

“ರಡಾನಾಕಾ ಸಿಲ್ವಿ ಸುಪೀರಿಯರಾನ್ ಸಾಂಗ್ಲೆಂ ಆಯ್ಕ್.....” ಮೊವಾಳಾಯೆನ್ ಮ್ಹಣಾಲಿ ತಿ ಸಿಸ್ಟರ್ ಮಾರ್ಗರಿನ್. “ಬಾಳ್ಕಾಕ್ ದೂದ್ ದೀ.... ತೆಂ ತುಕಾಯಿ ಭಲಾಯ್ಕೆಕ್ ಬರೆಂ.... ತೀನ್ ಮಯ್ಜಾಂನಿ ತುಂ ಪಾಟಿಂ ವಚ್..... ಹಟ್ ಕರಿನಾಕಾ”.

“ಮ್ಹಜೆರ್ ಅನ್ಕಾಯ್ ಜಾಲಾ... ಸಿಸ್ಟರ್ ಕ್ಲೆಮೆಂಟಿನಿನ್ ಮ್ಹಾಕಾ....” ಸಿಲ್ವಿ ಉತ್ರಾಂ ಉಚಾರುಂಕ್ ಜಾಯ್ನಾಸ್ತಾಂ ರಡೊಂಕ್ ಲಾಗ್ಲೆಂ.

“ತುಜೆರ್ ಅನ್ಕಾಯ್ ಜಾಲ್ಲೊ ಹಾಂವ್ ಜಾಣಾ ಬಾ..... ತುಜೆ ಚೊಕ್ ನ್ಹಯ್ ಮ್ಹಳ್ಳೆಂಯ್ ಆಮಿ ಜಾಣಾಂವ್..... ದೆಕುನ್ ಆಮಿ ತುಕಾ ಇತ್ಲ್ಯಾ ಮೊಗಾನ್ ಪಳೆತಾಂವ್... ಹೆಂ ಬಾಳ್ಕೆಯೊ ತುಜೆಪರಿಂಚ್ ನಿರಾಪ್ರಾದಿ. ಬಾಳ್ಕಾನ್ ಕಿತೆಂ ಚೊಕ್ ಕೆಲ್ಯಾ?.... ಬಾಳ್ಕಾನ್ಯೊ ಅನ್ಕಾಯ್ ಕರುಂಕ್ ನಾ.... ತೆಂವಿ ತುಜೆಪರಿಂಚ್ ನಿರ್ದೋಶಿ....” ಸಿಲ್ವಿ ಸರ್ಕಿಂ ಖಾಟಿರ್ ಬಸೊನ್ ಸಿಲ್ವಿಚಿ ಪಾಟ್ ಪೊಶೆಲಿ ಸಿ! ಮಾರ್ಗರಿನಾನ್.

“ಬಾಯೆಕ್ ಒಪ್ರೇಶನ್ ಜಾಲ್ಲೆಖಾತಿರ್ ಹಾಂವ್ ಪಳೆಂವ್ಕ್ ಗೆಲ್ಲಿಂ.... ಬಾಯ್ ಆಸ್ಪತ್ರೆಂತ್ ಆಸ್ಲೆಂ. ಕಾಮಾಚೆಂ ಚೆಡುಂ ಬಾಯೆಸರ್ಕಿಂ ಆಸ್ಲೆಂ.... ಹಾಂವ್, ಭಾವೊಜಿ ಆನಿ ತಾಂಚೊ ಪಾಂಚ್ ವರ್ಪಾಂಚೊ ಚೆರೊ ಮಾತ್ ಘರಾ ಆಸ್ಲಾಂವ್. ರಾತಿಂ ಜೆವ್ಣಾಚ್ಯಾ ಪಯ್ಲೆಂ ಭಾವೊಜಿನ್ ಒತ್ತಾಯೆನ್ ಬಿಯೆರ್ ದಿಲಿ.... ಬಿಯೆರಿಂತ್ ತಾಣೆ ವಿಸ್ಕಿ ಭರ್ಚಿಲ್ಲಿ ದಿಸ್ತಾ... ಹಾಂವ್ ಪಿಯೆಲಿಂ.... ಆನಿ ಸ್ಕಿಮಿತ್ ಚುಕ್ಲ್ಯಾ ಮ್ಹಜೆರ್ ತಾಣೆ ಜುಲುಮ್ ಕೆಲೊ.... ಹಾಂವೆಂ ಚೊಕ್ ಕೆಲ್ಲಿ ನ್ಹಯ್....” ಸಿಲ್ವಿ ಪರತ್ ರಡೊಂಕ್ ಲಾಗ್ಲೆಂ.

“ತೆಂ ಸಕ್ಕಡ್ ಹಾಂವ್ ಜಾಣಾ.... ತುಜಿ ಚೂಕ್ ನ್ಹಯ್..... ಜಾಲ್ಲೆಂ ಜಾಲಾಂ... ಆತಾಂ ಹ್ಯಾ ಬಾಳ್ಯಾಕ್ ದೂದ್ ದೀ.... ತೀನ್ ಮಯ್ಣಿ ಮಾತ್. ಆಮಿ ತಾಕಾ ಬರಿಂ ಪೊಸ್ಕಿಂ ವ್ಹಡಿಲಾಂ ತಲಾಸ್ ಕೆಲ್ಯಾಂತ್. ಕಲ್ಕತ್ತಾಚ್ಯಾ ಎಕಾ ಕಾತೊಲಿಕ್ ಜೊಡ್ಯಾಕ್ ಭುರ್ಗಿಂ ನಾಂತ್... ಬರಿಂ ಗ್ರೇಸ್ತಾಂ ತಿಂ. ತಿಂ ಬಾಳ್ಯಾಕ್ ಬರೆಂ ಕರ್ನ್ ಪಳೆತಲಿಂ... ತಾಣೆಂ ವ್ಹರ್ತಾ ಪರ್ಯಾಂತ್ ತುವೆಂ ಪಳೆಲ್ಯಾರ್ ಜಾಲೆಂ.... ಜಾಯ್ತೊಮೂ?”

“ಜಾಯ್ತ್ ಸಿಸ್ಟರ್” ಮ್ಹಣಾಲೆಂ ಸಿಲ್ವಿ.

ಸಿಲ್ವಿಚೊ ಹಾತ್ ಆಪ್ಲ್ಯಾ ಹಾತಾಂತ್ ಘೆವ್ನ್ ಆವಯ್ ಸಾರ್ಕಾ ಮೊಗಾನ್ ಪೊಶೆವ್ನ್ ಮ್ಹಣಾಲಿ ಸಿ| ಮಾರ್ಗರಿನ್, “ತುಂ ಅಂಕ್ವಾರ್ ಆವಯ್ ಮ್ಹಣ್ ಮ್ಹಾಕಾ ಆನಿ ಸಿಸ್ಟರ್ ಸುಪೀರಿಯರಾಕ್ ಮಾತ್, ಕಳಿತ್ ಆಸಾ. ಆಮಿ ಕೊಣಾಯ್ಕಾ ಸಾಂಗಿನಾಂವ್.... ತುಂ ಬಾಳ್ಯಾಕ್ ದೂದ್ ದೀ.... ತಿತ್ಲೆಂ ಪುರೊ.”

ಸಿಸ್ಟರ್ ಮಾರ್ಗರಿನ್ ವೆತಾನಾ, ಪಾಂಗುರ್ಲ್ಲ್ಯಾ ಪೊಲಿಚೆಂ ಪೊಂತ್ ತೊಂಡಾಂತ್ ದವರ್ನ್ ಸಿಲ್ವಿ ರಡ್ತಾಲೆಂ.

ಘಾತ್ ಆನಿ ಅಕ್ಮಾನಾಕ್ ವಳಗ್ ಜಾಲ್ಲ್ಯಾ ತಾಚೆರ್ ಕೊವೆಂತಾಚಿಂ ಸಿಸ್ಟರಾಂ ಧಾರುಣ್ ಜಾಲ್ಯಾಂತ್ ಮ್ಹಣ್ ಘೊಗ್ಲೆಂ ತಾಕಾ.

* * *

ಭಾವೊಜಿನ್ ರಾತಿಂ ಚೆವ್ಣಾಚ್ಯಾ ಪಯ್ಲೆಂ ಒತ್ತಾಯೇನ್ ಬಿಯೆರ್ ದಿಲ್ಲಿ. ಸಿಲ್ವಿಕ್ ತಿತ್ಲೊ ಮಾತ್ ಉಡಾಸ್.

ಸಕಾಳಿಂ ಉಟಾನಾ ಅವೆವಸ್ತ್ ಜಾಲ್ಲ್ಯಾ ಭಿತರ್ಲ್ಯಾ ಸ್ಲೆಸ್ಲಾವರ್ಚಿಂ ಜಾಂವ್, ಸ್ಹಾತಾನಾ ಜಾಲ್ಲ್ಯಾ ಲ್ಹಾನ್ ರಗ್ತಾಸ್ರಾವಾವರ್ಚಿಂ ಜಾಂವ್ ಆಪ್ಲಾಚೆರ್ ಅತ್ಯಾಚಾರ್ ಜಾಲಾ ಮ್ಹಣ್ ಸಿಲ್ವಿನ್ ಚಿಂತ್ಲೆಂ ನಾ.

ಚಾರ್ ದೀಸ್ ಭಯ್ಣಿ ಸಾಂಗಾತಾ ರಾವೊನ್ ತೆಂ ಪಾಟಿಂ ಆಯಿಲ್ಲೆಂ.

ಪಯ್ಲೆಂ ಥಾವ್ನ್ ಮಾಸಿಕ್ ಸ್ರಾವ್ ವೆಳಾತೆಕಿತ್ ಜಾಯ್ತಾಸ್ಲ್ಲ್ಯಾ ಸಿಲ್ವಿಕ್ ಪಾಂಚ್ ಮಯ್ಣಿ ಭರ್ತಾ ಪರ್ಯಾಂತ್ಯೊ ಆಪುಣ್ ಗರ್ಬೆಸ್ತ್ ಆಸಾಂ ಮ್ಹಳ್ಳೊ ದುಬಾವ್ ಜಾಲೊ ನಾ.

ಸಿಲ್ವಿಚೆಂ ಹರ್ಟೆಂ ಆನಿ ಕೂಡ್ ಫುಲೊಂಕ್ ಲಾಗ್ಲಿ. ಪಾಂಚ್ಚ್ಯಾ ಮಯ್ಣಾಂತ್ ಭರೊನ್ ಯೆಂವ್ಚ್ಯಾ ಪೊಟಾಚಿ ತಪಾಸ್ಣಿ ಕರಯ್ತಾನಾ ದಾಕ್ತೆರ್ಚಿನ್

ಸಿಲ್ವಿಕ್ ಆಂಕಾಂತೋನ್ ಪಡಾಶೆಂ ಕೆಲ್ಲೆಂ. ಸಿಲ್ವಿ ಗರ್ವೆಸ್ ಆಸ್‌ಲ್ಲೆಂ. ಬಿಯೆರಿಂತ್
ವಿಸ್ಕಿ ಭರ್ಸುನ್ ಭಾವೊಜಿನ್ ಫಾತ್ ಕೆಲ್ಲೊ!

ಸತ್ ಗಜಾಲ್ ಸಾಂಗ್ಲಾರ್ ಭಯ್ಲಿಚ್ಯಾ ಫುಡಾರಾಚೆರ್ ಕುರಾಡ್ ಪಡತ್
ಮ್ಹಳ್ಳೆಂ ಸಿಲ್ವಿ ಜಾಣಾ ಆಸ್‌ಲ್ಲೆಂ. ಪಯ್ಲೆಂಚ್ ಅಸ್ತಿರ್ ಆಸ್‌ಲ್ಲೊ ಬಾಯೆ
ಆನಿ ಫಾವೊಜಿ ಮದ್ಲೊ ಸಂಬಂದ್ ಪುರೊ ತುಟಂವ್ಚೊ ಚುಕಂವ್ಚೆ ಖಾತಿರ್
ಸಿಲ್ವಿನ್ ತ್ಯಾಗ್ ಕೆಲೊ! ಘುಟಾನ್ ಗರ್ವೆಸ್ತಾವ್ ಕರಂವ್ಕ್ ಯೆವ್ಜಿಲೆಂ.

ಎಕಾ ದಾಕ್ತರಾನ್ ಥೊಡ್ಯೊ ಗುಳಿಯೊ ದಿಲ್ಯೊ ಸಯ್ತ್. ಕಿತೆಯೊ
ಜಾಲೆಂ ನಾ. ಪಾಂಚ್ಯಾ 'ಮಯ್ನಾಚೊ ಗರ್ವೆ ಜಾಲ್ಲ್ಯಾನ್, ಗರ್ವೆಸ್ತಾವ್
ಕರಂವ್ಕ್ ಜವಾಬ್ದಾರೆಚ್ಯಾ ವ್ಹಡಿಲಾಂಚಿ ವಾ ಲಾಗಿಲ್ಯಾಂಚಿ ಕಬ್ಲಾತ್ (Consent)
ಜಾಯ್ ಆಸ್‌ಲ್ಲಿ.

ಸಿಲ್ವಿನ್ ಆಪ್ಲ್ಯಾ ಲಾಗಿಲ್ಯಾ ಇಶ್ಟಿಣೆಚಿ ಕುಮಕ್ ಮಾಗ್ಲಿ.

ಗರ್ವೆಸ್ತಾವ್ ಖುನ್ ಕೆಲ್ಲೆಪರಿಂ ಮ್ಹಣ್ ಸಿಲ್ವಿಕ್ ಸಮ್ಜಯ್‌ಲ್ಲ್ಯಾ ತಾಣೆ
ಸಿಸ್ಟರ್ ಕ್ಲೆಮೆಂಟಿನಿಕ್ ಖಬರ್ ದಿಲಿ.

ಆಂಕ್ವಾರ್ ಆವಯಾಂಕ್ ಆನಿ ಅನಾಪೇಕ್ಷಿತ್ ಗರ್ವೆ ಕಾಡುಂಕ್ ವೆಚ್ಯಾ
ಸ್ತ್ರಿಯಾಂಕ್ ಆಧಾರ್ ದಿತಾಲಿ ಸಿಸ್ಟರ್ ಕ್ಲೆಮೆಂಟಿನ್. ಗರ್ವೆಸ್ತಾವ್ ಆಡಾವ್ನ್
ಬಾಳ್ಕಾಂಚಿ ಖುನ್ ಜಾಂವ್ಚಿ ಚುಕಂವ್ಚೆಂ ತಿಚ್ಯಾ ಮಿಸಾಂವಾಚೊ ಇರಾದೊ
ಜಾವ್ನಾಸ್‌ಲ್ಲೊ. ಸಿಸ್ಟರ್ ಕ್ಲೆಮೆಂಟಿನಿನ್ ಸಿಲ್ವಿಚಿ ಪಾಟ್ ಧರ್ಲಿ. ಮೆಂದು
ಧುಲೊ... ಗರ್ವೆಪಾತ್ ಖುನಿ ಬಾ, ಮ್ಹಣ್ ಸಿಲ್ವಿಕ್ ಸಮ್ಜಯ್ಲೆಂ.


ಪರಿಹಾರ್ ತಿಚೆಕಡೆ ಆಸ್‌ಲ್ಲೊ.

ಕೊವೆಂತಾಚ್ಯಾ ಇಸ್ಕೊಲಾಂತ್ ಬರ್ಯಾಕಾಮಾಚೆಂ ನೀಬ್ ದೀವ್ನ್ ಸಿಲ್ವಿಕ್
ಭುಬನೇಶ್ವರ್ ಲಾಗಿಲ್ಯಾ ಕೊವೆಂತಾಚ್ಯಾ ಆಶ್ರಾಕ್ ಧಾಡ್ಲೆಂ. ತರ್ಯಾ ವಿದವ್
ಆವಯ್ಚೊ ವೇಸ್ ಘೆವ್ನ್ ಸಿಲ್ವಿ ಭುಬನೇಶ್ವರಾಕ್ ಪಾವ್ಲೆಂ.

'ಕಾಜಾರಾಚ್ಯಾ ಮಯ್ನಾಭಿತರ್ ದಾದ್ಲ್ಯಾಚ್ಯಾ ಮೊರ್ನಾನ್ ವಿದವ್
ಜಾಲ್ಲ್ಯಾ' ಸಿಲ್ವಿಕ್ ಕೊವೆಂತಾಂತ್ ಹೆರಾಂ ಪ್ರಾಸ್ ಚಡ್ ದಯಾ ಆನಿ ಆದಾರ್
ಮೆಳ್ಳೊ.

WORLD KONKANI LIBRARY

129



Accn No : 002428

ಆಂಕ್ವಾರ್ ಆವಯಾಂಕ್, ಅನಾಪೇಕ್ಷಿತ್ ಗರ್ಟ್ಸ್ ಸ್ತ್ರಿಯಾಂಕ್ ಆಸ್ತೊ ದೀವ್ನ್, ಬಾಂಕ್ಲೆರ್ ಕರವ್ನ್ ತಾಂಚ್ಯಾ ಬಾಳ್ಕಾಂಕ್ ಪೊಸ್ತಿ ಪಾ ಪೊಸ್ಕೆಂ ಘೆತಲ್ಯಾಂಕ್ ಕಾನುನಾಖಾಲ್ ದಿಂವ್ಚಿ ವೆವಸ್ತಾ ಆಸ್‌ಲ್ಲಿ, ತ್ಯಾ ಕಾತೊಲಿಕ್ ಆಸ್ತಾಂತ್.

ಸಿಲ್ವಿ ತಾಂಚೆ ಪಯ್ಕಿಚೆಂ ಎಕ್ಲೆಂ ಚಾಲೆಂ.

ಬಾಂಕ್ಲೆರಾಚೆ ದೀಸ್ ಲಾಗಿಂ ಜಾತಾನಾ ಅಂತರ್ಮುಕಿ ಚಾಲ್ತೆಂ ಸಿಲ್ವಿ, ಬಾಂಕ್ಲೆರಾ ಉಪ್ರಾಂತ್ ದೆದೆಸ್ಪೊರ್ ಚಾಲೆಂ.

ಮಾತೆಂಭರ್ ಕೇಸ್, ಮಾತ್ಸೆಂ ಲಾಂಬ್ ನಾಕ್, ಗೊರ್ನಿ ಕಾತ್ - ಬಾಳ್ಕಾಚೆಂ ರುಪ್ಲೆಂ ಆಪ್ಣಾಚೆರ್ ಅತ್ಯಾಚಾರ್ ಕೆಲ್ಲ್ಯಾ ಮಿವ್ಣ್ಯಾ ಸಾರ್ಕೆಂ ಆಸಾ ಮ್ಹಣ್ ಭೊಗ್ಲೆಂ ಸಿಲ್ವಿಕ್.

ಸಿಲ್ವಿ ಭಾಪೊಜಿಕ್ ಕಾಂಟಾಳ್ತಾಲೆಂ. ಹಗಂ ಆನಿ ರಾಗ್ ತಾಚೆಫಂಯ್ ಭರ್‌ಲ್ಲೊ. ಘಾತ್ ಕೆಲ್ಲ್ಯಾ ಮಿವ್ಣ್ಯಾಚೆಂ ಪ್ರತಿರೂಪ್ ಜಾವ್ನಾಸ್‌ಲ್ಲಾ ಚೆರ್ಕಾ ಬಾಳ್ಕಾಕ್ ಬಾಂಕ್ಲೆರಾಚ್ಯಾ ಪಯಿಲ್ಲ್ಯಾ ರಾತಿಂ ಲಗಾಡ್ ಕಾಡುಂಕ್ ಪ್ರೇತನ್ ಕೆಲ್ಲೆಂ ಸಿಲ್ವಿನ್.

ವೀಸ್ ವರ್ಸಾಂ ಥಾವ್ನ್ ಆಂಕ್ವಾರ್ ಆವಯಾಂ ಸಾಂಗಾತಾ ವಾವುರ್ನ್ ಆಸ್‌ಲ್ಲಾ ಸಿಸ್ಟರ್ ಮಾರ್ಗರಿನಾನ್ ಸಿಲ್ವಿಚೆರ್ ದೊಳೊ ದವರ್‌ಲ್ಲೊ. ಅಸಲೆಂ ನಡ್ತೆಂ ತಿಕಾ ನವೆಂ ಸ್ವಯ್. ಬಾಳ್ಕಾಕ್ ಜಿವೆಶಿಂ ಮಾರ್ನ್ ಸಿಲ್ವಿ ವೆಗಿಂ ಪಾಟಿಂ ವಚೊಂಕ್ ಪ್ರೇತನ್ ಕರ್ತಾ ಮ್ಹಣ್ ಲೆಕ್ಲೆಂ ತಿಣೆ. ಸಿಸ್ಟರಾಚ್ಯಾ ಚತ್ರಾಯೆ ವರ್ವಿಂ ಬಾಳ್ಕೆಂ ಉರ್ದೆಂ.

ಸಿಲ್ವಿ ಬಾಳ್ಕಾಕ್ ದೂದ್ ದೀಂವ್ಕ್ ಆಯ್ಕಾನಾ ಚಾಲೆಂ.

ಆಪ್ಣಾಕ್ ದೂದ್ ನಾ... ದೂದ್ ದೀಂವ್ಕ್ ಜಾಯ್ನಾ.... ಮ್ಹಣ್ ಸಳೆ ಕರಿಲಾಗ್ಲೆಂ.

ದೂದ್ ದಿಲ್ಯಾರ್ ಮಾತ್ ದೂದ್ ಜಾತಾ ಮ್ಹಣ್ ಸಿಸ್ಟರಾಂನಿ ಸಮ್ಜಯ್ಲಾರ್‌ಯೊ ಸಿಲ್ವಿ ಹಟ್ ಸೊಡಿನಾ ಚಾಲೆಂ.

* * *

ಸಿಸ್ಟರ್ ಆಯ್ರಿನಾನ್ ಬಾಳ್ಕಾಕ್ ಪಾಳ್ಣಾಂತ್ ದವರ್ನ್ ಚತ್ರಾಯೆ ದೀವ್ನ್ ಗೆಲ್ಲ್ಯಾ ಥೊಡ್ಯಾ ವೆಳಾ ಉಪ್ರಾಂತ್ ಸಿ ಮಾರ್ಗರಿನ್‌ಯೊ ಗೆಲಿ. ಚೊರಿಯಾಂ ಸಿಲ್ವಿಚೆರ್ ನದರ್ ದವರುಂಕ್ ವಿಂಗಡ್ ಮಾಂಡಾವಳ್ ಕೆಲ್ಲಿ.

ಪಾಳ್ಯಾಂತ್ಲಾ ಬಾಳ್ಯಾಕ್ ಪಳೆವ್ನ್ ಸಿಲ್ವಿ ಕಳ್ಳೆಕೊನ್ ರಡ್ಲೆಂ. ತೆಂ ಸಲ್ವಾಲ್ಲೆಂ!

ತೀನ್ ಮಯ್ಲೆ ತ್ಯಾ ಬಾಳ್ಯಾಚಿ ಜತನ್ ಘೆತ್‌ಲ್ಲಾ ಶಿವಾಯ್ ದುಸ್ರಿ ವಾಟ್ ತಾಕಾ ನಾತ್‌ಲ್ಲಿ. ಸಿಸ್ವರಾಂಚ್ಯಾ ದುಬಾವಾಕ್ ಖಾಲ್ತಿಮಾನ್ ಘಾಲಿಚೆ ಪಡ್‌ಲ್ಲೊ.

ಸಿಸ್ವರಾಂ ಗೆಲ್ಲಿಂಚ್ ಪಾಳ್ಯಾಂತ್ಲಾ ಬಾಳ್ಯಾಕ್ ನಾಮಿಶೇನ್ ಹಾತಾಂತ್ ಘೆತ್ಲೆಂ ಸಿಲ್ವಿನ್. ಆಪ್ಲ್ಯಾ ಪಾನ್ಯಾಚಿ ಚೀಂವ್ ಬಾಳ್ಯಾಚ್ಯಾ ಒಂಟಾಕ್ ಲಾಯ್ಲಿ.

ಬಾಳೊಕ್ ಭುಕೆಲ್ಲೊ. ಆಶೇನ್ ಚಿವೊಂಕ್ ಲಾಗ್ಲೊ.

ಚಡ್ತಾವ್ ಬಾಳೊಂ ಪಯ್ಲೆಂ ಪಾನೊ ಚಿವೊಂಕ್ ಸಳ್ ಕರ್ತಾತ್. ಪೂಣ್ ಸಿಲ್ವಿಚೊ ಬಾಬುಲೊ ಸವಯ್ ಆಸ್‌ಲ್ಲೆಪರಿಂ ಪಾನೊ ಘೆಂವ್ಕ್ ಲಾಗ್ಲೊ.

ಬಾಳ್ಯಾನ್ ಪಾನೊ ಚಿಂವ್ತಾನಾ ಸಿಲ್ವಿಕ್ ನವೊ ಅನ್ನೋಗ್ ಜಾತಾಶೆಂ ಭೊಗ್ಲೆಂ. ಏಕ್ ಅಪೂರ್ವ್ ಭೊಗಪ್. ಮತಿಂತ್ ಭರೊನ್ ಆಸ್‌ಲ್ಲಿಂ ಧೆದ್‌ಸ್ವರಾಯೆಚಿಂ ಚಿಂತ್ನಾಂ ಮಾಯಾಗ್ ಜಾತಾತ್ ತಶೆಂ ಜಾಲೆಂ ತಾಕಾ.

ಪಾನೊ ಸೆಂವ್ಚೊ ರಾವಯ್ತಾ ಪರ್ಯಾಂತ್ ನವಿಚ್ ಏಕ್ ಧಾದೊಸ್ಕಾಯ್ ಸಿಲ್ವಿಥಂಯ್ ಚಡೊನ್ ಆಯಿಲ್ಲಿ.

ತೆ ರಾತಿಂ ಚಾರ್ ಪಾವ್ಲಿಂ ಸಿಲ್ವಿನ್ ಬಾಳ್ಯಾಕ್ ದೂದ್ ದಿಲೆಂ.

ಹರೆಕ್ ಪಾವ್ಲಿಂ ಪಾನೊ ದಿತಾನಾ ಸುರ್ದೇರ್ ಭೊಗ್‌ಲ್ಲಿ ಪ್ರಪುಲ್ಲತಾ ಭೊಗ್ತಾಲಿ. ಆನಿ ತ್ಯಾ ಖಾತಿರ್ ತಾಣೆಂ ಬಾಳ್ಯಾಕ್ ಪಾಳ್ಯಾಥಾವ್ನ್ ಆಪ್ಲ್ಯಾ ಪಾಸ್‌ಕ್ ಘೆತ್ಲೆಂ.

ಬಾಳ್ಯಾಕ್ ಲಾಗ್ಸರ್ ದವರ್ನ್ ತಾಚ್ಯಾ ಮೋವ್ ಮಾತ್ಕಾಚ್ಯಾ ರಸ್ತೆಲ್ಯಾ ಕೆಸಾಂನಿ ಬೊಟಾಂ ಭೊಂಪ್ವಯ್ತಾನಾ, ಬಾಳ್ಯಾಚ್ಯಾ ಪೊಲ್ಯಾಕ್, ಹಾತಾಂ-ಪಾಂಯಾಂಕ್ ಪೊಶೆತಾನಾ ಸಿಲ್ವಿಚ್ಯಾ ಮತಿಂತ್ ಸಮದಾನಾಚಿಂ ಲಾರಾಂ ಉದೆತಾಲಿಂ.

ಆವಯ್ಪಣಾಚೊ ಅನ್ನೋಗ್ ತೊ!

ಬಾಳ್ಯಾಚೊ ಸಾಂಗಾತ್ ಸಿಲ್ವಿಕ್ ವಿಶಿಶ್ಟ್ ತೃಪ್ತಿ ದೀಂವ್ಕ್ ಲಾಗ್ಲೊ.

ದುಸ್ರೂ ದಿಸಾ ಸಿಲ್ವಿ ಬಾಳ್ಕಾಕ್ ಪಾಸ್ಕೆಂತ್ ಘೆವ್ನ್ಚೆಂ ಆಸ್ಲೆಂ. ಚಾರ್ ಪಾಂಚ್ ಪಾವ್ಪಿಂ ಬಾಳ್ಕಾಕ್ ಪಾನೊ ದಿತಾನಾ ಚೊರ್ಯಾಂ ಸಿಲ್ವಿಚೊ ಪಾರೊ ಕರ್ತಲ್ಯಾ ಸ್ತ್ರಿಯೆನ್ ಸಿಸ್ವರ್ ಮಾರ್ಗರಿನಾಕ್ ಖಬರ್ ದಿಲಿ.

ಸಿಲ್ವಿಚ್ಯಾ ಬದ್ಲಲ್ಯಾ ನಡ್ಪಾವಿಶಿಂ ಸಿಸ್ವರ್ ಮಾರ್ಗರಿನಾ ಥಾವ್ನ್ ಆಯ್ಕಲ್ಲೆ ಸಿಸ್ವರ್ ಆಯ್ಕಿನಾನ್, 'ತೆಂ ನಾಟಕ್ ಕರ್ತಾ.... ನಟನ್ ಕರ್ಪಾಂತ್ ಚಲಾಕ್ ಆಸಾ... ಜಾಗ್ರುತ್' ಮ್ಹಣ್ ಚತ್ರಾಯ್ ದಿಲಿ. ಸಿ ಮಾರ್ಗರಿನಾಕ್ಯೊ ತೆಂ ಸತ್ ದಿಸ್ಲೆಂ.

ಎಕ್ ಹಪ್ಪೊ ಪಾಶಾರ್ ಜಾಲೊ.

ಬಾಳ್ಕಾ ಥಂಯ್ ಸುರ್ರೇರ್ ಆಸ್ಲೊ ನೆಗಾರ್ ಸಿಲ್ವಿ ಥಂಯ್ ಪುರೊ ನಪಂಯ್ ಜಾಲೊ. ಸಿಲ್ವಿ ಬಾಳ್ಕಾಕ್ ಲಾಲೆಂವ್ಕ್ ಲಾಗ್ಲೆಂ. ಮಿವ್ವಾಚ್ಯಾ ಅನ್ಯಾಯಾನ್ ಜಾಲೊ ಮ್ಹಳೆಂಯೊ ತಾಣೆ ಮತಿಂತ್ಲೆಂ ಕಾಡುಂಕ್ ಪಳೆಲೆಂ. ಜುಲುಮ್ ಕೆಲ್ಲ್ಯಾ ಭಾವೊಜಿಕ್ ಆನಿ ಹ್ಯಾ ಭುರ್ಗಾಕ್ ಕಿತೆಂಯ್ ತಾಳ್ ಪಡಾನಾ ಮ್ಹಳಿಂ ಚಿಂತ್ಲಾಂ ತೆಂ ಆಟಂವ್ಕ್ ಲಾಗ್ಲೆಂ.

ಬಾಳ್ಕಾಕ್ ಒತ್ತಾಯೆನ್ ಆಪ್ಲೆಂ ದೂದ್ ದಿತಾಲೆಂ. ದೂದ್ ಪಿಯೆಲ್ಲಾ ಉಪ್ರಾಂತ್ ಖಾಂದ್ಕಾರ್ ದವರ್ನ್ ದೆಂಕ್ ಕಾಡಯ್ತಾಲೆಂ.

ಪಾಳ್ಕಾಂತ್ ವಾ ಪಾಸ್ಕೆಂತ್ ಮುತ್ಯಾರ್ ವಾ ಮ್ಹಳಿಂ ಕೆಲ್ಯಾರ್ ನಿತಳ್ ಕರುಂಕ್ ಸಿಲ್ವಿ ಘಳಾಯ್ ಕರಿನಾತ್ಲೆಂ.

ಜನೆಲಾಚ್ಯಾ ಪಡ್ವಾಚ್ಯಾ ಇಡ್ಕಾಂತ್ಲಾನ್ ತವಳ್ ತವಳ್ ತೀಳ್ ಪಳೆಂವ್ಕ್ ನಮ್ಮಾರ್ಲ್ಲ್ಯಾ ಸ್ತ್ರಿಯೆಕ್, ಸಿಸ್ವರಾಂ ಭೆಶ್ಚೆಂಚ್ ಸಿಲ್ವಿಚೆರ್ ದುಬಾವ್ತಾತ್ ಮ್ಹಣ್ ಭೊಗ್ಲೆಂ.

"ತೆಂ ಬರೆಂ ಕರ್ನ್ ಬಾಳ್ಕಾಕ್ ಪಳೆತಾ ಸಿಸ್ವರ್... ತುಮಿ ಭೆಶ್ಚೆಂಚ್ ತಿಚೆರ್ ದುಬಾವ್ತಾತ್" ಮ್ಹಣ್ ಸಯ್ ತಿಣೆ ಸಿ ಮಾರ್ಗರಿನಾಕಡೆ ಸಾಂಗ್ಲೆಂ.

ಬಾಳೊಕ್ ಎಕಾ ಮಯ್ಕಾಚೊ ಚಾತಾನಾ ಸಿಲ್ವಿ ಪುರ್ದೆಂ ಕ್ರಿಯಾತ್ಮಕ್ ಜಾಲೆಂ. ಸಕಾಳಿಂ ಬಾಳ್ಕಾಕ್ ತೇಲ್ ಪುಸುನ್, ಹಾತ್ ಪಾಂಯ್ ಮಾಲಿಶ್ ಕರ್ನ್ ನ್ಹಾಣಯ್ತಾಲೆಂ. ಅನಾಹುತ್ ಕರಿತ್ ಮ್ಹಣ್ ಸಿ ಆಯ್ಕಿನಾನ್ ಚತ್ರಾಯ್ ದಿಲ್ಲ್ಯಾನ್ ನ್ಹಾಣಯ್ತಾನಾ ಆಸ್ಕಾಂತ್ಲಿ ಮಾಲ್ಗಡಿ ಆಯಾ ಸಿಲ್ವಿಕ್ ಸಾಂಗಾತ್ ದಿತಾಲಿ.

ಸದಾಂ ಸಿಲ್ವಿಚ್ ನ್ಹಾಣಯ್ತಾಲೆಂ. ಉಪ್ರಾಂತ್ ಗಾಣಾಂ ಗಾವ್ನ್ ಬಾಳ್ಕಾಕ್ ಪಾಳ್ಕಾಂತ್ ನಿದಯ್ತಾಲೆಂ. ಮದೆಂ ಉಟೊನ್ ರಡಾತ್ ತರ್ ಪಾಳ್ಲೆಂ ಧಲಯ್ತಾಲೆಂ. ಹರ್ ದುದಾಚಿ ಸವಯ್ ಕರ್ಚೆ ಖಾತಿರ್ ಸಿಸ್ತರಾಂ ಬಾಳ್ಕಾಕ್ ಬೊತ್ತೆಂತ್ ಪಿಟಾಚೆಂ ದೂದ್ ದಿತಾಲಿಂ ತರ್ಯೊ ಬಾಳೊಕ್ ಸಿಲ್ವಿಚ್ಯಾ ದುದಾಕ್ ಒತ್ತಾಯ್ ಕರ್ತಾಲೊ. ಬೊತ್ತೆಚೆಂ ದೂದ್ ಪಿಯೆಂವ್ಕ್ ಆಯ್ನಾತಲ್ಲೊ. ಸಿಲ್ವಿಯೊ ಬಾಳ್ಕಾಚ್ಯಾ ಒತ್ತಾಯ್ಕ್ ನಾ ಮ್ಹಣಾನಾತ್ಲೆಂ.

ಬಾಳೆಂ ಸಿಲ್ವಿಚ್ಯಾ ಉಲ್ಕಾಕ್ ಪ್ರತಿಕ್ರಿಯಾ ದೀಂವ್ಕ್ ಲಾಗ್ಲೆಂ.

ದೂದ್ ಪಿಯೆತಾನಾ ಏಕ್ ಹಾತ್ ಆವಯ್ಚ್ಯಾ ಪಾನ್ಯಾಚೆರ್ ಭೊಂವ್ಡಾವ್ನ್ `ಆ.....ಉ....` ಕರ್ತಾಲೊ. ಕುಡಿಂತ್ ವಾಡೊನ್ ಯೆತಾನಾ ಚಟುವಟಿಕಾಂನಿ ಚಡೊನ್ ಆಯ್ಲೊ.

ದೋನ್ ಮಯ್ಚ್ಯಾಂಚೊ ಜಾತಾನಾ ಸಿಲ್ವಿಚಿ ಒಳಕ್ ಧರ್ನ್ ಆಂಬುರೊ ಹಾಸೊಂಕ್ ಶಿಕ್ಲೊ. ಹಾತ್-ಪಾಂಯ್ ಹಾಲವ್ನ್ ಸಿಲ್ವಿಚ್ಯಾ ಪಾಸ್ಕೆಕ್ ಯೆಂವ್ಕ್ ಬಾಳ್ಕಾನ್ ದಾಕಂವ್ಚೊ ದರ್ಜೆಡ್ ಸಿಲ್ವಿಕ್ ಪುರೊ ಪಿಶಾರ್ ಘಾಲ್ತಾಲೊ.

ಸಿಲ್ವಿ ಬಾಳ್ಕಾಕಡೆ ಗೊದ್ವಾಂಗೆದ್ವಾಂಗೆ ಉತ್ರಾಂನಿ ಉಲಯ್ತಾಲೆಂ. ಖಿಂಚ್ಯಾಯ್ ಮೊಗಾಳ್ ಆವಯ್ಕ್ ಸೊಡ್ನ್ ದಿನಾಶೆಂ ಖೆಳಯ್ತಾಲೆಂ. ರಡ್ಲಾರ್ ಭುಜಯ್ತಾಲೆಂ. ಹಣೆ-ತಣೆ ಭೊಂವ್ಡಯ್ತಾಲೆಂ.

ಆಸ್ಕಾಂತ್ ಬಾಳಂತ್ ಜಾಲ್ಲ್ಯಾ ಆವಯ್-ಬಾಳ್ಕಾಂ ಮದೆಂ ಸಿಂತಿಮೆಂತಾಚೊ ಭಾಂದ್ ಆಸ್ಲೊಚ್ ಅಪುರ್ಪ್. ತಶೆಂ ಕಿತೆಯೊ ಜಾಂವ್ಚೊ ಆಸ್ಲಾರ್ ಸಿಸ್ತರಾಂ ಚತ್ರಾಯ್ ಘೆತಾಲಿಂ.

ಸಿಲ್ವಿಥಂಯ್ ತಶೆಂ ಘಡತ್ ಮ್ಹಳ್ಳ್ಯಾ ಸಿಸ್ತರ್ ಮಾರ್ಗೊನಾಚ್ಯಾ ದುಬಾವಾಕ್ ಸಿ ಆಯ್ಕಿನ್ ಪಾತ್ಕೊಲಿನಾ. ``ತೆಂ ನಟನ್ ಕರ್ತಾ... ಹಾಂವೆಂ ಭೆಶ್ತಯ್ಲಾ ಖಾತಿರ್ ಆಪ್ಲೊ ಘುಟ್ ಉಗ್ತೊ ಜಾಯ್ತ್ ಮ್ಹಳ್ಳ್ಯಾ ಭಿರಾಂತೆನ್ ಆಮ್ಕಾಂ ಮಾಂಕೊಡ್ ಕರುಂಕ್ ಪಳೆತಾ... ತಾಚೆಕಡೆ ಸಿಂತಿಮೆಂತಾಂ ನಾಂತ್....`` ಮ್ಹಳೆಂ ಸಿ ಆಯ್ಕಿನಾನ್. ``ಪೋಯ್ತ್ ಬಾಳ್ಕಾಕ್ ತಾಪ್ ಯೆತಾನಾ ರಾತ್‌ಭರ್ ಜಾಗೆಂ ರಾವೊನ್ ಬಾಳ್ಕಾಚಿ ಚತ್ರಾಯ್ ಕೆಲ್ಲಿ....

ಬಾಲ್ಯಾಕ್ ಅಂಟಬಯೋಟಿಕ್ಸ್ ಆಪುಣ್ ಹಾಡಯ್ತಾಂ ಮ್ಹಣ್ ವಿಚಾರುಂಕ್ ಆಯಿಲ್ಲೆಂ.....” ಸಿಸ್ಟರ್ ಮಾರ್ಗರಿನಾನ್ ಆಪೊ ದುಬಾವ್ ಉಚಾರ್ಲೊ.

“ಆನ್ವೇಕ್ ಮಯ್ಲೊ ವಚೊಂದಿ.... ಕಶೆಂ ಖುಶೇನ್ ಬಾಲ್ಯಾಕ್ ಸೊಡ್ನ್ ಷೆತಾ ಪಳೆ.... ತೆಂ ಹಾಂಗಾ ಥಾವ್ನ್ ವೆಚ್ಚೊ ದಿಸಾಕ್ ರಾಕೊನ್ ಆಸಾ.... ಪೊಯ್ರ್ ಸಿಸ್ಟರ್ ಕ್ಲೆಮೆಂಟಿನಿಕ್ ಬರಯಿಲ್ಲ್ಯಾ ಕಾಗ್ಡಾಂತ್ ಹಾಂವ್ ಹಾಂಗಾ ಥಾವ್ನ್ ಪಾಟಿಂ ಯೇಂವ್ಕ್ ರಾಕ್ತಾಂ ಮ್ಹಣ್ ಬರಯ್ಲಾಂ ತಾಣೆ.... ತೊ ತಾಚೊ ನಾಟಿಕ್” ಸಿ ಆಯ್ರಿನಾನ್ ಸಿಲ್ವಿಕ್ ತಶೆಂ ಪಾರ್ಕಿಲ್ಲೆಂ.

ಬಾಲ್ಯಾಕ್ ಅಡೇಜ್ ಮಯ್ಲೆ ಚಾತಾನಾ ಸಿಲ್ವಿನ್ ಪಾಟಿಂ ವೆಚ್ಚೊ ದಿಸಾಚಿ ಮಾಂಡ್ಲಿ ಜಾಲಿ. ಸಿಲ್ವಿ ಗೆಲ್ಲ್ಯಾ ಮಯ್ಲ್ಯಾಚಿರ್, ಪೊಸ್ಯೆಂ ಘೆಂವ್ಕ್ ಆಯ್ತೆ ಆಸ್ಲಲ್ಯಾ ವ್ಹಡಿಲಾಂಚ್ಯಾ ತಾಜೇನ್ ಬಾಲ್ಯಾಕ್ ದಿಂವ್ಚೆಂ ಯೆವ್ಜನ್ಯೊ ತಯಾರ್ ಜಾಲ್ಲೆಂ. ಕಲ್ಕತ್ತಾಚ್ಯಾ ಕಾತೊಲಿಕಾಂ ಬದ್ಲಾಕ್ ಥೆಲ್ಲಿಚ್ಯಾ ಆನ್ವೇಕಾ ಮಂತನಾಚ್ಯಾ ಕ್ರಿಸ್ತಾಂವ್ ಜೊಡ್ಯಾಕ್ ಪೊಸ್ಯೆಂ ದಿಂವ್ಚಿ ವಿಲೆವಾರಿ ಚಾತಾ ಮ್ಹಣ್ ಸಿ ಮಾರ್ಗರಿನಾನ್ ಸಿಲ್ವಿಕಡೆ ಸಾಂಗ್ಲೆಂ.

ಖಬರ್ ಆಯ್ಕೆನ್ ಸಿಲ್ವಿನ್ ಆಪೊ ಸಂತೊಸ್ ಉಚಾರ್ಲೊ. “ಬರೆಂ ಜಾಲೆಂ ಸಿಸ್ಟರ್... ಕೊಣಾಯ್ ಬರ್ಯಾ ವ್ಹಡಿಲಾಂಚ್ಯಾ ತಾಜೇನ್ ಗೆಲ್ಯಾರ್ ಪುರೊ ಮ್ಹಣ್ ಹಾಂವ್ ಮಾಗೊನ್ ಆಸ್ಲಿಂ.....” ಮ್ಹಳೆಂ ತಾಣೆ.

ಸಿಲ್ವಿಚಿ ಪ್ರತಿಕ್ರಿಯಾ ಪಳೆವ್ನ್, ಸಿ ಆಯ್ರಿನಾನ್ ಸಾಂಗೊನ್ ಆಸ್ಲೆ ಸತ್ ಮ್ಹಣ್ ಸಿಸ್ಟರ್ ಮಾರ್ಗರಿನಾಕ್ಯೊ ಘೊಗ್ಲೆಂ. ಉರ್ಲೆ ದೀಸ್ ವೆಗಾನ್ ಪಾಶಾರ್ ಜಾಲೆ.

ಸಿಲ್ವಿನ್ ಭುಬನೇಶ್ವರಾಕ್ ಆನಿ ಆಪ್ಲ್ಯಾ ಪಯಿಲ್ಲ್ಯಾ ಮೊಗಾಚ್ಯಾ ಬಾಳಾಕ್ ಅಡೇವ್ನ್ ಮಾಗ್ಲೊ ದೀಸ್ ನಮ್ಕಾರ್ಲೊ.

ಬಾಲ್ಯಾ ಸಾಂಗಾತಾ ದೋನ್ ರಾತಿ ಆನಿ ಏಕ್ ದೀಸ್ ಮಾತ್ ಉರ್ಲೆ. ತೆ ರಾತಿಂ ನಿಡ್ಲ್ಯಾ ಸಿಲ್ವಿಕ್ ಸಾರ್ಕಿ ನೀಡ್ ಪಡ್ಲಿನಾ.

“ಆಪ್ಲ್ಯಾ ಬಾಲ್ಯಾಕ್ ಪೊಸ್ಯೆಂ ಕರ್ಚಿಂ ಕಸಲಿಂ ಮನ್ಶ್ಯಾಂ ಕೊಣ್ಣಾ... ಬರೆಂ ಕರ್ನ್ ಪಳೆತಿತ್...” ಸಿಲ್ವಿ ಚಿಂತುಂಕ್ ಲಾಗ್ಲೆಂ, “ಪೊಸ್ಯೆಂ ಘೆತ್ಲ್ಯಾಂಕ್

ಉಪ್ರಾಂತ್ ಭುರ್ರೆಂ ಜಾಲ್ಯಾರ್ ಖಂಡಿತ್ ಹ್ಯಾ ಬಾಳ್ಕಾಕ್ ನೆಗಾರ್ ಕರೆಲ್ಲಿಂ....”

ಭುರ್ರೊ ವ್ಹಡ್ ಜಾತಾನಾ ಕಿತೆಯೊ ಚೊಕ್ ಕೆಲ್ಯಾರ್ ಹರಾಮ್ಯಾಕ್ ಜಲ್ಮಿಲ್ಲೊ... ರಾಂಡೆಚೊ ಭುರ್ರೊ.. ಪಾತ್ಕಾಚೆಂ ಫಳ್ ಮ್ಹಣ್ತೆತ್ ತರ್....

ಸಿಲ್ವಿಕ್ ವಿಂಚೆವ್ನ್ ನಾತ್ಲ್ಲಿ. ಬಾಳ್ಕಾಕ್ ಸೊಡುನ್ ಪಾಟಿಂ ಆಪ್ಲ್ಯಾ ಸಮಾಜೆಂತ್ ‘ಅಂಕ್ವಾರ್’ ಜಾವ್ನ್ ಉರೊಂಕ್ ಮಾತ್ ತಾಕಾ ವಾಟ್ ಆಸ್ಲಿಲ್ಲ. ಪಾಟಿಂ ವೆಚೊನ್, ಬರಿ ಸಯ್ರಿಕ್ ಪಳೆವ್ನ್ ಕಾಜಾರ್ ಜಾವ್ನ್ ನವ್ಯಾನ್ ಜಿವಿತ್ ಭಾಂದುನ್ ಹಾಡುಂಕ್ ಸಲೀಸಾಯೆಚೊ ಅವ್ಯಾಸ್ ಸಿಲ್ವಿಕ್ ಆಸ್ಲೊ.

ಸಿಲ್ವಿ ಚಿಂತುನ್ ಆಸ್ತಾನಾ, ತಾಕಾ ವೊಡ್ಲೆಪರಿಂ ಜಾಲೆಂ! ಭುರ್ರೊ ಸಿಲ್ವಿಚೆಂ ವಸ್ತುರ್ ಆಪ್ಲ್ಯಾ ನಾಜೂಕ್ ಹಾತಾಂನಿ ವೊಡ್ತಾಲೊ.

ಸಿಲ್ವಿನ್ ಬಾಳ್ಕಾಕ್ ಭುಕ್ ಲಾಗ್ಲ್ಯಾ ಮ್ಹಣ್ ಚಿಂತ್ಲೆಂ.

ಬಾಳ್ಕಾಕ್ ಹಾತಾಂತ್ ಘೆವ್ನ್ ಆಪ್ಲೆಂ ದೂದ್ ದಿಂವ್ಚ್ಯಾಕ್ ಪಾನ್ಯಾಚಿ ಚೀಂವ್ ತಾಚ್ಯಾ ವೊಂಟಾ ಸರ್ಕಿಂ ವ್ಹಲಿ ಸಿಲ್ವಿನ್.

ಬಾಳೊಕ್ ಚೀಂವ್ ಘೆಂವ್ಚೆ ಬದ್ಲಾಕ್ ‘ಹಾ..... ಹೂ....’ ಆವಾಜ್ ಕರಿಲಾಗ್ಲೊ.

“ಮ್ಹಾಕಾ ಅನಾತ್ ಕರ್ನ್ ಸೊಡುನ್ ವೆತಾಯ್?” ಮ್ಹಣ್ ತೊ ವಿಚಾರ್ತಾ ತಶೆಂ ಭೊಗ್ಲೆಂ ಸಿಲ್ವಿಕ್.

ಬಾಳ್ಕಾಕ್ ಆಪ್ಲ್ಯಾ ದೋನೆಯೊ ಹಾತಾಂನಿ ಘೆವ್ನ್ ಸಿಲ್ವಿ ಉಭೆ ರಾವ್ಲೆಂ.

ಜನೆಲಾ ಥಾವ್ನ್ ಚಾಂದ್ಕಾಚೊ ಉಜ್ವಾಡ್ ಬಾಳ್ಕಾಚ್ಯಾ ಮುಸ್ಯರಾರ್ ಪಡ್ತಾಲೊ.

ತೊ ಪರ್ತ್ಯಾನ್ ತೆಂಚ್ ಸವಾಲ್ ವಿಚಾರ್ತಾ ಮ್ಹಣ್ ಭೊಗ್ಲೆಂ ತಾಕಾ. ಸಿಲ್ವಿಕ್ ಆಪ್ಲೆಂ ಕಾಳಿಜ್ ತುಟಾ ತಶೆಂ ಭೊಗ್ಲೆಂ.

“ಮ್ಹಾಕಾ ತುಂ ಸೊಡ್ನ್ ವೆತಾಯ್ ಮಾಮ್ಮಿ” ಬಾಳ್ಕಾನ್ ಉಚಾರಿನಾತ್ಲ್ಯಾರೆಯೊ ಏಕ್ ತಾಳೊ ಸಿಲ್ವಿಚ್ಯಾ ಕಾನಾಂಕ್ ಪರತ್ ಪರತ್ ಮಾರುಂಕ್ ಲಾಗ್ಲೊ. ತ್ಯಾ ವಗ್ತಾ ಸಿಲ್ವಿಥಂಯ್ ಜಾಪ್ ನಾತ್ಲ್ಲಿ.

ಬಾಲ್ಮಾಕ್ ಆಪ್ಲಾ ವಿಣ್ಣಾ ಹರ್ಮಾಕ್ ದಾಂಬುನ್ ಧರ್ಮ ತಂ
ಂಕ್ ಲಾಗ್ಗೊ.

* * *

ಜೊ ನಿರ್ದಾರ್ ಆಯ್ಕೊನ್ ಸಿ ಆಯ್ಕೊನ್ ಉಡೊನ್ ಪಡ್ಲಿ.

ಕಿತೆಂ ಉಲಯ್ತಾಯ್ ಬಾ ಸಿಲ್ವಿ... ಅಸಲೆ ಉಮಾಳೆ, ಸಿಂತಿಮೆಂತಾಂ
ತ ಸ್ವಾರೊಗ್ ಪಡ್ತಾಲಿಂ ಬಾ.... ಸಿಸ್ವರ್ ಕ್ಲೆಮೆಂಟಿನಿನ್ ಆಮ್ಕಾಂ ಸಕ್ಕಡ್
ಬಾ... ತುಕಾ ಬರೊ ಫುಡಾರ್ ಆಸಾ... ತುಂ ಬರ್ಮಾ ಕುಟ್ಮಾಂತ್ಲೆಂ...
ಅಸಾ ಲಿಸಾಯೆಚಿ ಜೀಣ್ ತುಕಾ ಜಿಯೆಂವ್ಕ್ ಜಾಂವ್ಚೆಂ ನಾ...."

ಮ್ಹಾಕಾ ಹ್ಯಾ ಬಾಲ್ಮಾಕ್ ಸೊಡ್ನ್ ಜಿಯೆಂವ್ಕ್ ಸಾದ್ಕಾಚ್ ನಾ...
ಮ್ಹಜೆ ಭುರ್ಗೊ ಅನಾತ್ ಜಾಂವ್ಕ್ ನಜೊ...." ಸಿಲ್ವಿಚ್ಯಾ ಉತ್ರಾಂನಿ ದೃಢತಾ
ಆಸಾ.

"ಮ್ಹಾ ಬಾಳಾಕ್ ಬರಿಂ ಪೊಸ್ಕಿಂ ವ್ಹಡಿಲಾಂ ಆಮಿ ತಲಾಸ್ ಕೆಲ್ಯಾಂತ್.
ಥೆಲ್ಲಿ ಗ್ರೇಸ್ತ್ ಕ್ರಿಸ್ತಾಂವ್ ಘರಾಣ್ಯಾಂತ್ ತೊ ಸುಶೇಗ್ ವಾಡ್ತಲೊ...
ತುಂ ಬಾಳ್ ಬರ್ಮಾ ಕುಟ್ಮಾಕ್ ವೆತಾ... ಕಸಲಿಚ್ ನಾಲಿಸಾಯ್ ನಾಸ್ತಾಂ
ವಾಡ್ತ ಬಾ...." ಸಿಸ್ವರ್ ಆಯ್ಕೊನ್ ಪುಸ್ತಾವ್ನ್ ಸಾಂಗ್ಲೊ.

ಸಿಸ್ವರ್... ಮ್ಹಜ್ಯಾ ಭುರ್ಗಾಕ್ ಹಾಂವ್ ಮಾತ್ ಆವಯ್ಚೊ
ಮೋಗ್ ಒಲೆಂವ್ಕ್ ಸಕ್ತಲಿಂ... ಹಾಂವೆಂ ಸುಕ್ ಜೊಡ್ಚೊ ಖಾತಿರ್ ಮ್ಹಜ್ಯಾ
ಹ್ಯಾ ಭುರ್ಗಾನ್ ಆವಯ್-ಬಾಪಯ್ ನಾತ್ಲೊ ಅನಾತ್ ಜಾಂವ್ಚೊ ನಾಕಾ.
ಮ್ಹಾಕಾ ಸೆಂ ಬಾಳ್ ಜಾಯ್....." ಸಿಲ್ವಿ ನಿರ್ದಾರ್ ಸಾಂಡುಂಕ್ ತಯಾರ್‌ಚ್
ನಾತ್ಲೆ.

ತುಂನಿ ಸಮ್ಜಂವ್ಚೆಂ ಜಾಯಿತ್ತೆಂ ಪ್ರೇತನ್ ಕೆಲೆಂ.

ಫ್ ನಿಚೆವ್ ಬದ್ಲಿಲೊನಾ.

A

**WORLD KONKANI CENTRE,
SHAKTHINAGAR, MANGALORE**

TITLE : ಸಂಯುಚಿತ ಪಾಠಕ
ಬ

"Saimbachem Pathak

YEAR 1997

**WORLD KONKANI CENTRE
LIBRARY
SHAKTHINAGAR D. K.**

+

No. _____

Books lost, torn, defaced, marked or damaged in any way shall have to be replaced by the borrower.

Books issued can be recalled at any time, if necessary.

**HELP TO KEEP THIS BOOK
FRESH & CLEAN**

● ರಾತಿಂ ಜೆವ್ವಾಚ್ಯಾ ಪಯ್ಲೆಂ ಒತ್ತಾಯನ್ ಬಿಯರ್ ದಿಲಿ.... ಬಿಯರಿಂತ್ ತಾಣೆ ವಿಸ್ತಿ ಭರ್ತಿಲ್ಲಿ....ಹಾಂವ್ ಪಿಯಲಿಂ. ಆನಿ ಸ್ಥಿಮಿತ್ ಚುಕ್‌ಲ್ಲ್ಯಾ ಮ್ಹಜೆರ್ ತಾಣೆ ಜುಲುಮ್ ಕೆಲೊ. ಚೂಕ್ ಹಾಂವೆಂ ಕೆಲ್ಲಿ ನ್ಹಯ್....

● ಸ್ತ್ರೀಯೆಚೊ ಸಾಂಗಾತ್ ನಾಕಾ ಮ್ಹಣ್ಗೆ ತಸಲೆಂ ಹಿಜ್ಜೆಂಪಣ್ ಮ್ಹಜೆಂ ನ್ಹಯ್. ಹಾಂವ್ ದಾದ್ಲ್ಯಾಚ್ಯಾ ಸಂಯ್ಜಾಚೊ!

● ಲೋಕ್ ಖಿಯ್ಲೆಂ ತರ್ಯೊ ಸೊಸ್ತಾ. ಧರ್ಮಿಕ್ ಬಾಸ್ಯೆಕ್ ಜಿಣೆ ಜಿಯೆತಾ ಮ್ಹಳ್ಯಾರ್ ಮೊನೊ ರಾವೊಂಕ್ ಸಕನಾ..... ತಸಲೊ ಪಾದ್ರ್ಯಾಬ್ ಕಬ್ರ್ಯಾಕ್ ಸಮಾಸಮ್ ಜಾತಾ.

● ಜಿಣೆಂತ್ ಪಯಿಲ್ಲೆ ಪಾವ್ಲಿಂ ತಾಣೆ ಅಪ್ರಾದ್ ಕೆಲ್ಲೊ. ತೊಯೊ ಅಜ್ಯಾಪಾಚ್ಯಾ ಸಾಂತಾಕ್ ಲುಟಲೊ ಅಪ್ರಾದ್! ಸಾಂತ್ ತಾಕಾ ಭೊಗ್ತಿತ್?

● ಬಲತ್ಕಾರ್ ಚಲ್ಲ್ಯಾ ಮ್ಹಣ್ ದೂರ್ ದಿಲ್ಯಾರ್ ಫಾಲ್ಕಾಂ ಸಯ್ರಿಕ್ಲೊ ಯೆಂವ್ಕ್ಲೊನಾಂತ್.....ಲೋಕ್ ದುಸ್ರ್ಯಾಚ್ ಧರಾನ್ ಪಳೆಯ್ತಲೊ....ವಿಶಯ್ ಬಲತ್ಕಾರಾಚೊ!

● ವಿಗಾರಾಂಚೊ ಜಲ್ಮಾದೀಸ್ ಫಿರ್ಗಜ್ ಫೆಸ್ತಾಪರಿಂ ಸಂಬ್ರಮ್ ಕೆಲ್ಲೆ ಫಿರ್ಗಜೆಚೆ ಮಾತ್ಕಾರಿ, ಪುಡಾರಿ ತ್ಯಾಚ್ ಪಾದ್ರ್ಯಾಬಾಚೊ ಆನ್ಯೇಕ್ ಜಲ್ಮಾದೀಸ್ ಯೆತಾನಾ ಚುಕೊನ್ ತರ್ಯೊ ತಾಕಾ ಮೆಳೊಂಕ್ ಆಯಿಲ್ಲೆನಾಂತ್ !

● “ಮುಕ್ಲ್ಯಾ ಜಲ್ಮಾಂತ್ ಮ್ಹಾಕಾ ತಾಚೆಚ್ ಬಾಯ್ಲೆಂ ಜಾಂವ್ಚೆಂ ಭಾಗ್ ದಿ.....ಹಾಂವೆಂ ಆಜ್ ಕೆಲ್ಲೆಪರಿಂ ಪರತ್ ಕರಿನಾಶೆಂ ರಾಕ್....” ದೊಳೆ ಘಟಾ ಧಾಂಪುನ್ ನಿಮಾಣೊ ಉಸ್ತಾಸ್ ಸೊಡುಂಕ್ ರಾಕೊನ್ ರಾವ್ಲೆಂ.

ಹರೈಕಾ ಮನ್ಶ್ಯಾಥಂಯ್ ಏಕ್ ಆಸ್ತತ್ ಸಂಯ್ಜ್.....

ಆನಿ ತ್ಯಾ ಸಂಯ್ಜಾ ಥಾವ್ನ್

ಸಂಯ್ಜಾಚೆಂ ಪಾತಕ್

ಡೊ! ಎಡ್ವರ್ಡ್ ನಜ್ರತಾಚ್ಯಾ ಲಿಖ್ಲೆಥಾವ್ನ್ ಅಪೂರ್ವ್ ಕತಾ ಪುಂಜೊ.....